

35990

324M69w  
35G9D




82 M69W 74 20  
35 G9P

Pratapreddy, N  
Venkalā ramreddy  
Jeevilā charitra



7420



JANGAMAWADIMATH, VARANASI

• • • • •

**Please return this volume on or before the date last stamped**  
**Overdue volume will be charged 1/- per day.**

[illegible]



82



జాబహద్దను

వేంకట రామారెడ్డి, ఓ. బి. ఇ.

జీవిత సురిత్ర.

గ్రంథకర్త:

సు. ప్రతాపరెడ్డి.

7.

ప్రకాశకులు.

బాలికల ఉన్నత పాఠశాల కమిటీ,

నారాయణగూడెము

హైదరాబాదు - దక్కన్.

బి. శి. ౧౮౬౧.



వెల- మేలుప్రతి  
సాదాప్రతి

౧౨ అణాలు.  
౬ అణాలు.

324M.6.9  
3569P

మొదటికూర్పు ౧౦౦౦ ప్రతులు

SRI JAGADGURU VISHWARADHYA  
JNANA SIMHASA JNANAMANDIR  
LIBRARY.  
Jangamwadi Math, VARANASI,  
Acc. No. ~~324M.6.9~~ 7420

గో ల లో ౦ డ ము ద్రా ల య ము న  
ము ద్రి త ము .  
దక్షిణ హైదరాబాదు.

౨౨ - ౩ - ౧౯౩౯.



# ప్రకాశకుల నివేదన

C. 197.

నిజాంరాష్ట్రములోని అంధ్రమహాశయులలో, పశ్చిమసేనయందును దేశ సేనయందును, విద్యాపోషణమునందును, పరోపకారపాఠశాలయందును, నిరుపమాన విఖ్యాతి వహించినవారును, బాలికల పాఠశాలకు ముఖ్యుని ముఖ్యులగు పోషకులును పాఠకకమిటీ అధ్యక్షులును ఆయన శ్రీ రాజా బహదరు వేంకటాచార్యుల ఓ. డి. ఇ. స్పెషలు అఫీసరు శర్మభాను ముఖారథుగారి చోడపదమగు జీవి చరిత్రమును శ్రీవారి డెబ్బదియవ వర్షియారంభమున ప్రకటించు భాగ్యము లభించినందునకు గర్వించుచున్నాము.

శ్రీ రాజాబహదరుగారి జీవితమును తెనుగున ప్రకటించు మొదట సంకల్పించిననాకు ఈ పాఠశాలయొక్క ప్రాశస్త్యవిద్యార్థిని శ్రీమతికొమ్మిడి అక్షయబాయిమ్మగారు. వీరు ఈవిషయమున నొకచిన్న పుస్తకము రాసి పాఠశాల కమిటీవారికిచ్చియుండిరి. తరువాత కొలదికాలమునకే డి. యాచార్యునిచే దివంగతులైరి ఈ పుస్తకమును మా ప్రాశస్త్యవిద్యార్థిని శ్రీమంతులవారు ప్రకటింప సంకల్పించి శ్రీ రాజాబహదరుగారి ౬౦ జన్మోత్సవ సందర్భమున నర్పింపబడిన సన్మానపత్రములో తమ యుద్దేశమును మార్చించియుండిరి - కాని శ్రీరాజాబహదరుగారి జీవితవిశేషములు అంతిమార్థి పుస్తకములో నిమగ్నజాలవందున శ్రీయుత సురవరము ప్రతాపరెడ్డిగారు, ఇట్టి యుద్గ్రంథమును రచించి, పటములు సేకరించి గ్రంథముయొక్క అంతస్వరూపమును బహిష్కర్వరూపమును ఆకర్షకముగా నుండుట నిర్ణయించి యిచ్చిరి. ఇట్టి యుత్తమచరిత్రను రచించిన వీరు మా వందమ్యులు. మూలగ్రంథ రచయిత్రి శ్రీమతిఅక్షయబాయిమ్మగారు జీవించియుండినచో, వీరు ఆమె యానందము అపారముగాడుండెడిది.

శ్రీ రాజాబహదరుగారి సేనాసక్తి యాదార్యమును మేరీ ఇచ్చియుండు ఎక్కువగా ప్రస్తావించదలచలేదు. తలచినను అది పాఠ్యము కాదు. ఈనిజాం రాష్ట్రములో ౫౦ సంవత్సరములకంటె ఎక్కువ కాల

మునుండి ప్రభు సేవయొనర్చుచు దాదాపుగా నీకాలమంతయుపోలీసు ఉద్యోగమున గడపియు, జాతి మత భేదముల గాని, సంపన్నులు, పేదలు అనుతార తెచ్చుమునుగాని గమనించక ఆఖరి గోపాలము ఆందరి మన్ననకును పాత్రులై, చేతనైనయుపకారము అడిగినను ఆడుకపోయినను. పతివారికిని చేయు జీవనమును ధన్యముగా గడపుచున్న శ్రీ రాజాబహదరురెడ్డిగారు నిజామరాష్ట్రములోని ప్రతివ్యక్తికిని—ప్రభుత్వోద్యోగులకును హితము— అదర్శప్రాయమును తమజీవితమును ప్రకటించుటకు మాకు అంగీకార మొసగి ఈపుస్తకమువలన లాభము వారియభిమానమునకు పాత్రమైన ఈబాలికాపాఠశాలకు చెందునట్లునుగ్రహించినందునకు వారికి మేము ఎంతయు కృతజ్ఞులము.

శ్రీరాజాబహదరుగారు ప్రభు సేవయు, దేశ సేవయు చేయుచు చిరకాలము దీర్ఘాయువువైజీవంతురుగాకయని పరిమేశ్వరుని మునీశ్వర్యముగా పొందించుచున్నాము.

చాలికల ఉన్నతపాఠశాల,  
 ౨౯౪౦/౧ నారాయణగూడెము  
 హైదరాబాదు (దక్కన్)  
 ౧౪ ఆర్ది బెహస్టు ౧౩౪౦ ఫ.

}

మా. నాచుమంతరావు,

కార్యదర్శి.



## PREFACE.

---

THIS life of Raja Bahadur Venkata Rama Reddy forms one of the most interesting and instructive biographies published in Telugu. It is a lucid exposition written in an attractive style, of one of the worthiest citizens of Hyderabad, who is also held in high esteem throughout the entire Andhra Country and more especially by the extensive and important community of Reddies. There is no need to review this excellent narrative presented by an accomplished writer of Telugu prose. On the contrary, the only work that I should undertake is to supplement it by a brief account of my personal relations with the distinguished Raja Bahadur and the impression he made on me.

It is however, a quarter of a century since I first met him at Hyderabad. He was then holding a very important post in the Police Department, a post which gave him frequent access to His Exalted Highness the Nizam and for which the utmost delicacy of thought and feeling and the coolest judgment were indispensable qualifications. The Raja Bahadur, a strongman, silent but observant, modest in manner and moderate in speech, cool, calm, unruffled and sympathetic and charitable in his constructions and inferences, was, as was proud to note, regarded by Muslims as well as Hindus as an ideal officer. No wonder he

rose to the Headship of the Department and was awarded, for his signal and faithful services by His Exalted Highness the title of Raja Bahadur.

Mr. Venkata Rama Reddy is not merely a man of broad shoulders but one of a broad mind also. The perfect affection with which he greeted his English daughter-in-law has always remained in my memory as the best and most conclusive evidence of the great and noble spirit of the Raja Bahadur.

He was not content with being a mere official, though excellence in the very difficult position he occupied would have by itself constituted merit of no ordinary degree. In his own quiet way he was the friend and adviser of every one in distress. He promoted organisations intended for the uplift of the Reddy community and may be regarded as one of the founders of the noble Reddy Residential school and Library, which is a big factor in the cultural and social life of the Reddy community in Hyderabad. The education of Telugu girls has received powerful impetus from his sympathy and organising capacity. Outside Hyderabad too, his silent influence has not been ineffective. The most astonishing features in the Raja Bahadur's life is the range of his beneficent activities and the perfect mystery in which they are shrouded. The fact is, he is not secretive but modest---modest by nature, preferring to be the power behind the throne instead of the occupant thereof. To hasty judgment he might look as a man of cold and reserved temperament. Reserved he is, but not cold. I have not come across a



warmer heart or more generous impulses than the Raja Bahadur's. A true friend in private life, he is just as true a comrade in public.

He is popular with the Muslims as with the Hindus. In fact genuine Hindu-Muslim unity can be promoted only by people of the type of the Raja Bahadur who do not suffer from the inhibition of racial or religious animosities. He is a Synthetic genius -- a synthesis that is produced by mutual affection, and reconciliation, and not through attempts at absorption of one into the other by force or policy. He is the friend of the Muslims no less than of the Hindus or the Reddies for the simple reason that he places his loyalty and duty to His Exalted Highness and the Dominion above all other considerations.

I trust, that this fine life of the illustrious Raja Bahadur will find a wide and enthusiastic audience and that this silent hero of the Reddy race will continue to be, for generations to come, the healthy influence that he has been in the grateful appreciation of us all these many years.

May he enjoy many, many more years of noble service to his state, country and community

(Sd) C. R. Reddy,

# విషయ సూచిక

ప్ర ౧	విషయ ప్రవేశము	...	...	పుట ౧
ప్ర ౨	విద్యాభ్యాసము	...	...	" ౫
ప్ర ౩	జీవితములోని మార్పు	...	...	౨౧
ప్ర ౪	ప్రారంభోద్యోగము	...	...	౩౨
ప్ర ౫	ఫసలి ౧౩౦౦-౧౩౧౧ జిల్లా ఆధికారి యగుట			౪౪
ప్ర ౬	ఫసలి ౧౩౧౧- ౧౩౨౩ వరకు			౫౭
ప్ర ౭	సమాజు కోర్తాలు			౭౨
ప్ర ౮	సగర కోర్తాలు			౮౧
ప్ర ౯	ఇతర ప్రభుత్వకాఫీలలోని సేవ			౧౧౯
ప్ర ౧౦	సంఘ సేవ			౧౩౦
ప్ర ౧౧	గుణవిశేషములు			౧౫౯
అనుబంధము				౧౭౧
పద్యములు, విద్యాక రామరాజు క్యామరాజు				౧౭౩
" పి. హెచ్. రంగాచార్యులు				౧౭౭
" వం. జయ (విద్యార్థిని)				౧౭౮
రెడ్డిన సతిగృహ ఆభినందన పత్రము				౧౭౯
గోలకొండపత్రిక సంపాదకీయము				౧౮౩
గోలకొండపత్రిక సంపాదకీయము				౧౮౭
గోలకొండపత్రిక సంపాదకీయము				౧౯౦
అవటపల్లి నారాయణరావు ప్రశంస				౧౯౮
వస్త్రప్రదర్శన ప్రారంభోపన్యాసము				౨౦౭
నాథవిద్యార్థినుల పక్షమున పన్నాస పత్రము				౨౨౧
శ్రీరామ సచ్చిదానందకాస్త్రీ విజ్ఞాపనము				౨౨౪
చిరుదముల పట్టిక				౨౨౬



## ప్రస్తావన

ఈ రాజాబహద్దరు వేంకట రామారెడ్డిగారి జీవిత చారిత్రము ఆంధ్రభాషలోఁ బ్రకటితము లయిన మనోహర మైనట్టియు, ఉపదేశాత్మక మైనట్టియు జీవిత చారిత్రములలో నొక్కటియై యున్నది. ఇది ఆకర్షణీయమైన శైలిలో హైదరాబాదు నగర పౌరావశంసులగు నొక్కరినిగూర్చి ప్రకాశమానమగు వర్ణనము. వీరు ఆంధ్రదేశమునం దంతటను, ముఖ్యముగా, విశాలమగు సుప్రసిద్ధ రెడ్డి సంఘీయులచేత నెక్కువగను, అత్యంత గౌరవ పురస్కరముగ భావించబడు చున్నారు. ఆంధ్రవచన రచనా ధురీణునిచే నమర్చితమైన యీ యుత్తమ చారిత్రమును విమర్శింప వలసిన యవసరము లేదు. అందుకు బదులుగా, మహిమోన్నతులగు రాజాబహద్దరువారితో నాకుగల వ్యక్తి సంబంధములను గూర్చియు, శ్రీ నానిగూర్చి నా మానసముపై ముద్రితమైన భావములను గూర్చియు కొంత నుడివి, యీ కథాంశమును పూర్ణము గావించుటయే నేను చేయవలసిన కార్యమయి యున్నది.

హైదరాబాదులో నేను వారిని మెట్టమొదటనంద  
ర్పించి యిరువయ్యదయిదేండ్లు గావచ్చినది. అప్పుడు నారు  
పోలీసుశాఖలో చాల ముఖ్యమైన యుద్యోగములో నుండిరి.  
ఈ యుద్యోగ ధర్మముననుసరించి మ. ఖ. వ. నిజాంప్రభువు  
సన్నిధాన వర్తలుగా నుండుటకు పెక్కు అవకాశములు వారికి  
కలుగుచుండెను. ఇట్టి రాజసన్నిధాన వర్తలయందు ఆలోచనా  
సునిశితత్వము, గ్రహణశీలము, శాంతసమాలోచనము, ముఖ్య  
ముగా నుండవలసిన ఆత్మవసర గుణసంజాతము. రాజాబహు  
ద్దరువారు ధీరసంపన్నులు, మానశీలురు, అయినను; గ్రహణ  
శీలురు, విషయాచారలు, వితథావులు, శాంతియుక్తులు,  
స్థిమితవిభవులు, అచంచలరు, సానుభూతి సంభాషితులు,  
సిద్ధాంత రాద్ధాంతములయందు మహోదారులు, కావున,  
హిందువులును, ముస్లాములును సమానముగా వీరిని ఆదర్శ  
నీయులగు అధికారిగా నెన్నుచుండిరి తెలుపుటకు నేను  
విగుల గర్వించుచున్నను. వీరు పోలీసుశాఖా ప్రధానాధి  
కార పదవి కెక్కగలిగి, విశ్వాస పూర్వకముగను, గణనీయ  
ముగను చేసిన సేవలకు ప్రతిఫలముగా శ్రీమహాఘనత వహిం  
చిన ప్రభువువారు రాజాబహుద్దరు బిరుదుమును ప్రసాదించుటలో  
ఆశ్చర్యమేమియు లేదు.

శ్రీయుత వేంకట్రామాచార్యులు విశాల భుజస్కంధులు  
మాత్రమేగాక, విశాలహృదయులును వైయున్నారు. వీరు



తన కోడలగు ఆంగ్లేయ కన్యకను అత్యంత ప్రీతిపూర్వకముగ  
 సంభావించిన విధము, రాజాబహద్దరువారి సమధిక యాదా  
 ర్యశీలమునకు ఉత్తమోత్తమ ప్రబల తార్కాణముగా నా  
 మనోవీధియందు ఎల్లప్పుడు నుండగలదు. దుష్కరమయిన  
 అధికారపదవిని వహించుటయే గొప్ప విషయమై, అసామా  
 న్యమైన కీర్తిప్రతిష్ఠలకు కారణభూతమయినను, శ్రీ వా రు  
 కేవల సుధికార పదవిమోహితులై తృప్తిపడి యుండలేదు.  
 వారికి సహజముగు నిరాడంబర విధమున దుఃఖిభాగులయిన  
 ప్రతివారికి మిత్రులున, ఉపదేశకులును అయియుండిరి. రెడ్డి  
 సంతోషముల సముద్ధరణాత్మకములగు సవస్త ప్రతిష్ఠాపనము  
 లకును దోహద మొసంగిరి. కావున రెడ్డివనతి గృహము, రెడ్డి  
 గ్రంథాలయము అను గొప్ప సంస్థల ప్రతిష్ఠాపకులలో నొక్క  
 రని పరిగణింప వచ్చును. ఈ సంస్థలు హైదరాబాదులోని  
 రెడ్డిసంఘముల విజ్ఞాపకాసమునకును, సాంఘికాభి వృద్ధికిని  
 మహోత్సరములయి యుండుట గమనింపదగిన యంశము.  
 శ్రీవారి సానుభూతి, నిర్మాణచాతుర్యముల మూలముననే ఆం  
 ధ్రబాలికల విద్యావిషయమునకును ప్రబల ప్రోత్సాహము  
 కలిగినది. హైదరాబాదు ప్రాంతేతర భాగములందును, వీరి  
 నిరాడంబర జీవిత ప్రాబల్యము ఫలరహితముగానుండి యుం  
 లేదు. వీరానందించు హితవర్ధక కార్యకలాపముల విస్తృ

తిఘ్నము, వానిని గూఢశక్తియును రాజబహద్దరు వారి జీవితము  
లోని యత్యంత అద్భుతకథ నాత్మక విషయమై యున్నది.  
సంగతియేమనగా, వారిలో రాహస్యములేదు. కాని సమత  
కలదు. సమతయే వారిస్వభావము. గద్దెమీదనుండుటకంటె  
గద్దెకెనుక నుండిగోతమ శక్తియుక్తులను ప్రయోగించు  
టయే వారి యభిలాషము, శ్రీఘాభిప్రాయులకు శ్రీ. రు విర  
సులుగను, వాగ్మిగాను గనబడవచ్చును. నిజముగా వాగ్మియే  
కాని విరసులు మాత్రము కారు. రాజబహద్దరువారికంటె  
ప్రేమహృదయులను, బౌద్ధార్యభావులను నేను సందర్శించి  
యుండలేదు. సాంసారిక జీవితమందెట్టి సత్యమిత్రమో, ప్రజా  
హిత జీవితమునందంతయు సత్య సహచరులు.

అందఱులకెట్లో ముసల్మాను కును అట్లే ప్రియులయి  
యున్నారు. రాజబహద్దరుగారు, జాతీయ లేక ధార్మికవై  
మనస్య సంబంధములగు అభ్యంతరములతో సంకటపడువారు  
కాకపోవుటచే, ఇట్టివారే, శుద్ధమైన హిందూ ముసల్మానుల  
వికృతను పెంపొందింపగల రనుట ధృవము. వీరిది నయో  
గము చెందిన ప్రతిభ. ఈ నయోగము పరస్పర ప్రేమవల  
నను, సహనభావము, ఒద్దిక వలనను ఏర్పడినదేకాని బలవంత  
మునో, కార్యనీతిని పురస్కరించుకొనియో ఒకరిలో మరొక  
కు వికృతము కావలయునను ప్రయత్నములద్వారా ఏర్పడి



నది కాదు. హిందూవులయెడను, రెడ్లయెడను చూపెడు మైత్రి కంటే, ముసల్మానులయెడ చూపెడు మైత్రి తక్కువదికాదు. దీనికి ముఖ్యకారణ మేమనగా, వీరు ఇతర విషయ భావనల నటుంచి, శ్రీ నిజాము ప్రభువువారియెడను, రాష్ట్రమునెడను, తన రాజభక్తికిని, విద్యుక్త ధర్మనిర్వహణమునకును ప్రధాన స్థానమిచ్చి యున్నారు.

ప్రఖ్యాతులగు శ్రీరాజా బహద్దరువారిదగు సుచారిత్రమును పెక్కుమంది, ఉత్సాహముతో పఠించెదరుగాక యని సంఘముచున్నాను. రెడ్డికుల రత్నమగు నీ నిరాడంబర నాయకుడు, భావితరముల వారికిని, ఇన్నెండ్రనుండి మా కృతజ్ఞతాబద్ధ ప్రశంసకు పాత్రమైన జీవశక్తిదాయక ప్రాబల్యమును ప్రసాదించుచుండునుగాక!

తన రాష్ట్రమునకును, దేశమునకును, సంఘమునకును తన ఘనమైన సేవను అర్పించుచు, శ్రీరాజా బహద్దరువారు భూమికాలము సౌఖ్యజీవితమును నడిపెదరుగాక.

[ డాక్టర్ కట్టమంచి రామలింగారెడ్డిగారు  
(జైస్ ఛాన్సెలర్ ఆంధ్రాయూనివర్సిటీ)  
వాసిన ఇంగ్లీషు పీఠికకు భాషాంతరీకరణము ]













# మొదటి ప్రకరణము

నిషయ ప్రవేశము

ప్రపంచములోని మహాపురుషుల చరిత్రలు నానా విధములుగా నుండును. అవన్నియు పాఠకులకు కొన్ని గుణపాఠములు నేర్పునట్టివై యుండును. జీవిత చరిత్రలు వ్రాయు నాచారము పాశ్చాత్యులలోనే విశేషము. వారినుండియే యీ నిషయమును భారతీయు లనుకరించుచున్నారు. జీవితచరిత్రలు వ్రాసి యుండుట వలన ముందు సంతతివారికి తమ పూర్వులలోని గొప్పవారి చరిత్రయు ఆ చరిత్రలోని ఆదర్శ విషయములును ఆ చరిత్రకు కారణభూతములైన మహాపురుషుల కాలములోని కొన్ని ముఖ్య ఘట్టములను — ఇటువంటి అనేకవిషయములు తెలిసికొనట కవకాశ మేర్పడును.

ప్రపంచమందలి మహాపురుషుల అనేక విధముల వారై యున్నారు. సేనానులును, రాజులును, రాజకీయ వేత్తలును, కవులును, మతకర్తలును, సంఘ సంస్కర్తలును- పరోపకారులును — మహాపురుషులు పలుతెరగులుగా నుందురు. వీరంద

రును తమ తమ శక్తికొలది తమ తమ ప్రాంతములలో సమాజోన్నతికి పాటుపడిన వారే. కొందరికి ఆబాల్యముగా తమ శక్తిసామర్థ్యములను ప్రకటించుట కవకాశము లుండును. రాజుల సంతతివారును, కోటీశ్వరుల పిల్లలును, ఉన్నత పదవులందు నారి నన్నిహిత బంధువులును, తమ శక్తి సామర్థ్యములు ప్రకటించి లోక కల్యాణమున కుపకరించిన వారైన అదియు గొప్ప విషయమే. కాని అంతకన్న గొప్ప విషయమేమన ఆదిలో సాధారణ స్థితి యందుండి స్వీయ గుణముల చేతను స్వయం కృషిచేతను గొప్పస్థితికి వచ్చినవారి చరిత్ర లింకను రమణీయముగా నుండును. నెపోలియన్ చక్రవర్తి, ఆబ్రహం లింకన్, గార్ ఫీల్డ్, చాణక్యుడు, హైదర్ లీ, క్రాం వెల్, వీరేశలింగం, సాక్రటీసు, శంకరాచార్యులు ఇట్టి వారందరును ఈ ద్వితీయవర్గములో చేరినవారు.

అమెరికా దేశములో ఇద్దరి మహాపురుషుల చరిత్ర చాల రమ్యమైనట్టిది. ఆబ్రహం లింకన్, జనరల్ గార్ ఫీల్డ్ అను వారిరువురును పూరి గుడిసెలలో పుట్టి పెరిగి తుదకు అమెరికా దేశముయొక్క రాజ్యాధ్యక్షులు (President) అయిరి. వీరిద్దరిని గురించి గార్ ఫీల్డ్ చరిత్రకారుడు (From log-cabin to white House అను గ్రంథములో) ఇట్లు వ్రాసి యున్నారు:-



“ ఈ ఇద్దరును కట్టె గుడిసెలలో పుట్టినారు. ఇద్దరును బీద వారే. ఇద్దరికిని బాల్యదశలో విద్యా సౌకర్యములు కలుగకపోయెను. లింకను యొక్క ఎనిమిదవ యేటనే అతని తల్లి గతించెను. గార్ ఫీల్డుకు ౧౮ నెలలుకూడ నిండక మునుపే అతని తండ్రి గతించెను. ఈ యిరువురును కష్టపడు స్వభావము కలవారనియు, సమయస్ఫూర్తి కలవారనియు, పట్టుదల, విశ్వాసపాత్రత, ధైర్యము, మితజీవనము, విషయగ్రహణము, సమయజ్ఞత, ప్రావీణ్యము, దాతృత్వము కలవారనియు, ప్రసిద్ధి గన్నవారు (Both were well known for their industry, tact, perseverance, Integrity, courage, economy, thoroughness, punctuality, decision, and benevolence)” ఈ వాక్యములను జదివిన వెంటనే నిజాంరాష్ట్ర జనులందరికిని రాజా వేంకటరామారెడ్డి బహద్దరు ఓ. బి. ఇ. గార్లు తప్పక జ్ఞాపకము రాకమానరు. రాజా వేంకట రామారెడ్డిగారి పై యిరువురి మహాపురుషుల గుణములలో, ఇంచుమించు అన్ని గుణములను గలిగినట్టివారు. వారి వలెనే వీరును ( అంత బీద కుటుంబమువారు కాకపోయినను) సాధారణ పటేండ్ర కుటుంబమువారు. వారివలెనే వీరును తమ బాల్యమునందే తల్లి దండ్రులను పోగొట్టు కొన్నట్టివారు. వీరు జన్మించిన మూడవ దినమునాడే వీరి తల్లి చనిపోయెను. వీరి ఐదవ సంవత్సరమునందే వీరి తండ్రి గతించెను. బాల్య

మందు సాధారణవిద్య నభ్యసించిరి. ఈనాడుండునట్టి విద్యా సౌకర్యములు ౬౦ ఏండ్ల క్రిందట లేకుండెను. ఆ కాలములో మంచి విద్యావంతు లనిన అపురూపము మనుష్యులుగా పరి గణింప బడుచుండిరి. వీరి బాల్యములోనే వీరి సంరక్షణ కర్త యును, మేనమామయునగువారు, అకాల మరణమొందిరి. యి క వీరికి సహాయపడు వారు అరుదైపోయిరి. అట్టివారు ఆదిలో నొక సాధారణమగు అమీన్ పదవినుండి, క్రమముగా ఉన్నత పదవుల పొందుచు, హైదరాబాదు నగర కొత్తాలు పదవిని పొందినారనిన, దానికి ముఖ్యకారణము లుండవలెను. అవి వారి గుణవిశేషములే. వీరి యుద్యోగ కాలములోని చరిత్ర నంతయు పరిశీలించి చూచిన, వీరి రెండు ముఖ్యగుణములు కనబడుచున్నవి. నిరంతర కృషి, శ్రద్ధ, న్యాయవృత్తి, యివి వీరి ప్రధాన గుణములు.

ఉన్నతో ద్యోగములు పొందినవారు హైదరాబాదు రాష్ట్రములో వందలకొలది వేలకొలది కలరు. నగరకొత్తాలు పదవి నలంకరించిన కొత్తా ల్లేందరో వీరికన్న ముందు కాల ములలో పదవిని నిర్వహించి యుండిరి. కాని వారెవ్వరును ప్రజల స్మృతిపథము నందులేరు. వీరు మాత్రము సర్వజనులచే తను, నిఖిల నిజాంరాష్ట్రము చేతను, నిఖిలాంధ్రుల చేత ను, కొనియాడబడు చున్నారు. ముందు కాలమందును, అజరామర ముగా, వీరు నిజాంరాష్ట్ర వాసులచేతను అందు ముఖ్యముగా ఆంధ్రులచేతను కీర్తనీయులై యుందురనుటలో అతిశయోక్తి లేదు.



## రెండవ ప్రకరణము

విద్యాభ్యాసము.

మహాబూబునగరము జిల్లాను పూర్వము పాలము  
జిల్లా అనేవారు. ఆజిల్లాలోనిదే వనపర్తిసంస్థానము. ఆ సం  
స్థానములోనిది రాయణిపేటగ్రామము. ఈ గ్రామమే వెకంబ  
రామారెడ్డిగారియొక్క తల్లిగారి పుట్టినిల్లు. ఆయమపేరు  
బారమ్మ. బారమ్మగారి అన్న విలియంవహబు. వీరిరువురి తల్లి  
దండ్రులు కిష్టమ్మ, రాయారెడ్డి అనువారు. విలియం వహబు  
గారి తల్లియగు కిష్టమ్మ వనపర్తిసంస్థానాధీశ్వరులును బహు  
యుద్ధములందు ఆరితేరినవారును, ౧౮౬౫ వరకు వనపర్తి సం  
స్థానమును పరిపాలించినవారును, అగు సవైరాజా (ప్రథమ)  
రామేశ్వరరావు బహద్దరుగారి సొంతచెల్లెలు. అనగా ప్రథమ  
రామేశ్వర రాయలవారి మేనల్లుడు విలియంవహబుగారును,  
విలియంవహబుగారి మేనల్లుడు మనవేంకటరామారెడ్డిగారును  
అనివిశదమయ్యెడి.

విలియంవహబు అను పేరునుగురించి చాలమందికి ఆశ్చర్యము కలుగవచ్చును. అతడు రెడ్డియే. అతనిమొదటిపేరు శాయిరెడ్డి. ప్రథమ రామేశ్వర రాయలవారిలో ఆకాలమండే ఆంగ్లసంస్కృతి బాగుగా అతికిపోయెను. అందుచేత వారుపిల్లరు రెడ్డిబాలురను తనవద్దనేముంచి పెంచుకొనియుండిరి. వీరికందరకును విద్యాభ్యాసము చేయించుచుండిన ఒక ఇంగ్లీషు ఛాద్రిగారు. వీరికి విలియం, హెన్రీ మున్నగు మారుపేరులు పెట్టియుండిరి. ఈ ఇంగ్లీషు పేరులును ముస్మాను పేరులగు వహబు అను పేరులును ఈ ఏడుగురికిని ఏర్పడిపోయెను. అందరకును వహబు అను పేరుమాత్రము సమానమే అయినను, ఇంగ్లీషు పేరులుమాత్రము భిన్నముగానుండెను. ఈ విధముగా ఛార్లస్ వహబ్, ఏడ్వర్డ్ వహబ్, హెన్రీ వహబు మున్నగునవి.

విలియం వహబుగారి చెల్లెలగు బారమ్మను గద్వాల నగరములో పఠేలును, చుట్టు ౭-౮ గ్రామములలో పఠేలు తనమును పొందిన వారును, సంపన్నులును, అగు కేశవరెడ్డి అను వారికిచ్చి వివాహముచేసిరి. కేశవరెడ్డిగారు ఆకాలములో మంచిధనికులుగా పరిగణింపబడియుండిరి. వారుగోపాలుపేట సంస్థానమువారికికూడ సుమారు ౮౦వేలకుపైగా అప్పుయిచ్చియుండిరి. కాని అదితర్వాత వసూలు మునగిపోయెను. ఇట్టిప్రాణ్యదంపతుల కుమారుడే వెంకటరామారెడ్డిగారు. వీరు





విలియం పహార్ గారు





తమతల్లిగారి పుట్టినింటి లో రాయణిపేట గ్రామములో జననమందిరి. జననమొందినట్టి సరియైన తేది మనకు లభించుటలేదు. కాని వారి ఉద్యోగపు కవలెలో, వారు జననమొందిన తేది ౧౬ అర్దిబెహిష్ట ౧౨౭౯ ఘనలిలని యుండుటచే అదియే మన మంగీకరించవలసి యుండును. జననమొందిన మూడవదిన సమే వీరితల్లిగారు గతించుటచేత, తల్లితల్లిగారకు కిష్టమ్మగారు వీరిని పెంచుచు వచ్చిరి. తర్వాత బారమ్మగారి సొంతచెల్లెలగు జానమ్మ అనునామెను కేశవరెడ్డిగారు వివాహమాడిరి.

వేంకటరామారెడ్డిగారి యింటి పేరు “పాశము” వారు. వేంకటరామారెడ్డిగారి వంశీయులగు పాశమువారు కొందరు ఇప్పటికి గద్యాలలో గ్రామాధికారులుగా నున్నారు. వీరి గోత్రము పేరు “ముదునోళ్ళ”. గోత్రము. ఈ గోత్రము వారే మోటూటిశాఖలో బహుళముగా నున్నారు. గోత్రమనగా సాధారణముగా ఋషిగోత్రమనియే హిందువుల అభిప్రాయము. కాని రెడ్లలో నెందును ఋషిగోత్రములు కానరావు. వీరి గోత్రములన్నియు విచిత్రనామములతో కూడియున్నవి. కమ్మ వెలమవారలలోను నిదే వ్యవస్థగా నున్నది. కొన్ని గోత్రములు ఈ మూడు శాఖలలో నొకటిగా కనబడుచున్నవి. ఇదివరిశోధనీయాంశముగా నున్నది. కొందరి యభిప్రాయమున ఈ గోత్రములు గ్రామముల పేరులనుబట్టి వచ్చినవట. కాని తెనుగు

దేశములోనెందునూ ఈ గోత్రములకు సరిపోవునట్టి గ్రామములులేవు. ఈ గోత్రములన్నియు శివసహస్ర నామావళిలోని శివనామముల అప భ్రంశరూపములని కొందరి యేభిప్రాయము ఉండవచ్చును. రెడ్లు మొదలు జైనులుగా నుండియుండును. తరువాత, ఓరుగల్లు చక్రవర్తులకాలములో శైవులైయుండురు. అప్పుడు శైవదీక్షపొంది, శివనామములనే గోత్రములుగా నేర్పాటుచేసికొని యుండవచ్చును. ఈవాదమెంతవరకు నిలుచునో బాగుగా పరిశోధించినకాని నిష్కర్షగా చెప్పటకువీలులేదు.

రెడ్లలో అనేకశాఖలు ప్రాచీనములో నీమాభేదములనుబట్టి యేర్పడెను. అందుపాకనాటి, మోటాటి, పంట, గోనె, గుడాటి, ఎరవాటి మొదలగునవి విశేషముగా క్షణబడుచున్నవి. రెడ్లు మొదట ఉత్తర దేశమునందుండి రనియు, తర్వాత దక్షిణమునకు వలసవచ్చిరనియు, అట్లువచ్చినవారిలో “మొదటవచ్చినవారు మోటాటివారు” అనియు చెప్పుచుండురు. మోటాటివారిలో 3౬౦ గోత్రముల వారున్నారనియు, పాకనాటిలో ౧౨౦ గోత్రములవారు న్నారనియు చెప్పుదురు. రెడ్లను, ఆశ్రయించి, బ్రతుకునట్టి “పిచ్చుకుంట్ల” వారు అనునొక తెగవారు, జంగముకథారూపముగా ఈవలస యొక్క కథను; గోత్రములవివరములను ఆ గోత్రములవారి



యింటి పేరులను, ద్విపదలలో నేటికిని గానముచేయుచుందురు.  
 “మోటాటి” అనుపదముయొక్క సరియగురూపమును ఎవ్వకును  
 తృప్తి కరముగా నిరూపించలేదు. శబ్దరత్నాకర నిఘంటుకారులు  
 మోటాటి అనుపదమునకు అర్థమువ్రాయుచోట “మోటనాడు”  
 అను సీమాభేదము అని వ్రాసియున్నారు. ఎన్నియో సీమల  
 పేరుల మనము వినియున్నాము కాని “మోటనాడు” అనుసీమ  
 పేరు విసేనందున అదిసరియైన యాహాకాదనవలెను యథార్థ  
 మేమన ఈ మోటాటిపదము “మటెవాడ” అనుపదమునుండి  
 వచ్చినది. సుమారు ౨౫౦ సంవత్సరములకుపూర్వము ఆలం  
 పూరుసీమలో రాజ్యముచేసిన బిజ్జల తిమ్మారెడ్డి అనువారు  
 తామురచించిన అనగ్ధరాఘవమును తెనుగుప్రబంధములో  
 తనజాతిని గురించియిట్లువ్రాసిరి.

“అట్టిగంగకు తోబుట్టువగుచతుర్థ  
 “జాతియందు నితాంత విఖ్యాతిదనరు  
 “చున్న మొటవాడకులమున నొప్పమీరె  
 “చాల బిజ్జల దాదభూపాలమాలి.”

ఇతనిచేతను, ఇతని వంశీయులచేతను ఇనాములు పొందిన  
 వాఁననదులలో “మటెవాడకాపులైన”. ఫలానివాదికి, ఫలాని  
 భూము లినాముగా నియ్యబడినవని వ్రాసియున్నారు. ఇట్టి  
 నిదర్శనములనుబట్టిచూడ, మోటాటి జాతివారు మటెవాడ

సీమవారనియు, ఈ మఠేవాడసీమ ఓరుగల్లులోని ప్రస్తుతపు  
మఠేవాడయేయనియు, నిశ్చయమగును. నిజమురాష్ట్రము  
లోనే మోటాటికాపులు సమృద్ధిగా నుండుటయున్న ఇతర  
శాఖలవారు ఏకొలదిమందియొకప్పు విశేషముగా కానరా  
కుండుటయు, పైనిర్ణయమును బలపరచుచున్నది.

వేంకటరామారెడ్డిగా రిట్టి మోటాటిశాఖకు చెంది  
నరెడ్లు. తల్లి చనిపోయినందునను, అవ్వ కిష్టమొచ్చేత పెంచ  
బడుచుండుటచేతను, ఈబాలుడు రాయణిపేట గ్రామములోనే  
తినబాల్యమును గడపుచు తొమ్మిదినంవత్సరముల ఈడువచ్చు  
వరకండేయుండెను. ౬౦ సంవత్సరములక్రిందట నిజాంరాష్ట్ర  
ములో విద్యావ్యాపకమన్న మాటయేలేదు. ఈనాడే నూటికి  
అయిదుగురే చదువనేర్చినవారు న్నారనిన, ఆనాడెందరుండిరొ  
యూహింపవచ్చును. ఇంగ్లీషుగాని ఉర్దూగాని రాష్ట్రమందు  
ప్రచారములే లేకుండెను. తెనుగుబడు లందందు గ్రామస్థుల  
చేతనే స్థాపించుకొనబడియుండెను- అట్టిబడులలోను పటాలు  
పట్వారీలపిల్లలును, బ్రాహ్మణవైశ్యబాలురును నెంబి, జంగము  
పిల్లలును, తప్ప యితరజాతుల వారికివిద్యతో అవసరమేకానరా  
కుండెను. బడిపంతులు సాధారణముగా భట్టాజో, నెంబియో,  
చాత్తాసియో, జంగమో, యుండుచుండెను. ఒడిసమయములు  
చీకటిలోగి గంటలకు “తెల్లవారెను మేలుకొలుపులు” అను



భూపాళ రాగముతో మొదలై ౮ గంటలవరకును, ౮ గంటల  
నుండి ౯ గంటలవరకు “అంబళ్ళ” కై సెలవును, ౯ నుండి ౧౨  
వరకు మరలబడియు, ౧౨ నుండి ౧ గంటవరకు భోజనము  
నకై సెలవును, ౧ నుండి నాయంకాలము ౧౨ వరకును మర  
లబడియు, తర్వాత గీపాటపెట్టినప్పుడు “దీపంజ్యోతి పరబ్రం  
హ్మం” అనిపాటబాడి పిల్లలిండ్లకు పోవుచుండిరి. అప్పుడు సగ  
ముదనము సెలవు. చతుర్దశియు, అమావాస్య పూర్ణిమలును  
సెలవులు. ప్రతి చతుర్దశినాడు “పలకపూజ” చేసి పిల్లలిండ్లకు  
పోవుచుండిరి. ఇక బడిలోని వాతప్రణాళిక; ఓ న మా లు,  
కాకున్నము, ఎక్కాలు, బొట్లవెరసులు, గిద్దల వెరుసులు,  
చెప్పిన పద్యము వ్రాయుట, పెద్దబాలశిక్ష, సుమతిశతకము,  
స్మరింపాశతకము, భాగవత భారతములు చదువుట వ్రాయుట,  
లెక్కలు కూడుట తీసివేయుట, వడ్డీలెక్కలు వేయుట, ఉత్తర  
ములు చదువుట, దీనితో విద్యాసమాప్తి.

పై విధమగుబడిలో పైపాఠ ప్రణాళికను రెడ్డిగారు  
తన తొమ్మిదవ సంవత్సరమువరకు పూర్తిచేసినాడు. ఆకాల  
ములో బాలురు వ్రాయు సాధనములురెండు. ఒకటి కట్టెపల  
కలపై బొగ్గుపొడిని ఆకువసరునుకలిపి పూసి రాతిబలపము  
లతో వ్రాయుట. రెండవది పెద్దపెద్ద జల్లేకు ఆకులనుతెచ్చి  
కొని జొన్నదంట్లను కలములుగా చెక్కి బియ్యపుబొగ్గుపొడిని,

గోందును, కలిపి చేసిన మసితో వాటిపై వ్రాసికొనుట. ఆకాలములో మహిబూబునగరు జిల్లాలోచేసిన కోయిలకొండలను ప్రసిద్ధస్థలములో కాగితములు సిద్ధము చేయబడుచుండెను. కాని అవి అందరి యందుబాటులో లేకుండుటచేత, గ్రామాధికారులు ముఖ్యవసరములకు చూత్రమే వాడుకొనుచుండిరి. మనరెడ్డిగారు తమబాల్యములోజల్లేడుకకలపై స్వదేశీమసితో స్వదేశీదంటుకలముపుల్లలతో వ్రాసి విద్యనేర్చుకున్నవారు.

రెడ్డిగారు ఉర్దూలో ప్రవీణులనియు, తెనుగుమాత్రము సరిగా తెలియనివారినియు, చాలమంది అపోహపడుచుందురు. కాని రెడ్డిగారు చిన్నప్పడు బాగుగా భాగవతభారతములను చదివినవారు. భాగవతమందలి కొన్నిపద్యములుకూడ వానికి బాగుగా జ్ఞాపకమున్నవి. వారు తెనుగుజాబులను పొంకముగా వ్రాయుదురు. చిన్నతనములో నేర్చికొనిన తెనుగు, తర్వాతికాలములో మరల వృద్ధిచేసుకొనుట కవకాశములులేకున్నను, నేటివరకును ఏమియు మాయనిదైయున్నది.

రెడ్డిగారు తమ తొమ్మిదవయేట రాయణిపేటకు ఇంచుమించు ౭ మైళ్లదూరముననుండు వనపర్తికి, విద్యాభ్యాసనిమిత్తమైవెళ్లిరి. వనపర్తినంధానములో రాజవంశమందు మార్బులు కలిగియుండెను. రెడ్డిగారి మేనమామయొక్క మేనమామయైన రాజా (ప్రథమ) రామేశ్వర రాయలు క్రీ. శ.



౧౮౬౫లో చనిపోయిరి. వారియనతరము వాంఛార్థ్యమును  
 రాణీ శంకరమ్మగారు రాజా రామకృష్ణారావు అను వారిని  
 దత్తుగా స్వీకరించిరి. ఆదత్తుకుమారుడు తన ౧౬వ ఏటగురము  
 స్వారిచేయుచు దానిపైనుండి పడి చనిపోయెను. మరల ౧౦  
 దశమూరు ఒక బాలుని దత్తుగా తీసుకొనిరి. అతనికి (ద్వితీయ)  
 రాజారామేశ్వరరావు బహద్దరు అనిపేరిడిరి. మన వేంకటరా  
 మాచెడ్డిగారును ఈ ద్వితీయ రామేశ్వరరాములును వనపర్తి  
 లో సహాధ్యాయులుగానుండిరి. వనపర్తిలో చెడ్డిగారు  
 తెనుగువిద్యను అభ్యసించుచు దానితోపాటు ఉర్దూభాషను  
 ప్రారంభించిరి. తొమ్మిదవసంవత్సరమునుండి ౧౨ వ సంవ  
 త్సరమువరకు ఉర్దూలో “పహిలీ”, మొదలుకొని వృద్ధిచేసుకొ  
 నుచు ఫార్సీలో “కరీమా” అనుచిన్న గ్రంథమును పూర్తిచేసిరి.  
 వీరికి చదువుచెప్పు మాల్వీసాహేబు చండప్రచండుడు. వారికి  
 బాలరయొక్క లాలసములో కించిత్తుకూడ విశ్వాసములేదు.  
 ఎంతబాగుగా వీవుపై మోదిన అంతగట్టిగా బాలురలో విద్య  
 అతికిపోవునని వారికి సంపూర్ణవిశ్వాసము. మాల్వీగారిబడి  
 తెనుగుబడితో కొంచెము భిన్నించుచుండెను. బెత్తముబరిగె  
 లతో అల్లినచాపపై విద్యార్థులు పద్మాసనముతో కూర్చుని  
 శివముపట్టినవారివలె వెనుకముందుకూగుచు గట్టిగా రంతులు  
 పెట్టుచు పాఠముల నొఱుచుండువారు. పాఠములు చదువు

టలో తప్పలుదొరలిన గోరంటచెట్లబరిగెలతో వీవులపై వాతలు పడమోదుచుండెడివారు. ఈ విధముగా రెడ్డిగారి విద్యాభ్యాసములో రెండవఘట్టము ముగిసెను.

వీరిజీవితమిట్లు గడుచుచుండ వీరిమేనమామగారగు విలియంసహబుగారు పోలీసుశాఖయందు ఉద్యోగులై తమ శక్తిసామర్థ్యములచే క్రమముగా జిల్లాపోలీసు ప్రధానాధికారి (సదరు మొహతేమిం) పదవినిపొందిరి. వహబుగారప్పడు రాయచూరులో జిల్లాపోలీసు అధికారిగా పనిచేయుచుండిరి. అప్పడువారు తనకుమారునితోపాటుగా చదువుకొనుటకై తన మేనల్లుడగు వేంకటరామా రెడ్డిని వనపర్తినుండి రాయచూరునకు స్వయముగా పిలుచుకొనిపోయిరి. వీరురాయచూరులో తమ ౧-౨ వ సంవత్సరమునుండి ౧౬ వ సంవత్సరమువరకు విద్యాభ్యాసము చేయుచుండిరి. అచ్చట ఉద్దాహరణీ భాషలలో పాఠములు చదివినారు. వీరివిద్యకై ఒకమౌల్వీయున్ను తెనుగుచెప్పటకై ఒకభట్టాజున్ను నియుక్తులై యుండిరి. రాయచూరులో ఇంచుమించు నాలుగుసంవత్సరములు బాల్యమందు గడపుటచేత రెడ్డిగారికి అచ్చటి కన్నడభాషయు మరాటీభాషయు అలవడెను. ఇట్లు సక్రమముగా నెమ్మదిగా, సుఖప్రదముగా రెడ్డిగారి జీవితము గడుచుచుండగా తటాలున పినుగువంటి విపత్తు వీరికుటుంబమున సంభవించెను. వీరిని



ప్రేమించి, పోషించుచువచ్చిన మేనమాను, అకాలముగా మృత్యువు వాతపడిరి. కుటుంబవ్యవహారములంతయు కల్లోలములలోబడెను. ఈదుర్వార్తవిన్నతర్వాత వహబుగారి అన్నగారును, తల్లియగు కిష్టమ్మగారును, చూచుచు గుర్రమునను వారును రాయచూరుకువచ్చి వహబుగారు చేసినకొన్ని బాకీల క్రిందికిగాను వారిసామానులనమ్మి, మిగతవానిని బండ్లపై నెక్కించి రాయణిపేటకువంపిరి. కుటుంబమువారి నందరిని కూడ రాయచూరునుండి తరలించిరి. వేంకటరామారెడ్డిగారినికూడ వెంటతీసుకొనిపోవువార్తయుండిరి. కాని దైవఘటన ఇంకొకవిధముగానుండెను. అచ్చట ఆనాడుజరిగిన చిన్నఘట్టమే వేంకటరామారెడ్డిగారి జీవితమును పూర్తిగా నింకొక మార్గములో నడిపించెను.

\* ఈ ప్రకరణమును ముగించుటకుపూర్వము, హైద్రాబాదు రాజ్యములో విలియం వహబుగారి కాలములో పోలీసుశాఖలోని ఏర్పాటులను, వారిపరిపాలన, దేశపరిస్థితులు, ఎన్నిండెనో సంగ్రహముగా తెలిసికొనుట అవసరము. అప్పుడు అనగా సుమారు ౬౦-౭౦ సంవత్సరముల క్రిందట, సర్ సాలార్జంగుగారు ప్రధానమాత్యులుగా నుండిరి. వారి కాలములోనే

---

\* వివరములకై మీర్ విలాయతు హుసేనుగారు వ్రాసిన పోలీసు డిపార్టుమెంటు చరిత్రను చూడుడు.

రాజ్యాంగమందు మార్పులు చురుకుగా ప్రారంభమయ్యెను. ఆ కాలములో రాజ్యములో నాలుగు విభాగములుండెను. ప్రతిభాగమునకును ఒకపోలీసు సడర్ మొహతెమిం పథా నాధికారిగా నుండెను. పోలీసుసిబ్బందికి యూనిఫారం లేకుండెను. కొందరు ధోవతులను, కొందరు పట్టాలను, కొందరు కొట్లను ధరించి, చేతులలో కట్టెలతో లేక కత్తులతో పట్టి ఉద్యోగములు చేయుచుండిరి. సడర్ మొహతెమింగారినేనెలో ఒక ఏనుగుకూడ నుండుచుండెను. నెలలపర్యంతము వీరు దారాచేయుకుండిరి. ఎప్పుడైన దారాచేయ సడల్స్ చించిరా వారు ఏనుగుపై సవాకియై ముందు పోలీసుసిబ్బంది, అరబ్బులు, రోహిలాలు, నడుచుచుండగా మేళతాళములు బాజా భజంత్రీలు, డప్పులు, వాయిద్యములు వ్రేలుచుండగా తుపాకులు ప్రేల్చుచు, ఒక పెండ్లి ఊరేగింపువలె బయలుదేరుచుండిరి. ఒక సడర్ మొహతెమిం బైంగన్నల్లి నవాబుగారి వంశీయులైయుండిరి. వారికి బహిరీ పిట్టలయొక్కయు, చిరతపులులయొక్కయు, వేట చాలాయిష్టము. వారిదారా అనిన పికారీ అనియే యర్థము. అడవులలో జేరాలువేసి అచ్చటికే గుడ్లు, పెట్టలు, భోజన సామగ్రి వెట్టిపట్టి తెప్పించెడివారు. జవానులకు కల్లు సమృద్ధి. బోగముసానులు రాత్రింబగళ్లు ఆటపాటలతో వారికి వినోదము కలిగించుచుండిరి. సడర్ మొహతెమింములు దారాచే



సిన, వారెక్కడ బసచేసిన అక్కడకే రైతులు, క్రింది అధికారులు, తండ్రిపతండ్లములుగా వచ్చుచుండిరి. కాని వారురైతులను విచారించు దోషమున కొడికట్టుకొనకుండిరి. క్రింది అధికారులను దేశకాలములెట్లున్నవి అని బుద్ధిపుట్టిన విచారించెడివారు.

“సర్కార్ ఏమిచెప్పవలె. తమరి అనుగ్రహముచేత అంత యుష్కేయము. రైతులు బలిసిపోయినారు. వారు ఏధులలో పెండిబంగారము వినరి వేసినను ఏమర్పొద్దును కన్నెత్తియై ననుచూడడు” అని క్రింది అధికారులు చెప్పెడివారు. “వాహవా, వాహవా” అని అధికారియు, తమ అధీనులను ప్రశంసించి వ్యవహారమును ముగించువారు. ఆకాలములో డాకాలు ( బందిపోట్లు ) పట్టపగలే జరిగెడివి. విశేషముగా ఈ పనులను అరబ్బులు, రోహిలాలు, నేరములు చేయుజాతులవారును, తుపాకులు కత్తులుధరించి చేయుచుండిరి. రాత్రికాలములో డాకాలుచేసిన దివిటీలు వెలిగించి, గ్రామములోదూరి, దనికుల ఇండ్లను పగులగొట్టి, యజమానులను పట్టుకొని, వ్రేళ్లకు వత్తులబొంది, ఘోరముగాకొట్టి, కొన్నినమయములలోచంపి, స్త్రీల నవమానపరచి, వారుదాచిన తావులను తెలిసికొని దోచుకొని పోవుచుండిరి. ఇక ఈదొంగలను పట్టుకొనుటలోను విచిత్రములే జరిగెడివి. పోలీసువారు అస్సలుదొంగలను పట్టుకొనక గ్రామములోను చుట్టుపట్టులందును నుండు

మంచి మంచి ధనికులను, వీరే దొంగలని, పట్టుకొని కొట్టి బెడ  
రించి, దొరికినంతవరకు వారినద్ద లంచములులాగి వదలిపెట్టెడి  
వారు. ఒక వేళ దొంగలే మూర్ఖులై పోలీసువారివలలోపడిరా,  
వారివద్ద దొరకినదానిలో సగము ముప్పాతిక పోలీసువారే  
మాయముచేసి, మిగిలినదియే దొరకినట్లుగా వ్యవహారములు  
చేసెడివారు. కొంతమంది అధికారులకు చదువను వ్రాయను  
కూడ రాకుండెను.

అచ్చటచ్చట కొందరు పోలీసుఅమీనులు దొంగల  
గుంపుల తమవశములో నుంచుకొని, వారిచేత ప్రక్కతాలూ  
కాలలో దొంగతనములు చేయించి తెచ్చినవాటిలో ఒకభాగ  
మువారికిచ్చి మిగతదంతయు తామమభవించుచుండిరి. ఎవ  
డైన దిక్కులేనివాడు చచ్చిన, ఆనాటిరాత్రియే వానిశవమును  
త్రవ్వించి ఒకధనికునియింటిముందు ఉరివేసుకున్నట్లుగా పడవే  
యుచుండిరి. ప్రొద్దుననే ధనికుని పట్టుకొని చాలినంత లాగు  
కొనిమరల ఆశవమును పూడ్పించుచుండిరి.

ఆకాలములో ఖుఫ్యా (సి. ఐ. డీ) పోలీసు మొహతె  
మీం ఒకడుండెను. అతడుదారా కేవలము దొంగలకొరకే  
చేయుచుండెను. దొంగలవద్దను, నేరములజాతులవద్దను, మను  
ష్యునికింతయని యేర్పాటుచేసి ప్రతి సంవత్సరమును  
మామూలు వసూలు చేసికొని వచ్చుచుండెను.



విలియం వహబ్ గారి కాలములోనే కర్నల్ లెజ్జో, అను ఇంగ్లీషువారు పోలీసుశాఖ యొక్క డైరెక్టర్ జనరల్ పదవిపై నచ్చిరి. వారు మంచి వారైనను, తమ శాఖలోని లోపములను అణచివేయునంతటి సామర్థ్యము లేనివారైయుండిరి. వారికచ్చే రీతిలోని సిరప్తదారున్న యిద్దరు గుమాస్తాలున్న వారికి నమ్మకము కలిగించి, ఉద్యోగములను అమ్మజూపుచుండిరి. గిం రూపాయలు మొదలు గిం రూపాయలవరకు లంచములు తిని ఉద్యోగముల నిప్పించుచుండిరి.

ఇట్టి దిస్థితులుండిన కాలములో విలియం వహబుగారు ఉద్యోగము చేసియుండిరి. కాని విశేషమేమన, వీరు ఈ మలి నవాతావరణములో కొట్టుకొని పోయినవారుకారు. మంచి సంపన్న కుటుంబమువారు. వారి కేమియు కొదువలేకుండెను. గాజబంధువులును, మిత్రుదారులును, గొప్ప భూస్వాములను నైయుండిరి.

అయితే చిత్రమేమనగా విలియం వహబుగారికి ఇంగ్లీషు బాగుగా మాట్లాడుటకు వచ్చియుండెను. కాని న్రాయనుచదువను రాకుండెను. సంతకము మాత్రము ఇంగ్లీషులో చేయునంతమాత్రము నేర్చుకొనియుండిరి. ఆ కాలములో ఫార్సీ భాషయే కచ్చేరీ భాషగానుండెను. అందుకూడ వారికి మాట్లాడుప్రవీణత మాత్రమేయుండెను. ఇంగ్లీషును ఫార్సీని

యితరులతో చెప్పి వ్రాయించెడివారు. ఇక మాతృభాష  
యైన తెలుగుపాండిత్యముకూడ పైభావలవంటిదే. వారది  
కూడ నే ర్పు కు న్న వా రు కా రు. వారు  
చా ల న్యాయ ము గా ను, ప్రజాను రంజకము గాను,  
తమఉద్యోగధర్మమును నెరవేర్చినవారని ప్రతీతి. రాయచూరు  
మహాబూబునగరము జిల్లాలలోని వృద్ధ జనులు నేటికిని పాఠి  
సౌజన్యమును గురించి చెప్పుకొనుచుందురు.

---



## మూడవ ప్రకరణము

జీవితములోని మార్పు.

విలియం వహబ్ చనిపోవుట వేంకట రామారెడ్డికి తాత్కాలికముగా గొప్ప దెబ్బగానుండెను. అశని కష్టము ౧౯౩ సంవత్సరములు నిండి నిండని వయస్సు. ఇంకను చదువుకొనవలెనను కతూహలము మెండుగా నుండెను. ఆశలన్నియు పటాపంచ లయ్యెను. వహబ్ మామయగు రామన్న సామానులన్నియు సదురుచు వ్యవహారము లన్నియు సంస్కరించుచు వారము పది దినములు రాయచూరులో నుండెను. వేంకట రామారెడ్డిగారిని కూడ గ్రామమునకు తీసికొని పోవలెనని చెప్పచుండెను. గ్రామమునకు పోయిన వ్యవసాయ వృత్తియు, తండ్రిగారి పటేలు వృత్తియు వీడికి క్రమముగా అబ్బియుండును. కాని వీరికి గ్రామమునకు పోవుటకై యేమాత్రము ఇష్టములేకుండెను.

వహబుగారుండిన భవన సమీపములో ఒక వృద్ధుడైన మాల్వీ యుండెను. ఈ బాబుడా ఘోరవద్దకు పోయి

దుఃఖించుచు కూర్చునువాడు. ఫకీరదిచూచి దగ్గరకు పిలిచి  
దుఃఖించుటకు కారణమేమని విచారించెను. తనకు కలిగిన  
విపత్తును, రానున్న అనిష్టమును విపత్తును, ఆ పెద్దమునుష్యు  
నితో చెప్పకొనెను. మాల్వీగారు ఓపికతో అంతయును విని  
“అల్లా సర్వసంరక్షణకర్త, అతడే నీకును సహాయపడును పో”  
అని ఓదార్చినారు. ఇంత మాత్రపు సంగతి రెడ్డిగారికిని తెలి  
యును. కాని ప్రకృతాచరణమెట్లో అది మాత్రము మాల్వీ  
గారు చెప్పకపోయిరి. మరల వసుసగా ఆ వారము దినములు  
మాల్వీయొద్దకు వెళ్లి కన్నీరు కార్చుచు కూర్చును చుండెను.  
మాల్వీకి చాల కరుణకలిగెను. దీర్ఘముగా ఆలోచించి ఈతడవ  
దృఢముగానిట్లు పలికెను : “ఎరిన్నీ పర్వాలేదు. నీ కంతయు  
శుభమే కలుగును పో!” అని గట్టిగా వ్రాని పలికినను,  
అది ఓదార్పు నీయలేదు.

మరునాడు రాయచూసును వదలి గ్రామమునకు పోవు  
టకై బండ్లు కదలుటకు సిద్ధమయ్యెను. క్షణకాల మాలస్యమై  
యుండిన సాగియేపోయి యుండును. అట్టి సన్నివేశములో  
దైవికముగా నొక సంఘటనము సంభవించెను.

విలియం వహబ్ గారి కత్యంత పరిచితుడైనవాడు సజర్  
మహమ్మద్ ఖాన్ అనునతడు. అతడు సీనియర్ అమీన్ గా  
నుండినవాడై వహబ్ చనిపోగా అతని స్థానములో రాయ



చూరుజిల్లా పోలీసు అధికారిగా నియుక్తుడయ్యెను. అతడు  
ఆజాను బావను. ఆరడుగుల యెత్తువాడు. స్ఫురద్రూపి.  
గాంభీర్యము కలవాడు. పఠానుజాతివాడు. విశ్వాసపాత్రుడైన  
మిత్రుడు. తన మిత్రుడు వహబ్ చనిపోయినందులకు చాల  
చింతించి అతని యింటిలో అతని బంధువుల పరామర్శింతమని  
వెళ్లెను. వెళ్లి చూడగా, బండ్లన్నియు ప్రయాణ సన్నాహ  
ములో నుండెను. వహబుకాలములో అతనియింటిలో బాలు  
డగు వేంకట రామారెడ్డిని చూచినవాడు కాన, అతనిని  
గురించి రామన్నతో ట్లు సంభాషించెను.

“ ఎక్కడి కీ సన్నాహ మంతయు

“ మా గ్రామమునకు వెళ్లుచున్నాము.

“ (వేంకట రామారెడ్డిని చూసి) ఈ బాలునిగూడ తీసుకొని  
పోయెదరా?

“ అవును

“ తీసుకొనిపోయి?

“ వ్యవసాయము చేయింతుము!

“ చదివించరా?

“ వీలుకాదు

“ సరే. మీ రితనిని నాయొద్దనే విడిచిపెట్టి వెడలిపొండు.

“ వీలులేదు

“ నాకు అప్ప జెప్పవలసినదే. మారు మాట్లాడితిరా  
ఖబర్దార్ ! ”

రామన్న పతాను మాటలకు అదరిపడినాడు. పైగా అతడు  
పోలీసు అధికారి. ఎక్కువ మాట్లాడుటకు ధైర్యము మునుపే  
లేక పోయెను. పతాను అతనికింతయు మరల నచ్చ చెప్పినాడు.  
తానా బాలుని వృద్ధికి తెత్తుననియు ప్రభుత్వమువారి యొద్దతన  
యావచ్చక్తిని వినియోగించి యుద్యోగ మిప్పించు ననియు,  
చెప్పి బాలుని తన వెంట తీసుకొనిపోయెను. రామన్న అటు!  
బాలుడు ఇటు! ఈ చిన్నఘట్టమే వేరకట రామారెడ్డిగారి  
జీవితములో అత్యంత ప్రధానమైనట్టిది.

విలియం పహాబుగారికి ఒక తమ్ముడు పరకాలరెడ్డి అను  
నతడుండెను. అతడు పక్కా పటేలు. దురుసు మనిషి.  
షికారు (వేట) అనిన చెవులుకోసువాడు. మంచి మాంసా  
హారి. తదనుగుణ్యముగు గుణములుగూడ అలవాటు చేసుకొని  
యుండెను. విద్యలో లోపములేదు- తెలుగు బాగుగావచ్చును-  
ఉర్దూకూడ బాగుగనే చదువుకొన్నవాడు. అన్నయగు పహాబు  
గారికి తమ్ముని లక్షణములు నచ్చినవికావు. మిత్రులతో అతని  
తెంపరి తనమును గురించి పలుమారు చెప్పవారు. తన  
కేమైన కీర్తి తెచ్చువాడు కలడా యనిన తన కుమారుడు  
కూడ కాదు. తన మేనల్లుడే అనియు మిత్రులతో చెప్పవాడు.



ఆ భావములను పలుమారులు విన్న వారిలో ఈ పదా-  
నజర్ మహమ్మద్ ఖాను గారొకరు-

తన అన్న చనిపోయిన వెంటనే అతని తమ్ముడను  
కాన నాకును కొంత హక్కుకలదనియు సర్కారీ ఉద్యోగ  
మిప్పించ వలసినదనియు పరకాలరెడ్డి తాలూకారు సిఫార  
సుతో వినతిపత్ర మర్పించుకొన్నాడు. అది యట్లుండ నజర్  
మహమ్మద్ ఖాను యువకుడగు వేంకటరామారెడ్డిని హైద  
రాబాదు నగరమునకు పిలుచుకొని తకుకు తెలిసిన నవాబులను  
పోలీసు అధికారులను, సూబేదారులను, మున్నగు వారి నందరిని  
దర్శించుకొన్నాడు. అంతకు ముందే పరకాల రెడ్డి ప్రయత్నము  
చేయునుండినందున నజర్ మహమ్మద్ ఖాన్ అతనిలోపములను  
తెలిపి నిలియం వహాబ్ గారి కోరికలను అభిలాషలను అధికారు  
లకు తెలిపి వేంకట రామారెడ్డికే ఉద్యోగ మియ్యవలెనని  
కోరెను.

అప్పటికి వేంకటరామారెడ్డివయస్సు ౧౭ సంవత్సరములు.  
ఇంకను బాలునివలెనే యుండెను. అప్పటిరూపమునకును అప్పటి  
రూపమునకును పూర్తిగా వ్యత్యాసముండెను. బక్క పలుచని  
మసీ. పోలీసు ఉద్యోగికి శరీర సౌష్ఠ్యము, మంచిఎత్తు,  
మంచితూకము, నాటికిని, నేటికిని అవసరము. ఎత్తులో కూడ  
పొట్టివాడుగా యుండెను. తనను చూచిన అధికారు లుద్యోగ

మియ్యరేమో అనిపించెను. పతాను దానికి తగిన యుక్తి వన్ని నాడు. దూదితో కట్టిన బొంత అంగీలుతో డిగించినాడు. ఎత్తైన బూట్లు (అందులోను అడుగున యెత్తుపెట్టించి)తో డిగించినాడు. ఈ వేషముతో తన వెంట అధికారుల వద్దకు తీసుకొని పోవుచు వచ్చినాడు. అట్లుండినను సూబేదారు రెడ్డిగారిని చూచి “ఇంకను ఉన్నవాడు ఇప్పుడేమి తొందర మరి ఒకటి రెండేండ్లు చదువుకొననిమ్ము. నెలకు గింహాపాయలు సర్కారునుండి యిప్పించును,” అని సెలవిచ్చెను. పతాను కదంతయు తృప్తిని కలిగించలేదు. ఇప్పుడే నౌకరీ యిప్పించుమని పట్టుబట్టెను. తుదకు సూబేదారు కుకూలుడయ్యెను. జిల్లా పోలీసు నాజం (డైరెక్టరు) అగు లక్ష్మోయను ఇంగ్లీషు అధికారి వద్దకు తర్వాతపోవలసివచ్చెను. లక్ష్మోగారు యువకునిచూచి మందముగా కనబడుటకై వేసికొనిన చుస్తులను చూచియు తృప్తి చెందక మనిషిని పట్టిచూచినాడు. అంతయుమెత్త మెత్తగా చేతికితగిలెను. “ఇదేమిటి” అని విచారించగా “ చలిపెట్టుటచేత మెత్తని బట్టల తొడిగినాను.” అని రెడ్డిగారు జవాబు చెప్పవలసి వచ్చెను. పతాను పట్టుదల గలవాడు. అతని ప్రయత్నముల ఫలితముగా రెడ్డిగారిని అమీను పదవిపై ఉద్యోగిగా నేర్పాటు చేయుటకు లక్ష్మోగారును సూబేదారుగారును అంగీకరించిరి. మరియు హాసన్ బిన్ అబ్దుల్లా (డైరెక్టర్) ఇమాద్ నవాజుజంగు అను అకౌంటెంటు జనరల్



అధికారియు వీరికి చాల సహాయము చేసిరి. ఆజ్ఞలు లభించు  
టకు కొంతకాలము వట్టుచని, చెప్పిరి. సరేయని. సజ్జ్ మహా  
మ్మద్ ఖాను వేంకటరామా రెడ్డిగారిని సగరములోనే వదలి  
తనయుద్యోగముపై రాయచూరుకు వెళ్ళిపోయెను.

హైదరాబాదు సగరములో రెడ్డిగారు జంబాగు సమీప  
సములో నుండునట్టి జార్జి రఘునాథ రెడ్డిగారి బంగ్లాలో నివా  
సము చేయుచుండిరి. ఈ రఘునాథ రెడ్డిగారు రెడ్డిగారి  
బంధువులు. వారు సగరములో మంచిపలుకు  
బడికలవారు. గొప్పవిద్యావంతులు (ఫియాసఫీ) దివ్యజ్ఞానసం  
ఘములో చేరినట్టివారు. సిద్ధీరీసాలలో చాలకాలము కమాం  
డింగ్ అధికారిగానుండిరి. చాలసామ్య స్వభావము కలవారు.  
రెడ్డిగారికి ప్రతిదినమును ఉద్యోగముయొక్క పైరవీలో కాల  
ము గడుచుచుండెను.

ఆ కాలములోని ఒకచిన్న వినోదవిషయము రెడ్డిగారి  
జీవితములో పేర్కొనదగినదైయున్నది. వీరు సగరములో  
నుండుకాలములోనే మొహరం సచ్చిసది. రాత్రివేళలు  
చూడుటకై తానును మరిముగ్గురు స్నేహితులును యలుదేరి  
నారు. కాని ఈ సంగతి రఘునాథ రెడ్డికి తెలుపకయే వెళ్లన  
లెనని వారిసంకల్పము. అందుకై వారొకయుక్తిని న్నినారు.  
తమతమపడకలమీద దిండ్లను నిలుపుగా పెట్టినారు. వాటిపై

దుప్పటి కప్పినారు. తిన్నగా బయటికి జారుకున్నారు. అర్థ  
రాత్రివేళ రఘునాథరెడ్డిగారు యువకులు పడుకున్నగదిచూచి  
నారు. నారేయని భ్రమించి తృప్తిపడినారు. ఇచ్చట రెడ్డిగా  
రును మిత్రులును వేడుకలుచూచి తిరిగివచ్చుచు ఉస్మాంగంజి  
పోలీసుతానావద్ద యేదో అల్లరి జరుగుచుండగా చూచుటకై  
వెలిచినారు. తానాపోలీసువారు అందరితోపాటు వీరినిగూడ  
పట్టుకొన్నాడు. “మాకేమియు ఈ లిగవులతో సంబంధము  
లేదు” అని యెంతచెప్పినను పోలీసువారు వినక తానాలోవేసి  
యుంచినారు. తెల్లవారుజామున ఆనాకాయెదుటనుండునట్టి  
అబ్దుల్లా రిసాలామిలిటరీ అధికారి వీరిని చూచినారు. విష  
యమంతయు విచారించినారు. అదృష్టవశమున రఘునాథరెడ్డి  
గారికా మిలిటరీ అధికారి పరిచితుడు. అందుచేత తన జవాను  
లను చీవాట్లుపెట్టి ఈయువకుల ఇంటికి పంపివేసినారు. వేంకట  
రామారెడ్డి-రానాటి యానన్ని వేశము నిప్పటికి మరచిపో  
లేదు. తానుకొత్వాలుపడవి నందినతర్వాత ఉస్మాంగంజి  
నాకామీదుగా వెల్లినప్పడంతయు తనచిన్ననాటి కథ జ్ఞాప  
కము వచ్చుచుండునని చెప్పెడివారు.

ఇట్లు కొంతకాలము గడిచినతిర్వాత వేంకటరామారెడ్డి  
గారికి ఉద్యోగ నిరూమకమయ్యెను. ౨౪ ఫర్వర్ది ౧౨౯౩  
ఫసలీనాడు వారు అమీనుపదవిలో నియుక్తులైరి. మొదట





బంకటరామరెడ్డిగారు





నాల్గవదర్శనాపొలీను అమీకాగా నెలకు ౬౦ రూపాయలు జీతముపై ఏర్పాటు చేయబడిరి. గుర్రము వ్యయమువకని నెలకు ౨౦ రూపాయలు అనుమతించిరి. ఉద్యోగములో అనుభవములేనివారని అధికారు లెరిగినవారుగుటచేత లింగునూగూరు జిల్లాపొలీను అధికారి ఆధీనములో ముద్గల్ తానా అమీనుగా నియుక్తులైరి. ఇంతేకాదు, పీరిచేతిక్రింద పనిచేయునట్టి మొహరిక్ గారే ముద్గల్ నాకా వ్యవహారము లన్నింటికిని జిమ్మేదారులుగా నిర్ణయింపబడిరి.

వేంకటరామాచెడ్డిగారు తమ ప్రథమోద్యోగమును నిర్వహించుటకు లింగునూగూరు జిల్లాలో చేరినట్టి ముదగల్లు తానాకు వెళ్ళిరి. పొలీను ఉద్యోగములోకాని మరే ఉద్యోగములోకాని చేయునట్టి విధులును కార్యములును యేమియు తెలియనివారు. అయితే ఒక అనుకూలముండెను. అన్నిటికిని తానుగాక తనచేతిక్రింది మొహరికే ఉత్తరవాదిగా నిర్ణయింపబడియుండెను. మొదటి కొన్ని మాసములందు మొహరిక్ అంతయు నిర్వహించుకొని తెచ్చిన సర్కారీ కాగితములపై ఎచ్చటసంతకము పెట్టుచునైన అచ్చటవీరు సంతకము చేయుచుండెరి.

ఇట్లుండ ముదగల్లు తహసీల్దారుగా “మాల్వీ షాబా ఫోనాబ్” అనువారు తహసీల్దారుగావచ్చిరి. వారు స్వర్గీయులైన


విలియంవహబ్ శాస్త్రికి పరమమిత్రులు. అందుచేత వారి మేనల్లు  
 నిపై మాత్రానికి అవ్యాజ్య ప్రేమకలిగెను. వారు వృద్ధులు. రెడ్డిగారు  
 ౧౭-౧౮ సంవత్సరముల యువకులు. ఆ పెద్దమనిషి రెడ్డిగారిని  
 దినమును తనవద్దకే పిలిపించుకొని వాడికొకవిధముగా స్వయం  
 గురువులగుచు వచ్చిరి. తాను కచ్చేరీ వ్యవహారములు సాగిం  
 చునప్పుడు ఈ అమీనుగారిని తనవద్దనే కూర్చుంటెట్టుకొ  
 నుచు అనుభవము కలిగించుచుండిరి. మరియు మొహరీర్  
 సంతకమునకై తెచ్చిన కాగితములలో సాధారణమైనవిపోగా  
 ముఖ్యమైన మిసళ్లను తమవద్దనే ఉంచుకొని అమీనుగారికి  
 చదివి విషయము బోధించి వాటిపై ఏవిధముగా వాయవ  
 లెనో చెప్పి వ్రాయించు చుండెడివారు. అంతేకాక ఉర్దూ  
 ఫార్సీలో ఇంకను ప్రవీణత కలుగుటకై సాతములు బోధించు  
 వారు. ఉర్దూలో మంచిమంచి కవుల కవితల చదివించు వారు.  
 తుదకు వీరిచేతను కవిత్వము వ్రాయించినారు. మేకటరా  
 మా రెడ్డిగారుకూడ ఒక కాలములో కవులైయుండిరన్నమాట  
 యెవ్వరును ఎరుగరు. వారికవిశలేమైన లభ్యమైన అపయ్యెట్లుం  
 డునో యేమో! తమకవితాభివృద్ధికై ఉర్దూవాఙ్మయములోని  
 ప్రసిద్ధకవుల గ్రంథాల ననేకముగా రెడ్డిగారు తెప్పించుకొనిరి. ఆ  
 గ్రంథాలు ఈ గ్రంథ సంకలనంతరము ఇప్పటికిని వానివద్ద  
 నున్నవి. వీరిని ప్రోత్సహించుటకై ఆవృద్ధు వీరికవితలనువి



అనంత ప్రకటనము చేయుచుండెడివారు. ఇట్లు ఉద్యోగ ప్రాథమికదశ కొంతకాలము జరుగుచువచ్చెను.

నేడకటరామారెడ్డిగారికి వివాహము బాల్యమందే (అనగా వారు ౧౪-౧౫ సంవత్సరాల వయస్సువారుగా నుండి సప్తమ) జరిగియుండెను. వారిభార్యపేరు రంగమ్మ. వారును రాయణిపేట గ్రామమువారే. విలియంవహబ్ గారి జ్ఞాతివర్గము లోనివారు. వివాహకాలముప్పుడు వరునికి ఒక వెండి మొల త్రాచిని, రెండుమూడువందల రూపాయలను వరదక్షిణగా నిచ్చుట కొప్పుకొనియుండిరట. వెండి మొలత్రాడుమాత్రము యియ్యక నేపోయిరి!!

# నాల్గవ ప్రకరణము



ప్రారంభోద్యోగము



ముదిగల్లు చారిత్రక స్థలము. అందొక కోటయు కలదు  
ఆ కోటకై విజయనగర రాజులకును బహు  
మనీ సుల్తానులకును పలుమారు యుద్ధములు  
జరిగియుండెను. అట్టి యుద్ధములలో నొక విచిత్ర యుద్ధము  
కూడ జరిగియుండె నని ఫిరిష్తాయను చరిత్రకారుడు వ్రాసి  
యున్నాడు. అదేమన ముదిగల్లులో ఒక కంసాలి నారి యువతి  
చక్కని చుక్కయై దక్కనీ రాజులకే మోహము కలిగించె  
నట. ఆకాలమందు విజయనగర చక్రవర్తియైన మొదటి  
దేవరాయలు ఆ కంసాలి సుందరిని తనకిచ్చి పెండ్లిచేయుమని  
కోరెనట! కంసాలి అని మంచిమనుషు కావని నిరాకరించెనట!!  
దేవరాయలు ఆగ్రహోదగ్గుడై ముదిగల్లును పెద్దసేనతో  
ముట్టడించెనట. కాని గ్రామజనులతోపాటు ఆ సుందరాంగియు  
బహుమనీ సుల్తాను రాజ్యములోనికి పారిపోయెనట. బహుమనీ  
రాజ్యమును యరగం క్షీ. శ. ప్రాంతములో “ఫీరోజుషా”



అను నుల్లాను రాజ్యము చేయుచుండెను. అతనికిని ఆ కన్నెపై  
మోహ ముండురించెను. దేవరాయలకును ఫీరోజుషాకును  
యుద్ధము జరిగెనట. అందు దేవరాయలే ఓడిపోయి తన  
కూతునే ఫీరోజుషాకిచ్చి పెండ్లిచేసి సంధిచేసుకొనెనట! ఇది  
పిరిష్టా కథ, అంతయు కల్పితమేయని కొ॥ లక్షణరావు  
మున్నగు చరిత్రకారులు స్థిరపఱచినారు. ఇంతటి ముఖ్యం  
శమును గురించి సమకాలికులగు అబ్దుర్రహ్మాన్ అను సుప్రసిద్ధ  
మిస్లిం చరిత్రకారుడుగాని, నూనిజ్ అను పాశ్చాత్య చరిత్రకా  
రుడుగాని, ఇతర వేళీయ సమకాలిక చరిత్రకారులు కాని,  
ఒక్కమాటయైనను వ్రాయలేదు. కాని ౨౦౦ ఏండ్ల తర్వాత  
పుట్టిన ఫిరిష్టాకిది యెట్లు తెలిసెనో యేమో?

వేంకట రామాచెడ్డిగారి కీ చరిత్రాంశము చూచాగా  
తెలిసి ముదిగల్లులో అట్టి కంసాలి వంశమున్నదా యని విచా  
రించి, పరిశోధన చేసిసారు. ఆ కంసాలి వంశము నిజముగా  
నుండనే యుండెను. వారి వంశములో ఉభయరాజుల  
మోహింపజేసిన, మోహనాంగి వంటి వారిప్పటికిని కలరట!  
ఆ వంశము వారిని పూర్వచారిత్రక కథలోని యాధార్థ్యమును  
విచారించగా నిట్లు చెప్పినారట. “మావంశములో పూర్వము  
అపురూప సుందరాంగి యుండినది నిజమే. ఆమెను, ఫీరోజుషా  
మోహించి నికా చేసుకొన్నాడు. అందుకు ప్రత్యుపకృతిగా

మాకు చాలా ఇరాములిచ్చినాడు. ఇనాము సనదులు ప్రా  
 కాగిదాలమీదను, రాగిరేకుమీదను వ్రాసి యిచ్చినాడు.  
 రానుచూరు జిల్లాను మొదట నిజాముల వద్దనుండి ఇంగ్లీషు  
 వారు తీసుకొన్నప్పుడు మా ఇనాము లన్నియు లాగి  
 కొన్నాడు. ఇప్పుడు మాకు సనదులే మిగిలినయాస్తి. నా  
 వద్ద సనదులనుకూడ తెప్పించి రెడ్డిగారు చూచినారు. బ  
 కాగితము అప్పటికే పురుగులు తిని అంతయు రంధ్రములు  
 యుండెను. రాగిరేకు సనదుకూడ యుండెను. అందేమివ్రా  
 నారో జ్ఞాపకములేదని రెడ్డిగారు చెప్పినారు. ఈ విషయము  
 బట్టిచూచిన ఇంతచూత్రము నిజమని విశ్వసింపవచ్చును. దే  
 రాయలు హిందూ మతాచారముల ప్రకారము పరకులస్త్రీ  
 పెండ్లాడజాలడు. కాని, ఫిరోజుషా మాత్రము ఆ కన్యను వివా  
 హము చేసుకొన్నాడు. దీనిపై ఫిరిష్తా కథలు కల్లులు కొ  
 లుగా పెంచి వ్రాసినారు, ఫిరిష్తాకిట్టి వ్రాత లలవాటేన  
 యెన్నియో యితరాంశములు స్థిరపరచుచున్నవి. అది వి  
 యాంతరము.

వేంకట రామారెడ్డిగారు రెండేండ్లకాలము మి  
 ల్లులో అమీను పదవిని నిర్వహించుచు వచ్చినారు. ఆ స  
 కార్యభార మంతయు చేతిక్రింది మొహరీరుదే! మొహరీర్  
 రాజానాయక్. అతడు భారీమనిషి. బాగా కల్లు, సారాత్రాగ



నవాడు. మొగలాయి కాలపు పద్ధతులపై అపరాధ పరిశోధనలు చేయనేర్చినట్టివాడు. ముదిగల్లు తహసీల్దారు పదవిపై కన్నయ్యాలాల్ అనువారుండిరి. అతడు రాజా కంద స్వామికి బావమరది. అతనికి ఉద్దా సరిగారామ. శనతీర్పులు కూడా తెలుగులో వ్రాసేవాడు. ఆ కాలములో తహసీల్దారు లనిన నిరంకుశ మండలాధి కాపలకన్న మిన్నయైనవారు. భూమ్యాదాయశాఖకు సంబంధించిన అధికారములే కాక, మున్సిఫీ అధికారము లన్నియు వారియందే కేంద్రీకరించి యుండెను. తహసీల్దారు కన్నయ్యాలాలు వద్ద ఒక కామ్రూన్ (గుమాస్తా) వెంకోబారావు అను నతడుండెను. చాలామంది అధికారులు పుష్కలముగా లంచములు తీసెడివారు. కామ్రూను అయిన వెంకోబారావు ఆ విద్యలో పేరు పొందినవాడు.

రెడ్డిగారి అమీను ఉద్యోగకాలములో ఈముదిగల్లులో చెప్పదగిన విశేషము లేమియులేవు. ఒక్కయంశము మాత్రము పేర్కొన దగినదై యున్నది. ఆ కాలములో దొంగతనాలు సర్వప్రాంతములలో విశేషముగా జరుగుచుండెడివి. ముదిగల్లులో గుజుగ భీమకు అనుగజదొంగయుండెను. వాని కొడుకు కూడ గజదొంగ. వాడు ఒక గాండ్లవాని యింటిలో కొందరి స్నేహితులతో కలిసి దొంగతనము చేసినాడు. గాండ్లవాడును

మంచి సర్దారుమనిషి. గుజుగ భీమని కొడుకును మాత్రము గట్టిగా పట్టుకొని వదలినవాడుకాదు. అదే దినము రెడ్డిగారి తాణాకు వానిని పట్టుకొని వచ్చినాడు. మొహరిరు తన విచారణ ప్రారంభించినాడు. అసగా పది పండ్లెండు మాగులు కట్టెతో దొంగను మోదినాడు. దొంగ మూగివాడైపోయినాడు. కన్నయ్యలాల్ తహసీల్దారుపద్ద విచారణ జరిగినది. తహసీల్దారుగారితో వెంకోబరావు ఆదొంగయొక్క నిర్దోషిత్వమును గురించి గట్టిగా నచ్చచెప్పినాడు. పైగా దొంగమూగివాడని పైననే కనబడుచుండెను. దొంగ నిర్దోషియని నిర్ణయించి విడిచిపెట్టినాడు. రెడ్డిగారు రెండు దినాల తర్వాత ఏదోపనిపై వెంకోబరావు ఇంటికి పోయిచూడగా ఆ మూగి దొంగ వెంకోబరావుతో ముచ్చట్లు చేయుచున్నాడు! రెడ్డిగారి ఆశ్చర్యమును జూచి దొంగ కిరికిరి నవ్వినాడు. ఇప్పుడే మి భయము- తాను నిర్దోషియై పోయినాడుకదా?

ఇట్లుండ మరొకరిని దినాల తర్వాత మిస్కిలో “డాకా” (ఒందిపోటు దొంగతనము) జరిగినది. సుమారు ౫౦ మంది కొరవలు దివటీలు పట్టుకొని గ్రామములో ప్రవేశించి యెదిరించిన వారిని మెదుగగొట్టి ఒక ధనికుని యింటిలో బడి అంతయు లూటీచేసుకొని పోయినారు. టాణా కీవార్త వచ్చినవెంటనే రాజానాయకు మొహిరిర్, కొందరి జవానరు



పెంటతీసికొని వేంటరామారెడ్డిగారిని వెంబడించుకొని  
 బయలు దేరినారు. దొంగల జాడలు తీసి వారురాయచూరు  
 జిల్లా మాన్వీతాలూకాలో నాగల్ బండ కనకదొడ్డి అను  
 గ్రామాలలో ఈ కొరవ లుండిరని ఒకని వలన విని ముందు  
 నాగల్ బండకు పోయిరి. అచ్చట ఆనాడు దొంగలకు పండుగ.  
 వారున్న యింటిని ముట్టడివేసి లోపల దూరినారు. దొంగలు  
 ఒక గదిలో జొరబడినారు. దొంగిలిచితే యని బయట చిలుకు  
 పెట్టి పోలీసువారు కావలికూర్చున్నారు. కొంతనేపటికి దివ  
 టీలు తీసికొని తిన్నగా తలుపుతీసి నాలుగు మూలలు పరికిం  
 చుచు లోపలికి నెళ్లినారు. ఎవ్వరును లేరు! ఇంకొక గది  
 కనబడినది. అందున్నారని తెరచి చూచినారు. అందునులేరు.  
 ఇదేమిరా యని దిగ్భ్రమజెందినారు. మరొకలోపలి కొట్టికీ  
 చూచినారు. అందు మిద్దెలో ఒకపెద్ద రుద్రము పడినది. ఆ  
 గదిలోని గుమ్మరిపై కెగ్రాకి గవాక్షమునుండి అందఱును  
 పారిపోయినారు. అప్పుడు కనకదొడ్డి గ్రామములో ఆదొంగల  
 జాడ కనిపెట్టి రాత్రియంతయు సదిచి నెళ్లినారు. వారాగ్రామము  
 లోనులేరు. తెల్లవార నాలుగు గంటలకాలమైనది. ఊరిబయట  
 చావడిలో పండుకొనుటకై పడకలు వేసినారు. అప్పు డొక  
 గ్రామస్తుడువచ్చి యిట్లని ఎచ్చరించినాడు. “మీ చావడి  
 ముందటి చెట్టుపైననే మంచెలు వేసుకొని కొరవదొంగలు పండు

కున్నారో పోలీసులు నిగ్రహములుకొని చెట్టును మట్టడివేసి  
నాడు, కొరవలు తుప్పు తుప్పున చెట్లపైని మంచెలమీది  
నుండి క్రిందికి దుమికినారు. కొందరు దొరికినారు. కొందరు  
పెరుగులాడి తప్పించుకొని పోయినారు. పట్టుబడిన వారిలో  
మన గుజుగ భీమదును, వాని కొడుకగు మూగిదొంగయు  
నుండిరి. ఈ మూగిదొంగ యినివరలో పగిలెత్తుడైనవాడే  
కొన్ని దినాలకు ముందు వెంకోబరావుకు కిం రూపాయల  
లంచమిచ్చి సిఫారసుపొంది తప్పించుకొన్న వాడే! దానికి  
ప్రత్యుపకారముగా వెంకోబరావు ఇంటిలో ౫ - ౩ వేల  
ధనము దోచుకొని పోయియుండెను. ఇప్పుడు పట్టుబడినప్పుడు  
వెంకోబరావు యొక్క దుస్తులనే ధరించియుండెను. కొరవలు  
చాలమొండిదొంగలు. రాజనాయకుకూడ ఘోరాతిఘో  
రుడు. వారిని చావకుండు నానావిధముల హింసించినాడు.  
తలక్రిందుగా వ్రేలాడగట్టి క్రింద నీటితోట్లలో తలలుముంచి  
లేపనెత్తుచు వీడించినాడు. వేంకటరామారెడ్డి గారికి దృక్ప  
ములు ఘోరమనిపించి తన మొహిరిక్ ను మందలించినాడు.  
కాని అన్నిటికి మొహిరిలేకదా ఉత్తరవాది! “ఉండవయ్య  
మీరు చూస్తుండండి యీ తమాషాలంతా” అనేనాడు.  
మొహిరిక్ ఇంకొక యుక్తి పన్నినాడు, ఆ కొరవలవారి బ  
యువతిని పరిచయము చేసికొని దానికిప్రియుడైనాడు. ఇద్దరు




కల్లుకుండలపై కాలము గడిపినారు. ఆ ముచ్చటలో కొరవల దావక స్థలాలన్నియు కనిపెట్టినాడు. కొరవలకు చిన్నప్పటి నుండియు ఎంతకొట్టినను “ఇలీ రీ” (నాకు తెలియదు) అనుపద మే నేర్చుకొన్నారు. మొహరిక్ దెబ్బలకన్నటికి ఇలీ రీ జవాబే దొరి కెడిది. ఇప్పటి క్రొత్తపద్ధతిచేత దాచిన సాములన్నియు గుర్తుపట్టినాడు. దొంగల కండకిని శిక్షయిప్పించినాడు.

వేంకట రామారెడ్డిగారు ముదిగల్లునుండి - ఫర్వద్ది ౧౨-౮ ఫసలీనాడు రాయచూరుజిల్లాలోని యాద్ గీ ర తానాకు మార్చబడినారు. యాద్గీరులో ఒకటిన్నర సంవత్సర కాలము అనగా ౧ మెహర్ ౧౩౦౦ ఫసలీ వరకు ఉద్యోగము చేసినారు. యాద్గీరులో అప్పుడు వరదారావు అను వారు తహ సీల్దారుగా పనిచేయుచుండిరి. ఈ వరదారావుగారు న్యాయ శాస్త్రము (ఖానూనులో మంచి ప్రవీణులని పేరుగన్నవారు. తాలూకాలో ముఖ్యాధికారులుగాన రెడ్డిగారికిని, వరదారా వుగారికిని మంచి పరిచయ మేర్పడినది. పలుమారు ఈ తహ సీల్దారువద్ద రెడ్డిగారు న్యాయశాస్త్ర మభ్యసింప మొదలుపెట్టి నారు. కాని ఉభయులును ఉద్యోగులగుటచేత రెడ్డిగారికంతగా అవకాశము దొరకలేదు. అదే కాలములో సుప్రసిద్ధ న్యాయ వాదులును తర్వాత హైదరాబాదు ఉన్నత న్యాయస్థాన న్యాయమూర్తులును (రుకున్) అయినట్టి రాజాబహద్దరు గిరి

రావుగారు యాద్గీరులోని తహసీలు కచ్చేరీలో కామ్రూన్  
ఉద్యోగము సంపాదించుకొనటకై ఉమీద్వాదు (ప్రొబేషన్)  
గా పనిచేయుచుండిరి. గిరిరావుగారు తహసీల్దారువద్ద న్యాయ  
శాస్త్రముభ్యసించి వకీలు పరీక్షకు కూర్చుని మూడవదర్జా  
వకాలతులో కడతేరి ప్రాక్టీసుచేయుటకై రాయచూరునకు  
వెళ్లిరి, వారు యాద్గీరులోనుండు కాలములో వేంకటరామా  
రెడ్డిగారి పరిచయము కలిగెను. నాటినుండి సుమారు ౪౫  
ఏండ్ల కాలములో ఉభయులు తమ తమ జీవితములను వేరువేరు  
శాఖలలో నడుపుచు నుండిరి. ఉభయులలో గాఢమగుమైత్రి  
యేర్పడి, అది రాజాబహద్దరు గిరిరావుగారి అవసానకాలము  
వరకును అవిచ్ఛిన్నముగా దినదిన ప్రవర్ధమానముగా నుండుచు  
వచ్చెను.

యాద్గీరు తహసీలు కచ్చేరీలో కొందరు కామ్రూన్  
లుండిరి, అందొక కామ్రూన్ముకును వరదారావునకును ఏదో  
యొకవిధముగా ప్రేమ సంబంధము లేర్పడినవి. దాని ఆధార  
ముచేత కామ్రూన్ లంచములు అసరిమితముగా తినుచు ధన  
కూడయ్యెను. అది ఇతర కామ్రూన్ముకులకు కన్నుకూట్టెను. యాద్గీరు  
లోని అరబ్బులు పహిరా జవానులుగా నుండిరి, కామ్రూన్  
ప్రేరేపణముచే ఆ అరబ్బు లొకనాటి రాత్రి దివిట్టిలక  
తులకీ కాల్పులతో భయంకర కోలాహముచేయుచు ధన









దైన కాహూను ధంటిని దోచినారు. పోలీసు కచ్చేరి సమీప  
ముననే యున్నది. వారి కండ్లయెదుట యీ దివిటీ దోపిడి  
జరుగుచున్నది. వేంకట రామారెడ్డిగారు ౫-౬ మంది జవా  
నులను తీసికొని తుపాకుల బారుచేసి ఒక సందులో కూర్చు  
న్నారు. అరిబ్బలు కాల్పుచుండిన సీసముగుండ్లు తమవద్ద  
కూడ చిట్టి పడుచున్నవి. దోపిడి అయినతర్వాత అదేమార్గ  
మున వత్తురుకదా అప్పుడు వారిపై తుపాకులు కాల్చి పట్టు  
కుందమని సంకల్పించిరి. కాని వారు దోచుకొని నెమ్మదిగా  
ఁగొక మార్గములో వెళ్ళినారు. తుదకు యెన్నియో దిన  
ములు శ్రమించి వారినొకరిగానొకరిని పట్టుకొని నానాఅవస్థలు  
పడి వారినుండి అవహృత ద్రవ్యమును చాలమట్టుకు లాగికొని  
వారికి శిక్షల నిప్పించిరి.

యాద్గీరులోనుండు కాలములో వరదారావువద్ద వేంకట  
రామారెడ్డిగారు న్యాయశాస్త్ర మభ్యసించి పరీక్షలో కూర్చు  
న్నారు. కాని ఉత్తీర్ణులుకాలేదు. అంతటితో నిరుత్సాహ  
పడలేదు. మరల మరుసవత్సరము వకీలు పరీక్షలో కూర్చు  
న్నారు. కాని మరల అశజయమే కలిగినది.

వీరు యాద్గీరులో అమీనుగా నుండుకాలములో అచ్చటి  
హిందూ ముసల్మానులలో మత కలహములు చెలరేగెను.  
యాద్గీరులో కలఠా (గత్తర) జాడ్యము వ్యాపించి చాలమంది


చనిపోయిరి. హిందువులలో పెక్కురు నాటికిని నేటికిని కలరా  
యనునది మారికా లేక మహామారియను నొక తుద్రదేశ  
యొక్క కృత్యమున, జాడ్యమునకు చి కిత్సలు చేయుటకు  
మారుగా “మారెమ్మ”ను శాంతిపరచుటకై “దేశన” చేయు  
దురు. “మారెమ్మ”ను తృప్తిపరచుటకై కొన్ని దున్నపోతు  
లను, గొర్రెలను బలియిత్తురు. హిందువులు యాద్రీపురో  
కొన్ని కట్టెబొమ్మలుచేసి మారెమ్మ పూజలుచేసిరి. అది  
అచ్చటి తురికలకు గిట్టక వారిలో కొందరు ఆ బొమ్మలను  
పగుల గొట్టిరి. హిందువు లుద్రిక్తులైరి. కలహము ప్రారంభ  
మయ్యెను. అది ౧౨౯౮ ఫసలీ నాటిమాట. రెడ్డి గారు  
వెంటనే తమ చాతుర్యము సంతయు నుపయోగించి యుభయ  
మతములవారిలో నుండు వైషమ్యములను బోవునట్లుగా  
వారిలో ఐకమత్యము కలిగించి సమాధాన పరచిరి. ఆ నాటి  
యాపద్ధతి రెడ్డిగారిలో నీ గిం సంవత్సరముల యుద్యోగకాల  
మందంతటకు వర్తించుచు వచ్చినందువల్లనే వారెందఁ  
డెద్యోగముచేసిరో ఆ ప్రాంతములందంతటను హిందూము  
ల్లానుల కొట్లాటలు జరుగక శాంతిపద్ధతు లేర్పడుచువచ్చినవి  
యాద్రీరు హిందూ ముసల్మానుల మతకలహములను గూర్చి  
అప్పటి జిల్లాతాలూకారు ౧౨౯౮ ఫసలీలో ఈ ప్రకా  
ముగా నిజాంరాష్ట్రజిల్లా పోలీసు ప్రధాన శాఖకు వ్రాసిరి:-



“యాద్గీరు తాలూకా అమీను అయిన వేంకట రామా రెడ్డిగారు చాల ఉత్తములును చతురులును, చురుకుతనము కలవారును నై యున్నారు. ఉహూ, ఫార్మీ, తెలుగు భాషలలో పూర్తి పండిత్యము కలవారు అవసర పూర్తిగా మరాటీ, ఇంగ్లీషును వ్రాయును చదువును నేర్చినారు. యాద్గీరులో హిందూముసల్మానులలో మతకలహములు చెలరేగియుండెను. రాత్రిం బగళ్ళు నైయత్నము చేసి మంచి సేర్పుతో ఆ కలహములను వీరు అణచివేయుటయే కాక ఉభయ వర్గములలో సమాధానములు కుదిరించిరి. లేకున్న ఉభయ వర్గములలో ఎల్లప్పుటికిని తగవులు పెరుగుచు ఎన్నడో ఒకగొప్ప పోరాటము జరుగుచుండెడిది. ఒకరి నొకరు చావగొట్టుకొను చుండెడివారు. అట్టి పోరాటమును అణచివేయుటతో జిల్లా అధికారులకు చాల కష్టములు సంభవించుచుండెడివి.”

వేంకట రామా రెడ్డిగారు యాద్గీరులో ౧౩౦౦ ఫసలి షహారేవర్ నెల తుదివర కుండిరి. తాలూకారుయొక్క మెచ్చు కొనుటనుజూచిన రెడ్డిగారిక మొహరిక్ చేతులలో లేరనియు, న్యాయశాస్త్రములోగూడ ప్రవీణులైరనియు, స్వతంత్రముగాను సమర్థతతోను తమ ఉద్యోగధర్మమును నిర్వహించుటకు మొదలు పెట్టినారనియు విశదమగు చున్నది. యాద్గీరునుండి వీరు కల్వకుర్తి తాలూకాకు అనగా లింగుసూగూరు జిల్లా నుండి షహబూబునగరము జిల్లాకు మార్చబడినారు.

## విదవ ప్రకరణము



౧౩౦౦౧—౩౧౧ ఫసలీవరకు- జిల్లా అధికారి యగుట



జిల్లా పోలీసు ప్రధానాధికారియగు లడ్జ్ గారు ఉపకారవేతనముపై వెల్లిపోయియుండిరి. వారియనంతరము గాఫ్ అనువారు నియుక్తులైరి. అంతలోసనే మధ్యపరగణాలలో తగ్గులసణచుటకై నియుక్తులైనట్టి హెంకి అనువారు అప్పడు నిజాంరాష్ట్రములో ప్రధానమంత్రిగానుండినట్టి విభారూట్ ఉమాఅనువారిచే పిలిపిపబడి జిల్లాపోలీసు సర్వాధికారిగా నియుక్తులైరి. హెంకి గారు ఆపూర్వముగువ్యక్తి. మెడోసుటెయిలర్, సర్థామన్ మన్, కర్నల్ టూడ్, పంజీ వారి ఉత్తమతరగతికి చేరిన ఇంగ్లీషువారు. వారుద్యోగము నందినవెంటనే సర్వోప భూయిష్టమైన పోలీసుశాఖను సంస్కరించుటకు మొదలుపెట్టిరి. వారనిన పోలీసులకందరికిని సింహస్వప్నము. వారికాలమునకు మునుపును వారువచ్చిన ఆదిలోను రాష్ట్రసంబంధములను ఎటుచూచినను దొంగలకలంపులే. ఎటుబట్టినను దోపిడీలే డాకాలే జరుగు చుండెను.





వేంకట రామ రెడ్డి గారు  
( సుమారు ౨౪ ఏండ్ల వయస్సులో )





వేంకటరామారెడ్డి యాద్రీకులోపాందిన కీర్తివలన  
 కల్వకుర్తిలో ౧౩౦౩ ఘనలీ సంవత్సరాంతము వరకుండి ఆ  
 తాలూకాలోని డాకాలను దొంగల గుంపులను అణచివే  
 సిరి. ఇంతలో నాగర్కూర్నూలులో ఇదేవ్యవస్థ యున్నదని  
 రెడ్డిగారిని అచ్చటికిమార్చిరి. కాని అచ్చట రెండుమాస  
 ములేయుండిరి. అచ్చటినుండి అదే మహాబూబునగరు జిల్లా  
 లోని కోయలకొండ తాలూకాకు వీరిని ౧౩౦౪ లో  
 మార్చిరి. అక్కడకూడ మూడు మాసములుకూడ నుండక  
 మునుపే మరల నాగర్కూర్నూలు కునాల్గవదర్జానుండి మూడవ  
 దర్జా అమీనుపదవిపై పంపిరి. అచ్చట ఒకసంవత్సరకాల  
 మున్నతర్వాత ౧౩౦౫ ఘనలీ గి ఫర్వద్దినాడు ఇప్పుడు నిజా  
 మాబాదు అనబడునట్టి ఇందూరుజిల్లాకు కోర్టుఇన్స్పెక్టరుగా  
 పంపబడిరి. వీరు ఇందూరులో నుండు కాలములో బిటిషిం  
 డియా సైన్యమునుండి డగ్లస్ అను సోల్జర్ తనపటాలములో  
 పై అధికారిని కొట్టి పారిపోయి యెచ్చటనో దాగికొనియుం  
 డెను. అతనిని పట్టుకొనుటకై నిజామురాష్ట్రములోని పోలీసు  
 అధికారులకు ఆజ్ఞ అయియుండెను. ఇట్లుండ ఇందూరులోనొక  
 ఇంగ్లీషువానియొద్ద కింకొక ఇంగ్లీషువాడువచ్చి పరిచయము  
 కల్పించుకొని నివసించుచుండెను. అతడొకనా డుల్లాసమెక్కు  
 వయై మిలటరీసాధన (Drill) ను చూపించినాడు. అనుమాన

ముకలిగి అతనిని పక్షిచగా ఏమియు సంపదలేదు. తుదకు అతని బూట్లను ననుండు కాన్వసుబట్టపై అతని మిలటరీ పటాలము వేరుండెను. అతనిని వెంటనే పట్టుకొని సికింద్రాబాదుకు పంపిరి. అచ్చట (కోర్టుమార్షల్) సైన్యశాఖా విచారణలో రెడ్డిగారు సాక్ష్యమిచ్చుటకై పిలిపింపబడిరి. ఇట్టి ఘభటులను వరుసగా నిలబెట్టి నిందితుని గుర్తించుచుండిరి. ఒక్కమారే చూచినందునను, తెల్లవారి ముఖాలన్నియు ఏకాకారముగా గన్పడుచుండినందున రెడ్డిగారు ఊక్కిరిచిరి. రెండో వరుసగా అందరి ముఖాలను పారసూచుచు వెళ్లుచుండగా మనడగ్లనుగారే పారికినహాయపడిరి. డగ్లనుచు సమీపించగా అతడు రెడ్డిగారినిచూచి నవ్వినారు. దొరికెరా దొంగలని అతనిని పట్టి చూపించిరి. మొత్తముపై రెడ్డిగారికీ నిందితుని పట్టియిచ్చినందులకు ఇండియా ప్రభుత్వమునుండి ౧౦ రూపాయల బహుమతి ప్రసాదింపబడెను.

వేంకటరామ రెడ్డిగారు ఇందూరులోనుండు కాలములో ౧౩౦౭ ఫ. లో గంగయ్య అను ౪-౫ ఏండ్ల అనాథ బాలుని స్థితినిగురించి వినుట తటస్థించినది. ఆ బాలుని తల్లిదండ్రులు చిన్నప్పుడే చనిపోయిరి. పోలీసువారు వానిని జైలులో సాకుచుండిరి. అనాథ బాలునికి జైలు సరియగు స్థలము కాదనియు, కాసి అనాథాశ్రమము లేనందున ఏమిచేయవలె



నోఅని అధికారు లాలోచించుచుండగా రెడ్డిగారు తామా బాలుని పెంచుచును విసతి పత్రమర్పించుకొనిరి. “వేంకట రామారెడ్డి ఉత్తముడనియు (Gentleman) దయాగుణము కలవాడనియు”. ప్రశంసించుచు అధికారులబాలుని వారికిచ్చి వేసిరి. ఆ గంగయ్య ఇప్పటికి జీవించియున్నాడు. సికింద్రాబాదులో ఒకచిన్న నౌకరీచేయుచు జీవించుచున్నాడు. అప్పుడప్పుడు తననాకుడు తండ్రినివచ్చి చూచి పోవుచుండును.

ఇందూరులో రెండునెలలప్పుంము లుద్యోగము చేసిన తర్వాత వీరిని గిరింఠి ఫో యెల్లందల్ జిల్లాకు పంపిరి. ఇప్పటి కరీంనగరుజిల్లానే అప్పుడు యెల్లందల్ జిల్లాయని వ్యవహరించుచుండిరి, కాని జిల్లాప్రధానస్థలము అప్పుడును కరీంనగరులోనేయుండెను. కరీంనగరులో తాలూక్దారుపదవిపై ఫరాముర్జుగు తాలూక్దారుతర్వాత పిస్తంజి అనువారు జిల్లాతాలూక్దారుగా పనిచేయుచుండిరి. ఈ పిస్తంజీగారి కూతురు అప్పటిమంత్రిగాడింజిన విఘ్నేశ్వర ఉమరాగారి భార్య. ఎల్లందల్ జిల్లాలోవీరు నాలుగున్నర సంవత్సరములు కొంతకాలము కోర్టు ఇన్స్పెక్టరుగాను, కొంతకాలము తాత్కాలిక పోలీసు మొహతెమిముగాను నుద్యోగము నెరవేర్చిరి.

వీరు ఎల్లందల్ జిల్లాలో నుండుకాలములో దొంగతనాలు విశేషముగా జరుగుచుండెను. కాని దొంగలు

మాత్రము పట్టుబడకుండిరి. ముఖ్యముగా ఈతచాపలల్లి బ్రతుకుచుండినట్టి వడ్డెవాగులను జాతివారు దొంగతనాలు ఎక్కువగా చేయుచుండినట్లు అనుచునించుచుండిరి. కాని వారినెన్ని మారులు పట్టుకొనినను పాపమువాగివద్ద ఏమియు లభించకుండెడిది. కరీంనగరు గ్రామము యొక్క యూరి నెలువల ఈ వడ్డెరుల గుంపొకటి యుండెను. వారు పగలంతయు చాపలల్లుకొనుచు రాత్రులందు మాత్రము విాయమగుచుండిరి. వారినందరిని పట్టుకొని వారిబట్టలు, పెట్టెలు గుడిసెలు అన్నియు శోధించిరి. కాని యేమియు దొరకలేదు. వారుండు చుట్టుపట్టులలో అనుమానప్రదేశములన్నియు త్రవ్వకూడ పరీక్షించిరి. ఏమియు లాభము లేకపోయెను. ఇదేమి చిత్రమోయని తుదకు నిరాశతో వెళ్ళిపోవుచు రెడ్డిగారు స్వయముగా వారుపయోగించు బొంతలను సూక్ష్మముగా పట్టిపట్టి చూచినారు. అదియు వ్యర్థప్రయత్నమే అయ్యెను. తుదకు వారి ఈత చాపలను చేతితోఎత్తి జూడించిచూచినారు. తనమొహాపై అందేమియు లేదనిచెప్పెను కాని రెడ్డిగారికి చాపలచాల బరువుగానుండుట విచిత్రముగా కనబడెను. చాపలను అన్నిటిని తునిఁములుగా కోయించినారు. చాపల అంచులలో ఎంగారు, వెండిసొమ్ములు పొంకముగాజోడించి అల్లినట్లు కనబడెను. సొమ్ములన్నియు జలజల రాలిపడెను. సుమా



౨౦౦౦ రూపాయల సొమ్ములు దొరికెను. వారందరిని న్యాయస్థానములో శిక్షింపజేసిరి. ఇది అపూర్వ విషయము. హెంకింగ్ గారు చాలసంతోషించి ప్రభుత్వమునుండి రెడ్డిగారికి గిం రూపాయల విలువచేయు గడియారమును బహుమతిగా నిప్పించిరి.

హెంకింగ్ గారు జిల్లాలలో పోలీసు నాకాల విచారణకై బయలుదేరినవార్త రెడ్డిగారికి తెలిసెను. హెంకింగ్ గారిని తృప్తి పరచుట చాలకష్టమని రెడ్డిగారికి తెలియని విషయముకాదు. హెంకింగ్ గారు మార్గములోని నాకాలను ఇతర పోలీసుకచ్చేరీలను విచారించుకొనుచు మూడు మాసాలలో కరీంనగరు విచ్చేసిరి. పోలీసుకచ్చేరీ పరీక్ష తీసుకొనిరి. మొదలు పోలీసు ఏమియు లోపము లేనట్లుగా నున్నది. తుపాకులు పరీక్షించిరి. వార్త ఉడుపులను చూచిరి. అన్నియు చక్కగా పరిశుభ్రముగా చిలుమన్న మాటలేక చకచక మెరయుచుండెను. జవానులందరిని వరుసగానిలిపి, వారిదినసాధనను (Drill) పరీక్షించిరి. ఏమియు లోపములేదు. హెంకింగ్ గారు దిగ్భ్రమచెంది అందరిని అందుముఖ్యముగా రెడ్డిగారిని ఎగదిగ చూచిరి. సరే ఇంకను విషయము కనుగొందమని రెడ్డిగారి నేడ్రిల్లు చేయుమని ఆజ్ఞాపించిరి. వెంటనే రెడ్డిగారు తుపాకిని మెడపై వైచు

కొనిచూచుచు జవానులతో కలిసి ఏపూపాటును లేనట్లుగా తమసాధనను ప్రకటించినారు. అధికారికి మరింత ఆశ్చర్యము కలిగి జిల్లాపోలీసు అధికారినిట్లు విచారించినారు:-

“నేను ఇవివరలో చూచిన తావులందెల్లడమిన్నియు లోప భూయిష్టములే. నేను విచారణ చేసిన స్థలము లందంతటను ఏ యే సంస్కారములు చూచించితినో అవన్నియు యిచ్చట సవ్యముగానున్నవి. మరియు పోలీసు అధికారులకు డిల్లరాకుండుట గమనించినాను. కాని యిచ్చట ఈ వేంకటరామాచర్ల డిల్లరు చాలబాగుగా చేసినాడు. ఇదంతయు చిత్రముగా నున్నది. తప్పువెదకుదమన్న దొరకకున్నది”

జిల్లా పోలీసు అధికారి (మొహితమైన) మొగలాయిమనిషి. అతనిపేరు మీర్ ఆవఖ్ ఆలీసాహెబ్ అతనికిని హెంకీ గారికిని ఇట్లు సంభాషణ జరిగినది.

మొహ. “సర్కార్ క్షమింతునని మాటయిచ్చిన అంతయు మనవి చేసుకొందును.

హెం. “సరే. చెప్పుము. విందునుకాని

మొహ. “తాము దొరాకు బయలుదేరిన సంగతివిని ఈ కోర్టు ఇన్స్పెక్టర్ తాము తమవర్యటనములో ఏ యే విషయములను సంస్కరించుచుంటిరో అవన్నియు



తెలిసికొని అదే ప్రకారమిచ్చట సిద్ధము చేయించి  
నాడు.

హెం. అయితే ఇతనికానంగతులన్నియు నెట్లు తెలిసెను.

మొహ. ఇద్దరు జవానులను సాధారణ వేషములతో పంపి మీ  
వద్దనుండి వార్తలెప్పటికప్పుడె తెప్పించుకొనుచు  
వచ్చెను.

హెం “అయితే స్వయముగా డ్రిల్లుబాగా చేయుట  
యెస్సెను నేర్చుకొనెను.

మొహి. “ఈ మూడు నెలలనుండియు దినమును అదే పనిగా  
కష్టించి సాధారణజవానులలో కలిసి నేర్చుకున్నాడు.

హెంకీ మునిముసి నవ్వునవ్వి “ఇతడు చాలా “చా  
లాక్” గా ఉన్నాడు” అనిపలికి ఆనాడే రాష్ట్రములోని అన్ని  
నాకాలకును “ఎల్లెండల్ పోలీసుతాణా అధికారియగు వేంకట  
రామారెడ్డిచిదర్బముగా తీసుకొని అందరు చుపనిచేయవలెను.”  
అని అత్యంత ప్రశంసనీయముగా ఆజ్ఞాప్రసాది పంపుచు, వేంకట  
రామారెడ్డిగారికి ఒక ప్రతిపంపినారు. రెడ్డిగారు ఆ ప్రశం  
సనుచూచి మురిసిపోయినారు. ఆ ప్రశంసాపత్రముతో కూడ  
ఇంకొక చిన్న హుకుముండెను. అందిట్లుండెను. “వేంకటరా  
మారెడ్డి ఈ మూడు మాసములలో పరంగల్ సదర్ అదా  
లత్ వ్యాయస్థానమందు రెండు మారులు హాజరీ యయ్యితే

దసి తెలిసినది. అందుచేత పదిరూపాయలు అపరాధము  
(జుర్మానా) విధింపబడుచున్నది. ఆనందము మాయమై  
య్యెను. తన పైఅధికారితో తనశ్రమకంతకును దొడ్డిప  
యీ పదిరూపాయల అపరాధమును గురించి మొగపెట్టు  
కొనెను. ఆ మొగలాయి మొహమైమింగాడును అశ్చర్య  
పడి హెంకీగారిని అతిదీనముగా ప్రార్థించిరి. తుదకు  
హెంకీగార్లు నిరి. “ఇతడు అతిచతురుడు. నేనుపోగిడి రాష్ట్ర  
మంతటను ప్రఖ్యాతి కలిగించినానని ఉబ్బిపోయి చెడిపోవ  
చ్చును. అందుకై ముందు గర్వికాకుండ వృద్ధికి రావలెనని  
ప్రీతితో ఇట్లు బెదరించినాను.”

హెంకీగారు వెళ్ళిపోయిన కొంతకాలమునకు తాలూ  
క్డారుగారగు పెస్తాంజీగారు జిల్లాపర్యటనముచేయుచుండ అతని  
యింటిలో అయినారువేల విలువగల సొత్తులు దొంగతనము  
య్యెనని వార్తవచ్చెను. వేంకటరామారెడ్డిగారు తాలూ  
క్డారుగారివెంట దారాలో నుండిరి. వెంటనే వారిని తత్సరి  
శోధనార్థమైపంపిరి. తాలూక్డారునికి ఆరువేలు పోయినందున  
ఆంతగా విచారముకలుగలేదు. కాని ఆ వస్తువులతోపాటు  
కొన్ని ముఖ్యమైన రాజకీయ సంబంధముగు సొంతకాగితములు  
ఉత్తరప్రత్యుత్తరములు ఉండెను. అవెక్కడ బయటప  
డునో తనకేమి ప్రమాదము కలుగునోయని తహతహపడెను



రెడ్డిగారు కరీంనగరువచ్చిరి. తాలూక్దారు ఇంటి తాళము భద్రముగానేయున్నది. తలుపులన్నియు అట్లే మూతపడి యున్నవి. ఇంటివెనుకభాగములో ఒకతలుపుమాత్రము తెరువబడినది. కాని తలుపు పగులగొట్టబడలేదు. ఎందును రంధ్రములులేవు. “లోపలి చిలుకు ఎట్లువదలిపోయెను?” అని వీరాందోళన పడుచుండిరి. వీరికుమారులగు రంగారెడ్డిగారును లక్ష్మారెడ్డిగారును చిన్నబాలురు. వారుతమ తండ్రిగారిఆందోళనమునుచూచి అమాయకముగా నిట్లనిరి. “దిడ్డి తలుపును బయటినుండి తిన్నగా చరచుచు వచ్చిన లోపలి చిలుకు జారిపడును. బేగంగారి వద్దకు వారి సంబంధికుడు అదే విధముగా ఆతలుపును తెరచి మమ్ము అప్పుడప్పుడు తీసికొని పోవుచుండెను.” ఈ మాటలవలన రెండుసంగతులు తెలియవచ్చెను తలుపు తెరచుమార్గమేకాక, తలుపుతెరిచినవాడు తాలూక్దారిగారిసంబంధికుడే అని విశదమయ్యెను. ఇంటిలో పల ప్రవేశించి చూడగా మెట్లవద్ద మట్టినేలపై కాలిజాడలు కనిపించెను- అందొకకాలివ్రేలు మడతపడినదిగా కనుపించెను. అనుమానింపబడినవానికి ఒక కాలివ్రేలు మడతపడినదిగా నుండెను. వానిని కొన్ని దినములక్రిందటనే తాలూక్దారు పంపివేసియుండెను. అతడెచ్చటనుండి విచారింప తుదకు అతనిని ఓరంగలులో పట్టుకొని నేరమునొప్పించి అతడెత్తుకొని

పోయినధనమును, సొమ్ములను దొరకించుకొనినారు. అతడు రాజకీయ సంబంధమును కాగిదములు పనికిరావని కఠినంగా కను మానకొండునునకును మధ్యననుండు నదిలో పూడ్చి పెట్టియుండెను. కాగితములన్నియు తాలుక్తారునకియ్యబడెను. అతని యానందమునకు మేరయేలేదు. రెడ్డిగారిని గాఢముగా కాగలించుకొని, ప్రత్యుక్తతిగా ప్రభుత్వముద్వారా ౧౨వ నూసాయీలు విలువకల రిపీటర్ గడియారమును బహుమతిగా నిచ్చెను. ఆ గడియారమిప్పటికిని రెడ్డిగారివద్ద మంచి స్థితిలోనున్నది.

రెడ్డిగారు ఎల్లందఱ జిల్లాలోనుండు కాలములోనే వారిని తాత్కాలిక జిల్లాపోలీసు అధికారిగా ౭ ఫర్వర్ది ౧౩౧౧ ఫసలీలో నియమించిరి. ఈ ౮ ఏడ్ల లోవీరెండెందు ఉద్యోగముచేసికో ఆయా స్థలములం దంతటను జిల్లా అధికారులువీరినిచాల మెచ్చుకొని యుండిరి. ౧౩౦౮ ఫసలీలో ఇందూరుజిల్లా తాలుక్తారు హెంకేగారి కిట్లువ్రాసిరి:-

“ వేంకట రామారెడ్డిగారు న్యాయశాస్త్రము తెలిసిన వారు. మంచి అనుభవము సంపాదించినారు. వీరు నిజమైన నిరంతర కృషిచేసి తమ కప్పింపబడిన భియోగములలో విశేషముగా జయమందినారు. వీరికి ఇప్పుడే మార్చవలదు. మార్చిన అ భి యో గ మ



లన్నియు చెడిపోవును. వీరు చేతిక్రింది పోలీసుల  
అజ్ఞానమును, చెడు నడతలను తొలగించినారు. ఇట్టి  
గుణములతో నొప్పిన అధికారి ఈ జిల్లానుండి వెళ్ళి  
పోవుచున్నాడనిన ఈ జిల్లాయొక్క దురదృష్టమే యన  
వలెను. ”

అంతకు రెండుసంవత్సరములకు పూర్వమే ౧౩౦౬ ఫ.  
లో, ఇందూగు జిల్లాపోలీసు నాజింగారు రెడ్డిగారిని గురించి  
యిట్లు వ్రాసిరి:-

“ కోర్టు ఇన్ స్పెక్టరుగారికి (రెడ్డిగారికి) తనపనిలో అత్యంత  
తానక్తిగలకు. శ్రద్ధతో దినమంతయు ఉపవాసముండి  
న్యాయస్థానము దేవులు నెరవేర్చుచుండును. ఇతని  
శ్రమను చూచిన మాకు జాలి కలుగుచున్నది. ఇతని  
యెడ మాకు చాల గౌరవము హెచ్చినది. ”

అదే సంవత్సరము కొక సందర్భములో రెడ్డిగారిని  
గురించి పై అధికారి యిట్లు వ్రాసెను;

“ వేంకట రామారెడ్డి తప్ప ఇక ఈ జిల్లాలో నమ్మక  
మైన (పోలీసు) వారు కనిపించరని జాయింట్ మేజిస్ట్రేట్  
టుగారు హెంకీగారితో చెప్పగా వారాశ్చర్యపడిరి. ”

రెడ్డిగారు ఇందూరులోను ఎల్లందల్లోను అందరిని  
మెప్పించి కీర్తిని ప్రతిష్ఠించి కొనియుండు కాలములో వారిని

౯ ఖుర్దాదు ౧౩౧౧ ఫసలీలో లింగుసూగూరులో నొకగొప్ప  
హత్య జరిగినందున ఆ హత్యాభియోగమును చూచు కొను  
టకై తాత్కాలిక జిల్లా మొహతమీము పదవిపై మారు  
చేసిరి.


వారు లింగుసూరునకు వెళ్లిన కొన్నిమాసాలలోనే  
అనగా అదే ౧౩౧౧౧౧. వ సంవత్సరములో హెంకి గారు  
ఎల్లందల్ జిల్లా పోలీసుఅధికారిగా నితీవ్రము గా నిరసించుచు  
ఈ క్రిందివిధమగు జాబును వ్రాసిరి:-

“ వేంకట రామారెడ్డి మీ జిల్లానుండి వెళ్ళిపోయినప్పటికి  
నుండియు నేను చూచినంత వరకు జిల్లా పనులన్నింటి  
లోను, (anthropomody) వేలిముద్రల శాస్త్రశాఖ  
విషయమునను చెడుగు దలకు వచ్చినది. తమకు  
తాలూకాలలో ఉంచవలసిన వేలిముద్రల రిజిష్ట్రనగా  
ఏవియో ఇంతమాత్రముకూడ తెలియదు. ఇంతవరకు  
మీకచ్చేరీలోని ఉత్తమకార్యమంతయు వేంకటరామ  
రెడ్డివలననే జరిగినది అనిమాయభిప్రాయమై యుండెను.  
అదిప్పుడు నిశ్చయమయ్యెను. ఆ మాట తమతో  
గూడ అనియుంటిని. వేంకటరామారెడ్డి వెళ్ళిపోయిన  
నప్పటినుండియు మాకుడిచేయి విరిగిపోయినట్లున్నది.”

హెంకి గారు సాధారణముగా క్రింది అధికారులను  
మెచ్చుకొనువారుకారు. ఇట్లువారు మెచ్చుకొనుట చేత రెడ్డి  
గారియొక్క గొప్పతనము మరింత ప్రకాశనూనమయ్యెను.



# ఆరవ ప్రకరణము



౧౩౧౧ — ౧౩౨౩ వరకు



లింగసూక్తములో నుండునట్టి జిల్లాపోలీసు అధికారి  
మాఃపోయియుండెను. అతని కాలములో ఒక విచిత్రమైన  
అభియోగము ప్రారంభింపబడి యుండెను. లింగసూక్తము  
జిల్లాలో చేరినట్టి గుర్తుంటా సంస్థానము ప్రాచీనమైనది. దాని  
పాలకులు బేండర్ (బోయ) జాతివారు. ఆ సంస్థాన మిప్పటి  
కిని మంచి స్థితిలోనున్నది. సంస్థానపు రాణీగారి యల్లుని  
కొక భార్యయు ఒక ఉంపుడుగత్తెయు నుండిరి. ఉంపుడుగత్తె  
అత్యంత సుందరాంగి. దానిమూలముననే రాణీగారి అల్లుడు  
చిక్కులలో బడెను. ఒకనాడొక త్రాగుబోతు సగముపూడిన  
బావిలోబడి చచ్చెను. పోలీసువారు వాని నొసటిపైనను, నెత్తి  
పైనను, ఇతరభాగములపైనను దెబ్బలు తగిలినది గాంచినారు.  
సంస్థానపు ఇల్లటపల్లునికి సంతానము కలిగినప్పుడంతయు విచ్చి  
న్నమగుటచేత గ్రహణకాలము నాడొక మనుష్యుని నొసటి  
రక్తముతీసి దానితో మంత్రతాక్షరములు వ్రాసి తాయెతులో

వేసి పెట్టుకొనిన సంతానము నిలుచునని మాంత్రికు డొకడు  
బోధించి నందున ఈ బావిలోపడి చచ్చినవానిని అతడు పట్టి  
తెప్పించి నెత్తినపొడిచి రక్తము తీసుకున్నాడనియు, అందుచే  
వాడు చనిపోయినందున ఆశ్చర్యచేసికొనినట్లు కనబడవలె  
నని వానిని బావిలో పారవేసిరనియు నొక అభియోగము  
న్యాయస్థానములో ప్రప్రవేశపెట్టిరి.

ఇట్లు ప్రవేశపెట్టిన తర్వాత వేంకట రామాచార్యు  
గారు మొహ తెమిముగా లింగుసుగూరునకు వెళ్ళిరి. అభి  
యోగముయొక్క పూర్వాపరములను బ లా బ ల ము ల ను  
శోధించి చూడగా వాఁకీ అభియోగమంతయు అబద్ధముగానే  
యుండినట్లు నిశ్చయమయ్యెను. కాని ఈ అభిప్రాయమును  
వెల్లడించిన గుర్గుంటా దొరవద్దయే ౨౦ - ౩౦ వేలో జూడించు  
కొని పక్షవర్తియై అభియోగమును చెడగొట్టెనని నిందమో  
పక మానరని ఆలోచించికొని తన అభిప్రాయమును తనలోనే  
దాచుకొని తన శక్తికొలది దానిని నడపుటకు పూనుకొనెను.

ఘోరహత్యాభియోగమునకు గురియైన దొరగారిని  
పట్టుకొనుట మొదటిపని. డిప్టీ డైరెక్టరు గానుండిన జైన్వాద్వి  
అనువారు గిం మంది రోహిలాలను, ఇతర జవానులను తుపా  
కులతో గూడ సిద్ధముచేసి దొరవారి కోటను ముట్టడివేయుట  
కాజ్ఞాపించిరి. రెడ్డిగా రూరకుండిన ఆ చిన్నసిబ్బంది యంతయు



హతమై యుండెడిది. ఇట్టి సన్నివేశములందే రెడ్డిగారి సమయ స్ఫూర్తి పరిణతి పొందునట్టిది. ఇదియే వీరి జీవితములోని రహస్యము. గోటితో పోవునానిని గొడ్డలిపెట్టువరకు ఎన్నడును రానిచ్చి యెరుగరు, రెడ్డిగారికిని డిప్టీ కలెక్టరుగానికిని ఇట్లు సంభాషణయు జరిగెను:—

రెడ్డి “ ఈ సిబ్బంది - ఈ అట్టహాసము ఇదంతయు ఎందుకొరకు?

డిప్టీ “రాజాసాబ్ ను పకడ్లెక్ చేయుటకు

రెడ్డి అయితే యీ సిబ్బంది మరల బ్రతికి వచ్చునా?

డిప్టీ “ ఎందుకు రాదు?

రెడ్డి “ దొరవారి గడ్డిలో నాలుగెదు వందల బేండర్ (బోయ) సిబ్బంది కలదు. వానికిని తుపాకులున్నవి. వారును మంచిశూరులే.

డిప్టీ “ అయితే దొరను పట్టుటయెట్లు?

రెడ్డి “మీ రందరు ఊరకుండుడు. నే నొక్కడనే పట్టుకొని వత్తును.

డిప్టీ “ఒక్కడవే? మీరు మరల బ్రదికిరాదునుమా. ఇదేమి పిచ్చి ఆలోచన.

రెడ్డి “సర్కారువారి నేవలో నాకు ప్రాణభయమేమియు లేదు”

వేంకటరామారెడ్డిగారు తమనెంట ఒక నిరాయుధుడు గు జవానును మాత్రమే తీసికొని కోటలో ప్రవేశించినారు. గడిలోనంతయు కోలాహలముగానుండెను. బోయలందరు తమ దొరను పట్టియుయ్యమనియు, చుపుదుమనియు చత్తుమనియు బెదరించుచుండిరి. రెడ్డిగారు దొరగారి అత్తగారితో పరిస్థితులను విమర్శించిచెప్పినారు, సర్కారువారు తలచిన యెంతనష్టమైనను దొరవారిని పట్టుకొని తీరుదురనియు. ప్రతిఘటించిన సంస్థానమునకే ముప్పువచ్చుననియు. దొరవానికి అవమానము జరుగకుండునట్లుగా తాను పూచీగానుండుననియు, పరిపరివిధముల చెప్ప యొప్పించి దొరవారిని తన వెంటబడి ఒక టాంగాబండిలో తీసికొని నాకానుచేసినారు. దొరవారు వచ్చి నదిచూచి డిప్టీగా రాశ్చర్యపడినారు. కాని నెంటనే తనరోహిలాసీపాయాలను చుట్టును ముట్టడివేయ ఆజ్ఞాపించినారు. రెడ్డిగారు తాను అన్నింటికి పూచీపడినానని చెప్పి సీపాయాలను వెడలిపొమ్మనెను.

అభియోగ విచారణ వ్యాయస్థానములో ప్రారంభమయ్యెను. దొరవారి పక్షమున డిసాంటన్ బ్యారిష్టరును అహమ్మద్ షరీఫు వకీలును మరికొందరు పెద్దపెద్దవకీళ్లు — మొత్తముపై ఆరుమంది — వాదించినారు. పోలీసు పక్షము రెడ్డిగారు మాత్రమే వాదించినారు. కేసులో బలములేకున్నది



రెడ్డిగారు, అంతటి కొమ్ములు తిరిగిన పెద్దపెద్ద న్యాయవాదుల  
 నెదిరించి వాదించుటను చూచి ఆకాలములో హైదరాబాదులో  
 ప్రచురింపబడుచూడిన “దక్కన్ పోస్టు” అను స్థానిక ఆంగ్లపత్రికా  
 విలేఖరి చాల ప్రశంసించుచు వ్రాసెను! కేసు బలహీన మగు  
 టకు ముఖ్యకారణము దొరవారి యుంపుడు గత్తెయొక్క  
 వాఙ్మూలమై యుండెను. ఆపై తనను పూర్వపు సంస్థాన  
 న్యాయస్థాపు నాజమున్ను, పూర్వపు మొహతెమీమున్ను  
 కాంక్షించిరనియు, ఆమెను పలుచూరు మోసగించి పిలిపించి  
 దౌర్జన్య ప్రయత్నము చేయదలచి రనియు, విఫలముగా  
 వాఙ్మూలమిచ్చి యుండెను. ఎట్టెననేమి? తుదకు కేసు కొట్టి  
 వేయబడెను. గుర్తుట రాణిగారి అల్లుడు పదలిపెట్టబడెను.

లింగుసుగూరునుండి రెడ్డిగారు ౧ ఆర్బా ౧౩౧౨ఫ.  
 నాడు. గుల్బర్గాకు (మొహతెమీం) జిల్లాపోలీసు అధికారిగా  
 మార్పబడిరి. హెంకింగారి సహాయాధికారిగా పనిచేయు  
 చున్న గాఫ్ గారు వేంకట రామారెడ్డిగారి ప్రాముఖ్యతను  
 గుర్తించి గుల్బర్గా పెద్దజిల్లా యగుటచేత అచటికి నారిని సం  
 పుటచాల యనసరమని కోరినందున వీరిని హెంకింగారు  
 మార్చివేసిరి. గుల్బర్గాలో వీరు పోలీసు అధికారిగా నుండిన  
 కాలములో అనగా ఫసలీ ౧౩౧౨ వ సంవత్సరములో నిజాం  
 రాష్ట్రములో ప్రథమ పర్యాయము ప్లేగురోగము ప్రవేశిం

చెను. ఆరోగముయొక్క దాడి మొదటి పర్యాయము దగుటచే జనులు భీతాత్ములైరి. సరియైన చికిత్సలు లేనందున అనేకులు చనిపోయిరి. అట్టి పరిస్థితులలో వేంకట రామారెడ్డి గారు స్లేగు వలన నిబ్బంది పడువారిని విచారించుట తన పని కాదని తూష్ణీంభావము వహించినవారుకారు. అట్టి లక్షణము వారిలో ఎన్నడును లేదు. తనకు సంబంధము లేనిదైనను ఒక కార్యము ప్రజాహితమైనట్టిదనియు, మానవాభ్యుదయమునకు అవసరమైనట్టిదనియు వానికి తోచిన. వారందరికన్న ముందుగానే జోష్యము కలిగించుకొనెడివారు. ఈస్లేగువలన బాధపడు జనులకు తమ యావచ్ఛక్తిని వినియోగించి సాయపడినారు. వీరి యీ సత్కార్యమునకు ప్రభుత్వమువారు మెచ్చికొని గిరి రూపాయల విలువగల పతకమును పసదనముగా ప్రసాదించిరి.

గుల్బర్గాలో సుద్యోగముచేయుచుండు కాలములోనే రెడ్డిగారి (మోహతెమిం) జిల్లా పోలీసు అధికారపదవి ఇది వరలో తాత్కాలికముగా (మున్సరంగా) నుండునట్టిది. ఆంధ్రప్రదేశ్ గవర్నర్ ఫసలీనాడు స్థిరముగా (ముస్తఖర్ — పగ్గనెంటు) చేరుబడి నెలకు ౨౦౦ రూపాయల జీతమును ౨౫ రూపాయలు గుర్రము వ్యయమునకును అంగీకరింపబడెను.



గుల్బర్గానుండి రెడ్డిగారిని ౧౩౧౪ ఫసలీలో నిజామా  
బాదుకు మార్చి పంపిరి. (ఇదివరకు ఇందూరు అని వ్యవహరింపబడుచుండిన జిల్లామే రెడ్డిగారు రెండవమారు వెళ్లువరకు నిజామాబాదు అనునూతన నామకరణము బొందియుండెను.) హెంకీగారి నిరుపమానమగు శ్రద్ధచేత జిల్లాలలోని అల్లకల్లోములు తగ్గియుండెను. మరియు వేంకటరామారెడ్డిగారి చాకచక్యము వలన నిజామాబాదులో పరిస్థితులు శాంతగామునుండెను. నిజామాబాదులో మూడున్నర సంవత్సరములుండిన తర్వాత వీరిని ఔరంగాబాదు జిల్లాకు ౧౩౧౭ ఫసలీలో ౩౦౦ రూపాయల వరకు జీతము హెచ్చించి పంపిరి.

ఔరంగాబాదునకు వెళ్లిన కొన్ని దినములలోనే అచ్చట కొన్ని పరిస్థితు లేర్పడెను, గుల్బర్గాలో బ్రిటిషిండియానుండి క్రొత్తగా స్లేగు ప్రవేశించినట్లుగానే, ఔరంగాబాదులోనికి బ్రిటిషిండియానుండి రాజకీయ వాతావరణము ప్రవేశించెను. ఔరంగాబాదు బొంబాయి రాజధాని యొక్క సరిహద్దుజిల్లా, బొంబాయిలో లోకమాన్య బాలగంగాధర తిలకుగారిని బ్రిటిషు ప్రభుత్వమువారు రాజద్రోహపు నేరములో శిక్షించి జైలులులో వేసియుండిరి. మహారాష్ట్ర లుద్రిక్తులై యుండిరి! అదేసమయములో ఇంకొక దిక్కు బెంగాలు రాష్ట్రములో రాష్ట్రవిభజనపై బెంగాలీలు విజృంభించి “ వందేమాతరం ”

అను జాతీయ గీతమును ప్రచారముచేయుచు హింసామార్గము  
లను దొక్కుచుండిరి. ఆ వందేమాతర గీతముకూడ ఔరంగా  
బాదులో ప్రచారము గావింపబడెను. ఈ ఆందోళన ముతము  
బ్రిటిషిండియాలో హిందువులు చేతనే కావింపబడు చుండెను  
ఔరంగా బాదులోను హిందూ యువకులు కొంతమంది కల్లో  
ములు గావించిరి. అట్టి సందర్భములో వేంకట రామారెడ్డి  
గారి యొక్క అవసరము ఆజిల్లాలో అత్యంతముగా కనబడెను  
ఔరంగాబాదు సూబేదారుగా నుండిన సవాబ్ బర్జోర్జి  
బహదర్ గారు హెంకికోగారికి వేంకట రామారెడ్డిగారి విష  
యమునను, ఔరంగాబాదు పరిస్థితుల విషయమునను ఈప్ర  
రముగా జాబువాసిరి:—

“ ... .. ఔరంగాబాదు నగరములో పాఠశాల  
దలి పిద్యార్థులు తిలకుగాని శిక్షకు పొందిన విషయ  
మున బళ్ళను వదిలివెళ్లి పోయినారు. వందేమాతర  
యొక్క ప్రకటనలను డిజిల్లో ఆతికిందినారు. ... ..  
వేంకట రామారెడ్డిగారు హిందువులైనను ఈ గడచి  
లను ఈ జిల్లాలో వ్యాపింపకుండునట్లుగా ఏర్పాటుచే  
నారనిన వారి ఋజువర్తనము వారి ప్రభుభక్తి  
నెల్లడియగు చున్నవి. ... ఇట్టి గడవిడలు ముం  
ముండుకూడ ఈ జిల్లాలో సంభవింపవని నాకు పూ  
గానమ్మకముగలదు. ఎందుకనగా:—



౧. వేకట రామారెడ్డిగారు హిందువులు.

౨. ఈ జిల్లాలో ఇట్టి గడబిడలు వృద్ధిమైన జనులు తనను గురించి నానా విధములుగా వదంతులు కల్పింతురని వారికి తెలియును . . . .

౩. హిందువు లితనిని తమ వానినిగా భావింతురు. ముసల్మాను అధికారికన్న సిందూ అధికారికి హిందువుల బాసములు గుర్తుపడుటకు ఎక్కవ అవకాశములున్నవి.

౪. వేకట రామారెడ్డి సత్యవర్తనుడు, విశ్వాసపాత్రుడును అగు అధికారి."

మొత్తముపై ఘోరంగా బాదులో "రాజద్రోహ" ఉద్యమ ప్రచారము వృద్ధికాలేదు. వేకట రామారెడ్డిగారు ౧౩౧౪ ఫసలీలో వరంగల్ జిల్లాకు మార్చబడిరి. వరంగల్ జిల్లాలో ఒక సంవత్సరము రెండు మాసములవరకు ఉద్యోగముచేసిన తర్వాత అచ్చటినుండి అత్రాపుబల్తాజిల్లాకు ౧ తీరు ౧౩౧౫ ఫసలీనాడు పంపబడిరి.

అత్రాపుబల్తాజిల్లా అనునది హైదరాబాదు (బల్తా) నగరముచుట్టును (అత్రాఫ్) నుండు గ్రామాలతో కూడిన జిల్లా. పూర్వమందు ప్రభుత్వకోశముయందు నిజాం ప్రభువులు తమ సొంత వ్యయములకై ఎల్లప్పుటికిని మితిలేని ద్రవ్యమును తీసి

కొనుచుండుటలో ఇబ్బందులు కలుచుండుడెను. ఈ లోకమును నంస్కరించుటకై గత నిజాం ప్రభువువారు తమ సాయమున న్యాయమునకై అత్రాపుబల్దాజిల్లా యను దానిని కల్పించి ప్రత్యేకించి యుంచిరి. ఈ జిల్లా ప్రభువుగారి యొక్క సాయమున కేర్పడినందున దీనిని ఫార్మలో “సర్పెభాన్” అనియు వ్యవహరింతురు. సర్పెభానునుండి ప్రతి సంవత్సరము పన్నుల రూపమున నుచును అర్థకోటి రూపాయలు సమకలగును. ఈ మొత్తముగాక ప్రభువుగారికి (దీ వానీ) రాష్ట్ర ప్రభుత్వకోశము నుండి ఏటకు గి. లక్షల రూపాయలు సమకర్పించుకొను ఏర్పాటుకూడగలదు. ఈ సర్పెభాను మండలములో వ్యవస్థసంతయు మ. ఖ. వ. నిజాం ప్రభువుగారి స్వయముగా పరిచాలించుకొందురు. అట్లుండినను పోలీసుశాఖన మాత్రము ఖాల్సా అనగా నేరుగా ప్రభుత్వముచేత పాలించు రాజ్యాంగముయొక్క అధీనములో నిచ్చియున్నది. అత్రాపుబల్దా జిల్లాలో మంచి సమర్థతకల జిల్లాపోలీసు కార్యయొక్క యవసరము చాల కలదని హెంకీగారికి ఆలోచించగా వారు వేలకల రామారెడ్డిగారు తప్ప మరెవరును సరియైనవారు లేరని వారి నచ్చటికి రంగీ రూపాయల జీతముపై పంపిరి.



అత్రాపుబల్దా జిల్లాలో రెండేండ్లుకూడ పనిచేయక  
మురుపే వీరు వనపర్తిలో ఉద్యోగము చేయవలసి వచ్చెను.  
వీరి సమకాలికులును, సమనయస్కులును. సహాధ్యాయులును,  
బాల్యమిత్రులును, బంధువులును అయిన వనపర్తి రాజుగారు  
రగు శ్రీ (ద్వితీయ) రాజా రామేశ్వరరావు బహద్దరుగారు  
ప్రభుత్వమువారితో ఉత్తరప్రత్యుత్తరములు జరిపి వేంకట  
రామారెడ్డిగారిని తమ సంస్థానమునకు రప్పించి సంస్థాన  
కార్యదర్శి (Secretary) గా నియమించిరి. నెలకు ౯౦౦  
రూపాయల జీతము నిచ్చుచుండిరి. ౧౯౨౧ ఫసలీ వీరా  
య్యద్యోగముందు ప్రవేశించి రెండు సంవత్సరముల కాలము  
వరకు నిర్వహించుచుండిరి.

వేంకట రామారెడ్డిగారు అత్రాపుబల్దాజిల్లా పోలీసు  
మొహతెమీముగా నుండిన కాలములో పూర్వపు నిజాము  
గౌరైన నవ్వాబ్ మీర్ మహిబూబు అలీఖాన్ బహద్దరు  
గారు రాజ్యము చేయుచుండిరి. వారి స్వంత వ్యయముకై  
ప్రత్యేకింపబడిన అత్రాపుబల్దా జిల్లాకే రెడ్డిగారు పోలీసు అధి  
కారిగా నుండిరి. గత నిజాముగారగు నవాబు మీర్ మహి  
బూబుఅలీఖాన్ బహద్దరుగారు మొగల్ చక్రవర్తుల మర్యా  
దలను ఆనుసరించిన తుది ప్రభువు అనవచ్చును. వారి నిజ  
మైన జీవిత చరిత్రను మహారాజా సర్ కిషన్ ప్రసాద్ బహ

ద్దరు వంటివాడు వ్రాయవలసి యుండెను. గత నిజముగారిని  
గురించి రాష్ట్రమంతటను, సామంత ప్రభువులును, ప్రజలును  
కొల్లులుగా కథలు చెప్పుకొను చుందురు. అందనేకులు  
చాల విచిత్రములుగా నుండును. వారెన్నియో మానముల  
కొకమారు జనులకు దర్శనమిచ్చుచుండిరినియు, వారు బయ  
టికి వెళ్లినప్పుడు వేలకొలది ధనమును వీధులలో చల్లుచు  
పోవుచుండిరినియు, నుహదాతలనియు, వారి దర్బారు  
మొగలు చక్రవర్తుల దర్బారువలె సర్వ నుర్యాదలతోకూడి  
యండినట్టివనియు వారికి సర్వమతిములందు సమానదృష్టి  
యుండెననియు, ప్రజలందరు వారిని పూజ్యభావముతో ప్రేమిం  
చుచుండిరినియు జనులు నేటికిని విరివిగా చెప్పుకొనుచుండురు.

గత నిజముగారి సర్వభాషలో రెడ్డిగారు పోలీసు  
ప్రధానోద్యోగులుగా నుండినను వారి సమక్షములో పోవుటకు  
గాని, వారితో మాట్లాడుటకుగాని వారి కవకాశము కలుగ  
లేదు. అయినను వారి కాలములో రెడ్డిగారికి సంబంధించిన  
యొక ముఖ్యమగు ఘట్టము పేర్కొనదగినదై యున్నది. గత  
నిజముగారు హైదరాబాదు నగరమునకు ఇంచుమించు అరు  
మైళ్ళదూరమున నుండినట్టి పహాడెమరీఫ్ అనన్తలవందు నివా  
సము చేయుచుండిరి. నగరమునుండి ప్రతిదినము సాయంకా  
లము వారి నౌకరులలో ఒకగుంపు అచ్చటికివెళ్ళి అచ్చట



పనిచేయు నౌకరులను నగరములోని ప్రభువుగారి దేవిడికి పంపుచుందురు. ఇట్లు సేవకులు మారుకాలములో ఒకినాటి సాక్షుకాలముందు చెన్నరాయనిగుట్ట సమీపముండు మహేశ్వరము పటాలములో చేరినట్టి అరబ్బులుకొందరు సేవకురాండ్రు సరసాలాడుచు వారిని బెదరించిరి. ఈ అరబ్బులు చెన్నరాయని గుట్టచుట్టుపట్టు ప్రాంతాలలో ఇప్ప పూత దొంగలించి సారాయిభట్టీలు పెట్టి దొంగతనము చేయుచుండిరి. వీరి దౌర్జన్యము లధికమయ్యెను. తుదకు ప్రభువుగారి నౌకరుల పైననే తమ దర్పము చూపునంతటి ధైర్యము వీరికి కలిగెను. ఈ సంగతి ప్రభువుగారికి తెలియగా రెడ్డిగారిని జిల్లాలపోలీసు కచ్చెరీలోని డిపుటీ ఇన్ స్పెక్టరు జనరల్ గా నుండి నట్టి మనోహర్ లాల్ పూరీగారికిని ఆ దుర్మార్గులను పట్టుకొనుటకై ఆజ్ఞయిచ్చిరి. వేంకట రామారెడ్డిగారును, మనోహర్ లాల్ పూరీగారును చెన్నరాయని గుట్టవద్దకిపోయి అరబ్బులను పిలిచి విచారణలు సాగించి నిందితులను పట్టుకొనజూచిరి. అంతట సుమాగు ౨౦౦ అరబ్బులు కత్తులు, తుపాకులు, బాకులు, ధరించి వీరిదువులని ముట్టించి భయంకర కోలాహలముచేసిరి. అరబ్బులు చెలరేగిన అసాధ్యులై పోదురు మరియు అట్టి స్థితిలో వారు వెనుక ముందుచూడక హత్య కూడ చేయుటకు వెనుదీయరు. మనోహర్ లాల్ పూరీగారి

కప్పుడే యముడు ప్రత్యక్షమైనట్లు తోచెను. పూర్తిగా ప్రాణములపై ఆశవదలకొనినారు. రెడ్డిగారు మాత్రము అణుమాత్రముకూడ జంకలేదు. అరబ్బులతోనిట్లు కోప్రోద్రిక్తులై గర్జించినారు. “మేము బేరీవారి నొకరులమునము మేము నిజాం ప్రభువుగారి ఆజ్ఞబద్ధులము. ప్రభుసేవలో చనిపోవుటకు మాకేమియు చింతలేదు. మా కేయపకారమైనను మీయందరి తలలను త్వరలో యెగిరిపోవుననియు, మీరు తప్పించుకొనజాల రనియు గుర్తించుడు. మీరు తెలివితెచ్చుకొని నిందితులను మాకు పట్టియిండు లేనా. మీరందరును నిదిగూడ అగుదురు” ఈ ప్రకారముగా ఒక చిన్న ఉపన్యాసమే యుండిచినారు. అరబ్బులు తత్తరపాటుతో తమ యపచారమునకై ప్రాధేయపడిరి. వారి నాయకులు సాదాక్రాంతులై నిందితులను పట్టియిచ్చిరి. మనోహర్లాల్ పూరీగారికి యెగిరిపోవుచుండిన ప్రాణములు స్వస్థానము చేరుకున్నవి. వేంకట రామారెడ్డిగారికి వేలకొలది ధన్యవాదము లర్పించుకొన్నాడు. ఆ కృత్యమును మరువనివారై తాము రచించిన “ఇస్సిదాదె సురారసా నీజురాయం” అను గ్రంథముయొక్క వ్యాఖ్యానములో ఆనాటి ఘట్టమును గురించి యిట్లు వ్రాసియున్నారు:—

“క్రీ. శ. ౧౯౧౨లో అత్రాపుబల్దా మొహతెమిగారును(అనగా వేంకట రామారెడ్డిగారు); నేనున్న అన



మనోహర్ లాల్ పూర్వీగారును) ఒక నిందితుని పట్టుకొనుటకై గృహశోధనచేయుటకై మైసరమునకు వెళ్ళితిమి. నిందితుడు దొరకకపోయెను. కాని వాని యింటి శోధన మొదలుపెట్టితిమి ఆసమయములో (మైసరము పట్టణంలోని) సీపాయీలు ఏదోవిధముగా మాకు యిబ్బందులు కల్పింప మొదలిడిరి. మా పని పూర్తి కాకముందే మాకు నిందితుని జాడలు తెలిసినవాడు మావద్దకువచ్చెను. వానిని సీపాయీలు చుట్టివేసి తిరుగుబాటునకు సంసిద్ధులైరి. ఆసమయమున మొహ తెమింగారు సీపాయీల ఆఫీసర్లను పిలిచిరి. మరియు జాడలు తెలిసినవాని చుట్టును పోలీసువారిని నిలబెట్టిరి. సీపాయీలకు బుద్ధిచెప్పుటకు మొదలుపెట్టిరి. ఒక అర్థగంటసేపీ ప్రకారము వారిని సమాధానపెట్టి వానిని గక్షించుకొని బయటకు తీసికొనివచ్చిరి. వేంకట రామారెడ్డిగారు ఆనాడు ధైర్యముతో, ఆలోచనతో గండము తప్పించిరి. ఆనాడు యెన్ని యో ప్రాణములు నాశనమై యుండెడివి."

వేంకట రామారెడ్డిగారు జిల్లామొహ తెమింగారు నుండిన కాలముందే జర్మనీ యువరాజుగారు హైదరాబాదు నగరమునకు వచ్చిరి. వారు వేలకై నెల్లినప్పుడు రెడ్డిగారు వారివెంటనుండి ఏర్పాటులలో సాయపడినారు.

# ఏడవ ప్రకరణము

సహాయ కొత్తాలు

కొలము మారిపోయెను. నవాబ్ మీర్ మహబూబ్  
పాషాగారు చనిపోయియుండిరి. జిల్లాపోలీసు సర్కారు  
కారగు హెంకీగారు ఉపకార వేతనముపై ఉద్యోగమునుండి విశ్రాంతి పొందియుండిరి. నిజామురాష్ట్రమునకు వచ్చిన ఆంగ్ల ఉద్యోగులలోను, దేశీయోద్యోగులలోను ఇంతటి సమర్థుడు ఇదివరకు లభింపలేదని చెప్పవచ్చును. హెంకీగారి కాలములో దేశము దెందుచూచినను అల్లకల్లులములు, దొర్జన్యములు, దోపిళ్ళు జరుగుచుండెను. జిల్లాపోలీసు అధికారులలోను చాలమంది దొర్జన్యముక్తులునుండిరి. పైగా వారికి పోలీసు విచారణాపద్ధతులు తెలియనుండెను. అట్టి సందర్భములలో శాంతిని స్థాపించి, పోలీసువారికి క్రమశిక్షనిచ్చి, రాష్ట్రమునకు మహోపకార మొర్పినారు. తెలంగాణములో బీదరైతులు ఇప్పటికిని హెంకీగారిని తలచుకొను చుందురు. వారి నామమునకూడ మా









వారిని తెనుగువారినిగా జేసినారు. తెలంగానా జనులు హంకినును వెంకన్న లేక యంకన్న అని పిలుతురు. నగరము లోని జిల్లాపాలీను నాజము కచ్చేరీని ఇప్పటికిని తెనుగుజనులు “యంకన్న కచ్చేరీ” అని వాడుకొను చుందురు.

వేంకట రామారెడ్డిగారు అత్రాపుబల్దానువదలి వనపర్తి రాజుగారు ప్రత్యేకముగా కోరినందున ప్రభుత్వమువారి అనుమతితో వనపర్తి రాజుగారి కార్యదర్శిగా పనిచేయుచుండిరిని యిదివరకే వ్రాయబడినది. అట్లు వారు వనపర్తిలో నుద్యోగము చేయుచుండగా హైదరాబాదు నగరములోని కొత్తాల్లి యుద్యోగములో కొన్ని మార్పులు జరిగెను.

నగరపు కొత్తాల్లుపని యనిన సామాన్యమైనదికాదు. ఉద్యోగము చిన్నదైనను ప్రాచీనమునుండి దాని ప్రాముఖ్యతనుబట్టి ప్రధానమంత్రి యుద్యోగము తర్వాత కొత్తాల్లి యుద్యోగమే ప్రాధాన్యత వహించి యుండినట్టిది. కారణమేమనగా హైదరాబాదు నగరములో ప్రభువుగారును, గొప్ప నవాబులు, ప్రధానియు, ఇతర ముఖ్యాధికారు లందరును నివసింతురు. వారందరి యోగక్షేమములు విచారించుకొనువాడు కొత్తాల్లు. పైగ కొత్తాల్లునకు ప్రతిదినము ప్రభువుగారి ప్రాపకముండుటచే ఉన్నతోద్యోగులు మొదలుకొని, గొప్ప కోటీశ్వరులును, ధనికులును, బీదలును, అందరును కొత్తాల్లును గౌర

పనులతో చూచుచుందురు. మరియు కొత్తలు చేతికింక  
సుమారు 2000 పోలీసు భటులును, వివిధోద్యోగులును, పని  
చేయుచుందురు.

పూర్వము కొత్తలులు మహాప్రచండమై యుండి  
రనియు, వారు ఉచ్చరించినవే అజ్ఞలుగను, వారు ప్రాసినవే  
శాసనములుగను నుండుచుండినట్లు జనులు చెప్పకొందురు.  
మేకట రామారెడ్డిగారు ననవర్తిలో నుండుకాలములో లాల్  
ఖాన్ అను నతడు కొత్తలు పని చేయుచుండెను.  
ఒక యింగ్లీషువానిపై యేదో అభియోగము తెచ్చి కట్టపెట్టుట  
అతని పతనమునకు కారణమయ్యెనని యందురు. ఇట్లుండ  
ప్రకృత నిజముగారగు నవ్వాబ్ సర్ మీర్ ఉస్మాన్‌లీఖాన్  
బహద్దరుగారు గుల్బర్గా ఉరుసును నేవించుకొనుటకై వెల్లిరి.  
అచ్చట నవ్వాబ్ ఇమాద్దంగు బహద్దరు అను వారు మొదట  
జిల్లాపోలీసు నాజముగా పనిచేసి కొంతకాలము హైకోర్టులో  
కార్యదర్శిగా పనిచేసి, తర్వాత గుల్బర్గాలో రెండవమాడు  
సెక్షన్‌జడ్జిగ నియుక్తులై యుండిరి. నిజాం ప్రభువుగారు గుల్బర్గా  
ఉరుసునకు వేచేసియుండినప్పుడు నవ్వాబ్ ఇమాద్దంగుగారికి  
చూచి వారి శక్తిసామర్థ్యములను విచారించి మెచ్చుకొని  
తర్వాత వారిని నగర కొత్తలుగ ఏర్పాటుచేసిరి.



పూర్వము గుల్బర్గాలో ఇమాద్దంగుగారు జిల్లాపోలీసు అధికారిగ నుండినప్పుడు వేంకట రామారెడ్డిగారు రజే గుల్బర్గాలో మొహతెమీముగ పనిచేయుచుండిరి. ఆ సందర్భములో ఉభయులకును స్నేహము బాగుగా కుదిరియుండెను. పైగా ఒకరి గుణము లింకొకరికి బాగుగా పరిచితమైపోయెను.

ఇమాద్దంగుగారు కొత్తాల్లు పదవిని స్వీకరించిన పోడనే వారికి వేంకట రామారెడ్డిగారు జ్ఞాపకమువచ్చిరి. వారు తనకు ప్రధాన సహాయకులుగా నుండిన కాని తమ కచ్చేరీవ్యవహారములు సంస్కరింప బడజాలవని వారికి గట్టిగా స్ఫురించెను. అందుచేత వారు రెడ్డిగారిని వనపర్తి నుండి రప్పించుటకు తనకు ప్రధాన సహాయకులుగా నుండుటకును ప్రభుత్వముతో వ్యవహారము సాగించిరి. ఆ సందర్భములో సర్పేఖాను కార్యదర్శిగారికి కొత్తాల్లు ఇమాద్దంగుగారు ౧౩-౩-౪౪ వ శనల్లో రెడ్డిగారిని తన శాఖకు పంపుమని ఇట్లు వ్రాసిరి:— “నగర పోలీసు కచ్చేరీలో అత్యంతముగా విశ్వాస పాత్రుడైన వాని అవసరముకలదు. మరియు అతడు పోలీసుచనియొక్క మంచి అనుభవముకూడ కలిగియుండినవాడై యుండవలెను. లేకున్న నూ కచ్చేరీలో ఏమియు సంస్కరించుటకు వీలులేదు”. ఇట్టి గుణములు కలవాడు రెడ్డిగారుతప్ప మరెవ్వరును లేరని ఇమాదుజంగుగారు వ్రాసి సత్రవ్యవహారముజరిపి రెడ్డిగారిని జిల్లా

పోలీసు శాఖనుండి నగర కొత్తాల్లీ శాఖలోనికి మార్పుగా  
 వించిరి. కేవలము చూర్పుకావించుటయే కాక తనకు ప్రధాన  
 సహాయకులను (అన్వేష్ మదర్గార్ కొత్తాల్స్) గా నెలకు  
 ౧౦౦ రూపాయల జీతముపై వారిని నియమించిరి. రెడ్డిగారి  
 ప్రధాన సహాయ కొత్తాల్లీ పదవిలోనికి ౧౨ బహిమక్  
 ౧౩౨౩ ఫసలీనాడు వచ్చిరి.

నవాబు ఇమాదుజంగుగారు మంచి దర్పముతో కూడి  
 యుండినట్టివారు. నవాబీ పద్ధతిపై ఉద్యోగము నిర్వహించి  
 నట్టివారు. పెద్ద పెద్ద అధికారులకును, జాగీర్దారులకును వా  
 రచిన భయము. క్రింది ఉద్యోగు లందరును సదా భయపడు  
 చుండెడివారు. వారి ఆజ్ఞలనిన సింహ స్వప్నములు. అట్లుం  
 డినను వారు రెడ్డిగారి విషయములో మాత్రము సదా ప్రస  
 న్నులై యుండిరి. వానిపై సంపూర్ణ విశ్వాసమును, నిండు  
 ప్రేమను, అధికాభిమానమును వహించి యుండిరి. వారి  
 కాంపాండు లోపలనే ఒకచిన్న బంగ్లాను రెడ్డిగారికి ఉచితముగా  
 నివాసమునకై యిచ్చియుండిరి. అండుచేత రెడ్డిగారికి రాత్రి  
 బగళ్ళును వారి దర్శన మగుచుండెను. ఉభయుల దేకాభిప్రాయముగా నుండెను.

ఇమాదుజంగు గారు పోలీసుశాఖలో కార్యనిర్వాహ  
 మును, నగరములోని పోలీసు విధ్యుక్తచర్యల ఏర్పాటులను



స్వయముగా విచారించు కొనుచుండిరి. ఆ విషయములలో  
రెడ్డిగారికి జోక్యము లేకుండెను. కచ్చేరిలోని దఫ్తరము పను  
లన్నియు వారివశము చేయబడియుండెను. వేంకట రామారెడ్డి  
గారు ప్రధాన సహాయకొత్వాలు అయినప్పటినుండియు పోలీసు  
కచ్చేరీలో, పోలీసువారి విధులలోను, వారి ఏర్పాట్లలోను  
క్రొత్తక్రొత్త సంస్కారములు ప్రవేశపెట్టి ప్రభుత్వమువారి  
అంగీకారమును పొందుచు వచ్చిరి. అంతకు పూర్వము సైతి  
అమీన్ నాకాలోకూడ దఫ్తరము లుండుచుండెను. వీరు  
వచ్చిన తర్వాత అమీన్లనుండి ఆ యధికారము తీసివేసి సడర్  
అమీనులవద్దనే ఆపనిజరుగునట్లేర్పాటుచేసిరి. మరియు నిదేవిధ  
ముగా ఎన్నియో సంస్కారములు గావించిరి. తమ చేతిక్రింది  
వారితో దిట్టముగా పనితీసికొనుచుండిరి. ఇట్లు వీరు పరిశ్ర  
మించి సహాయపడుటచేతనే నవాబు ఇమాదుజంగుగారు తమ  
కొత్వాలీ నివేదికలో నొకమూరిట్లు వ్రాసిరి:—

“వేంకట రామారెడ్డిగారు ఈ కచ్చేరీకి వచ్చినప్పటి  
నుండియు, కచ్చేరీ సమయములందే కాక ఇతర సమయములం  
దును అపారమైన కష్టము లనుభవించి స్వయముగా పరిశీలిం  
చుచు ఏర్పాటులన్నిటిలోను లోపములేనట్లుగా చేయున్నారు.  
నేరము లన్నింటియొక్కశాఖ వీరి అధీనములోనే యున్నది.  
అశాఖవై వీరు అతికఠినముగా విచారణలు కా విం చు

చుందురు. వీరు అత్యంతముగా విశ్వాస పాశులును, మంచి  
పరిశ్రమ చేయువారును నై యున్నారు. వీరి మూలమున  
కొత్తాల్లీ కచ్చేరీలో సంస్కారములు కావించుటలో నాకు  
చాల సహాయము కలిగినది” — నవాబు ఇమాదుజుగారు  
౧౩౨౯ వ ఘనలీ వరకు కొత్తాల్లు ఉద్యోగమును నిర్వహిం  
చుచు అదే సంవత్సరములో మరణించిరి. వేంకట రామారెడ్డి  
గారికి తామే కొత్తాల్లుగా నియమింపబడుదురను నాశలేకుం  
డెను. హిందుస్థానమునుండి యెవ్వరైన క్రొత్తవారు పత్తుర  
నియ, ఇంగ్లీషు అధికారి యెవ్వరైన నియుక్తులగుదురనియ,  
వదంతులుండెను. ఇంకొక ముఖ్యకారణమేమనగా, కొత్తాల్లీ  
యుద్యోగ చరిత్రలో సంతవరకు ఏహిందువుకూడ నియుక్తుడై  
యుండలేదు. పైగా వేంకట రామారెడ్డిగారు ౬ సంవత్సర  
ములు ప్రథమ సహాయ కొత్తాల్లుగా యుద్యోగము నిర్వ  
హించిన వాడైనను మ. ఘ. ప. నిజాంప్రభువుగారి సమక్ష  
మునకెన్నడును వెల్లినవారుకారు- వారు ప్రతిదినము తమ  
బసకు పోవునపుడు ప్రభువుగారి దేవిడి మీదుగనే పోవలసి  
వచ్చినను ఇంకొక చుట్టు బాటనుండి తమ యిల్లు చేరుకొనెడి  
వారు. వారంత గొప్ప యుద్యోగముచేసినను ప్రభువుగారి  
దేవిడిలోనికి వెళ్ళియెరుగరు. ప్రభువుగారితో మాట్లాడుట  
కూడ వారికి తటస్థించలేదు.



ఇమాదుజంగుగారు చనిపోయిన కాలములో నవాబు  
 ఫరీదుల్ ముల్క్ అనువారు ప్రధాన మంత్రిలుగా నుండిరి.  
 ఇమాదుజంగు చనిపోయిన మూడవ దినము ప్రభువుగారు  
 వేంకట రామా రెడ్డిగారిని పిలిపించినారు. ప్రభువుగారి వద్ద  
 (షేషీలో) కార్యదర్శిగా నవాబ్ అజ్మీజంగ్ బహద్దరు అను  
 వారు పనిచేయు చుండిరి. ప్రభువుగారితో ప్రథమవర్షాయము  
 మాట్లాడవలసి వచ్చినందులకు రెడ్డిగారికి ఒక విధమున భీతి  
 కలిగెను. దర్బారు మర్యాదలెట్టివో, ఎట్లాచరించు కొన  
 వలెనో, ఏమి అడుగుదురో, ఏమి చెప్పవలెనో. ఏమి పొరపా  
 టగునో, ఏమి మోసవచ్చునో, ఏమో? అను తహతహ  
 కలిగెను. ప్రభువుగారి ఆజ్ఞబద్ధులై రెడ్డిగారు దేవిడి ద్వారము  
 వద్ద నేవలో నిలచినారు. అనాడు శుక్రవారము, సమాజసమ  
 యము. ప్రభువుగారు దేవిడినుండి బయటికి విచ్చేసి నేరుగా  
 సమాజ్ముక్తే మక్కామసీదునకు వెళ్లిరి. వేంకట రామారెడ్డి  
 గారును వారి వెనువెంటనే మసీదువరకు వెళ్లి దూరముగా  
 నిలిచియుండిరి. ప్రభువుగారు మాట చేసికొనిన తర్వాత  
 “సహాయ కొత్వాలు ఎక్కడ” అని పిచారించగా వారి పేషీలో  
 నుండునట్టి నవాబ్ అజ్మీజంగు బహద్దరుగారు వెనుక భాగ  
 ములో నిలిచి జంతు వెనుదీయుచున్న రెడ్డిగారిని ముందరకు  
 పిట్టినారు. ప్రభువుగారు రెడ్డిగారిని నాలుగైదు మారులు

ఎగదిగ అదేసనిగా చూచినారు. “సరే మంచిదిపో” అని  
 సెలవిచ్చి దేవిడికి వెళ్ళి “మరల ఆజ్ఞాపించు వరకు వేంకట  
 రామారెడ్డి తాత్కాలిక కొత్తలుగా పని చేయుచుండ  
 వలెను.” అని ఆజ్ఞాపత్రమును పంపినారు.

వేంకట రామారెడ్డిగారు కొత్తలీ యుద్యోగమున  
 ఫసలీ ౧౩౨౯ వ సంవత్సరములో పొందినారు. మొదలు  
 మొదలు ప్రభువుగారి సన్నిధికి వారు జ్ఞాపకము చేసినప్పుడు  
 నాలుగైదు దినాల కొకమారు వెళ్లుచుండెడివారు. రాను  
 రాను దినమును, ఒక్కొక్కమారు దినమున కెన్నియోపర్యా  
 యములును పోవలసిన వారై తమ ప్రభువుగారి సేవలో  
 సప్రమత్తులై యుండిరి.



## ఎనిమిదవ ప్రకరణము

నగర కొత్తాలు

హైదరాబాదు నగరకొత్తాలు పదవిలో ఆదినుండియు  
నేటివరకు ముసల్మానులే అందును విశేష  
ముగా నున్న తెగవారే నియంతులగుచుండిరి.

రెడ్డిగారే ప్రవ్రథనుహించువు లీ పదవి నలంకరించుటకు! ఈ  
సంకల్పములో కొత్తాలి చరిత్ర కొంత తెలిసికొనట వినోద  
కరిముగా నుండును.

సర్ సాలార్జంగుగారి కాలములో “జిల్లాబందీ” పద్ధతి  
మేర్పడెను. అంతకు పూర్వము నగరములో ౧౨ మంది  
కొత్తాలులు పని చేసియుండిరి. వారిని “అతారాకొత్తాల్”  
అని యందురు. వీరిలో తాలిబుద్దాలా, గాలిబుద్దాలా అను  
సిద్ధర్షన్నదమ్ములు ప్రసిద్ధులైనవారు. వాకిలీంద రంం పోలీసు  
సిబ్బంది మాత్రమేయుండెను. వారి కాలములో పోలీసువారి  
అధికారములకు పరిమితి లేకుండెను. ఎవరిపై కన్నబడినవారిని  
పట్టుకొనుచుండిరి. ఎంతకాలము వరకైనను వారినిజెయిలులో

విచారణ లేకుండమూసియుంచుచుండిరి. ఈకొత్వాల్లీ యువ్వోగము గ్రామ కరణీకమునలె వంశపారంపర్యముగా వచ్చు ఉద్యోగముగా భావింపబడు చుండెను. గాలిబుద్ధెలా చనిపోయినప్పుడు అతని కుమారుడు రెండేడ్లవాడు. ఆ పిల్లవాని పేర కొత్వాల్లీ పదవిని స్థిరపరచి అతనికి బదులుగా నొక సహాయ కొత్వాలును నియమించి పనితీసికొనిరి.

కొత్వాల్లీ పదవి నలంకరించిన వారిలో నవాబ్ జోరావర్ జంగ్ అనువారు కూడ చాలప్రసిద్ధులు. వారు జనుల ముఖములను చూచియే దొంగలెవరో దొరలెవరో గుర్తించెడి వారట! వారు అరుదుగా నగరములో సవారీ వెళ్లుచుండెడివారు. ఎప్పుడైన వాహ్యళి వెళ్ళినప్పుడు వారు గుర్రముపై నెక్కి ముందు వెనుకల అరబ్బులు, రోహీలాలు, పోలీసు జవానులు నడుచుచుండగా నగర వీధులలో తిన్నగా గంభీరముగా వెళ్లుచుండెడివారు. జవానులకు డ్రెస్సులు లేకుండచు కొండరకు లాగులు, కొందరికు ధోవతులు, కొందరికు తెల్లని అంగీలు, అందరికిని నడుములో తోలుపట్టీలు, చేతులలో కత్తెలును ఉండుచుండెను. కొత్వాలుగారు సవారీ వెళ్ళినప్పుడు వీధులలో ఉభయ పార్శ్వములందు జనులు క్రిక్కిరిసి నిలుచుకొని యుండెడివారు. కొత్వాలుగారు ఆదిక్కు ఈదిక్కు జనులను తేరిపార చూచుచు అందందు గుర్రమునాపి తన జవా



నులతో ఘలానివాడు దొంగ వానిని పట్టుకొనుచు అని యాజ్ఞా  
పించి ముందు సాగిపోయెడి వారు. ఈ ప్రకారముగా వారు  
ఇట్లు చేరుకొనువరకు కొంతమందిని త్రాళ్లతోగట్టి జవాను  
లీడ్చుకొని వచ్చెడివారు. ఆ నిర్బంధతులు తమ తప్పులన్నిం  
టిని ఒప్పుకొన్న తర్వాత వారిని జెయిల్లలో వేయుచుండిరి!!

ఆ కాలములో ఉత్తరమునను, మధ్యహిందూ స్థానము  
నను వ్యాపించినట్టి తగ్గులు హైదరాబాదు రాజ్యము లో ను  
వ్యాపించుకొని యుండిరి. నిజామాబాదులోని నీర్నకల్లి ప్రాంత  
సాలలో గుట్టలును, డట్టమగు అడవులును నిప్పటికిని కలవు.  
అందు విశేషముగా ఈ తగ్గుల ఘోరములు జరుగుచుండెను.  
మరియు హైదరాబాదు నగర సమీపములో నుండిన ఆసఫ్  
నగరు గుట్టవద్ద నొక దేవాలయ ముండెను. అది గోసాయిల  
యొక్కయు, ఘోషీల యొక్కయు; సన్యాసులయొక్కయు ఆశ్ర  
యమై యుండెను. వారు వేషధారులైన దొంగలుగా నుండిరి.  
తగ్గులు తాము దోచిన ధనమును ఈ సన్యాసుల కమ్ముచుం  
డిరి. లక్షలకొలది విలువగల సొమ్ములు, ముత్యములు, వజ్ర  
ములు వీరివద్ద దాచియుంచ బడుచుండెను.

నగర కొత్వాలుల చరిత్రలో సవాబ్ అక్బర్ జంగు  
కొత్వాలుగారి కాలపు చరిత్రయు చాల విచిత్రముగా  
నున్నది. అక్బర్ జంగు గారు ౧౭౯౩ ఫస్ లీలో

(అసగా వేంట రామాణ్డెగారు సునూరు ౧౪ - ౧౫ సంవత్సరముల వయస్సు బాలుడుగా నుండిన కాలములో) నగర కొత్తాల్ పడవినండిరి. ఆతడు చండశాసనమును. అతని పేరు చెప్పిన దొరలు, దొంగలు, ధనికులు అందరూ గడగడ వడకుచుండిరి. కొత్తాలుగారి కెవ్వరిపైన కొపము కలుగునో వారు నాశనమైనట్లే. వారికాలములో నగరమందు సునూరు ౧౦౦౦౦. అరబ్బులుండిరి. ఈ అరబ్బులు నగరములో హత్యలు లూటీలు విశేషముగా. చేయుచుండిరి. మొహర్రము పండుగలో వీరి దౌర్జన్యములు పారమందు చుండెను. నవాబు అక్కకు జంగు కాలములో నొక ఘోరమైన ఘట్టము సంభవించెను. మొహర్రమునాడు గొప్ప గొప్ప నవాబులు ఏనుగులనెక్కి తమ తమ సిబ్బందితో వీధులందు వాహ్యాళికి నెళ్ళుచుండెడి వారు. ఆచార ప్రకారము కొత్తాలుగారును రాత్రిసమయమున తన సిబ్బందితో ఏనుగుపై నెక్కి సవారీవెళ్ళినారు. పత్తర్ ఘట్టి బాజారువరకు వారువచ్చినారు. ఇంతలో ఎదురుగా నగర భగమునుండి అరబ్బుల నాయకుడైన సుల్తాన్ నవాజుజంగు గారి పిల్లలు ఏనుగునెక్కి చారుమినారు నుండి బయలుదేరి వచ్చిరి. కొత్తాలుగారు వారిని ప్రక్కకు పొమ్మని ఆజ్ఞాపించినారు. వారి యేనుగు ప్రక్కకుపోయినదికాదు. ఇంతలో కొత్తాలుగారు స్వయముగా తన ఏనుగును నడిపించినుచు



సుల్తాను నవాజుజంగుగారి పిల్లలెక్కిన ఏనుగును సమీపించి  
 తుపాకీని గురిపెట్టి “ ఒక్క అడుగు మీ ఏనుగు ముందుండి  
 చెనా మిమ్ముల కాల్చివేయుదును. ఖబర్దార్ ” అని గర్జించిరి.  
 పిల్లలు గడగడ నడకతోపోయిరి. ఒక పిల్లవాడు ఉక్కిరి బిక్కిరియై  
 ఏనుగునుండి దిగజారి నాడు. పిల్లలు ఏడ్చుచు ఇంటికి మరలి  
 పోయిరి. వారి తండ్రికి తన పిల్లలకు జరిగిన అవమానము  
 తెలిసినంతనే యతడు మండిపడి “నగరములో ఎచ్చటనైనను  
 సరే పోలీసువాడు కాని, పోలీసు డ్రెస్సులోనుండినట్టి వాడుకాని  
 కనబడిన వెంటనే కాల్చివేయుడు” అని తన అరబ్బులకు ఆజ్ఞా  
 పించెను. ఇంకేమున్నది! అరబ్బులు చెలరేగి పట్నముపై విరు  
 గబడిరి. చారుమినారునుండి హత్యలు ప్రారంభించిరి. కనబడిన  
 పోలీసువారి నందరిని కాల్చుచు వచ్చిరి. వీధులలో వీనుగులు  
 పడియుండెను. కొత్తాలుగారు పారిపోయి తమ యింటిలో  
 దాగుకొనినారు. పోలీసువారు చుట్తులను తొందర తొందరగా  
 విడిచి మురికి కాలువలలో విసరివేసి పారిపోయి కనబడిన దగ్గరి  
 యిండ్లలో దూరి దాగుకొనినారు. సాలార్జంగుగారి కీ సార్త  
 తెలిసెను. వెంటనే మిలిటరీనేన కాజ్ఞయిచ్చెను. మిలిటరీవారు  
 నగరము నాక్రమించుకొనిరి. ఒకదిక్కు సుల్తాను సవాజు  
 జంగునకు తన సిబ్బందిని వెంటనేపిలిపించుకొనుట కాజ్ఞాపించిరి.  
 ఈజ్జను అఫ్ఘర్జంగు అనువారి ద్వారాపంపిరి. వారును

అశ్వేతధైర్య సాహసయుక్తులు. ఒక్కరే సుల్తాన్ యార్జంగు దేవీదీకిపోయి అజ్ఞవినిపించి వారినిభయపెట్టి శాంతిసంరక్షణార్థమై అతని కమాసులను జమానతుగా తీసుకొని వచ్చినారు. తర్వాత శాంతినెలకొనెను. విచారణలు జరిగెను. కొందరిఅరబ్బులకు జెయిలుశిక్షలు! సుల్తానునవాబు జంగుగారికి కఠినమైన మైసముందలివు!! ఇది పర్యవసానము! అక్కరుజంగు తర్వాత సుల్తాను యార్జంగు అనువారు, లాల్ ఖాన్ అనువారును సుప్రసిద్ధులైన కొత్తాల్లులుగా పనిచేసిరి. వారియనంతరము ప్రసిద్ధులైనవారు నవాబ్ ఇమాద్ జంగుగారు. వారి కాలములోను పెద్దలు చిన్నలు నగరమందు వారిని చూచి భయపడు చుండెడివారు. కాని పూర్వమువలె పరిస్థితులు లేకుండెను. చాల మారిపోయి యుండెను. వారికాలముదే వేంకట రామారెడ్డిగారు నవాబు కొత్తాల్లుగా వారి కోరికపైన నేనియుక్తులైరి.

కొత్తాల్ దర్బము సాగించిన తుది కొత్తాల్లు నవాబు ఇమాద్ జంగు గారే! వారితో పూర్వకాలము పరిచమాప్తి. క్రొత్త కాలము, క్రొత్త పరిస్థితులు, ఏర్పడెను. వేంకట రామారెడ్డిగారు కొత్తాల్లు అయిన కాలమునుండి నగర కొత్తాల్ పదవి బ్రతిపిండియాలోని నగర పోలీసుకమిషనరు పదవి యొక్క పద్ధతుల పైననే ఏర్పడుచు వచ్చెను. మరియు వేంకట రామారెడ్డిగారు పూర్తిగా క్రొత్త మార్గమును దొక్కి




పూర్వము కొత్తలు పేరు చెప్పిన ప్రజలకు సగము ప్రాణము  
పైననే ఎగిరిపోవు చుండెను. వారి చేతులలో పడిన వారు  
మరల బయట పడిననాడు పునర్జన్మమెత్తినట్లు భావించుకొనెడి  
వారు. ఆ కాలము దాటిపోయెను. రెడ్డిగారు శాంతమూర్తులై  
సర్వప్రజానురంజకులై ముఖ్యముగా బీదవారియందు అపార  
మైన దయగలవారై తమ యుద్యోగ కాలమును గడపిరి.  
రెడ్డిగారు సగర కొత్తలీ పదానికి వచ్చునప్పటికి దేశకాల సరి  
స్థితులు చాల మారిపోయెను. బ్రిటిషిండియాలో సహాయ  
నిరాకరణోద్యమము విజృంభించి యుండెను. వేసవేలు జెయి  
లుకు పోయిరి. లాతీప్రయోగములు, తుపాకీ కాల్పులు, ఆర్థి  
నెన్సులు విరివిగా ప్రయోగములోనికి వచ్చెను. లార్డు రీడింగు  
నైస్రాయిగా నుండిరి. గాంధీగారి సత్యాగ్రహ తత్వము ఇంగ్లీ  
షువారిని గందరగోళములో పడవేసెను. తుదకు లార్డు రీడింగు  
గారుకూడ “నేను దిగ్భ్రమ చెందినాను. నాక దిక్కు తోచ  
లేదు.” ( “I am puzzled and perplexed” ) అని సెల  
విచ్చిరి.

ఆ బ్రిటిషిండియాలోని వాతావరణము నిజాంరాష్ట్ర  
ములోనికి వీచెను. అట్లువీచుటకు ప్రబల కారణము ఖిలాఫతు  
సమస్యయే. హైదరాబాదు సగరములో ( ఇప్పుడు ఉన్నత  
న్యాయస్థాన మూర్తులైన ) బ్యారీస్టర్ అస్లర్ గారును, ధర్మవీర

వామకనాయకుగారు, పండిత్ కేశవరావుగారు హిందూ ముసల్మాను నాయకులై ప్రచండ సభలుచేసిరి. ఆనాడు రాజకీయ వాతావరణ మెట్లుండినను హిందూ ముసల్మానుల ఐక్యత మాత్రము ప్రశంసనీయముగా నుండెను. ఖిలాఫత్ గడబిడలలో బ్రిటిషిండియాలోని వారు కొందరు నిజారాష్ట్రములో ప్రవేశించి ఆందోళనము చేసిరి. అహమ్మదాబాదునుండి ఇద్దరు ముగ్గురు ఖిలాఫతు సంఘమువారు హైదరాబాదు నగరములో ప్రచారముచేసి వేలకొలది జనుల గుంపును తీసికొని రెసిడెన్సీ కోర్టుపైబడి ఆల్లరులు చేసిరి. రెసిడెన్సీ న్యాయస్థానముపైబడి అచ్చటి బంగ్లాలోని తలుపులను, అద్దములను పగుల గొట్టిరి. వేలకొలది రామారెడ్డిగారి కీవార్త తెలిసినవెంటనే ఏమియును జరిగక, అనితర సహాయులై ఆందోళన రంగముజేసి ప్రజలకు శాంతిపద్ధతులను బోధించి గుంపులను చెడరిపోవునట్లు చేసి తర్వాత అహమ్మదాబాదునుండి నచ్చినవారినీ పట్టుకొని రాష్ట్రమునుండి వెడల గొట్టించిరి. తర్వాత నగరములో మరే ఆల్లరులును జరుగకుండునట్లుగా మంచి యేర్పాట్లుచేసి ప్రభుత్వమువారి కేమియు చింత కలుగకుండునట్లుగా చూచుకొనిరి.

ఇట్టి వాతావరణములో వేలకొలది రామారెడ్డి గారు నగర కొత్తాలు పదవి నలంకరించిరి. పూర్వకాలపు పరిస్థితులు పట్టువిడువక ఒకప్రక్క వర్తించుచుండెను. ఒకప్రక్క





శ్రీంకట రామారెడ్డిగారు ( క్రిందలో ) తమ అధికారవర్షముతోను, సర్ కర్నూల్ ప్రెసిడెన్సీలోను





రాజకీయపు సంబంధమును ఖలాఫత్ ఆందోళనము, ఇంకొక ప్రక్క బిటిషిండియాలోని సత్యాగ్రహపు గాలి వీచుచుండుట తటస్థించెను. నవాబులు, రాజులు, తమ ప్రాచీనాధికారములను నడలువారుకారు. వారేమైన అక్రమములు చేసి న ను వానిపై అధికారము పూర్ణముగా చూపించిన వారు ప్రబల శత్రువులగుదురు. ఆజాందోళనమును అణచిన అణయశస్సును పొందుదురు. అల్లరులు జరిగినప్పుడు సమయము కనిపెట్టికొని యుండినట్టి సరికొండనివారికి ప్రభుత్వమువద్ద విరుద్ధప్రచారము చేయుట కవకాశము లభించును. ఇవన్నియు నిట్లుండ నగరములో ఒకజాతివారు, ఒక దేశమువారు, ఒక మతమువారు అను పరిమితి లేకండెను. నడుము చుట్టును బాకలు, కత్తులు, మెడలపై తుపాకలు వేసుకొని తిరుగు అరబ్బులును, బీదల వాలిటి భయంకరులై పీడిక్షలని వ్యక్తపరచికొనిన రోహిలాలను, పఠానులును, చెలరేగిన పట్టశక్యముగాని సిక్కులును, ఇట్టివే యితర జాతులవారను నగరమందు ఒహుళముగా నుండిరి. (ఇప్పటికిని కలరు.)

ఈ పరిస్థితులలో వేంకట రామాచెడ్డిగారి ఉద్యోగము అసిధారా వ్రతమునంటిదై పోయెను. ఏ క్షణమున ఏ మి పొరపాటు జరుగునో యేమో! ఏ క్షణమున యజమానికి అసంతృప్తి కలుగునో, ఏమి ఆగ్రహము కలుగునో అను ఆందోళ

సము వారిలో లేకపోలేదు. ఇట్టి సన్నివేశములలో ఇట్టి అగ్ని  
పరిక్షలకు లోనై అందు విజయమును పొంది మ. ఘ. ప.  
నిజాం ప్రభువుగారిని మొదలుకొని, పోలీసు సీనియరుకును,  
మోటారునెక్కు రాజులను మొదలుకొని, మోటారునెక్కు  
వరకును, అందఱును ప్రశంసించునట్లుగా వేంకట రామారెడ్డి  
గారు వర్తించుకొనినాట. హిందూ ముసల్మానులు సమాన  
ముగా ఒక అధికారిని ప్రేమించుట ఈ రాష్ట్రములో అరుదై  
నట్టియు, విచిత్రమైనట్టియు నంశము. అట్టి సమాన ప్రేమకు  
పాత్రులైనవా రీ వేంకట రామారెడ్డి గారొక్కరే కాన  
వచ్చుచున్నారు.

వీరు కొత్తాలు పదవికి వచ్చిన కొలది కాలములోనే  
పోలీసు శాఖలో అనేకములైన మార్పులు కావించిరి. పూర్వ  
పద్ధతిని వదిలివేసి కొత్తపద్ధతిపై చేతిక్రింది యద్యోగులను  
సిద్ధముచేసిరి. వీరిలో నియోజ్క విశేషమున్నది. ప్రతిదిన  
విషయమునుగూడ తాము స్వయముగా విచారించుకొని స్పృహ  
పడిన పిమ్మటనే క్రింది అధికారులకు చర్చనైకొనుటకై అనుష్ఠా  
యిచ్చెడివారు. ఈ కారణముచేత వారికి నిరంతరము పనియే  
యుండిన దన్నమాట. సగమురాత్రివేళ కూడ సగరములో  
ఏదైన దౌర్జన్యములు కలిగిన క్రింది అధికారులు వారినీలేక  
స్వయముగా తెలుపుచుండిరి. లేదా తెలిపొనుద్వారా వారి



తోమాట్లాడి విషయములు తెలిపి ఆజ్ఞలుపొందు చుండిరి. ఇట్లు రాత్రిం బగళ్లును కష్టపడిన అధికారి మొత్తము నిజం రాష్ట్రమంతటను వీరొక్కరే కానవచ్చుచున్నారు.

వీరి కాలములోనే లార్డువీడింగుగారు ప్రాచీనా బామనకు వచ్చిరి. వీరు తమ కిచ్చేలో “వైస్రాయిశాఖ” అను న దొకటి ప్రత్యేకముగా వైస్రాయిగారు వచ్చుటకు మూడు నాలుగు మాసములకు ముందే ఏర్పాటుచేసి, తగు కట్టుపట్టు ములు చేసినారు. వైస్రాయిగారికిగాని, ప్రజలకుగాని ఏయిబ్బం దులును కలుగకుండునట్లుగా ఏర్పాటు చేయుటలో వీరి చాక చక్రము, దూరదృష్టి, నేర్పరితనము, సువ్యక్తముగు చున్నది. సాధారణముగా వైస్రాయిగారి వంటివారు నగరమునకు వచ్చిన ప్రజల కిబ్బంది కలుగును. గంటలకొలది వైస్రాయి గారు పోపు వీధులలో పోలీసువారు నిలిచి ఆ బాటలలో, జనులుకాని, బండ్లు, మోటారులు గాని పోకుండునట్లుగా నిరోధించుట వామనయై యుండెను. అట్లు చేయుటచేత ప్రజలకును, వ్యాపారస్తులకును, వ్యవహారిస్తులకును నష్ట కష్టములు సంభవించెడివి. అట్టి వేవియు సంభవించకుండు నటుల కొత్తాలుగారు ఏర్పాట్లు చేసినారు. వైస్రాయిగారు వచ్చిరి. అన్నియు సవ్యముగా జరిగినవి. వారు సురక్షితముగా వెళ్లిపోయిరి.

ఇదే కాలములో వేయి యువరాజుగారును శివ  
జార్జిచక్రవర్తిగారి పెద్దకుమారులును అగు యెడ్వర్డు యువ  
రాజుగారు హిందూస్థానమునకు విచ్చేసిరి. హిందూస్థానములో  
సహాయ నిరాకరణోద్యమము ప్రచండముగా జరుగుచున్న  
నందున యువరాజుగారు నచ్చుట కిది సమయము కాదనికూడ  
గాంధీగారు తెలిపియుండిరి. అట్లు తెలిపినను వారు రానే  
వచ్చిరి. పెద్దపెద్ద నగరాలలో హడ్డాలులు జరిగెను.  
వీధులు నిర్మానుష్యమయ్యెను. ఇండ్లపై నల్లజండా  
లెగురుచుండెను. కొన్నితావులందు వీధులలో కలహములు  
జరిగెను. కొంత ప్రాణనష్టముకూడ కలిగెను. యువరాజుగారు  
కార్యక్రమములో హైదరాబాదునకు నచ్చుటయు ముఖ్య  
మైనదిగా నుండెను.

యువరాజుగారు ఇంకొక సంవత్సరమునకు హిందూ  
స్థానమునకు రానున్నవారని వేంకట రామాశ్రిద్ధిగారికి తె  
యగా వారు తప్పకుండ హైదరాబాదు నగరానికి రా  
రినియు, వారితో మాట్లాడు నవసర మేర్పడుననియు ఊహి  
చుకున్నారు. ఊహ సరియైనదిగానే యుండెను. వారు వెంట  
తమ అరువదవయేట ఆశేండ్ల బాలునివలె ఇంగ్లీషు విద  
భ్యాసమును మొదలుపెట్టిరి. తాము ఉద్యోగములో ప్రవ  
చిన కొలదికాలము తర్వాత అనగా తమ యిరువదవయేట



ఇంగ్లీషులో ఏ బీ సీడ్లీలు పూర్తిచేసికొని “యెస్” “నో” పంటి  
 నాలుగైదు ముక్కలు నేర్చుకొని యుండిరి. కాని ఉద్యోగ  
 ధర్మములో ఊపిరి తిరుగనివచ్చె ఆకొలదిపాటి ముక్కలనెన్న  
 డోమరచి యుండిరి. ఇప్పుడు మరల బుద్ధివృద్ధులైన ఒక బీ. ఏ.  
 పండితుని గురువుగా నేర్పాటు చేసికొన్నారు. పాఠములు  
 మొదలు పెట్టినారు. పదములకాగుణతము (స్పెల్లింగు)  
 ఉచ్చారణ, అర్థము, వ్రాత పూత శ్రద్ధతో రాత్రికాలములో  
 చెప్పించు కొనుచు తెల్లవార ౪ గంటలకేలేచి గట్టిగా మన  
 సము చేసికొనుచు పాఠముల నేర్వ మొదలిడిరి. ఒకనాడు  
 రాత్రి ౧౧ గంటల కాలముప్పుడు తన పాఠములను గట్టిగా  
 కఠినపాఠము చేయుచుండిరి. గది ముందటనేయుండిన ఫహిరా  
 జనాను (పూటకాపరి) యా విపరీత శబ్దములను ధ్వనులను విని  
 నాడు. అదరిపడినాడు. ఎన్నడును విననికీతిగా క్రొత్త క్రొత్త  
 ధ్వనులతో కొత్తవారు తనలో తానే పదరుకొను  
 చున్నారు. ఉర్దూకాదు, ఫార్సీకాదు, అరబీకాదు, తెనుగు  
 కాదు, ఏదీన్నీ కాదు. ఇవేమి ధ్వనులు? ఆయనకు పిచ్చిలేచి  
 యుండును. లేదా దయ్యమైనను పట్టియుండును. అని తర్కిం  
 చుకొని నిశ్చయించుకొనినాడు. ఆ భటుని కిది నిశ్చయమైన  
 వెంటనే తన తుపాకీని గోడ కానించి పరుగు పరుగున సమీ  
 పములోనుండు ఒక సదరు అమీనును సమీపించి కొత్తవాలు

గారికి సంభవించిన యా యకాండ. విజత్తును మనివి చేశాని  
నాడు. సదరమీనుగాను దిగ్భ్రమజెంది ఉక్కిరి బిక్కిరిగా  
ఎరుగెత్తుకొనివచ్చి కొత్వాలుగారి బంగ్లా తలుపు తట్టినారు.  
కొత్వాలుగారు తలుపు తెరచినారు. సదరమీనుగారు తనతో  
జలాను చెప్పినవారై తెలిపినారు. కొత్వాలు గారందంతయు  
పొరపాటనియు, తాము ఇంగ్లీషు వాతమును నేర్చుకొనుచుం  
టమనియు, జవానుయొక్క నిర్ణయమును గురించి కొంతసేపు  
ముచ్చటించి కొని తమలో తాము నవ్వుకొనిరి. ఇట్లు వీరు  
ఇంగ్లీషుపద్యాభ్యాసము అతి శ్రద్ధతో చేసినారు. తప్పులో  
ఒప్పులో మాట్లాడుటకును మాట్లాడిన మాటలు అర్థముచేసి  
కొనుటకును నేర్చుకొనినారు.

వేల్పు యువరాజుగారు హైద్రాబాదునకు రానుండిరి.  
కాని ఒకచిక్కు సంభవించను. వారు నాలుగు గుర్రాలబగ్గీ  
లోనే ఉర్రేగింపు వెళ్ళవలదినామని తెలిపినారు. భారతదేశము  
లోని ఆంధ్రోళనములను ది స ది స ము ను విచుచున్నందున  
హైద్రాబాదు ప్రభుత్వమువారు వారిని బగ్గీలో తీసికొని  
పోవుట ఉచితముకాదనియు మోటారులోనే తీసికొని పోవలె  
ననియు నిర్ణయించినారు. కాని వేల్పు యువరాజుగారు పట్టిన  
పట్టు వడలు స్వభావము లేనివారని అప్పుడేకాదు తర్వాత  
కూడ సామాజ్య పీఠమునే వడలి నిరూపించినారు. అప్పుడు



హైదరాబాదులో సర్ అలీ ఇచూముగారు ప్రధాన మంత్రి  
గాను, రన్నల్ అనుచారు రెసిడెంటుగాను నుండి వీరును ఇతర  
మంత్రివర్గమువారును, శ్రీ నిజాం ప్రభువుగారును అందరును  
వేల్పు యువరాజుగారిని మోటారులోనే తీసుకొని పోవుట  
యత్నముని నిర్ణయించిరి. తుదకు వేంకట రామారెడ్డిగారిని  
పిలిపించి వారి అభిప్రాయ మడిగిరి. “వేల్పు యువరాజుగారు  
బగ్గీలోనే వెళ్ల నిశ్చయించిన అటులే కానీయడు. అన్నిటికి  
నేను బాధ్యుడనై యుందును. మీ రేమాత్రము విచారపడ  
వలసిన వనిలేదు” అని రెడ్డిగారు ప్రత్యుత్తరమిచ్చిరి. అంద  
రును ఆశ్చర్యపడిరి. “నీ కేమైన మతి తప్పినదా? పిచ్చివాడ  
నైనావా- నీ పేమి మాట్లాడుచున్నావో ఆలోచించుకొన్నావా?  
ఇంత గొప్ప బాధ్యతను నీవు నిర్వహింప జాలుదువా? బ్రిటిషు  
ఇండియాలోని పరిస్థితులను దిన దినము జరుగు ఆందోళనము  
లను నీవు గమనించినావా? అని యెన్నియో ప్రశ్నా పరం  
పరలు మంత్రిగారును, అందరును, వీరిపై కురిపించినారు- అన్ని  
టికిని ఒకటే ప్రత్యుత్తరము — “నేను సంపూర్ణ బాధ్యత  
వహించి యే మాట్లాడుచున్నాను”.

“ ఏమైన ప్రమాదమైన ”

“ నాతల సమర్పించు కొందును ”

“ బాగా అలోచించు కొనుము. ప్రమాద మేనూ  
త్రము జరిగినను రాష్ట్రమునకు శాశ్వతమైన కళం  
కము కలుగును ”

“ అటుకాకుండ చూచుకొన కుండిన నానేవ యింకె  
దుకు ? ”

“ నీ యిష్టము ”.

అసి తుదకు రెడ్డిగారి మాటగా వేల్పు యువరాజుగారి కం  
కారమును తెలుపు కొనినారు.

వేల్పు యువరాజుగారు వచ్చుటకు రెండు మూడు  
మాసములకు ముందునుండియే కొత్తాల్లుగారు పడిన పాటులు  
వారి యాలోచనలు, వారి ఏర్పాటులు, వారి జాగ్రహకత  
అవన్నియు, వారికే తెలియును. అదంతయు వర్ణించుట ఒక  
గొప్ప గ్రంథమే యగును. సగరములోనికి వచ్చునట్టి దే  
క్రొత్త వారైనను వారి దృష్టిలోనికిరాకుండ పోలేదు. రహస్య  
పరిశోధకులగు చారుల సంఖ్యను అపారముగా పెంచినారు.  
అనుమానస్థుల సందర్శన నెప్పటి కప్పుడే బయటికంపుచు వచ్చి  
నారు. పోలీసు సిబ్బందిని ఎక్కువ చేసినారు. యువరాజుగారు  
వెళ్ళు రాజవీధులను ముఖ్యముగా దృష్టిలో నుంచుకొన్నారు.  
ప్రజల కిబ్బందులు కలుగకుండునట్లుగా ఏర్పాటులు ముందే  
ముందుగానే కావించినారు. యువరాజుగారింక గం — గం



దినాలుకు రానున్నారనగా పూర్వపు జల్లాపోలీసు పై రెడ్డి  
 రైట్టి హెంకినుగారినికూడ పిలిపించి యువరాజుగారి బంగ్లా  
 నందక్షణ కర్తగా నియోగించినారు. హెంకినుగారు రెడ్డిగారు  
 చేసిన ఏర్పాట్లన్నియు విమర్శనతో చూచి అన్నియు తెలిసి  
 కొనిన తర్వాత ఇట్లన్నారు. “నా శిష్యులలో నీ వొక్కడవే  
 నిజమైన శిష్యుడవు. ఇంతకన్న మించిన ఏర్పాటులు నేను  
 కూడ చేయవలసినదిలేదు. అయితే ఒక్కమాట. ఇంత కట్టు  
 దిట్టములు చేసిన తర్వాత తీరా యువరాజుగారు నచ్చునాడు  
 వీధులు నిర్మానుష్యముగా నుండిన అదియు వికారముగాను  
 విపరీతముగాను భావింపబడుచుగదా. దానికేమి యాలోచించి  
 తివి.” రెడ్డిగారు యువరాజుగారి ఆగమనమున కొక దినము  
 నుండు సగరమంతటను దండ్రోగా చేయించినారు. యువరాజు  
 గారి వేడుకలుచూడ గోరువారందరును ప్రాద్దుననే ఎనిమిది  
 గంటలలోగా వచ్చి శాంతముగా వీధులలో బాటప్రక్కన  
 కూర్చున వచ్చునని చాటింపు చేయించినారు. తుదకు యువ  
 రాజుగారు రానేవచ్చిరి- వీధులలో జనులు క్రిక్కిరిసిరారు.  
 నాలుగు గుర్రాల బగ్గీతో తిన్నగా నెమ్మదిగా ఊరేగింపు  
 చేసినారు. ఫలక్కుమా సౌధములో చేరుకున్నారు. అంతయు  
 శుభావసాముగానే జరిగినది.

యువరాజుగారు వచ్చుటకు ౧౫ దినాలకు ముందుగా సిమ్లాలో నుండిన సి. ఐ. డి. పోలీసు డిపుటీ డైరెక్టర్ జనరల్ గారు హైద్రాబాదుకు వచ్చి కొత్వాలుగారి ఏర్పాట్లన్నియు సూక్ష్మముగా విచారించిచూచినారు. నగరముంతయు తిరిగి నారు. ముఖ్యముగా పాడుగోడలను పరిశీలించినారు. ఆ గోడల దాపున ఒకరిద్దరు ప్రతిచోటను కనబడినారు. సి. ఐ. డి. అధికారి వారి విషయమై విచారించినారు. కొత్వాలుగారు నీటి యియ్యగానే ఆగోడల లోపలివారు వచ్చినారు. ఏరు మాచారులే అని చూపించినారు. సి. ఐ. డి. అధికారికి సంపూర్ణముగా తృప్తి కలిగినది. యువరాజుగారు వచ్చిననాడు ఏడు లలో సుమారు 3 — ౪ లక్షలమంది కనబడినారు. సి. ఐ. డి. అధికారి కొత్వాలుగారి మోహులులోనే యుండినారు. జన సమృద్ధమునుచూచి భయపడిపోయినాను. “ఏమియుభయ పడవలసిన పనిలేదు. అంతయు నాదే శాధ్యత ” అని కొత్వాలుగారు నిర్భయముగా చెప్పినారు.

యువరాజుగారు ఐదు దినములు నగరములో అతిథిగా నుండినారు. మరునాడు శ్రీ నిజాం ప్రభువుగారి వద్ద విందు. కొత్వాలుగారు యువరాజుకన్న ముందుగా దేవీదీక్షి వెళ్లినారు. దేవీదీక్షి ద్వారమువద్దనే మిలిటరీవారు వారి నాపినారు. “నేను కొత్వాలును నన్ను వదలుడు” అని తెలుపుకొనినను వదల



లేదు. ద్వారమునుండి దేవిడీలోపలి భాగము మిలిటరీవారు  
 సశపరచు కొనినారు. విధితేక రెడ్డిగారు బయటనే ఆగిపోయి  
 నారు. శ్రీ యువరాజుగారు దేవిడీలో ప్రవేశించినారు. దేవి  
 డీలో ఎన్నియో బంగ్లాలు కలవు. వీందుకై ఏర్పాటుచేసిన  
 బంగ్లా యేదిమో రోయో. ఒక బంగ్లాయొద్ద మోటారు  
 చేసెడి అక్కడ శ్రీ నిజాం ప్రభువుగారులేరు. ఆహ్వానించు  
 వారును లేరు. యువరాజుగారికిని వారి కమాండరుగారికిని  
 ఆగ్రహము కలిగినది. పావుగంట వరకు వేచు కొనినారు.  
 తుదకు నిజాం ప్రభువుగారికి తెలిసినది. అందరును కొత్తాలు  
 గారిపై యెగిరిపడినారు. “నేను మిలిటరీవారిని ప్రాధేయపడి  
 నను లోనికి రానీయకపోయితి. మరి తాము సరియగు వ్యవస్థ  
 చేయకపోయితిరి. నా దేమియు తప్పలేదు.” అని రెడ్డిగారు  
 తెలుపుకొనినారు.

మరునాడు వేరొకనోటవిందు. ఆనిందులో శ్రీ నిజాం  
 ప్రభువుగారు రెడ్డిగారిని ప్రత్యేకముగా పిలిచి యిట్లుచెప్పినారు.  
 “ఇదిగో, లేవు మరల మా దేవిడీలో విందు ఏర్పాటుచేసి  
 నాము. ఎవరేమన్ననునరే నీవు నేనుగా మా బంగ్లాకు రావ  
 లసినది. నీవు లేనిదిమరల పొరపాటులు జరుగును” “చిత్తము”  
 అని రెడ్డిగారు అదేప్రకార మాచరించుకొని అంతయు సవ్య  
 ముగా జరుగులాగున చూచుకొన్నారు.

నాల్గవనాడు వేల్పు యువరాజుగారు సగరమును తా  
మొక్కరే ప్రైవేటుగా చూడదలచు కొనినారు. కొత్తాలు  
గారికికూడ తెలుపదద్దనినారు. కాని కొత్తాలుగారికి వారి  
సంకల్ప మప్పుడే తెలిసిపోయినది. సగర మంతటను పోలీసు  
వారికి మెలకువతో నుండుటకై తెలిఫోను లిచ్చినారు. వేల్పు  
యువరాజుగారు మోటారులో ప్రైవేటుగా ఫలక్ను మా  
సాధమును వదలి గుట్టక్రిందికి వచ్చినారు. రావడములోనే  
కొన్ని కట్టెలబండ్లు అడ్డముగా వచ్చినవి. అవన్నియు పోవు  
టకుగాను పదిపదేను నిముషాలుపట్టినవి. ఇంతలో నారు వెను  
కకు తిరిగిచూచినారు. వెనుక రెడ్డిగారు సిద్ధముగా నుండినారు.  
వారిని పిలిచినారు. “నీనెందుకు నావెంట వచ్చుచున్నావు.  
అవసరములేదు” అని సెలవిచ్చినారు. “చిత్తము” అన్నారు  
రెడ్డిగారు. యువరాజుగారు చారుమినారువద్ద వెళ్ళుచున్నారు.  
అచ్చటి పోలీసులు దిగ్భ్రమతో నెత్తిరుమాలుల సవరించు  
కొనుచు తుపాకులు అవసర్యముగా పట్టుకొనుచు కొందరులేచి  
కొందరు సగములేచి అడ్డాదిడ్డి సలూములు కొట్టినారు. యువ  
రాజుగారికి మంచి వినోద దృశ్యము కనిపించినది. బాగానవ్వు  
కొని తరువాత కొత్తాలుగారితో ఆ దృశ్యము వర్ణించి వర్ణించి  
నవ్వినాడట.



యువరాజుగారు వీధులలో వెళ్ళునపుడు దూరములో  
 ఎన్నియోబండ్లు, మంది, మోటారులు, సైకిళ్ళు అన్నియు  
 కనుపించు చుండెడివి. దగ్గరకు వచ్చునరకు అన్నియు  
 నూచుము. ఇది వారికి ఆశ్చర్యము కలిగించెను. వారి మిలి  
 టరీ సైకిటరీగారు కొత్తాటగారి నిట్లు విచారించినారు. మీ  
 వీధు అన్నింటిలో భూ సురంగములేమైన యున్నవా? బండ్ల  
 న్నియు జనసమూహమంతయు గారడివాని చేతివస్తువులవలె  
 అప్పటి కప్పుడే మూయమగు చుండును. అప్పటి కప్పుడే పుట్టు  
 చుండును" అని విచారించినారు. రెడ్డిగారి ఏర్పాట్లలోని  
 విచిత్రములలో విచిత్ర మిదొకటి! ప్రజలకు ఏవిధమగు నష్ట  
 కష్టములు కలుగకుండునట్లుగా చూచు కొనుటయే వారి  
 ప్రధానోద్దేశమై యుండెను.

యువరాజుగారు అయిదవ దినము సగరముచుండి వెళ్ళు  
 న్నారైయుండిరి. అందరితోను సెలవు తీసుకొనుచుండిరి. తమ  
 ఓడిది సౌధములోనికి ప్రధాన మంత్రిగారిని, మహారాజులను,  
 నవాబులను, అధికారులను నొకరివెంట నొకరిని పిలిపించి  
 రెండుమూడు నిముషాలు వారితో మాట్లాడి వారి కేదో  
 బహుమతి యిచ్చి పంపుచుండిరి. వేంకట రామారెడ్డిగారి  
 వంతు వచ్చినది. వారు ద్వారము నద్దకువెళ్ళి అచ్చటి పై  
 వేలు కార్యదర్శిలో కట్టబెట్టి పంపినారు. "నాకు సర్దిగా

JNANA SIMHASA JNANA MANDIR

CC-0. Jangamwadi Math Collection Digitized by eGangotri

Jangamwadi Math, VARANASI.

Acc. No. 3990

ఇంగ్లీషురాదు. అందుచేత మనెప్పుడైన ఉద్దా, ఇంగ్లీషుతెలిసిన దుబాసీని పిలిపించిన బాగుడును. వేస్తు యువరాజుగారిట్లు జనాబు సంపినారు “నీకు ఇంగ్లీషు సరిగారాదు. నాకు ఉద్దారాదు. ఇద్దరమును వచ్చినట్లుగా మనము మన మే మాట్లాడు కొందము రమ్మనుము.”

రెడ్డిగారు యువరాజుగారి సన్నిధిలో సలూముచేసి దూముగా సలిచినారు.

“దగ్గరకు రమ్మ” అనినారు యువరాజుగారు. రెడ్డిగారు దగ్గరకు వెళ్లినారు. యువరాజుగారు తామే ముందుకు వచ్చి రెడ్డిగారి చేయిబట్టి తన ప్రక్కన కూర్చుని బెట్టుకున్నారు. “మీ పర్వాటాలు నాకు అపరిమితముగా ఆనందము కలిగించినవి. నీకు నేను ఎల్లప్పుటకీ కృతజ్ఞుడను.” అని సెలవిచ్చినారు. మరియు ఈ క్రింది విధముగా సంభాషించినారు: యువరాజు— “మీరు పంజాబునడి వచ్చినారా లేక మదరాసునుండి వచ్చినారా?

కొత్వాలు— “నేను ఈ రాష్ట్రము వాడనే కాని అన్యడనుకాను. మా పూర్వులు తరతరాలనుండి అనాదిగా ఈ రాష్ట్రములోనివారే.

యువరాజు:— “ఈ యుద్యోగము మీ కెప్పుడిచ్చినారు



కొత్తాలు:— “ నేను రం వండ్లనుండియు పోలీసులో ఉద్యోగము చేసి అమీన్ పదవినుండి యీ స్థానమునకు క్రమ క్రమముగా వచ్చినాను

యవరాజు; “ నేను వచ్చిననాడు ప్రేక్షకులు ౪ లక్షల వరకుండి రేమో వారంద రెక్కడివారు

కొత్తాలు:— “ నగరమువారును - చుట్టు పట్టల గ్రామాదులనుండి వచ్చినవారును నై యుండిరి

ఈ విధముగా ౧౫ నిమిషాలవరకు మాట్లాడుకున్నారు. రెడ్డిగారు జంకు కొడుకు లేక ఇంగ్లీషులో సంభాషించినారు. వారితో మాట్లాడు కతూహలముతోనే ముసలి ముప్పన ముప్పతిప్పలువడి ఇంగ్లీషు నేర్చియుండిరి. యవరాజుగారు వీరి తప్పుడు ఇంగ్లీషు మాటలను, ఉచ్చారణను విని పొరలి పొరలి నవ్వినారు. బాగుగా ముచ్చటగా వినినారు. ఇట్లు ఎవ్వరికిని చేయని మర్యాదను, ప్రీతిని కనబరచినతర్వాత సెలవిచ్చు సప్పుడు ఒక పెద్ద కెండి సిగారుకేసును రెడ్డిగారికి ఒహుమతిగా నిచ్చినారు. రెడ్డిగారు తమ జీవితములో ఎన్నడును, ఏ దుర్యభాసమునుగాని ఎరిగినవారు కారు. న స్యముగాని, సిగరెటుగాని డిన్నరులలోనైన కొంత బ్రాండ్ సేవించుటగాని, ఇట్టివేవియు వారు ఎరుగరు. కొత్తాలు పనవిపై నుండి ఇంత మంచి ఏర్పాటులు చేసినవారు ఘాటైన సిగా

దులు త్రాగకుండ ఉండురా అని యనరాజుగా హుంబి  
నాగు కాబోలు! రెడ్డిగారా బహుమతిని గౌరవముతో తన  
యింట నుంచుకొనినారు.

వీరి కొత్తాల్లీ కాలములోనే ఇర్విక్ ప్రభువుగారును,  
వెలింగ్డో ప్రభువుగారును హైదరాబాదుకు విచ్చేసిరి. ఆ  
సందర్భములందును వీరు చాల మంచి యేర్పాట్లు చేసి  
అందరి మెప్పును బడసిరి. వీరి కొత్తాల్లీ కాలములో స్పెయిక్  
రాజుగానుండిన డాక్ అల్ఫనోస్ గారు హైదరాబాదు విచ్చేసి  
యుండిరి.

పూర్వమునుండియు కొత్తాల్లీశాఖ, హోం సెక్రటరీ  
శాఖకు అధీనముగా నుండెను. భూమ్యాదాయ శాఖతో  
సంబంధము లేకుండెను. సర్ కర్నల్ బ్రెంచి అను భూమ్యా  
దాయ శాఖామంత్రిగారు వచ్చిన తర్వాత వారి అధీనములో  
కొత్తాల్లీశాఖ యుంచబడెను. సర్ బ్రెంచిగారు వచ్చిన  
తర్వాత పోలీసు వ్యవస్థలో కొన్ని మార్పులు జరిగెను. అంకితు  
పూర్వము శ్రీనివాసప్రభువుగారి దేవిడి పనులకుగాను ప్రత్యేక  
పోలీసు లేకుండెడిది. సర్ బ్రెంచిగారు వచ్చిన తర్వాత దేవిడి  
గాను రంం పోలీసు జవానులను, ఒక సహాయ కొత్తాల్లీను,  
కొందరి అమీనులను ప్రత్యేకించిరి.



క్రీ. శ. ౧౯౨౩ లో వైస్రాయిగారు వచ్చిన సందర్భమున వేంకట రామారెడ్డిగారు చేసిన వర్సాట్లను చూచి ఇప్పుడు ప్రధాన మంత్రిగానుండి అప్పుడు ఆర్థిక శాఖా మంత్రిగానుండిన నవాబ్ సర్ హైదర్ నవాజుజుగు బహదరుగారు చాల ప్రశంసించిరి. మరియు ౧౩౩౦ ఫసలీ నాటి కొత్తా లీ శాఖా నివేదికను చదివి సర్ అక్బర్ హైదర్ గారిట్లు రెడ్డిగారికి ౧౨ జూలై ౧౯౨౩ నాడు వ్రాసిరి.

“మీ నివేదిక నిప్పుడే అందుకున్నాను. మేముండరమును (ఈనూట నా ఉద్యోగ ధర్మముచేతనే కాక నా హైద్రాబాదు పౌరత్వ ధర్మముచేతను చెప్పచున్నాను) మీ కతిసమైన ఉద్యోగవిధులను మీ రెట్టి చాకచక్యముతోను, విశ్వాస పాత్రముగను, భక్తితోను, నిర్వహించుచున్నారో ఆపదతిని అత్యంతముగా ప్రశంసించుచున్నాము.”

(It is not necessary for me to say how we all (& in this I am speaking not only in my official capacity but also as a citizen of Hyderabad) appreciate the great tact, honesty, and loyalty, with which you are discharging the duties of your onerous position.)

క్రీ. శ. ౧౯౨౩ లో ప్రధాన మంత్రిగా నుండిన నవాబ్ ఫరీదుల్ ముల్క్ గారును వైస్రాయిగారి ఆగమన సందర్భపు వర్సాట్లను ప్రశంసించుచు నిట్లు వ్రాసిరి:—

“వైస్రాయగారి ఆగమన సంక్షర్యములో తాముచేసిన ఉత్తమమైన మీ పోలీసు ఏర్పాటులను నే నత్యంతముగా ప్రశంసించుచున్నాను. నే నిచ్చట ఎన్నియో సంవత్సరముల నుండి నివసించుచున్నాను. ఈ తడవ మీ ఏర్పాటులకన్న మించిన యేర్పాటులను నే నెన్నడును జూచి యుండలేదు. అన్నిటి కన్న ఆనంద దాయకముగు విషయ మేమనఁ ప్రజల కేవిధముగు ఇబ్బందులు కలుగలేదు. ఇదివరలో గంటలకొలది కాలము వరకు బాటలు అరికట్టబడుచుండెను. అట్టిది యీ తడవ లేకుండినది.”

రా॥ బ॥ వేంకట రామారెడ్డిగారి ఉద్యోగ కాలము లోని అన్నింటికన్న ముఖ్యమగుసంశయము చెప్పవలసియున్నది. సగరములో నానా మతముల వారున్నను వారికాలములో ఎన్నడుగాని మతకలహములన్న మాట లేకుండెను. సుమారు ౧౫ సంవత్సరములకుండి హిందూస్థానములో హిందూ, ముసల్మానుల ద్వేషములు, కలహములు, నిత్యాభి వృద్ధితో ప్రబలము వచ్చెను. కేవలము బ్రిటిషిండియాలోనే గాక అనేక దేశీయ సంస్థానములందును ఈ కలహములు సంభవించెను. హైదరాబాదులోని, జిల్లాలలోను అందందు కొంచెము పొడచూపినను హైదరాబాదు ముఖ్యపట్టణములో మాత్రము వీరి కాలములో ఒకనాడైనను హిందూ ముసల్మానుల కలహములు జరుగ



పోయెను. ఇది ఉభయ మతస్థుల నిగ్రహ శక్తివలనకాదు. కేవలము రెడ్డిగారి చాక చక్కమే దీనికి కారణమని పూర్వము తెలుసుకొనకుండిన గత సంవత్సరము సగరములో గొప్ప హిందూ ముసల్మాను మత కలహము చెలరేగిన కాలములో నిష్పక్షపాత బుద్ధిగలిగిన అనేక ప్రభుత్వాధికారులును, ప్రజలందరును బాగుగా గ్రహించుకొన గలిగిరి. సుమారు ౧౫ సంవత్సరముల ప్రండట గుల్బర్గాలో గొప్ప హిందూ ముసల్మాను మతకలహము జరిగెను. దానిగాలి హైదరాబాదు వరకు వీచినను రెడ్డిగారు కొత్తాల్లుగా నుండిరి కాన ఏమియు ప్రమాదము లేకపోయెను! గణపతి నవరాత్రులలో ఊరేగింపుల సంవత్సరములలో ప్రతి సంవత్సరమేదో విధమగు సంఘర్షణ జరుగునట్టి పరిస్థితు లేర్పడు చుండెను. కాని ఒక్కసారి యెనను ప్రమాదము కలుగకుండ చూచుకొసినారు. ఒకతడవ కొందరు పోలీసు జవానులే గణపతి ఊరేగింపులో అనసరమగు చొరగన కల్పించుకొని సంఘర్షణమునకు కారకులైరి. అంతట గణపతి విగ్రహమును వీధిలోనే దించి హిందువులు సత్యాగ్రహము ప్రారంభించిరి. రెడ్డిగారి కీవార్త తెలిసిన వెంటనే ఆచ్చటికి వెళ్లి వారి నెన్నియో విధముల సంతృప్తిపరచుటకై ప్రయత్నించిరి. ఎన్నివిధముల చెప్పినను వినకపోవుటనుచూచి మరి ముగ్గురు హిందూపోలీసు అధికారులను జత చేసి కొని


తాము నాల్గవవారై గణపతి నిగ్రహముండు పల్లకీని మోసి  
కొనిపోవుటకు సమకట్టిరి! అంతటితో హిందువులు శాంతించి  
యథాప్రకారముగ గణపతి ఊరేగింపును ముగించుకొని వెళ్లి  
పోయిరి.

నగరములో బ్రక్రీమనంతటి పండుగల సందర్భములలో  
ముసల్మానులకును, లోధీలు అను సైంధువులకును, సంఘర్షణ  
యేర్పడు సూచనలు కనుపించెడివి. ఆ సందర్భములలో రెడ్డి  
గారు బహు చాకచక్యముతో లోధీలలోని ముఖ్యులను  
తాత్కాలిక పోలీసు సిబ్బందితోనికి తీసుకొని వారిద్వారా  
శాంతిని నెలకొల్పెడివారు.

కొత్వాలీ పడవిలో నింకొక ముఖ్యాంగము శ్రీ నిజాం  
గారి సేవయ్యెయుండెను. ప్రాచీనము నుండియు నగరకొత్వాలు  
ముఖ్యముగా నిజాముగారి మొదటిజంటు. ప్రతిదినము తన  
ప్రభువుతో కలిసి నగరములోని పరిస్థితులు తెలుపుటయు,  
ప్రభువుగారి ఆజ్ఞలను శిరసా వహించుటయు నతని ముఖ్యమైన  
విధులు. ప్రభువుగారి డే: డీలోని కార్యములను, పోలీసు  
జవానలద్వారా పూర్తి కావించ వలసియుండెను. మరియు  
పూర్వము ప్రభువుల కెవ్వరిపైన నేని అగ్రహముకలిగిన కొత్వా  
లును పిలిపించి అతనిద్వారా వారిని నిర్బంధమందుంచు చుం  
డెడివారు. ఇట్టి కార్యవిధానములలో ఆధునిక పరిస్థితులబట్టి









కొన్ని మూర్ఖులు వేంకట రామారెడ్డిగారు ప్రతిపదము తప్పని నిధిగా తమ యేలికతో కలిసి వచ్చెడివారు. కొన్ని సమయములలో కచ్చేరీ పనులు చేయుసమయములలో శ్రీ ప్రభువుగారి నుండి తెలిపాను వచ్చెడిది. అన్నియు పదలి తక్షణమే వెళ్ళి వచ్చెడివారు. మరియు ఒక్కొక్కమారు దినమునకు రెండు మూడు మారులు సహితము శ్రీ ప్రభువుగారితో కలిసెడివారు ఒక్కొక్కపక్షం రెండు మూడు గంటలకాలము ప్రభు స్వాధీలోనిలిచి అజ్ఞులను పొందుచుండెడివారు.

ఎవ్వరినైన మెప్పించవచ్చునుగాని ఏలికను మెప్పించుట సామాన్యమైన విషయముకాదు. వేంకట రామారెడ్డిగారు తమ ఏలికను సంపూర్ణముగా మెప్పించినారు. వీరి యుద్యోగ కాలము పూర్తియై ఉపకార వేతనమును పొందవలసిన కాలము వచ్చినను ప్రతి సంవత్సరమును శ్రీ ప్రభువుగారు వీరి యుద్యోగ కాలమును పొడిగించుచునే వచ్చిరి. క్రొత్త రెసిడెంట్లు వచ్చి నప్పుడుగాని, నైస్రాయాలు వచ్చినప్పుడుగాని, ఇతర దేశీయ సంస్థాన పరిపాలకులు వచ్చినప్పుడుగాని, ప్రతి సంవత్సరము శ్రీ ప్రభువుగారి జన్మదినోత్సవములు జరిగినప్పుడుగాని, దేవి దీలో ఏర్పాటుగు వింద లందును, రాక్షసులు విందులందును ముఖ్యమగు ఏర్పాటులన్నియు వీరిద్వారానే చేయించుచుండెడివారు.


హిందూ ముసల్మాను నాయకులందరును మీ చేతిలోని వారై యుండెడివారు. వారి కేదోవిధముగా సమాధానము చెప్పి సంతృప్తిపరచి వారిని తన వశముం దుంచుకొనెడివారు. అందుచేతనే వీరికాలములో అశాంతి ఎన్నడును ప్రబలలేదు.

మహాత్మా గాంధీగారు వచ్చినప్పుడు వారు ఒక ఖద్దరు ప్రదర్శనశాలను దర్శించువారై యుండిరి. కాని సర్ బ్రెంటి గారి నిషేధాజ్ఞ అయియుండెను. గాంధీగారికి ఆ గ్రహము కలిగి తమ కార్యక్రమము సంతయు ఆపివేసి వెంటనే వెళ్ళిపోవుటకు సమకీర్తిరి. అప్పుడు కొత్తాలు వేంకట రామాశ్రిష్టిగారు వారితో స్వయముగా కలిసి మాట్లాడి సమాధానము చెప్పి శాంతిపరచి మరల కార్యక్రమము సాగించుకొనునట్లు చేసిరి.

మ. ఘ. వ. నిజాం ప్రభువుగారు ౨౭ బహుళ ౧౩౩౯ ఫ॥ నాడు తమ జన్మదినోత్సవ సందర్భమున శ్రద్ధిగాలికి “రాజాబహద్దరు” అను బిరుదమును అనుగ్రహించిరి. ఆ బిరుదమును పొందినందున సగరములోని హిందువులును ముసల్మానులును ఒకరినిమించి యొకరు వారి గౌరవార్థము సభలు చేసిరి. ఎన్నియో విందులు చేసిరి.

సికింద్రాబాదు రైల్వే లాలగూడా కార్యాలయము లోని వేలకొలది కూలీలు ఎక్కువజీతములు కావలెననియు





వేంకట రామారెడ్డి గారు

CC-0. Jangamwadi Math Collection. Digitized by eGangotri  
 (రాజా నాథుల బిరుదుమందిరపుదు ప్రస్తుత శాతకృత్యైతిహాసుండులు)





తక్కువ పనికాలము ఏర్పాటు కావలెననియు, సమ్మెకట్టి  
హడ్తలుచేసిరి. ఆసమయమున చాల అల్లరులు జరుగునట్లుం  
డెను. అప్పుడు రెడ్డిగారు రెసిడెన్సి ప్రభుత్వమునకు అత్యంత  
ముగా సహాయపడి సమ్మెదారులను తృప్తిపరచి ఏ అవాంతర  
ములను జరుగకుండు నట్లుగా సహాయపడిరి. ఈ విషయమును  
గురించి జిల్లాపోలీసుడై రెక్టర్ జనరల్ గారికి సహాయాధికారిగా  
నుండిన మీర్ విలాయత్ హుసేనుగారు తాము రచించిన  
“హైదరాబాదు పోలీసు చరిత్ర” అను గ్రంథములో నిట్లు  
వ్రాసినారు.

“వీరి యీ సహాయమువలన కేవలము మా ప్రభుత్వమే  
కాక రెసిడెంటుగారున్న వీరికి కృతజ్ఞతల నర్పించిరి. దీనికి ప్రతి  
ఫలముగా వీరికి ఓ. బి. ఇ. బిరుదము ఇచ్చి యుండవచ్చు  
ననుటలో నేమి యాశ్చర్యము?”

రాజా బహద్దరు వేంకట రామారెడ్డిగారికి క్రీ- శ.  
౧౯౩౧ సంవత్సరాదిలో (౧౯౩౦ ఫసలీలో) జార్జి చక్రవర్తిగారి  
నండి “ఓ. బి. ఇ.” అను బిరుదము ప్రసాదింపబడెను. ఇంతకు  
మునుపు రాజాబహద్దరు బిరుదము లభించినప్పుడు అన్ని శాఖల  
వారే ప్రకారముగా వీరిని గౌరవించిరో అదే ప్రకారముగా  
ఈ ఓ. బి. ఇ. బిరుదము లభించినప్పుడును ప్రీతి పూర్వక  
ముగా సభలు విందులుచేసి గౌరవించిరి. స్థానిక పత్రిక  
లన్నియు వీరి సత్యంతముగా ప్రశంసించెను.

రెడ్డిగారి కొత్తాల్లీ కాలములో నింకొక పశ్చిమము  
 డెన్ను. సాధారణముగా పోలీసువారనిన కళినులనియు, భయ  
 కడులనయ, జనుల విశ్వాసము. శ్రీరెడ్డిగారు పోలీసు ఉద్యోగము  
 గములో పరమావధి పొందినచారైనను, సర్వశక్తిమంతులై  
 యుండినను, శ్రీనిజాం ప్రభువుగారి మన్ననకు సంపూర్ణముగా  
 వాత్తులైనను ఒక నాడును తనను తాను మరచి యెరుగదు  
 గర్వమనునది వారి జీవితములోనే లేనట్టిది. అధికార మత్త  
 యనునది వారికి చిన్నప్పటినుండియు అలవాటు కానట్టి  
 గుణము. వారిని జూచి దుర్మార్గులుమాత్రమే భయపడె  
 నారు. అట్టి దుర్మార్గులును వారి దయాగుణమును గుర్తించి  
 వారికి వశపర్తులగు చుండెడివారు.

హైదరాబాదు నగరములో చావూద్ అను పేరుగల  
 ఒక గజదొంగ యుండెను. వాడు ఒకటి రెండు మారులు  
 బెయిలు శిక్షనుబొంది అచ్చటినుండి తప్పించుకొని పోయినట్టి  
 వాడు. పలుమారు మాస్వాడీ దుకాణములపై ఒక  
 మాస్వాడీలను బెడదించి వారినుండి సొమ్ములు లాగుకొనుచు  
 డెడివాడు ఒకతడవ వానిని పట్టుకొని హైకోర్టులో పిచ్చా  
 ణకై పోలీసువారు తీసికొని పోయియుండగా అచ్చట బహి  
 ర్భూమికని కొట్టిడీరోనికపోయి అందలి సంద్రములలో జొరబడి  
 తప్పించుకొనిపోయి యుండెను. వానిని పట్టుకొనినవారికి మం



ఒహమతి యిచ్చునట్లు ప్రభుత్వమువారు ప్రకటించియుండిరి. రెడ్డిగారు ఒకనాడు తెల్లవారు జామున ఎండకాలములో తమ యంటిలోని వసారాలో ద్వారము లన్నియు తెరచిపండుకొనియుండగా నొక ఆయుధపాణియగు వాడు పహిరా పోలీసులు నిరాకరించినను వినక వారిని త్రోసివేసి పోలీసులచే వెంటడింప ఒడిసెబాడై కొత్తాల్లుగాఁగిని సమీపించెను. వాని వద్ద ఒక తుపాకీయు, ఒక పిస్తలును, ఒక కత్తియు, నడుములో బాకులును ఉండెను! కొత్తాల్లు గారికి వానివార్తను రోహిలా పహిగా జవాను తెలిపినాడు. వానినిదగ్గరకు పిలిచినారు. వాడు కొత్తాల్లు గారి కాళ్లు పట్టుకొని తానే దావూద్ పేరుగల దొంగని తెలుపుకొని తనను రక్షించుమని వేడినాడు. “సరే. ఇచ్చటనే పండుకొనుము. నీకేమియు భయము లేదు” అనినారు కొత్తాల్లు. వాని ఆయుధములను మాత్రము తీసివేయించినారు. వానికి భోజనము పెట్టించినారు. తమ మోటారులో వానిని తీసికొని పోవుచు ఏయే మార్వాడీలకు వాడిబబ్బంది కలిగించి యుండెనో వారివద్దకు వెళ్ళి “దావూద్ అను దొంగను ఎరుగుదురా” అని వారిని ప్రశ్నించగా వారు మోటారులోనే డ్రైవరు ప్రక్కననే ఆదొంగయున్నను గుర్తు పట్టజాలక వాని దౌర్జన్యములను వర్ణించి “సర్కార్ వాన్ని పట్టుకొని ఉరివేయించండి తలసరికించండి. లేకుంటే

వాడు మమ్ముల బ్రతుకనియ్యడు" అని ప్రాధేయపడినారు. కొత్తాల్లుగారు ఆదొంగను పోలీసు జవానుల వశము చేసి న్యాయస్థానములో విచారణ చేయించి శిక్షింపజేసినారు. ఆదొంగను దొరకినప్పుడే పోలీసుభటుల వశము చేయక వానిని ... గంటల కాలము తనవద్దనే స్వేచ్ఛతోనుంచి బేడీలైనను వేయక తన మోటారులోనే త్రిప్పి తర్వాత పోలీసువారి వశము చేయుటలో రెడ్డిగారి ఆత్మచిత్తానము ధైర్యమును ప్రశంసనీయములు. శిక్షపొందిన తర్వాత ఆ దొంగ ఇట్లన్నాడట " కొత్తాల్లునాబ్ ఇంతమోసము చేయునని నాకప్పుడే తెలిసియుండిన నేనా రాతియే ఆయనను ముగించియుండును." అందుపై రెడ్డిగారిట్లనిరట. "అదేమో నిజమే, వాడేమిచేసినను సాధ్యముగా నుండెను".

రెడ్డిగారి కొత్తాల్లీ కచ్చేరీ వ్యవహారములు బహువిధముల కరముగా నుండెడివి. వారియాస్థానములోనికి ఏ పోలీసువాని అడ్డంకునులేక ఎట్టి దరిద్రుడైనను, పోవచ్చును. హాళంతయు పోలీసులచేతను, చేతికింది అధికారులచేతను, వ క్షిల్ల చేతను, గుమాస్తాలచేతను, అభ్యర్థులచేతను నిందితులచేతను క్షిరియ్యుండెడిది. కొందరు బోగమువారు నగరములో కొన్నిదినాలుగాన సభలు చేసికొనుటకు స్వయముగా కచ్చేరీ నలంకరించినతి పత్రము లర్పించుకొను చుండురు. వారితో ముచ్చటించుతీరులు చేయుదురు. కొన్ని మొర లీవిధముగా నుండెడివి.



“ అయ్యా, నా భార్యను నామామగారు పంపకన్నారు

“ సర్కార్. నా భార్యను ఫలానావాడు ఎత్తుకొని పోయినాడు

“ నా భార్య పోతేపోయినది. అనినాపిల్లలనుగూడ తీసికొని పోయినది సర్కార్. పిల్లలనైనా ఇప్పించగలరు.

“ దొరా! నాకు ఫలానివాడు ఇన్నిరూపాయాలు బాకీ పడినాడు. చూడండి ఇదిగో ప్రాంసరినోటు. నారూపాయాలిప్పించండి.

“ సర్కార్ నేను ముసలిదాన్ని. నాయంటిలో ఫలానా బ్యాంప్తురు 3 వండ్లవండి అద్దెకున్నాడు. అద్దెయ్యయ్యడు. ఇల్లు పడలడు. గట్టిగా మాట్లాడితే నన్నే వెళ్లగొట్టానంటాడు. నాదేయిల్లు అంటాడు. నేను దిక్కులేనిదాన్ని, ఆ బ్యాంప్తురును వెళ్లగొట్టించండి.

ఈ విధముగా పోలీసువారికి సంబంధించి నట్టివియు, పోలీసు వారికి సంబంధము లేనట్టివియు నగు మొరలును వారివద్ద కావింపబడుచుండెను. అయినను ఇదినాకు సంబంధములేదు పో అని వెడలగొట్టెడివారుకారు. అన్నియు విచారించుచుండిరి. సంబంధము లేనివాటిలో మొదలు మొదలు నాకు సంబంధములేదుపో అని కనరుకొని మరల బీదవారు ప్రాధేయపడుటచేత ఎదిరి పక్షమువారిని పిలిపించి విచారించు

దురు. వారు వినిరాసరియే. తీర్పుచేసి పరిష్కారము చేయ  
దురు. వినకపోయిరా అన్యాయమే జరిగినదని వారికి స్థిరపడి  
నాలుగైదునూగులు త్రిప్పించి విచారణలు చేయుచుందురు.  
“అయ్యా, ఈవిచారణపోలీసుశాఖకుసంబంధించినదికాను” అని  
యెవ్వరైనను ఆక్షేపించిన “ఆ సంగతి మా విచారణపూర్వ  
యైన తర్వాతకదా నిర్ణయింపబడును” అని యింకను విసిరి  
చెడివారు. తుదకు ప్రతిపక్షులు వారుచెప్పినట్లు వినుకొని  
పోయెడివారు. ఇట్లు చేయుటవలన బీదలకెంతయో శ్రమ,  
కష్టము, నష్టము, అన్యాయము అన్నియు తప్పిపోయెడివి.  
కొన్నిమారులు కొండరు ఉన్నతన్యాయస్థాన న్యాయాధికారు  
లకు వీరి యీ సంబంధములేని విచారణల వలన న్యాయస్థానా  
నికి స్తాంపుల నష్టము కలుగుచున్నదని మొరపెట్టుకున్నాడు.  
అందుపై ఒకతడవ ఉన్నత న్యాయస్థానపు న్యాయాధికారి  
యొకరు వీరి కచ్చేరీలో వీరి ప్రక్కననే కొన్ని గంటలకాలము  
కూర్చుని వీరి తీర్పులను నెమ్మదిగా విని ప్రభుత్వానికి నష్ట  
మైనను వీరు బీదల పాలిటి కల్పవృక్షము, న్యాయమే పరివా  
లించుచున్నాడు” అని పలుకుచు సెలవు తీసికొని పోయినాడు.

జేంకట రామారెడ్డిగారి కొత్వాలీ యద్యోగకాలము  
మరల ౧౩౩౫ ఫసలీలో హెచ్చింపబడి నపుడు గుల్బర్గాలో  
రెవెన్యూ (మాల్) మదద్దారు పదవిలోనుండిన మహమ్మద్



ఎ.కాంబలీ అనువారు ౧౯ ఆర్దిబెహిస్తు ౧౩౩౫ ఫనలీనాడు  
రెడ్డిగారికిట్లు జాబులాసిరి.

“ మీ యద్యోగ కాలమును ప్రభుత్వమువారు పొడి  
గించిన వార్తనాకు పరిమితలేని ఆనందము కలిగించినది. హైద  
రాబాదు ప్రజలవిషయమున మీ అస్తిత్వము దైవ ప్రసాదిత  
మైన వరమువంటిది దక్కన్ చరిత్రలో మీ అధికార కాల  
ము స్వచ్ఛాక్షరములతో శ్రాయదగినదై యున్నది. మీ  
ఉద్యోగ కాలములో హైద్రాబాదు ప్రజలకు లభించిన శాంతి  
భద్రతలు మరెవ్వరి కాలములోను నేటివరకు లభించినవికావు.  
..... ఏ విధముగా మీయద్యోగ కాలము హెచ్చుచు  
న్నదో అనేవిధముగా పరమాత్ముడు మీకయర్పింపి, విశ్వ  
ర్యాభివృద్ధిని ప్రసాదించుగాక”

పోలీసు చరిత్ర ( History of the Police ) అను  
ఉద్ఘాగ్రంథము వ్రాసిన మీర్ విలాయతు హుసేనుగారు రెడ్డి  
గారిని గురించి యట్లు వ్రాసినారు.

“ వేంకట రామారెడ్డిగారు కొల్హాపూరు అయిన కాల  
ములో పోలీసు (డిస్ట్రిక్ట్) క్రమ శిక్షణములో మంచి మాన్పు  
కలిగెను. వారు తమ దీర్ఘానుభవముచేతను సర్వజన ప్రయత్న  
ముచేతను తమ శాఖను ఉత్తమవిధముగా వశమందుంచుకొని  
కార్యసాధన కావించిరి. పోలీసు కార్యనిర్వహణలో ఏకీకా

ఖలో ఏమియు లోపము కలుగలేదు. పేరు హిందువులగుటచేత రాజకీయ పరిస్థితులలో తీవ్రస్వరూపము దాల్చుకుండ జరిగి పోయెను. . . . . ఈ కాలములో మతకలహములు అంతటను చెలరేగు చున్నవి. కాని వేంకట రామాచెడ్డిగారు అట్టివేషము నగరములో తలనెత్తనీయక నిరోధించియుంచినారు.\*

ఈ ప్రకారముగా ఇంకను పై గ్రంథకర్తగారు కొత్తా లు వేంకటరామాచెడ్డిగారిని గురించి ప్రశంసించుచు వ్రాసి యున్నారు.

చెడ్డిగారు కొత్తాలు పదవినుండి ౨౫ అమర్దాదు ౧౮౪౩ డిసెంబరు ౧౮న విరమించుకొని ఉపకారవేతన మందిరి. వీరిజీతములో సగము అనగా ౭౫౦ రూపాయితే వీరికి ఉప కారవేతనముగా దొరుకవలసియుండినను మ. ఘ. వ. ప్రభు వుగారు వీరి గుణవిశేషములను, యావజ్జీవసేవ, భక్తిశ్రద్ధలను, ప్రశంసించుచు వీరికి ప్రత్యేకముగా ౭౫౦ రూ॥ లకు మారుగా నెలకు ౧౦౦౦ రూ॥ లు లభించునట్లు ఫర్మాను ఇచ్చిరి.



# తొమ్మిదవ ప్రకరణము

ఇతర ప్రభుత్వ శాఖలలోని సేవ.

కొత్తాల్పీపదివిలోనే రెడ్డిగారి కాలమంత యువినియోగింపబడుచుండెను. పలుమారు నగము రాత్రివేళలందును వారి పడక ప్రక్కననుండు పెలిఫోనుతో క్రింది అధికారులేకాక సగరమండలి గొప్పగొప్పవారును అవసరముకొలది వారిని లేపి మాట్లాడెడివారు. రాత్రులందును ప్రాతఃకాలమందును ఇంటివద్దనుకూడ జనులు దరఖాస్తులు పట్టుకొని పోవుచుండిరి. ఇట్లు విరామము లేనివారైయుండినను రెడ్డిగారు నగరములోని అనేక శాఖలలో ఏదోయొక గౌరవోద్యోగ కార్యమును నిర్వహించుచు వచ్చినారు. అవన్నియు విపులముగా వ్రాయబూసనగ్రంథము పెరిగిపోవును. అందుచేత సంగ్రహముగానూచన మాత్రము చేయబడును.

(౧) ౧౩౨౯ ఫనలీలో వీరు నగర పురపాలక సంఘములో సభ్యులైరి. మరియు ౧౩౩౬ ఫనలీనుండి ౧౩౩౯ ఫనలీవరకు పురపాలక సంఘముయొక్క ఉపాధ్యక్షులుగా నియుక్తులై చాల దక్షతతో పనుల నెరవేర్చిరి.

(౨) నగరముయొక్క ముడిగీటి కాలువల పుండ్ని ర్మాణము (పారంభముయ్యను. (Drainage Scheme) దాని కార్యనగములోను వీరు సభ్యులై సలహా లిచ్చుచుండిరి.

(౩) నగరములో ప్లేగు విశేష వ్యాప్తి నొందగా ప్రజల కనక సౌకర్యములు కలిగించి చికిత్సలు చేయించి ఐసోలేషన్ ఆస్పత్రికి పంపించియు, నగరమును వదలిసంచారికి స్థలములు చూపించియు సహాయపడిరి. ప్లేగు నివారణ సంఘములో బహుకాలము సభ్యులుగాను నుండిరి.


(౪) విక్టోరియా మెమోరియల్ ఆర్థోసేజ్ (అనాథ కరణాలయము) యొక్క కార్యసిర్వాహక వర్గములో వీరొక ముఖ్యసభ్యులై యుండిరి.

(౫) కొలకలను తూకములను సంగ్రహించు సంఘములో సభ్యులై ౧౩౩౩ ఫసలీనుండి ౧౩౪౧ ఫసలీవరకు పని చేసిరి.

(౬) శాసనసభలో సభ్యులుగా నేటివరకును పనిచేయుచున్నారు. అందు ప్రవేశపెట్టబడు ప్రతిశాసనమును శ్రద్ధగాచూచి విమర్శించి మంచిసలహా లిచ్చుటలో ముఖ్యులని ప్రసిద్ధిగాంచినారు.

(౭) నగరాభివృద్ధిశాఖ (ఆరాయిషెబల్డు) లో సభ్యులై పనిచేసినారు. ఈ శాఖవారు వీధులను విశాలపరచిన





నడిసుండి రెండవవారు శంభురామ రెడ్డిగారు మూడవవారు నీరారు యువరాజుగారు





ప్పుడు ఇండ్లను పడగొట్టవలసివచ్చెను. అప్పుడు ఇండ్ల యజమానులతో ప్రతిఫల పరిష్కారార్థము ఒకన్యాయస్థానమునే ప్రశ్నేకించియుంచిరి. అందు విచారణలై తీర్పులగువరకు చాల కాలము పట్టుచుండెను. రెడ్డిగారు ఇండ్ల యజమానులతో మాట్లాడి వారిని ఏదోవిధముగా తృప్తిపడునట్లుచేసి తొందర తొందరగా పరిష్కారములు చేయించి సహాయపడినారు.

(౮) నర్సేఖాస్ గౌరవ కమిటీలో వీరు ఒక ముఖ్య సభ్యులు. ప్రతి కమిటీలోను వీరు కేసుల పరిష్కారములలో చాల సహాయ పడుచున్నారు.

(౯) రాజా శివరాజబహద్దరు ఎన్టేటు చాల ప్రసిద్ధమైన సొంతస్థానము. దాని సంవత్సరాదాయము సుమారు ౧౨ లక్షలు. ఆ సంస్థాన ప్రభువగు రాజా శివరాజ బహద్దరు గారు “ధర్మవంతు”. అనుబిరుదము కలవాడుగానుండిరి. బిరుదమునకు తగినట్లే దానధర్మాలు చేసినవారు, తత్ఫలితముగా సంస్థానము సుమారు ౨౦ లక్షల రూపాయలవరకు అప్పుల పాలయ్యెను. రాజా శివరాజ బహద్దరు పుత్రసంతానములేక చనిపోగా వారిసంస్థానమునకు మరల వారసుల నిర్ణయముగు వరకు సంస్థానపరిపాలనమును ఒక కమిటీ అధీనములో శ్రీప్రభువుగారుంచిరి. ఆకమిటీకి అధ్యక్షులై శ్రీ వేంకట రామారెడ్డిగారు ౧౩౩౫ ఫసలీనుండి ౧౩౪౬ ఫసలీవరకు సంస్థానమును పరిపాలించినారు.

నమును ధర్మదృష్టితో పరిపాలించిరి. అప్పలన్నియు చెల్లించి  
తానా పదవిని పదలుకొనువరకు నుమారు ౯ లక్షలు సంస్థాన  
కోశములో నిలువయుంచి పోయిరి. సంస్థానములోని బీజ్జతైత్తు  
లకు సదా సహాయముచేసిరి. “ధర్మవంతు ఉన్నతపాతశా  
లను” స్థాపించి సంస్థానపక్షమున నడిపించి, మరీయు అనేక  
గ్రామములలో ప్రైమరీ పాఠశాలలను నెలకొలిపి విద్యావ్యాప్తి  
కనుకూలపడిరి. ఆ సంస్థానములో కేవలము భూమ్యాదా  
యశాఖా వ్యవహారములను పరిష్కరించుటయే కాక, ఆ  
సంస్థానపు పోలీసుశాఖకును అధ్యక్షులై (నాజిం) పోలీసుశా  
ఖను సంస్కరించిరి. ఆ సంస్థాన వ్యవహారములకు ప్రతి బుధ  
వారము నను, ప్రతి శనివారమునను సాయంకాలము ౫ గంట  
లనుండి రాత్రి ౯ గంటలవరకు విచారించుచుండిరి. ఈ  
ఉద్యోగమునకుగాను గౌరవార్థము నెలకు ౧౦౦ రూపాయలు  
మాత్రమే అలవెన్సుగా వీరికి ఇయ్యబడుచుండెను.

(౧౦) సహకారసంఘము (కో-ఆపరేటివ్ సొసైటీ) లో  
వీరు ౧౩౩౪ ఫసలీలో చేరిరి. ౧౩౩౬ ఫసలీలో జరిగిన సంఘముహా  
సభలో పాల్గొనిరి. ఉపసంఘములో అధ్యక్షులుగా నియమింప  
బడిరి. సహకార సంఘపక్షమున వెలువడు నూనపత్రికలు  
నాలుగుభాషలలో వీరి అధీనమునుండియే వెలువడుచుండెను.  
బెంగాలులోని శాంతి నికేతనమునుండి కాళీమోహన్ ఘోష్



అనువారిని పిలిపించి వాచేసోన్ని గ్రామములలో ఆర్థిక విచారణలు గావించి మెదకు తాలూకాలోని బద్ధపల్లియను గ్రామములో గ్రామ పునర్నిర్మాణ కార్యమారంభించిరి. ౧౩౩౫ లోను ౧౩౩౬ లోను సహకార మహాసభలు జరిగినప్పుడు చెడ్డిగారు ఆహ్వాన సంఘాధ్యక్షులై ఉపన్యాసములు గావించి మహాసభలను జయప్రదముగా సమీపించిరి.

(౧౧) ఉన్నాద వైద్యశాలయొక్క పాలకవర్గములో పీకొక ముఖ్యసభ్యులుగా నుండిరి.

(౧౨) కష్టరోగుల ఆశ్రయముయొక్క పాలకవర్గము లోను సభ్యులుగనుండిరి.

(౧౩) నజంజమీయత్ (సైన్యశాఖ) లో విచారణ సంఘములో సభ్యులుగ నుండిరి.

(౧౪) దిక్కులేసిపిల్లల (లావారస్) విచారణసంఘము యొక్క సభ్యులును నై యుండిరి.

(౧౫) జూడిషియల్, రెవిన్యూ, మునిసిపల్, మురియు పోలీసు ట్రెయినింగుస్కూలు అభ్యర్థులను పరీక్షించు పరీక్షకులుగా నుండిరి.

(౧౬) సీతారాంబాగు దేవాలయము నగరములో చాలగొప్పది. దీనివ్యవస్థ చాలచెడిపోగావీరందు పాల్గొని దా

నిని మంః స్థితిలోకి దెచ్చిరి. ఇప్పుడది ఒక పాలక వర్గముచే పరిపాలింపబడుచున్నది.

(౧౭) శ్రీ ప్రభువుగారి బంధువర్గములో చేసినట్టి పూర్వ నిజముల సంతతివారు చాలమంది అప్పలపాలైరి. వారిఅప్పలను తీర్చుచేయుటకై సాహెబ్జాదాల అప్పల విచారణ సంఘమునొకదానిని శ్రీ ప్రభువుగారు పంపింపజేసిరి. దానికి అధ్యక్షులుగా శ్రీ రాజా వేంకటరామారెడ్డి గారు నియమింపబడిరి. ప్రభు బంధువుల అప్పలను సుమారు నాలుగు లక్షలవరకు పరిష్కరించి గొప్ప సహాయముచేసిరి.

౧౮. అనసరముకొలది ప్రత్యేకమగు కొన్ని కేసులను విచారించుటకు రెడ్డిగారు పలుమారు స్పెషల్ కమిషనులలో నియుక్తులై పనిచేసిరి.

(౧౯) మూడు నాలుగేండ్లక్రిందట మద్యపాననిషేధసంఘమును ప్రభుత్వమువారేర్పాటుచేసిరి. ఈ సంఘమునకు నవాబు మిర్జాయార్జును బహద్దరుగారు అధ్యక్షులు. ఈ సంఘములో శ్రీరెడ్డిగారు ముఖ్యసభ్యులు.

(౨౦) వ్యవసాయాభివృద్ధి సంఘములో సభ్యులై మంచికోళ్ళు పెంచినవారికిని, మంచి ఫలముల సాదించినవారికిని బహుమతు లిప్పించుటలో శ్రద్ధవహించినారు.



ఇదిగాక శ్రీ ప్రభువుగారు చెడ్డిగారిని ఈ క్రింది ముఖ్య విషయములను విచారించుటకు సంపూర్ణాధికారమును ప్రసాదించి (కమిషనరు) నిర్ణయకర్తగా నియమించిరి.

(౨౦) నగరాభివృద్ధి శాఖవారు వీధులను విశాలముగా చేయునందర్భములో కొందరువ్యోగులు గోరీలకవమానముకలిగించినారను అభియోగమును విచారించుటకును,

(౨౧) కెప్టెన్ మొహియద్దీన్ అలీఖాను అనునతనిపై కావింపబడిన ఆరోపణములను విచారించుటకును,

(౨౨) ఫయ్యా జున్నిసా బేగం అనునామె అబ్బాస్ వాసే అనుపోలీసు అమీనుపై మోపిన నేరములు విచారించుటకును,

(౨౩) సెంట్రల్ జైలు హైదరాబాదు) నుండి కొందరు ఖైదీలు పారిపోయినప్పుడు ఆకారణములను విచారించుటకును,

(౨౪) అఫజలున్నిసా బేగంఅనునామె మీర్ ఖాజి మలీ సాహెబ్జాద్దాపై చేసిన ఆరోపణములను విచారించుటకును,

(౨౫) నూరుద్దీన్ షా ఖాదిరీ అనునతని జాగీర్లను కోర్టు అధీనముననుండి విడుదల చేయువిషయమున విచారించుటకును,

(౨౭) నవ్వాబ్ అబ్దుల్ జబ్బార్ ఖాన్ జమాదారు యొక్క యెస్టేటును విడుదల చేయు విషయమున విచారించుటకును,

రాజాబహద్దరు వేంకటరామా రెడ్డిగారిని శ్రీ ప్రభువు కాసు ప్రత్యేకాధికారములిచ్చి కమిషనర్ గా ఏర్పాటుచేసిరి.


(౨౮) యువరాజులు యూరోపులో వివాహితులై నగరము వచ్చినప్పుడు వారిని గౌరవించుటకు ఆహ్వాన సంఘ మేర్పడెను. దాని అధ్యక్షులుగా ఫర్మానుద్దౌరా రెడ్డిగారు నియుక్తులైరి.

(౨౯) ప్రభువుగారి సెల్వర్ చూబిలీ మహోన్నవకాల మందు రెడ్డిగారుచేసిన కృషి ఆపారముగా నుండెను.

(౩౦) ప్రభువుగారు డిల్లీనుండి తిరిగివచ్చినప్పుడు నగరములో అపూర్వమైన వేడుకలు కావింపబడెను. ఆ సంధర్భముందును రెడ్డిగారే ముఖ్య బాధ్యత వహించినవారై యుండిరి.

(౩౧) రెడ్డిగారికి స్కాటింగులో (బాలభటంగములో) చాల ఆభిమానము. రెడ్డిహోస్టలులోని ౧౫౦ మంది విద్యార్థులలో నించు మించు ౫౦-౬౦ మంది విద్యార్థులు వీరిప్రోద్బలముచేతనే స్కాటింగులోచేరి “రెడ్డిట్రూపు” అను పేరుతో ఒక సంఘముగా నేర్పడినారు. వీరికి ప్రెస్టును తామే తెప్పించి.





౧. ప||రా||సర్వేశ్వరప్రసాదు బహదూర్ గారు. ౨. వేంకటరామా రెడ్డిగారు ౩. పరిష్కరపు తొత్పాలు నల్లకమ్మయ్యగారు.






యిచ్చినారు. వీరి శిక్షణకై చాల శ్రద్ధవహించినందు చేతనే రెడ్డిట్రూపువారు వివిధసంఘముల పోటీపరీక్షలో ఉత్తమములుగా నిర్ణయింపబడి లెక్కలేనన్ని బహుమానములు పొందినారు. “స్కాటురాల్స్”లో రెడ్డిగారే ముఖ్యశ్రద్ధ వహించినట్టివారు. వీరి యీ నేవనుగుర్తించి స్కాటుసంఘమున కొన్ని సంవత్సరములకు పూర్వము ఛాదర్ ఘాట్ హైస్కూలులో గొప్ప సభచేసి వీరికి గౌరవపతక మప్పించి మంచి సమ్మానము గావించినారు. అనేక స్కాటుసభలలో ప్రస్తుత ప్రధానాచార్యులగు రై. ఆ. సర్ అశ్వర్ హైదర్ గారు రెడ్డిగారి స్కాటునేవను బహు విధముల ప్రశంసించియున్నారు.

ఈ విదముగా రెడ్డిగారు నిగంతరముచు కృషిచేసి ప్రభుత్వమునకు అపారమైన సేవచేసినారు. పై విధులలోనే కాక కొట్టి మరియుతర ముఖ్య సందర్భములందును సంఘాధ్యక్షులుగానో సభ్యులుగానో పనిచేసి తమ దేశసేవానురక్తిని వెల్లడించినారు.

రా. బ- వేంకటరామారెడ్డిగారు ౨౬. అమర్తాదు ౧౩౪౩ ఫసలినాడు కొత్తాల్ పదవినుండి ఉపకారవేతనమంది విశ్రాంతి నొందినారు. కాని మరునాడే వారియేలక వారికిం కొక పదవినిచ్చిరి. కొత్తాల్ పదవిలో వీరుండినప్పుడు సుమారు ౧౩ సంవత్సరములవరకు ఉద్యోగ కాలమును

హెచ్చింపుచేయచు వచ్చిరి- ఇట్లుండ నర్. బ్రెంచిగారు  
అప్పుడు తాలూకుదారు పదవిలోనుండిన నవాబ్ రహమత్  
యార్జంగుగారిని కొత్తలుగా నియమింప అభిలాషకలవారై  
యుండిరి. వారిని నియామకము చేయుటకును అజ్జలుపొందిరి  
కాని మరిచెందెండ్లు వారు అనుభవము పొందవలెననియు ఇట్లే  
న్నియో కారణాలనుబట్టి రహమతుయార్జంగుగారికి కొత్త  
లాపదవి దొరకకపోయెను. దీనికి ముఖ్య కారణము శ్రీ ప్రభు  
వుగారికి రెడ్డిగార్లపైననే అభిమానము మెండుగా నుండుటయే.  
తుదకు రెడ్డిగారు కొత్తాల్ని పంపినుండి విరమింపవలసినప్పుడు  
శ్రీ ప్రభువుగారు వారితో “సీతంతకంటె గొప్పపదవినిత్తునులే”  
యని సెలవిచ్చిరట. మరునాడు రెడ్డిగారు తమయేలికవద్దకు  
వెళ్లి నజరానా (కానుక) అర్పించుకొనినారు. ఎందఱని విచా  
రించగా “నాకు తలపైనుండి మహాభారము పడలిపోయినది.  
ఆ సంతోషముతో నజరానా చెల్లించుకొనుచున్నాను” అని  
మనవి చేసికొనినారు. “నిన్ను పదలుటలేదు. అంతకంటె  
ఎక్కువభారము మోపుచున్నాను” అని వారిని తమ సర్ప  
ఖాసు మండలమునకు స్పెషల్ అధికారిగా నియమించిరి. వారి  
కన్న పై అధికారులున్నను వారికి నేరుగా శ్రీ ప్రభువుగారి  
తోనే సంబంధముండుననియు శాసించినారు. ౧౩ వివిధ శాఖ  
లపై వారిని ముఖ్యాధికారిగా నిర్ణయించిరి. ఇతరులకు ప్రత్యేక





C రా బి. శంకటరామరెడ్డిగారు, ఎ. మ. ఫి. ద. నిబాం నారే కుమార్తెలు, కె. మ. ఘ. వ. నిబాంపట్ల గారు






నియమిత కాలములందే ప్రభుదర్శనము. “నీవుమాత్రము  
 ఎప్పుడు బుద్ధిపుట్టిన అప్పుడునాతో వచ్చి కలసి పోవలసినది. నీ  
 శొక దినముకాని, సమయముకాని నిర్ణయములేదు” అని  
 ప్రభువుగారు సెలవిచ్చినారు. స్పెషల్ ఆఫీసర్ పదివికిగాను  
 రెడ్డిగారికి నెలకు ౫౦౦ రూపాయలు వేతనమిచ్చుచున్నాడు.

---

## పదవ ప్రకరణము



సంఘసేవ



ఎందరో భారత దేశములోను, ఈ రాష్ట్రములోను గొప్ప గొప్ప ఉద్యోగములను జేసినారు. ద్రవ్యము బాగుగా గడించినారు. గొప్ప గొప్ప బిరుదములను పొందినారు. కాని నారి యంతరముమూల యటుండ వారి కాలములోనే వారు పేరుగాని, ఊరుగాని, గుర్తులేనట్లుగా విస్మృతులై పోయినారు. కారణమేమన ఎంత ధనికులైనను, ఎంత అధికారులైనను, ఎంత పలుకుబడి కలవారైనను, వారు సంఘసేవ చేయకుండిన, తమ ద్రవ్యములో ఒక అంశము నైనను, సమాజోన్నతి వ్యయము చేయకుండిన, తమ పలుకుబడిని, దేశాభివృద్ధికి వినియోగించ కుండిన, తమ అధికారబలమును ప్రజా ప్రబోధమునకు అర్పించకుండిన వారికి ప్రజల హృదయములలో కొంచమైనను స్థానములేదు. వారిని ఎవ్వరును ఎప్పుడును మఱచియైనను స్మరింపనొల్లరు.



రాజాజహద్దరు వేంకటరామారెడ్డిగారు  
తక్కినంతమైన గొప్ప ఉద్యోగమును తమ బుద్ధిశ్రద్ధల  
చేతనే సంపాదించుకొనినారు. తద్వారా మంచి వేతనమును  
పొందుచు ధనికీలైనారు. అన్ని సంఘములందును మంచి  
పలుకుబడిని సంపాదించు కొనినారు. నవాబులు, రాజులు,  
మహారాజులు, కోటిశ్వరులు, మార్వాడీలు, షకీళ్లు, ఉద్యో  
గులు, బీదవారు, రైతులు, సర్వవిధముల జనులును వారికి  
వశపర్తులైనవారు. వారాంధ్రులైనను కేవలాంధ్రులలోనే  
కాక కర్ణాటక మహారాష్ట్రలలోను, ముసల్మానులలోను  
క్రైస్తవులలోను మంచి పలుకుబడి కలవారు. వారు ఇంచు  
మించు రాష్ట్రములోని అన్ని జిల్లాలలోను ఉద్యోగము చేసె  
నారు. ఉద్దారానట్టి బీదరైతులు తమ కచ్చేరికి వచ్చిపప్పుడు  
వారి భాషలలో మాట్లాడుతారు. వారికి తెనుగేగాక, కర్ణాట  
కము, మహారాష్ట్రము, ఉర్దూ, ఫార్సీ, భాషలు బాగుగా  
వచ్చును. ఇంగ్లీషు బాగుగా మాట్లాడుటకు నేర్చినట్టివారు.

ఇట్లు అనేక భాషలను నేర్చి, లోకానుభవము అచార  
ముగా గడించిన రెడ్డిగారు ఇతరులవలెగాక తమ ధనమును,  
తమ శక్తిని, తమ బలమును, తమ పలుకుబడిని, ప్రజాభ్యుదయ  
మునకు బాగుగా వినియోగించినారు. భావికాలములో రెడ్డి  
గారి ఉద్యోగ చరిత్రను ప్రజలు మరచిపోయిన మరచి పోవ  
చ్చును. కాని వారి సాంఘిక సేవ మాత్రము అజరామరముగా  
కీర్తింపబడును.

రెడ్డి హాస్టలు.

రెడ్డిగారు ప్రజాసేవ చేయుటలో రెడ్డివిద్యార్థులకు వసతి గృహమును స్థాపించుట ముఖ్యమైనట్టిది. ఇరువదేను సంవత్సరములకు పూర్వము హైదరాబాదు నగరములో ఒకే హిందూ హోటలుండెను. అందును భోజన వసతుల సౌకర్యములు సరిగాలేకుండెను. రెడ్డి విద్యార్థులకు అందువలన చాల యిబ్బందిగా నుండెను. విద్యార్థులసంఖ్యయు చాల తక్కువగానే నుండెను. ఏ పదిమందియో చదువుకొను చుండిరి- ఇట్లుండ వనపర్తి మహారాజాగారగు రాజా రామేశ్వరరావు బహద్దరు గారి చిన్నకుమార్తెగారిని నీర్నపల్లి రాజుగారికిచ్చి వివాహము చేయు సందర్భములో గొప్పగొప్పవారందరును సమకూడిరి. ఆ సందర్భమున వేంకట రామారెడ్డిగారును దయచేసియుండిరి. రెడ్డలో వివాహాదులందు వెనుకముందు చూడక వ్యయముచేయుదురనియు, ఇంతమంది రెడ్డిరాజులు, జమీందారులు, ధనికులు, ఉండియు రెడ్డి విద్యార్థుల కే విద్యాసౌకర్యములు చేయకపోయిరనియు అచ్చట సమకూడినవారితో రెడ్డిగారు ప్రసంగించిరి. “ఎవరైన బాధ్యత వహించినట్లైన మేమందరము సహాయము చేయుదుము” అని అచ్చటిపెద్దలు పలికినారు. “నేను సర్వదా ఈ వ్యవస్థను నిర్వహించుటకు బాధ్యత వహింతును”. అని వేంకట రామారెడ్డిగారు పూనిపలికినారు.



ఈ వాక్యము వినిసంతనే అందరికన్న ముందే శ్రీయు  
త పింగిలి వేంకట రామారెడ్డిగారు మహాదార్యముతో  
౧౦,౦౦౦ రూపాయలు చందావేసినారు. వారినిజూచి  
రాజుబందరును పెద్దయెత్తులోనే పోవలసివచ్చెను. వనపర్తి  
మహారాజుగారు ౨౫ ౦౦౦ రూ॥ను గద్వాల మహారాజుగారు  
౩౦, ౦౦౦ రూపాయలును పింగిలి కోదండరామారెడ్డిగారు  
౪౦౦౦ ను, గోపాలుపేట రాణిగారు ౪౦౦౦ ను రాజా రా  
జేశ్వరరావు బహద్దరు దోమకొండ సంస్థానా ధీశ్వరులు  
౫౦౦౦ ను, రాజా మురళి వేంకట లక్ష్మారావు బహద్దరు  
జటప్రోలు రాజుగారు ౫౦౦౦ రూపాయలును, చందాలు  
వేసినారు. ఇతర మహా శయులగు దేశముఖులును, జాగీర్దారు  
లును, ధనికులగు పటేంద్రులు, మున్నగు వారందరును తమ  
శక్తికొలది ఉదారముగా చందాలు వేసినారు.

ఈ ప్రకారముగా సుమారు ౮౦ వేల రూపాయల  
చందాలు వేయబడెను. ఇందు విశేషభాగము కొలదికాలము  
లోనే వసూలయ్యెను. అటుపిమ్మట వేంకటరామారెడ్డిగారు  
కాశ్యుక్తి సంవత్సరజ్యేష్ఠ శు॥ ౫ గురువారము, (౮ అను  
ద్దాదు ౧౩౨౭ ఫసఫీ) నాడు హైదరాబాదు నగరములో రెడ్డి  
హాస్టల్ అనుపేర నొక విద్యాసంస్థను ఒకబాడుగ ఇంటిలో  
స్థాపించినారు. దాని ప్రారంభోత్సవమును కీ.శే. రాజా మురళీ

ధరుగారు గావించినారు. సంవత్సరాంతము లోపలనే గీతగురు  
విద్యార్థులు వచ్చిచేరి. అంతలోననే ఉల్లాసమెక్కువగుటచే  
“రెడ్డిహస్తాలు”ను కూడ స్థాపించి రెండేండ్ల వరకు నడిపి  
నారు, కాని దానివలన నష్టమే కలుగుటచేత ప్రభుత్వ పాఠ  
శాలలే విరివిగా నుండుటచేత ఈ నష్టవ్యవహారముతో నవన  
రములేదని తోచినందునను ఆపాఠశాలను తీసివేసి కేవలము  
రెడ్డి హస్తాలునందే శ్రద్ధను కేంద్రీకరించిరి. స్థాపితమైన నాటి  
నుండి నేటివరకును దానికి రెడ్డిగారే ప్రధాన కార్యదర్శిగా  
నున్నారు. ఇతరులెందరున్నను ఈ హస్తాలు సంపూర్ణముగా  
వారిచేతనే వృద్ధికి వచ్చినది. వారే ప్రతి ధనికునివద్ద చందా  
లెత్తినారు. ప్రతి వివాహములో విరాళములు ప్రోగుచేసి  
నారు. ౧౩౩౩ ఫసలీలో సుమారు ౧౨౦౦౦ రూపాయలకు  
౧౦౦౦ చదురపు గజముల వైశాల్యముగల యొక పెద్దస్థల  
మును బంగ్లాయుక్తముగా హస్తాలునకుగాను కొనినారు. అందే  
యిప్పటికిని రెడ్డిహస్తాలు దినదినాభివృద్ధి నొందుచున్నది.  
౧౩౩౪ లో భోజనశాలయు దానిపై ఒక పెద్దహాలును వంట  
శాలయు సుమారు ౨౦౦౦౦ రూపాయలు వ్యయముచేసి  
కట్టించినారు. ౧౩౩౫ లో గ్రంథాలయ భవనమును ౪౦౦౦  
రూపాయలకు పై గా వ్యయముచేసి కట్టించినారు. అది  
ప్పుడు సుమారు ౧౦౦౦౦ గ్రంథములున్నవి. తర్వాత దాని



ప్రక్కనే షరొక బంగ్లాను ౭ జూన్ ౧౯౨౨ సం॥లో ౨౦౦౦ రూపాయలకు కొనినారు. ౧౯౩౬ ఫస్ట్ లో రూ ౧౦౦౦ వరకు ఖర్చుపెట్టి వైద్యశాలయు, ఆరోగ్యహాలును కట్టించినారు. విద్యార్థుల సంఖ్య ౧౬౦ వరకు హెచ్చెను.

ఈ ప్రకారము రెడ్డి హస్తలు దినదినాభివృద్ధి నొందుచుండ కొందరు ఓర్వలేనివారు దానిపై లేనిపోని అపోహములు కల్పించిరి. రెడ్డిగారు రెడ్డి హస్తలులో బండ్లకొడి ఆయుధములను తెప్పించియుంచినారనియు విద్యార్థులకు వాటితో యుద్ధములుచేయుటకు నేర్పించినారనియు ఇట్టి విచిత్ర కథలను కొందరు మతావేశపరులు వ్యాపింపజేసినారు. ముసల్మానులలో పేరుపొందినట్టి హజరత్ ఖాజా హసన్ నిజామీ అనువారు ఒక కడవ రెడ్డిగారి ఆహ్వానము సంగీకరించి హస్తలును దర్శించినారు. వారు ప్రతిపస్తువును పరిశీలించి చూచినారు. భూ గృహములు శోధించినారు. “అది పాయఖానా” అని చెప్పినను దానినికూడ చూచినారు. “అవి స్నానపు గదులు” అని చెప్పగా గదులనన్నింటిని పరిశోధించినారు. “ఆ కొట్టిడీలో స్రాత సామాను వేసినారు” అని సంతనే సామానుల నన్నింటిని తొంగి తొంగి చూచినారు. “ఆ గదులందు విద్యార్థులు దేహపరిశ్రమచేయుదురు” అని పరిశీలకులకమునుపే ఆ గదులను ప్రత్యేకముగా తెరిపించి చూచినారు. ఇట్లు సూక్ష్మ

పరిశీలనముచేసి వెల్లిపోయిన తర్వాత నిజామీగారు తాము ప్రచురించునట్టి ఉద్దూ వారపత్రికలోనిట్లు వ్రాసినారు. “నాకు రెడ్డిహస్తలు విషయమై చిత్ర విచిత్రవార్తలు తెలిసియుండెను. ఎన్నియో కత్తులను తెప్పించి బాలురను సిద్ధముచేయుచున్నారనికొందరు తెలిసినారు. నాకాహ్వనము వేంకట రామారెడ్డిగారు చేసినప్పుడు అచ్చటికి వెళ్లి పాయఖానాలు, భూగృహము, చాతగడలు, మూలమూలలోని గదులు ఏదియును వికువకుండ చూచినాను. వేంకటరామారెడ్డిగారు నాపరిశోధనలోని యర్థమేమో తెలియక ఆశ్చర్యపడుచుండిరి. నాకిప్పుడు సంపూర్ణముగా తృప్తి కలిగినది. వట్టి అబద్ధ ప్రచారమును నరిపడనివారు రెడ్డిగారి విషయమునను వారి హస్తలు విషయమును చేసి నారని దృఢపడినది”

శ్రీరెడ్డిగారికి గ్రంథములందు అత్యంత ప్రీతి. వారి శ్రద్ధవలననే రెడ్డిహస్తలులో ౧౧౦౦౦ గ్రంథాలు సేకరింపబడెను. అందనే కములు అపరూపమైనవిగాను, విలువగలవిగాను నున్నవి. మైద్రాబాదునగరములో ప్రభుత్వము వారి ఆసఫియా గ్రంథాలయములో ౧౫౦౦౦ గ్రంథాలకన్న ఎక్కువగాలేవు. ఒక ప్రజాసంస్థలో ౧౦౦౦౦ గ్రంథములు ఉండుట. ఎంతయో గొప్ప విషయము. సర్కారీ గ్రంథాలయమును, కాలేజీల గ్రంథాలయములును తప్పిన, రాష్ట్రములో ఈ రెడ్డిగ్రంథాలయమును విం





హైదరాబాద్ రెవెన్యూ సర్కిళ్ల పోషక సంఘము వారికి  
 ర. బా. సహకరించుచు వుండటమునకు రుక్మిణిగారు.





చినట్టిది వేరెందును లేదు. ఇంతేకాక రెడ్డిబాలు  
లకు వ్యవసాయవిద్యయందు శ్రద్ధ కలుగుటకును, రెడ్డిహస్తలు  
నకు కూరగాయలు సపై అగుటకును గి ఎకరముల తోటను,  
ఒకచిన్న బంగ్లాముక్తముగా రూ॥౬౦౦౦ లకు ఖరీదుచేసినారు.  
అది హుసేనుసాగరు చెరువుక్రిందకలదు. దానికి “రెడ్డిబాగ్”  
అని నామకరణము చేసినారు. ఇప్పుడు రెడ్డిహస్తలునకు నెలకు  
సుమారు ౧౦౦ రూపాయల కూరగాయలు ఖర్చుగుచుండును.  
అందుసగమువరకు క్రమముచేయు కూరగాయలు ఈ బాగునం  
డియేవచ్చుచుండును. రెడ్డివిద్యార్థులు నెలపు దినములలో  
అచ్చటికివెళ్ళి తోటపనులలో పాల్గొనుచుందురు.

రెడ్డిహస్తలులలో బాలురకు వ్యాయామములందు శ్రద్ధ  
కలుగుటకై మంచిస్థలము ఏర్పాటుచేసి బంతికలలను, క్రికెటు  
హాకీ మున్నగువానినేకాక, ముద్దర్లు, మొదలగు క్రీడలు వస్తు  
వులుకూడ ఏర్పాట్లుకావించి ప్రత్యేకముగా వ్యాయామశాల  
లను కట్టించినారు.

హస్తలులో స్కూలుశాఖనుకూడ ఏర్పాటుచేసినారు.  
౪౦—౫౦ మంది విద్యార్థులు స్కూలుగా ఏర్పడి పోటీలలో  
ఆనేక బహుమతులంది ప్రసిద్ధిగాంచినారు.

ఈ రెడ్డిహస్తలులో వందలకొలది బీద విద్యార్థులకు  
ఉచితముగా భోజనము లభించుచున్నది. ఎందరో ఉత్తమ తర

గతులలో పరీక్షలందుత్తీయై మంచిఉద్యోగములుపొందినారు. పేరు రెడ్డిహస్తలకాని ఇందు రెడ్డిబాలురేకాక వెలమ, కమ్మ విద్యార్థులను ఎందరోచేరి లాభముపొందినారు. మరియు నాయుడు, మొదలియార్. పిళ్ళై, ముసల్మాను మున్నగువర్గము నాడును చేరినారు. ఇటీవల అదే రెడ్డిహస్తలులో బీదబాలురు కుగాను “అనాథాలయము” అనుపేరుతో ఒకశాఖ యేర్పాటుచేసి ఉచిత భోజన వసతు లేర్పాటు చేసినారు.

ఈ రెడ్డిహస్తలు అభివృద్ధిచరిత్రలో వేంకటరామారెడ్డి గారి సిద్ధహస్తయు అంతటను సువ్యక్తమగుచున్నది. వారు హస్తలు భవనముల ఖరీదుచేసినతర్వాత నిలువ ధనమంతయు వ్యయమైపోయెను. భోజనశాలను కట్టించుటకు చేతిలో ద్రవ్యములేదు. కాని దానికై ౨౦౦౦ రూపాయలు పట్టినను దానిని పూర్తిగావించిరి. మొట్టమొదలు విద్యార్థులే ఒకచిన్న గ్రంథాలయమును “శారదా నికేతనము” అనుపేరుతో ఏ నాలుగైదు వందల పుస్తకములతోనో ప్రారంభించిరి. కాని రెడ్డిగారి శ్రద్ధచే రెండు మూడేండ్లలోనే గ్రంథములసంఖ్య పెరుగుచు పెరుగుచు క్రమక్రమముగా ౧౦౦౦ వరకు వృద్ధి నొందగా దానికొక ప్రత్యేక భవనమే అవసరమయ్యెను. కాని చేతిలో ఏమియు ద్రవ్యము లేకుండెను. గ్రంథాలయభవనము సారంభమేమోలియ్యెను. ఒకసంవత్సరములోగా పూర్తి



కూడ నయ్యెను. దానికి రూ०౦౦ రూపాయలకు పైగా పట్టె  
 నని తెలిపియున్నాము. ఇట్లే యితర విషయములందును  
 జరుగుచు వచ్చినది. రెడ్డిగారి యీ విజయముల రహస్య  
 మేమియని విచారించవచ్చును. ప్రచండమైన సంస్థలను నడిపిం  
 చువారిపద్ధతులు మనోహరముగా నుండును. రెడ్డిగారిదొక  
 సిద్ధాంతము ముఖ్యమైనదిగానున్నది. “మనమేమైన ప్రజాహి  
 తకార్యము చేయదలచిన ఏమియును ప్రారంభింపకముందే ప్ర  
 జలను ద్రవ్య సహాయము చేయుచుని విచారించిన అందు మ  
 నకు విజయము లభింపదు. మనమాపనిని ప్రారంభించి ప్రజ  
 లకు మనముచేయుచున్నపనిని చూపించి సహాయము చేయు  
 టకై విచారించిన అప్పుడు అనాయాసముగా ద్రవ్యము  
 లభింపగలదు.” అని శ్రీరెడ్డిగారు పలుమారు చెప్పెడివారు.  
 అదే పద్ధతిపై వా రే బంగ్లాను ప్రారంభించినను సరే దాని  
 శంఖస్థాపన మొక పెద్ద మనుష్యునితో వేయించును. అట్లు  
 గౌరవింపబడినవ్యక్తి కొంత ద్రవ్యమును ఇచ్చును. దానితో  
 పాదులు పూర్తి అయినట్లే! తర్వాత ధనికునికూడ  
 “మానూతన భవన నిర్మాణమును తిలకించి ఆశ్చర్యపడించ  
 రండి” అని వారి కాస్థలమును చూపించుచుందురు. వచ్చినవా  
 రందరును ఏదో కొంత సహాయము చేసి పోవుచుందురు. ఈ  
 ప్రకారముగా పనిసాగుచు పూర్తయిగును. ఇట్టి చాకచక్య

ముచేతను, నిరంతర శ్రద్ధచేతను, ఎడతెగని పరిశ్రమచేతను, అత్యంతమైన ఓషికచేతను శ్రీ రెడ్డిగారు సుమారు మూడులక్షల విలువగల నొక ప్రచండమైన రెడ్డిసంస్థను స్థాపించి చిరస్థాయిగా నడుచునట్టి సంస్థలపై ఏర్పాటు చేయగలిగినారు.

ఇదే రెడ్డిహస్తలులో బాలుర ఆరోగ్య విచారణారకై ఒక నైద్యాలయమునే స్థాపించినారు. ఈ నైద్యాలయములో అన్ని విధములకు మందులను తెప్పించి యుంచినారు. ప్రతిదినము సాయంకాలము ౫ గంటలనుండి ౮ గంటలవరకు రంగా రెడ్డిగారును డాక్టరుగారు (వీరు రెడ్డిహస్తలుయొక్క ప్రాతవిద్యార్థియే) అత్యంత శ్రద్ధతో ఓషికతో విద్యార్థుల ఆరోగ్యమును విచారించుకొని ఉపచారములు చేయుచుదురు.

మరియు విద్యార్థుల వక్తృత్వ భోగణియు, చర్చాసామర్థ్యము అభివృద్ధిచేయుటకై హస్తలులో నొక విద్యార్థి యువజన సంఘమును స్థాపించి దానిద్వారా ప్రతివారమును చర్చాసభలు (Debates) చేయించి వారిని వృద్ధిజేచుచున్నారు.

రెడ్డిగారు గావించిన సాంఘిక సేవలో నీ రెడ్డిహస్తలుగారిరకై వాడుచేసిన సేవలో నిష్పాడు శతాంశముకూడ తెలుపుకొనలేదనిన అది అతిశయోక్తికాదని హైదరాబాదులోని ప్రతి విద్యావంతుడును ఒప్పుకొనమానడు.



బాలికల ఉన్నత పాఠశాల

మొత్తము హైదరాబాదు రాష్ట్రములో మన బాలికల మాశ్రయభాషలో విద్య చెప్పించునట్టి ప్రభుత్వోన్నత పాఠశాల లేకపోవుట దేశీయుల దురదృష్ట విశేషమని యైనను చెప్పవలసియుండును. ఈ లోపమును నివారించుట చాల యవసరమనిపించెను. ప్రభుత్వము వాగు స్థాపించిన ఉన్నత పాఠశాలలో ఉద్దాహార, ఇంగ్లీషుకో ప్రాధాన్యత ఇయ్యబడినది. ఈ రాష్ట్రములోని ప్రత్యేక పరిస్థితులలో విద్యా సమస్య చాలచిక్కులతో గూడినదైనది. అందులో బాలికలవిద్య మరింత ఆశ్చర్యకరమైనట్టిది. ఉద్దాహార ప్రధానముగా ఉన్నత విద్యాభ్యాసము కావించుటచే ఉద్దాహార భాష కాని బాలికలకు గొప్పకష్టముగా నున్నది. ఆకారముచేత హైదరాబాదు నగరములోనైనను ఒక బాలికల ఉన్నతపాఠశాలను మన బాలికల కొరత కేర్పాటుచేసిన బాగుండునని స్త్రీవిద్యార్థిచూచులగు శ్రీ మాడపాటి హనుమంత రావుగారికిని మరయితర ప్రముఖులకు తోచినది. అట్టి దృక్పథముతో వారొక బాలికల పాఠశాలను స్థాపించిరి. మొదటిసారియు తరుగతితో నారంభమై కొన్ని యేళ్లలో క్రమ క్రమముగా ఉన్నత పాఠశాల అయినది. ఉస్మానియా విద్యాపీఠమువారు ఇంగ్లీషునకు మారుగా ఒక దేశీయభా

మకు ప్రాధాన్యతనిచ్చి యుండినందున బాలికల మాతృభాషకు ప్రాధాన్యతనిచ్చి స్థాపించిన కారణమున విద్యావీతాధికారులు ఆ పాఠశాలకు తమ విద్యావీతమును స్థానమిచ్చి అంగీకరింతురని నమ్మి పాఠశాల కార్యనిర్వాహక వర్గమువారు విజ్ఞప్తి సమర్పించుకొనినారు. కాని ఉస్మానియా విద్యా వీతము వారు బాలికల ఉన్నత పాఠశాలలో ఉద్ధాభాషద్వారా పాఠములు నేర్చుటలేదను కారణముచేత అంగీకారమును ( Recognition ) ఇచ్చుటకును నిరాకరించినారు. అదేకారణముచేత ద్రవ్యసహాయముకూడ చేయుటకు వీరులేకరి. పునర్విజ్ఞప్తు లంపుకొన్నను ప్రభుత్వమువారి ద్రవ్యసహాయము లభించియుండలేదు. తుదకు బాలికల ఉన్నత పాఠశాలను బొంబాయి రాజధానిలోని పూనా నగరములో కచ్చే మహా శయులచే స్థాపింపబడిన మహిళా విద్యా వీతముతో జతచేసి అనట అంగీకారమును పొంది వారిచే మెట్రికు పరీక్షా పట్టములను బాలికలకిప్పించి ఈ పాఠశాలకు సకుపుచున్నారు.

ఇట్టి పాఠశాలయొక్క పాలకవర్గమునకు శ్రీ పేకటరామారెడ్డిగారు అధ్యక్షులైరి. వారు ప్రతి విషయమునను మంచిశ్రద్ధను వహించి మంచి సలహానిచ్చుటయేకాక స్వయముగా ద్రవ్యసహాయము చేసియున్నారు. బహుకాలమీ పాఠశాల ఒక అద్దెయింటిలో నడుపబడుచుండెను. కాని అట్లు




ఎంతకాలము నడిపినను పాఠశాలకు స్థిత్య మేర్పడదని గ్రహించి శ్రీరాజాబహద్రుగారు దానికొక మంచిభవనము కట్టించుటలో శ్రద్ధాఘృతైరి. బాలికల ఉన్నత పాఠశాలకై రెడ్డిగారి ప్రయత్నములచేత సుమారు ౩౫౦౦౦ రూపాయల చందాలు వసూలయ్యెను. గత సంవత్సరము నారాయణ గూడాలో రెడ్డిగారి బంగ్లా వెచుకభాగములోనే ఒకవిశాలమైన ప్రదేశములో నూత్నభవనము పూర్తియై యిప్పుడందే పాఠశాల నడిపింపబడుచున్నది. పాఠశాలలో ఇప్పుడు దాదాపు ౪౦౦ బాలికలు విద్య నభ్యసించు చున్నారు. మెట్రికు తరగతివరకు విద్య గల పి పరీక్షలకు పంపు చున్నారు. ఇంతేకాక బి. ఏ. తరగతివరకును చదువు నుత్సాహము కల బాలికలకు ప్రైవేటుగా విద్య చెప్పించి వారిని పరీక్షలకంపుచున్నారు. ఈ రీతిగా కొందరు యువతులు బి. ఏ. పరీక్షలో కడతేరినారు.

### రెడ్డిబాలికల వసతిమందిరము

రాజాబహద్రుగారు బాలికల ఉన్నత పాఠశాల యొక్క పాలక వర్గములో అధ్యక్షులై సతర్వాత వారిదృష్టి బాలికల వసతి మందిరము నిషయమున ప్రసరించెను. జిల్లాల లోని గ్రామాలనుండి కొందరు బాలికలు ఉన్నతవిద్య నభ్యసించుటకై నగరమునకు రాగోరిరి. కాని వారి భోజనవసతుల

కిబ్బండియండెను. ఈ లోపమును నివారించుటకై శ్రీరెడ్డిగారు  
రమారమి ౬ సంవత్సరములక్రిందట రెడ్డిబాలికల హాస్టలు  
నొకదానిని స్థాపించిరి. స్థాపనోత్సవమునాడే నగరపుముఖ్యులు  
సుమారు ౩౦౦౦ రూపాయల విరాళములనిచ్చిరి. ఈ ద్రవ్యస  
హాయముచే మంచిబంగ్లా అద్దెకుతీసుకొని హాస్టలు కార్యమా  
రంభించిరి. కొన్ని మాసములలోనే సుమారు ౨౫ మంది  
బాలికలు అందులో చేరిరి ఆ వసతి మందిరములో వచ్చి  
సౌకర్యము నేర్పాటు చేసినారు. కేవలము రెడ్డిబాలికలే  
కాక వెలమ నాయుడు మున్నగు కులముల బాలికలను  
అందుచేరి లాభమందుచున్నారు. బాలికలను పాఠశాలకు  
బండ్లలో తీసుకొనుపూవుటకు వారిని విచారించుకొనుటకొక  
ఆంగ్లో ఇండియన్ స్త్రీ, ఏర్పాట్లుచేసినారు. బీజు బాలికలకు  
ఉచితముగా భోజనము నిచ్చుచున్నారు. ఈ బాలికల హాస్ట  
లునకుకూడ నొక సొంత భవన మవసరమని తలచి బాలికల  
ఉన్నత పాఠశాలా భవనముప్రక్కనే నొక విశాల ఛాగ  
మును ౫౦౦౦ రూపాయలకు కొనిపెట్టియుంచినారు. అందు  
భవనము నిర్మించు ప్రయత్నములో నున్నారు. రెడ్డిగారు  
చేసిన యితర కార్యములవలెనే ఇదియు త్వరలో సాధంపబడు  
ననుటలో సందేహములేదు-





పాఠశాల పిల్లల సమూహ చిత్రము: రాజాబాదు కళాశాల, పి. వి. ఇ. గారు





పరోపకాంతి బాలికా పాఠశాల.

హైదరాబాదు నగరములో ఈ బాలికాపాఠశాల ప్రైమరీ తరగతి వరకు స్థాపించినారు. దాని పాలక వర్గమునకు అధ్యక్షులు శ్రీ రెడ్డిగారే. ఇదియు మంచిస్థితిలో నడుపబడుచున్నది. ఈ పాఠశాలలో నిప్పుడు సుమారు ౬౦, ౭౦ బాలికలు తెనుగులో విద్యనేర్చుకొనుచున్నారు.

క్యాలిఫోర్నియా మిడిల్ పాఠశాల

ఈ పాఠశాలలో విశేషముగా తెనుగు బాలురే చదువుచున్నారు. దీని పాలకవర్గమునకు అధ్యక్షులు శ్రీ రెడ్డిగారే. వారి అధినములో ఈ పాఠశాలయు నడుపబడుచున్నది. ఈ పాఠశాల విషయమున స్థానికాంధ్రులు ఎక్కువ, అభిమానము చూపని కొరత యొకటిగలదు. ఆంధ్రులీ పాఠశాలపై మంచి అభిమానము చూపినట్లైన కొన్ని సంవత్సరములలో ఇది హైస్కూలుగా మారి మంచి ఆంధ్రసంస్థగా నుండగలదు.

శ్రీ లక్ష్మణుడు. (కౌశ్యపాలిటాక్షణుడు)

నగరములో బొగ్గులకంట నమిషమున మహిళా సంఘము పేర నొక గొప్ప బంగ్లా కట్టబడియున్నది. దాని నిర్మాణమునకుగాను రాజాబహద్దరుగారు రాజా సర్ బస్సీలాలు గారిని ప్రోత్సహించి వారివలన సుమారు రూ ౧౫౦౦౦ ను

మరి యితరులవలన మరొకత ద్రవ్యమును ప్రోగుచేసి  
మంచి భవనమును కట్టించినారు. ఈ క్లబ్బులో రాణీలు ము  
న్నగు పెద్దపెద్దవారు సభ్యులుగ నున్నారు.

(శాహెజాద పాతశాల)

నగరములో రిఫాహెజాదలను మాధ్యమిక పాఠశాలను  
కొందరు విద్యార్థియులైన ప్రజానాయకులు నడుపుచున్నారు.  
ఈ పాఠశాలయొక్క పాలకవర్గములో ఈరెడ్డిగారు అధ్యక్షు  
లై పాఠశాలను నడిపించుచున్నారు, ఈ పాఠశాలలో  
నిష్పదు సుమారు ౨౫౦ వరకు విద్యార్థులు చదువు నేర్చు  
కొనుచున్నారు.

బాలికా పాఠశాల (గొల్లఖిడ్కి)

హైదరాబాదు నగరములో గొల్లఖిడ్కిలో నొక  
ఆంధ్రబాలికా ప్రాథమిక పాఠశాలను ప్రజాసేవకులు కొందరు  
కలసి స్థాపించి నడిపించుచున్నారు. ఈ బాలికా పాఠశాల  
కును శ్రీరెడ్డిగారే అధ్యక్షులు- ఈ పాఠశాల నగరములోని  
గొల్లఖిడ్కి చుట్టుపట్టులలోనుండ, ఆంధ్రబాలికలకు తమ  
మాతృభాషాద్వారా విద్యను నేర్చుకొనుటకు చాల సహాయ  
పడుచున్నది.

పకోపకాణి బాలికా పాఠశాల (సికింద్రాబాదు)

సికింద్రాబాదు నగరములో కీ: శే: సీతమ్మగారు  
స్వర్ణత్యాగముతో తమ జీవితమునంతయు ధారపోసి ఒక



మాధ్యమిక పాఠశాలను స్థాపించి నడుపుచుండిరి- శ్రీమతి  
 సీతమ్మగారు గతసంవత్సరము చనిపోయిరి. ఇప్పుడా పాఠ  
 శాల సీతమ్మగారి కుమారుని చేతను, మనుమరాలిచేతను  
 నడుపబడుచున్నది- ఆ పాఠశాలకు శ్రీరెడ్డిగారు చాల సహా  
 యముచేసి యితరులచే చేయించి దాని అభివృద్ధికి కార  
 కులైనారు. ఇటీవలనే శ్రీరెడ్డిగారి అధ్యక్షతలో ఆ పాఠశాల  
 యొక్క వార్షికోత్సవము అతి వైభవముతో జరుపబడెను.

### సంఘసంస్కారము

రెడ్డిగారు పూర్వకాలపువారైనను మించిసంఘసంస్కా  
 రము. బాల్యవివాహములు కూడవనియు, వితంతు ద్వాహ  
 ములు చేయనలయుననియు, శాసనసభలో కీ॥ శ్లే॥ పండిత  
 కేశవరావుగారు రెండు చిత్తు శాసనములను ప్రవేశ పెట్టినప్పుడు  
 ఏమి ఆశాసనములకు అనుకూలముగా చాల ప్రయత్నములు  
 చేసిరి. వితంతు ద్వాహశాసనమును విమర్శించి అభిప్రాయ  
 మిచ్చుట కొక ఉపసంఘమును శాసనసభవారు నియమిం  
 చిరి. అందు రెడ్డిగారు ముఖ్యులు. ఈ యుపసంఘమువారి  
 అభిప్రాయము ననుసరించి రుదకు వితంతుద్వాహ శాస  
 నమును ప్రభుత్వమువారికిరంగీకరించిరి. రెడ్డిగారు స్వయంగా ఒక  
 విద్యార్థి సుమారు ౧౨ సంవత్సరములక్రిందట వితంతు  
 ద్వాహము చేసికొనెను. దానికి వేంకట రామారెడ్డిగారు  
 మంచి ప్రోత్సాహము కలిగించిరి.

రెడ్డిలో ఎన్నియో అంతశ్శాఖలున్నవి. ఒకే శాఖ లోనే కులము తప్పలుపొందిన ఉపశాఖలను కలవు. ఈ మూర్ఖాచారములను పోగొట్టవలెనని నుచూరు ౨౫ సంవత్సరముల క్రిందటనే వేంకట రామారెడ్డిగారు ప్రారంభించినారు. గద్వాల మహారాజులగు శ్రీమంతు శ్రీసీతారామభూపాలరావు బహద్దరుగారి వివాహ కాలమునాడే వీరు మోటాటి పాకనాటి మున్నగు రెడ్డిలోని ఉపశాఖలను అన్నింటిని ఏకము చేయవలెనను ప్రబోధముచేసి రాజులయొక్కయు దొరలయొక్కయు, కుల ప్రముఖులయొక్కయు, అంగీకారపు సంతకములు గైకొనిరి. వనపర్తి, దోమకొండరాజులు, ఇందుకు సంపూర్ణముగా సంగీకరించిరి. నాటినుండి యెన్నియోమారులీ విషయమున ప్రబోధము జరుగుచు వచ్చెను. తత్ఫలితముగా మునగాలవారును, పింగిలివారును, ఇదిగాలవారును, మరి యిట్టివారెందరో అంతశ్శాఖావినాహములు చేసిరి. ఇప్పుడు గోనె, మోటాటి, పాకనాటి, గుడాటి, పంట అను రెడ్డికులశాఖలు కలిసి పోయినవి.

రాజా బహద్దరుగారిలో కుల భేదముల పట్టింపుగాని, మూర్ఖాచారాభిమానము కాని, మూఢ నిశ్వాసములుగాని, (Orthodoxy and Superstition) ఏ మాత్రమునులేవు. వారు అన్నికులములవారితో, అన్ని మతముల వారితో భుజింతురు.



హిందువులకు సముద్ర ప్రయాణమును మధ్యకాలములో నిషిద్ధము చేసిపట్టి కొన్ని సూత్రములుబయలుదేరెను. ప్రాచీన కాలములో హిందువులు, అందు ప్రధానముగా ఆంధ్రులు ఖండఖండంతరములకు సమద్రముపై ప్రయాణముచేసి వ్యాపారము చేయుచుండిరి. మరియు నానా ద్వీపములలో వేద మతవ్యాప్తిని గావించి వలస రాజ్యములు స్థాపించిరి. కలకట్టుబాటు వివరీతముగా ముదిరినతర్వాత సముద్ర ప్రయాణము చేయఁగూడదని కొన్ని తప్పుడు శాస్త్రములు బయలుదేరెను. నిజాం రాష్ట్రములో రెడ్లును ఈ శాస్త్రభీతిచే తమపిల్లలను యూరోపు, అమెరికా ఖండములకు పంపుటకై జంకుచుండిరి. ఆ సందర్భములో నిజాం రాష్ట్రములోని రెడ్లలో ప్రథమమున సముద్రప్రయాణమున కనుకూలించినవారు శ్రీ రెడ్డిగారును శ్రీయుత పింగిలి వేంకటరామా రెడ్డిగారును నై యున్నారు. శ్రీరెడ్డిగారి కుమారులగు వేంకట లక్ష్మణరెడ్డిగారును, పింగిలి వేంకట రామారెడ్డిగారి తమ్ములగు శ్రీకృష్ణారెడ్డిగారును. మరియు రాజగోపాలరెడ్డి (బ్యోప్టరుగారిను) మొట్టమొదట ఇంగ్లాండు దేశమునకు బార్నిస్టరీచదువుటకుగాను సముద్రప్రయాణము చేసివెళ్ళిరి.

వక్తృత్వ సామర్థ్యము

అనేకమంది అధికారులు తామెంత గొప్పవారైనను సభారంగముపై నిలిచినప్పుడు నోట తడిలేక మాటలేక

ఉక్కిరిబిక్కిరిగా స్థబ్ధులై నిలిచిపోవుచును. వేంకట రామారెడ్డి గారు అట్టి శ్రేణిలోని వారుకారు. వారియందు హిందువులకే కాక మహమ్మదీయులకును సంపూర్ణమగు గౌరవముకలదు. వారుసభలో ప్రవేశించగానే అందరును లేచినిలుచుకొని కొని గౌరవింతురు. ఈ విశేషమును విశ్వనాథ సత్యనారాయణగారను సుప్రసిద్ధాంధ్రకవులు హైదరాబాదు నగరములో ఉపన్యసించుచున్నప్పుడు తాము స్వయముగాచూచి చాల ఆశ్చర్యపడిపోయినారు.

శ్రీ విశ్వనాథ సత్యనారాయణ ఎం. ఎ. గారు ౨౮ సెప్టెంబరు ౧౯౩౬ నాడు గోలకొండపత్రికలో “హైదరాబాదులో పక్షముదినములు” అనువ్యాసమందు రాజా బహద్దరుగారిని గురించి యీ విధముగా వ్రాసినారు. —

“ఒకరోజు పొద్దున ప్రతాపరెడ్డిగారు శ్రీ శ్రీ రాజా సాహెబు కొత్వాల్ వేంకట రామారెడ్డి బహద్దరుగారి నన్ని ధికి తీసుకవెళ్లారు. రాజా వేంకటరామారెడ్డిగారు వృద్ధులు. వార్ధికమువారి శరీరమందున్న దేహాకాని ఆమొగములో యవ్వనమే తాండవిస్తుంది. తీసి, దర్జా, ప్రసన్నత్వం ఆయన ముఖంలో కొట్టవస్తున్నవి. వారి యిద్దరుకుమారులు, శ్రీ దోమకొండ రాజాగారు, మేమున్న ప్రత్యేకకాల ఫలాహారము



అకు కూర్చున్నాము. రకరకాలైన పండ్లును, మిఠాయిలు, బల్లమీదనున్నవి. రాజా సాహేబుగారు అప్పుడు చేసిన ఆదరము, బెట్టులేనిచనువు నెరవడముచూస్తే నాకు ఆశ్చర్యం వేసింది. ఆ మహా పురుషుణ్ణిగూర్చి ఒక్కమాట చెబితే అంతా చెప్పినట్లావుంది. అది యేమిటంటే నేనొకరోజున రెడ్డి హాస్టలులో ఉపన్యాసమిస్తూ ఉండగా, వారు లోనికి వచ్చారు. సభలో అయిదారు వందలమంది జనమున్నారు. వారు వచ్చినంతనే అరువందలమందీ ఒక్కసారి లేచి నిలుచున్నారు. ఇటువంటి గౌరవము మాదేశములో ఎవ్వరికీ జరుగదు. నేను ఒక్కనిముసం దిగ్రాభింతుడనైపోయి మళ్ళీ ఉపన్యాస మారంభించుకొన్నాను. వారు నేనిచ్చిన రెండుమూడు ఉపన్యాసములకు దయచేశారు. చాలాసేపు కూర్చున్నారుకూడాను. అంతసేపు కూర్చోరని యెవరో చెప్పగ విన్నాను. దానికినేను కృతజ్ఞుడను."

రాజాబహద్దరు రెడ్డిగారు సభలో మాట్లాడుటకు నిలిచినారనిన సభయంతయు ఆనందముతో నిరీక్షించుచుండును. వారు ఉద్ధూలో అనర్గళధారతో జంకుకొంకులేక మంచి ధారాశుద్ధితో నుపన్యసింతురు. ఎటువంటి సమస్యవిషయముననైనను హాస్యరస ముట్టిపడునట్లుగా మాట్లాడుదురు. వారు గ్రంథ పరిశోధనములు చేసినవారుకారు. ఉద్యోగ

ధర్మములో దినపత్రికలు చదువుటయు, ప్రభుత్వ నివేదికలను చదువుటయు, వారికి అలవాటు- అట్లు విజ్ఞాన సంబంధమగు గ్రంథములు బహుళముగా చూచుటకు వారి కవకాశము లభింపకుండినను వారికి విశాలమైనట్టి లోకానుభవము లభించినది. మద్యపానము గురించి మాట్లాడుదురు. విద్యార్థులకు ఉపదేశములు చేయుదురు. బాలికలకు బుద్ధులు చెప్పదురు. సహకారమును గురించి ముచ్చటెత్తురు. అస్పృశ్యతా దోష నివారణనుగురించి బోధింతురు- వ్యాయామములను గురించియు ఆరోగ్య సాధనమును గురించియు ఉపన్యసింతురు. సంగీతమును గురించికూడ మంచి పరిశోధనతోకూడిన ఉపన్యాసమిత్తురు.

ఒకతడన శ్రీకృష్ణ దేవరాయాంధ్ర భాషానిలయము లో మనోహరబర్హేఅనుసూప్రసిద్ధ బాలగాయకుని సమ్మానించిన సందర్భములో రాజాబహద్దరుగారు అధ్యక్షులుగానుండిరి. పోలీసువారికేమి సంగీతసంబంధమేమి? అని యందరకును విచిత్రముగానె యుండెను. కాని వారు సంగీత ప్రాశస్త్యమును గురించి ఒకగంటకాలము మనోహరముగా నుపన్యసించిరి. ఎద్దులు వడిగా నిరాయాసముగా నడుచుటకై గజ్జెలు గంటలు కట్టుటలోను సంగీత ప్రాధాన్యతయే యున్నదనియు బాలురను తల్లిజోగొట్టునప్పుడును గానమే చేయుననియు, పసులబాలురు



కాలహరణార్థము పిల్లనగ్రోవపై పాడుదురనియు, దేవుడు కూడ సంగీతముతో కూడిన భజనచే వశీకృతుడగుననియు, ఇంకను నెన్నియో యిట్టి యుపమానములనిచ్చి తను అఖండ లోకానుభవమును ప్రకటించి అందరిని ఆశ్చర్యములో తన్న యులగునట్లు గాచేసిరి.

వీరి యుపన్యాసములలో మంచి ఉత్తముమైన హాస్యరస ముండును. వీరు తమ ప్రజాహితకార్యములలో సహాయపడిన వారినెవ్వరిని మరచిపోరు. సభావేదికలపై వారికి సుకుమార ముగా తమకృతజ్ఞతను వెల్లడింతురు. ఎట్టి క్లిష్టసమస్యలైనను సరే, చర్చించి, ప్రతి పక్షులలో నిండియుండిన అనుమానము లను, ద్వేషములను సహితము పటాపంచలగునట్లుగా వివరించి విమర్శించి సమర్థించి మెప్పింతురు. వీరివక్తృత్వమును శురించి ఖాజాహానక్ నిజామీగారు ఒకమారుఇట్లు మిత్రులతో సెల విచ్చినారు “నేను సాందూస్థాన మంజుటను వేలకొలది ఉపన్యా సములను విసినాను. రాజాబహద్దరువలె సర్వపక్షములవారిని మెప్పించునట్లుగాను చమత్కారముగాను ఉత్తమశ్రేణిలో నుపన్యసించు వ్యక్తులనేను చాల అరుదుగా చూచినాను. ఈ కేడు అసాధారణ ప్రజ్ఞావంతుడు”

అనాథులపై ప్రేమ

రాజు బహద్దరుగారికి అనాథ బాలబాలికలు పైనను, వృద్ధులపైనను, రోగపీడితులపైనను, తుదకు జంతువులపైనను చాలప్రేమ. వీరు జంతుకూడా నివారణసంఘములో ముఖ్యులుగా చేరి చాల సేవచేసినారు. కొత్తలుగా నుండిన కాలము లో అనాథశిశువుల కేసులను విశ్లేషముగా విచారించుట తీరనిదే. హైద్రాబాదురాష్ట్రములో “పెంపుడుపిల్లల” (పర్వర్దాల) ను ధనికులును, నవాబులును, రాజులును తమ సేవలోనుంచుకొనుట ఆచారమైపోయినది. “పిల్లలు శాశ్వతముగా వారిబానిసలుగనుదురు. వారిని చాల కష్టపెట్టుటయు సహజమైయుండెను. ఈ విషయములను అప్పుడు బోలె సుశాఖా మంత్రిగానుండిన సర్. ట్రెంచిగారికి చెప్పి శానిన సభలో “శిశువుల సంరక్షక శాసనము”ను కావించుటలో ముఖ్యకారకులైరి.

సికింద్రాబాదులోను హైద్రాబాదులోను “వృద్ధాశ్రమములు” రెండుకలవు. అచ్చటికి పలుమారు వెళ్ళి దర్శించి ద్రవ్య సహాయముచేసి యితర ధనికులతో చేయించుచుందురు. గొప్ప వారి యిండ్లలో వివాహాది శుభకార్యములైనప్పుడు వారివలన చంపాలు వసూలుచేసి వృద్ధాశ్రమములకు మితాయిని కొని పంపించుచుందురు. అదేవిధముగా నగరసమీపమున సహస



గనులో ప్రభుత్వమువారు స్థాపించిన అనాథబాలుర ఆశ్రమమును పలుమారు దర్శించి బాలురకు మితాయిని పంచిపెట్టితారు. మరియు దీని పాలకసంఘములో వీరొక సభ్యులుగా నున్నారు. డిచ్చల్లిలోని కుష్మరోగులకు సహాయము అనేక మారులు చేయించినారు. హైదరాబాదు నగరము లోను కొంతకాలము ఒక కుష్మరోగుల చికిత్సాలయమును స్వయముగా స్థాపించి చికిత్సలు చేయించిరి.

నగరములో వివజ్వరాలు వ్యాపించి ప్రతిదినమును వందల కొలది చచ్చు కాలములోను, ప్లేగు తీవ్రరూపమును దాల్చి ప్రజానాశనము చేసిన కాలములోను వీరు బీదవారికి మందులిప్పించి వనతులు కల్పించి, టీకాలను దీయించి సహాయపడిరి. ప్రభుత్వమువారును వీరి సాంఘిక సేవను గుర్తించి ఒక విలువగల గడియారమును బహుమతిగా నిచ్చిరి. మరియు ఒక బంగారు పతకమునుగూడ నిచ్చినారు.

అనాథులపై వీరికెక్కు గాఢానురాగము కలదో అదే విధముగా శ్రీ రెడ్డిగారికి హరిజనులపై ననుమంచి అనురాగము కలదు. హిందువుల దురాచారములలో అగ్రస్థానము వహించినట్టి అస్పృశ్యతా దోషమును రెడ్డిగారు అత్యంతముగా నిరసింతునట్టివారు. హరిజను లెందరో వారినేవలో నియుక్తులై వృద్ధికి వచ్చినారు. మరియు ఈ రాష్ట్ర హరిజనులందొక విచార

రకరమగునాచారముకలదు. కొందరుహరిజనులు తమబాలికలకు చిన్నతనమందే “మురళీలు అనియు “బసివిరాండ్రు” అనియు, పేరుపెట్టి వానినియావజ్జీవ వ్యభిచారిణులనుగా నిర్ణయించుచుండురు. ఈ సంఘ కళంకమును తుడిచివేయుటలో హరిజన నాయకులకు శ్రీరెడ్డిగారివలె మరెవ్వరును సాయపడలేదు.

#### రాజాబహద్దరుగారి సంతానము

రాజాబహద్దరుగారికి మొదటి భార్యవలన శ్రీయుత రంగారెడ్డిగారు అనువారు కలిగినారు. రంగారెడ్డిగారు జన్మించిన కొలది దినములలోనే వారి తల్లిగారు గతించినారు. రంగారెడ్డిగారి కిప్పుడు సుమారు ౫౦ సంవత్సరముల వయస్సు. వారు కొంతకాలము పూనాలో విద్యాభ్యాసము చేసినారు. మెట్రికు సరకు చదివినారు. ఉర్దూలో మంచి పాండిత్యముకలదు. వారు సుమారు ౨౨ సంవత్సరముల క్రిందట నిజాం ప్రభుత్వ ఆబ్కారీశాఖలో ఉద్యోగిగా నియమితులైరి. వారి పుత్రుడు ఆబ్కారీ డిప్టీకమిషనరు పదవిలో నున్నారు. నెలకు రూ. ౧౦౦౦ జీతముపొందుచున్నారు. వారికి సంతానములేదు.

రాజాబహద్దరుగారికి రెండవ భార్యవలన శ్రీయుత లక్ష్మారెడ్డిగారును, (క్రీమతి సరసమ్మగారు అను పుత్రికయు కలిగినారు. లక్ష్మారెడ్డిగారు పూనాలో విద్యాభ్యాసము ముగించిన తర్వాత ఇంగ్లాండునకు వెళ్ళినారు. అచ్చట కొన్ని










సంవత్సరములు విద్యాభ్యాసముచేసి బ్యారిష్టరు అయివచ్చి నారు. స్వదేశమునకు తిరిగి వచ్చిన కొంతకాలమునకు పాదు మద్రాసులో కొంతకాలము పనిచేసి హైదరాబాదు హైకోర్టులో సర్కారీ వకీలుగా (కౌన్సిల్ గా) నెలకు ౨౦౦ రూపాయల జీతముపై నియమితులైనారు. ఇట్లు కొన్ని సంవత్సరములు గడచిన తర్వాత వారిని ప్రభుత్వమువారు అడిషనల్ సెషన్స్ జడ్జి పదవిపై నియోగించినారు. ఈ పదవిని తర్వాత సెషన్స్ జడ్జి అయిన మూకురాలిగారు సంవత్సరములు నిర్వహించిన తర్వాత హైకోర్టు జడ్జి పదవిపై నియమితులైరి. అచ్చట మంచి స్వతంత్రతైన న్యాయమూర్తులని పేరుపొందినారు. ఇటీవలనే వారిని జూజిషియల్ కమిటీ రుకుణ్ గా ఏర్పాటుచేసి యున్నారు.

శ్రీ లక్ష్మారెడ్డిగారు ఇంగ్లాండునుండి వచ్చునప్పుడే లంగ్లకన్యకను వివాహమాడినారు. వారితో ఇరువది సంవత్సరములుపైగా సంసార సౌఖ్య మనుభవించినారు. ఆమె చాల ఉత్తమ గృహిణిగాను, స్త్రీజనోద్యమములందు మంచి సేవాసక్తి కలవారుగాను ఉండినారు. సుమారు మూడు సంవత్సరముల క్రిందట ఆయమ మరణించెను.

శ్రీ లక్ష్మారెడ్డిగారికి యిద్దరు కుమార్తెలును ముగ్గురు  
 సువారులును కలరు. చివర బాలుడు నాలుగేండ్ల  
 వాడు. తక్కిన వారందరును విద్యాభ్యాసము చేయుచున్నారు.  
 కుమార్తె లిరువురును ఇంగ్లాండులో చదువుచున్నారు. ఒకరు  
 బారిష్టరు వృత్తికిని, ఇంకొకరు వైద్యవృత్తికిని చదువు  
 చున్నారు.



# పదునొకండవ ప్రకరణము



గుణవిశేషములు.



రెడ్డిగారు ప్రతి దినమును ప్రాతఃకాలమున గి గంటలలో  
పలనే నిద్రనుండి మేల్కొని పత్రికలు, ముఖ్యమగు కాగిత  
ములు, గ్రంథములు చదువుకొందురు. వారుచదువదలచిన  
పత్రికామలన్నియు వారి మంచము ప్రక్కననే యుంచుకొని  
యుందురు. ౭ గంటలు కొట్టువర కీప్రకారము చదువుకొనిన  
తర్వాత కాల్యకృత్యములు తీర్చుకొని స్నానముచేసి ఏకాంత  
ములో పరమేశ్వర ధ్యానము చేసికొందురు. ౮ గంటలవ  
రకు పూర్తిచేసికొని తేసీరు ఫలాహారమును తీసుకొందురు.  
ఆ సమయమున బయట తమ కొరకై యెరిగిన వారెవరైన  
వచ్చినారా చూడుమని ప్రతిదినము మరువకుండ సేవకులకు  
చెప్పచుందురు. వారితో విశేషముగావచ్చి కలిసిపోవువారిని  
తమతోకూడ తేసీరు త్రాగుటకు పిలుతురు. వారిభోజనము  
రాజభోజనము, సాధారణముగా నానావిధముల మధుర  
పదార్థములును వివిధ ఫలములును ఇతరలోభనీయ భోజ్య

వస్తువులును వారి బల్లపై నిండియుండును. శమతో కూడ కూర్చున్నవారికి కడుపునిండుగా భుజించుటకై స్వయముగా ప్రోద్బలము చేయుచుండురు. నాశూకువారు అజ్ఞానాధను పొంకకమానరు. సుమాను ఎనిమిదిన్నర గంటల కాలము పుడు బట్టలు వేసికొనిబయటికివత్తురు

బయటి పెద్దహాలులో జనులు క్రిక్కిరిసియుండురు. సిఫారసులకు వచ్చినవారు, ఊరక కలిసిపోవుటకు వచ్చినవారు, రాజులు, నవాబులు, రాజకీయములలో ఆలోచనలు చేయుటకై వచ్చినవారు, ధనసహాయార్థము వచ్చినవీడవారు, చేతిక్రింది ఉద్యోగులు, చందాలకై వచ్చినవారు, బ్రిటిషిండియానుండి కార్యార్థులై వచ్చినవారు, రెడ్డిగారి పాలనలోనుండు వివిధ సంస్థలకు సంబంధించినవ్యక్తులు, హిందువులు, ముసల్మానులు, అన్నివిధములవారును అచ్చట చేరియుండురు. వారందరితోను ఒక అర్థగంట లేక గంటకాలముమాట్లాడి పంపివేసి తమ యితర వ్యవహారములను చూచుకొందురు. ఏయే కమిటీ పనులుండునో అవి ౧౧ గంటలలోపల ముగించుకొందురు. తర్వాత కొత్వాలీ పనికాలములో ౧౧ గంటలవరకు కచ్చేరీకివెళ్లి మధ్యాహ్నంసంఘము ౨ గంటలవరకు ౩ కొట్టువరకు కచ్చేరీపనులు చూచుకొందురు. మూడు గంటలకింటికివచ్చి భోజనము చేయుదురు.



భోజనముకూడ మంచి రాజభోజనము. నానావిధముల కూరలు, రుచ్య పదార్థములు, మున్నగునవి సదా వారిభోజనములో చేరియుండును. తర్వాత అర్థగంట విశ్రేషించి ఒక గంట విశ్రమింతురు. మరలలేచి నాలుగు నాలుగున్నరగంటలసమయములో శ్రీ నిజాం ప్రభువుగారి దర్శనార్థము వెళ్ళుదురు. అచ్చట అర్థగంటయో గంటయో ఒక్కొక్కప్పుడు రెండుగంటలో తమ ఏలిక సన్నిధిలోనుండి తెలుపవలసినవి తెలిపి పొందవలసిన ఆజ్ఞలుపొంది, అభిప్రాయములడిగిన తమకు తోచిన మనవిని గావించికొని తిరిగివత్తురు. సాయంత్రము ౬ లేక ౭ కొట్టినతర్వాత రెడ్డివిద్యార్థి వసతిగృహమో, బాలికల పాఠశాలా కార్యములో లేక ప్రజాహిత సంస్థల కార్య నిర్వాహకవర్గమందు కార్యవిచారణయో చూచుకొని రాత్రి ౮ లేక ౯ కొట్టవరకు కలు చేరుకొందురు. సాధారణ మగ, సాయంకాలముందు నగరములోని పోలీసునాకాలను పరీక్షించుచు వాహ్యలికెళ్లుదురు. రాత్రి ౯ గంటలకు భోజనము ఎగటివలెనే. తర్వాత పడకగదికి వెళ్ళుదురు. కాని ఎప్పుడే నిద్రపరు. ప్రత్యేకిముగ ముఖ్య విషయముల గురించి అవకాశముతో వారితో ముచ్చటించదలచినవారికది మంచినమయము. కొన్ని సమయములలో అనేకులదేప్రకార ములోచించుకొని వాటియింటివద్ద గువికూడి

యుందురు. వారందరితోను తీరికతో మాట్లాడుదురు. ౧౨ గంటలసగము రాత్రివేళ వరకీ ప్రకారముగా ముచ్చటించిన తర్వాత అందరిని పంపివేసి నిద్రపోదురు. ౧౨నుండి తెల్ల వార గా గంటలు కొట్టువరకు అసగా అయిదు గంటల కాల ముమాత్రమే నిద్రపోవుదురు. ఇదివారి దినచర్య. దీనినిబట్టి వారు ఎంతటి విరామము లేనివారో, ఎంతటి పరిశ్రమ చేయు వారో, యెంతటి ఓర్పుకలవారో బోధపడగలదు. కార్యభా మాశ్శ్య మెక్కువైనప్పుడు అనేకులకు చీకరింపులును, కసరు కొనుటలును, కోపము తెచ్చుకొనుటలును కలుగుట సహజము. కాని శ్రీ రెడ్డిగారు నిండుకుండవలె తోణకనివారై, శాంత మూర్తులై యెవ్వరెవ్వరి నెల్లెట్లు తృప్తిపరచవలయునో ఆ ప్రకారము చేసిపంపుచుందురు. వారికి కోపము చాల అరుదు గా కలుగును. కాని ఆకోపము విచిత్రమైన కోపమే. చాల మందికి దాని రహస్యము తెలియదన్నమాట. వారు కార్య సాధనకై కొన్ని సమయములలో ఉగ్ర భైరవరూపము దాల్తురు. వారు కోపించుకొనిరా ఎదుటివారు గడగడలాడి పోదురు. అంతటితో కార్యసాధనమైనట్లే! తప్పు చేసిన వారికొకమారుచేసి ఆ ఉగ్ర స్వరూపమునకు గురికానొల్లురు. కాని లోపలి రహస్యమేమన ఆ కోపములోనే ప్రేమ యిమిడి యున్నది. తప్పుచేసినవాడు నవరించుకొని బాగుపడవలెను



నభిలాషయే వారిలోనుండును. అట్టివారిని సంస్కరించువారే కాని, ఎన్నడును ఎవ్వరిని చేతులార, మనసార, శక్తిసావధి ములపారముగానుండియు జెడగొట్టిన పాపాన పోయినవారు కాదు.

వారికి ప్రభువుగారిపద్ద ఆజ్ఞలుపొంది ఆచరించుటలో ఎంతశ్రద్ధయో రెడ్డిశాస్త్రులులో ఊరుగాయకు కావలసిన శాముగ్రి సరిగా వచ్చినదా లేదా? పిల్లలు ఉర్హా సరిగా చదువుచున్నారా లేదా? బాలికల పాఠశాలకు సరియైనట్టి అగ్గువయైనట్టి యిటికెలు వచ్చినవా లేదా? అను చిన్న విషయములలోను నెంతటి శ్రద్ధయే యుండును.

నుమారు ౫౩ సంవత్సరముల (అర్థశతాబ్దము) కాలము ఉద్యోగము చేసినందునను, అందుకు పోలిను ఉద్యోగముచేసినానా విధములగు మనుష్యులను వారిచర్యలను గమనించినందునను వారు మనిషిని చూచినంతనే వానిగుణ విశేషముల సగము గ్రహించినారో యేమో అనునట్లుండును. వచ్చిన వ్యక్తియొక్క లక్షణములను బట్టియే గుర్తింతురు. మరియు సత్యమొంత మాట్లాడువరకే పర్యవసానము గ్రహించుకొందురు. తమతో మాట్లాడువాడు సత్యము చెప్పుచున్నాడా అబద్ధము చెప్పుచున్నాడా అను అంచనా వేసికొందురు.

ఒకనిపై మంచి అభిప్రాయము కలిగిన సాధారణముగా దానికి విరుద్ధముగా ప్రబల కారణములు వారికి గోచరించిననేతప్ప తమ అభిప్రాయమును మార్చుకొనరు.

సాధారణముగా ఇంతయో అంతయో విద్యాసంస్కారముకల నననాగరికులును, ఇటులో అటులో ద్రవ్యమును సంపాదించుకొన్న ధనికులును, చిన్నదో పెద్దదో ప్రభుత్వోద్యోగమును ముప్పతిప్పలు పడి సంపాదించుకున్న ఉద్యోగులును, నై నట్టిజనులు విద్యాగంధ రహితులను, పేదలని, పల్లెటూరివారికి, మోటువారిని చూచి వారనాగరికులని భావించి దగ్గరకైనను రాసేయరు. వారితో మాట్లాడిన గౌరవము పోవునేమోయని యనుకొందురు. కాని వేంకటరామారెడ్డిగారు కొత్తాల్లీ పదవియంతటి గొప్ప ఉద్యోగము నందుండియు, ఎట్టివారు వచ్చినను ప్రీతితో ఆదరించి దగ్గరకుతీసి బుద్ధులుచెప్పి, సహాయముచేసి పంపుచును. తమతో చిన్ననాడు తెనుగు బడిలో చదువుకున్న ఒకబీదకాపు వార్ధక్యదశలోవచ్చి కలిసెను. అతడు కడుబీద వాడైనను, ఎన్నియో యేండ్ల యనంతరము అనగా అర్ధశతాబ్దానంతరము వచ్చినను అతని నాదరించి, తన పంక్తిలో దినము భోజనము చేయించి, మంచిబట్టలిచ్చి, ఒకమాసమువరకు తనవద్దనుంచుకొని సెలవు తీసిగొని పోవునప్పుడు క్రొత్తబట్టలు పెట్టించి కొంతద్రవ్యమిచ్చి



పంపినారు. తమతల్లిగారి గ్రామమును రాయణిపేటకు  
వచ్చిన పేదవారిని సత్కరించుచుండును. తనకన్న వృద్ధుడైన  
యొకబీద కాపాకమారు వచ్చినప్పుడు అతనిని అత్యంతముగా  
శౌరవించి పంపినారు.

తమతండ్రిగారి జన్మభూమియగు గద్వాలలో రెడ్డిగారికికొంత  
స్థిరాస్తి యుండెను. వీరి తండ్రిగారు కేశవరెడ్డిగారు కొన్ని  
గ్రామములకు పట్టెలునుగొప్పనిశులునై యుండిరి. కాని వారు  
చాల ఉదారులగుటచేత గోపాలుపేట సంస్థానమువారికి  
రంబం రూపాయల అప్పును ఇతరులకువేలకొలదిగా అప్పును  
ఇచ్చియుండిరి. అవన్నియు వసూలుకాక మునిగియేపోయెను.  
పట్టెలు గిరీలపై రెడ్డిగారి కభిమానము లేనందున అవియు  
నూడిపోయెను. కొంత పట్టా భూమియు ఇనాములును మిగిలి  
యుండగా ఆశ్లేషమునుగూడ రెడ్డిగారు తమదాయాదులును,  
గద్వాలలో పోలీసు, మాలు, పట్టెలిగిరీ చేయునట్టివారును  
నగువారికి ఉచితముగా పంచియిచ్చినారు. మరియు తమ  
జన్మభూమియగు రాయణిపేటలోని బంధువర్గములోచేసిన బీద  
బాలురక నేకులకు వీరుస్వయముగా భుక్తికి బట్టలకును ద్రవ్య  
మిచ్చి అనేక సంవత్సరములు సగరములో చదివించినారు.  
ముఖ్యముగా విలియం వహబుగారి మనుమలపై వీరికి చాల  
ప్రీతి. వారందరికిని చాలసహాయము చేయుచు వచ్చినారు.  
విలియం వహబుగారి వంశమువారిని తనవారికన్న హెచ్చుగా  
మాచుకొనుచు వచ్చినారు.

ఇంతవరకు రాజాబహద్దరుగారు బీదలయెడ ఆర్త  
త్రాణపరాయణులని పాఠకులు బాగుగా తెలిసికొనియు  
న్నారు. ధనికులును వారినాశ్రయించు వారని తెలిపితిమి.  
వీరివలన ముఖ్యలాభములు పొందిన సంస్థానములు వనపర్తి  
గద్వాల, జటప్రోలు, శివరాజ బహద్దరుసంస్థానము, పాపన్న  
పేటలనునట్టివి- శివరాజ బహద్దరు సంస్థానము విషయమున  
ఇదివరకే కొంత చర్చించియుంటిమి. వీరు ఆసంస్థాన పరిపాలకా  
ధ్యక్షులుగా నుండునంత కాలము బీదలైతులు గొంగల్లను మెడ  
మీదవేసికొని గుంపులు గుంపులుగావచ్చి వారికాళ్లపై బడి  
వారినిచుట్టికొని తమ మొరల వినిపించెడివారు. వారిదరహస్తు  
లను తీసికొని మొట్టమొదలు వారిని విచారించి వాటికి  
న్యాయమును ప్రసాదించి తృప్తిపరచి పంపి తర్వాత ఇతర  
వ్యవహారములను విచారించుకొనుచుండిరి.

వనపర్తి సంస్థానాధీశ్వరులగు స్వర్గీయులైన రాజా  
రామేశ్వరరావు బహద్దరుగారును, రెడ్డిగారును చిన్ననాడు  
సహాధ్యాయులుగా నుండిరి. నాటినుండియే వారిరువురికిని పరి  
చయము హెచ్చుచువచ్చెను. కాని వనపర్తి రాజాగారి అప  
రవయఃకాలములో కొంతకాలమువరకు వీరిరువురికిని మనస్తాప  
ములు కలిగెను. నంచెల్ల అను చిన్న సంస్థానమున గ్రాకే  
బాలిక వారసైనిలిచెను. ఆ బాలికను తమ కుమారుడగు



రంగారెడ్డి గారికి వివాహము చేయులగున నిశ్చయము  
య్యెను. రెడ్డిగారు తమశక్తిని వినియోగించి ఆమెపేర విరా  
సతును పొందించెను. అది పూర్తియైనంతనే వనపర్తి రాజా  
గారు ఆమెను పెండ్లాడిరి. ఇది మనస్తాపములకు కారణ  
మయ్యెను- కాని వనపర్తిరాజుగా రావివాహమువలన  
సౌఖ్యమందక పోయిరి. అనూత్న రాణిగారికి సంతానము  
నిలువకపోయెను. ఆమెయుగతించెను. ఆమెసంస్థానము  
రాజాగారికి దక్కక ఆమె సంశ్రియులగు వారసులకు చెందెను.  
వనపర్తి మహారాజుగారును క్షయరోగ పీడితులై అవసాన  
దశకువచ్చిరి. ఇంకకొన్ని దినములలో చనిపోవుదురనగా శ్రీ  
మహారాజుగారు వేంకటరామా రెడ్డిగారిని తనవద్దకు పిలిపి  
చుకొని కంటసరుపెట్టుకొని జరిగిన అపకారమంతయు మరచి  
పొమ్మనిచెప్పి తనయిద్దరి చిన్ని కుమారులను రెడ్డిగారి చేతు  
లలో పెట్టి తనకు మారుగా విచారించుకొనుచుని చెప్పిరి. ఉభ  
యులును ఒకరనొకరు పట్టుకొని కన్నీరుకార్చినారు. ద్వేష  
మంతయు ఆకన్నీటి కాల్యలో కొట్టుకొని పోయెను.  
మరల యథాపూర్వముగా ప్రసన్నులైరి.

వనపర్తిమహారాజుగారు దివంగతులైరి. వారి సంస్థా  
నము కోర్టు నిగరాసీలో చేరెను. వారి పెద్దకుమారులు తమ  
తండ్రి పేరునే మరణించిరి. చిన్నకుమారులగు రాజా రామ

దేవరావుగారును, పెద్ద కుమారులగు రాజాశ్వత్థ దేవరాయ  
లకు కలిగిన ఒకశిశువును మిగిలిరి- కాని శిశువు వక్షము  
వారికి రాజా రామదేవరావు బహద్దరుగారికి రాజ్యభాగ  
మలో వివాదమేర్పడెను. ౮|| బ|| వెంకటరామారెడ్డిగారు  
తమవాగ్దానప్రకారము రాజారామదేవరావు గారి కాశ్రయ  
భూతులై వారిభాగము వాటికి దొరకునట్లు ప్రయత్నించిరి-

గద్వాలసంస్థానము ఈ రాష్ట్రములోని ఆంధ్రసంస్థాన  
ములలో ప్రాచీనమైనదియ, పెద్దదియునై యున్నది.  
దాని పరిపాలకులగు శ్రీ మహారాజా సోమ భూపాలరావు  
గారి కాలములో కొందరు ప్రజలు అల్లరులు చేయగా రెడ్డి  
గారు వారికిసాయపడిరి. మరియు గద్వాల మహారాజుగారు  
నిండు వయస్సులో హృత్పూర్వ వాతపడగా గద్వాలసంస్థా  
నము కోర్టు ఆధీనమయ్యె. మహారాజుగారికి పుత్రసంతా  
నములేదు. ఇద్దరు బిడ్డలుమాత్రముండిరి. అందుచేత సంస్థా  
నము ఖాల్సాలో చేర్చబడునో యేమో అని వదంతులు  
బయలుదేరెను అప్పుడును రెడ్డిగారు తమచేతనైన సహా  
యముచేసి తుదకు శ్రీ ప్రభువుగారికి సచ్చచెప్పిరి. సంస్థాన  
మును మహారాజుగారి వశముచేసి వారి దాహిత్రునికి రాజ్యా  
ధికారము కలుగునట్లు ఫర్మాను వెలువడెను.







౧. శ్రీ రాజా సురభి వేంకట లక్ష్మారావు బహద్దరు

CC-0. Jangamwadi Math Collection. Digitized by eGangotri

౨. రాజాబహద్దరు వేంకట రామాశ్రీధరు



పాపం పేట సంస్థానము రాణిగారికి సంతానములేదు.  
వారు వేంకటరామారెడ్డిగారితో ఆలోచించి ఒకసాధా  
రణ కుటుంబమునకు చెందిన ఒక బాలుని దత్తుగా స్వీకరిం  
చిరి. కోర్టు ఆపువార్డు ఆజ్ఞాప్రకారము దత్తపుత్రుని రెడ్డిహా  
స్టబులో రాజా వేంకటరామారెడ్డిగారి పర్య వేక్షణములో  
నుంచి ఒకటి రెండు సంవత్సరములు విద్యాబుద్ధులు చెప్పిరి.  
ఆబాలునికి గద్వాలమహారాణిగారి కెండవకుమార్తెనిచ్చి  
వివాహము గావించిరి.

కొల్లాపురము సంస్థానమునకు జటప్రోలు సంస్థాన  
మనియు ప్రతీతి. తత్సంస్థానాధీశ్వరులకును పుత్రసంతానము  
లేదు. కుమార్తెలుకలరు. సంస్థానాధీశ్వరులు దత్త స్వీకారము  
చేసిరి. వారుచనిపోవునప్పుడు తమదత్తపుత్రునికిని, తమ  
సంస్థానమునకు శ్రీ రెడ్డిగారిని (గార్డియనుగా) విచారణ  
కర్తనుగా నియమించి పోయిరి. ఇప్పటికిని ఆదత్తపుత్రుని  
విద్యాభ్యాసము వారి అవసరములు, సంస్థానములోని ప్రతి  
విషయమును రెడ్డిగారి అభిప్రాయాను సారముగా జరుగు  
చున్నవి.

మరియు దోమకొండ సంస్థానమువారును, అత్తకూరు  
 సంస్థానమువారును, గోపాలుపేట సంస్థానమువారును శ్రీ  
 రెడ్డిగారికి ముఖ్య పరిచితులై వారిసలహాను పలుమారు  
 పొందుచుండుదురు. వీరుకాక అనేక చిన్నచిన్న జాగీర్దారు  
 లును, ఇతర జమీందారులును వీరివలన ఎన్నియో మారులు  
 లాభము పొందినారు. ఇట్లు వీరు సర్వజనప్రియులై, పరోప  
 కార పాఠీయులై, కరుణాసముద్రులై, ప్రజానందంజకులై,  
 రాష్ట్రసేవ పరాయణులై అఖండ కీర్తిగడించుచున్నారు.

---



---

# అనుబంధము

---





శ్రీయత కొత్తలు  
వేంకట రామ రెడ్డిగారి ప్రశంస

---

శ్రీ

విభుడు నిజము ధర్మ

త్రీ వల్లభ కార్యకరణ దీక్షాదక్షుం

డై వెలయు సదరు కొత్త

లీ వేంకటరామ రెడ్డి నేలమఠాత్.

౧

గీ. వాద నిర్ణయమున సమవర్తియగుచు  
గూరజుల పాలికి దండధారి యగుచు  
బ్రబలె ధర్మరాజున నిజాంప్రభువు ధర్మ  
రాజ్యమందు వేంకటరామ రాడ్వరుండు.

...౨

సీ. ఆత్మీయరాజ్య మంత్రాలోచ నాచితి  
ప్రభు మనోల్లసితమై పరిధవిల్ల  
నిజశాసన మలంఘనీయమై రాష్ట్రీయ  
జనుల సన్నార్థ వర్తనులజేయ  
నాత్మీయ రాజకీయాంగ రక్షార్థ భట  
నియుక్తి ఖలుల దౌష్ట్యము నడరిప  
నిజ పరామర్శైక నియతిహాణ ప్రభు  
సంతతికై న విస్మయము గూర్చు,

గీ. రాజసభల ప్రధాన గౌరవ పదంబు  
 నందిన నిజాము ప్రభువు రాజ్యమున నదరు  
 కోతువాలు ఘన పదవిగొని వెలసితి  
 రాజమాన్య వేంకట రామరాడ్వరేణ్య.

చ. అనయము జార చోర కిత

వాదులుగూర్చు సపర్యలక్ గ్రహిం  
 ప నిఖిల దిక్పతిగ్ గవిసి వర్తిలు  
 గాఢ తిమోగ్రశక్తి భా  
 గ్యనగరిఁ ద్వత్ప్రతాప రవికాంతికి  
 భీతిలి నేటి కట్టి దు  
 ర్జనకృత సంగతిగ్ దొరగి శాం  
 తిలె వేంకట రామ రాడ్వరా.

చ. సకల రిపు క్షిప్తేంద్రులకు సాఫ్త

సదంబయి క్షుత్రస్థర్మ వు  
 త్తిక్ ననుగుణ్యమె తగు త్వదీ  
 య నియోజిత పౌర దుర్గ ర  
 క్షుత భట శాసన క్రమముగాంచి  
 గుహుం డిటులే స్వకీయ దై



విక భటుల విధించెనా త్రివిధవ

మందటుగాక యిందీనక

ప్రకృతము స్వాస్థ్యమై యెటుల

రాజులు వేంకట రామ రాడ్వరా.

౫

సీ. భవదీయ దృఢభుజ ప్రకటితోద్యత్ర

తాప రుచులర్యమనకు బరిధిగాగ

ద్యద్యశశ్చంద్రికా పటలము దశహరి

ద్యావ్వతమునకు లే నవ్యుగాగ

భవదీయధైర్య గౌరవ మలమెగు

వైలంబున కాలవాలంబుగాగ

ద్వత్కృపా గంధీర భావంబుల పయోం

బురాళికి యనుళ పారిములు గాగ

గీ. బ్రబలి తఖల రిపుక్షితీద్భావాలచటుల

తటనటద్భూరిజయసటీ విటుడవగుచు

జగతి బ్రభ్యాతమైన సిజాము ప్రభువు

రాజ్యమందు వేంకట రామ రాడ్వరేణ్య.

౬

మ. భవదీయోన్నత బాహు యుగ్మ

నివసత్ప్రగ్భర కీర్తి ప్రతా

ప విభూతి గ్రహణాను రక్తిని

శిరాల్పద్మాప్త దైనంది నో

దృవ పంచత్వ కృత త్రిలోక జన  
 సేవాకార్య దేవేంద్రవై  
 భవ శ్రీ వేంకటరామ రాడ్వర  
 శుభప్రారంభ నిత్యోత్సవా.

సీ. సంస్థాన విభులై ప్రజారక్షణ  
 తూత్రవృత్తి శోభించిరే రెడ్డిగారు  
 బహు దాన విధుల విద్వాంసుల భూషించి  
 కృతులంది యుండిరే రెడ్డిగారు  
 ధన సమృద్ధి గుభేరతములై మహి  
 బరోపకృతుల బ్రాపించిరే రెడ్డిగారు  
 గైర్వాణ వైకృతాంగ్ల తురుష్క  
 విద్యాపరీక్షల దేటిరే రెడ్డిగారు

గీ. అట్టి రెడ్డికులము మాన నార్హమైన  
 బ్రథితివహించె మరియు శ్రీరాముకతన  
 ద్యుమణి సంతతి బలె భవన్ములమున ధ  
 రాతలమున వేంకటరామ రాడ్వరేణ్య.

—విద్వాన్ రామరాజు

శ్యామరాజు గారల

సోదరకవులు.



శ్రీమతాం రాజాబహద్దర్ వేంకట రామారెడ్డి, ఓ. బి- ఇ.

మ హా ద యా నాం జన్మ దినోత్సవ

## వ్ర శంసా ప ద్యా ని

స్త్రీవిద్యామృతవల్లరీ కుసుమితాదిగ్వ్యాప్త సాగంధికా  
నిర్యత్నుష్పరస ప్రహృష్ట మధుపాద్గీతి ప్రపంచాన్వితా  
యచ్ఛత్యద్యఫలాని స్వర్ణరుచి రాణ్యాసించతో సర్వతః  
శ్రీరాజాబహదూరు వేంకటవిభోః కారుణ్యావాన్రోతసా.

కర్పూరత్కవిసూక్తిగుంభిత మహాకావ్యాత్మ చాత్రకః  
ప్రఖ్యాతాంధ్ర వియత్తలప్రకటితస్సార ప్రభాభాసురః  
పుల్లెందీవర దృగ్భిరాకలయతే శ్రీవేంకటోరామ రాట్  
భద్రాణ్యంబకరే ప్రమోదయ నదా సర్వాంధ్రవిద్యాలయే.

కుందామోద సుకౌముదీవిలసితం దిక్కామినీభూషణం  
వందారూదఃకు కల్పశాఖ సుమనోరాజద్యశోరాజతు  
బృందారాధిప వందితాంఘ్రి సరసీజాతో మురారిః కృపా  
మందానందిత భక్తబృందవిభవః పాయాత్ అభీష్టాదదత్.

ఏకోసనపత్త్యతిధార్మికస్యజన్మోత్సవోయం కురుతేసుమోదం  
అమంసపాయాత్ భగవాన్ వితన్వన్ ఆయుశ్చభాగ్యం  
శరదాం శతంసః.

సి. హెచ్- రంగచార్యులు.

శ్రీ రాజాబహదర్ వేంకట రామారెడ్డి, ఓ. బి. ఇ. గారికి

స మ ర్పిం చి న

## ప్ర శం సా ప ద్యము

---

సీ. మా పాఠశాలకు నేపార మిక్కిలి

యశమును, జేకూర్చి యలరజేయు

మా యభివృద్ధియే మహనీయమైనట్టి

తన యభివృద్ధిగఁ దలఁచుచుండు

మహిళామణుల సంస్థ మహి నున్నతిగాంచ

బలు విధంబుల సాయ పడుచునుండు

కలిమి యెంతయిననుఁ గడు బీదలకు దాన

ధర్మంబు నేయుటే తగవునెంచు

గీ. మిగుల విఖ్యాతికెక్కిన మేటి యితడు

రాజాబహదూరు వేంకట రామారెడ్డి

మనియ గావుత నిచ్చలు మాధవుండు

దనకు సైదోడుగానుండ ధరణిలోన,

వం. జ య. (విద్యార్థిని)

---



రాజా వేంకట రామారెడ్డి బహద్దరు ఓ. బి. ఇ. గారికి

రెడ్డికపతిగృహ విద్యార్థులు సమర్పించిన

## అభినందన పత్రము



పూజ్యమహాశయా !

నమస్కారములు. హృదయపూర్వక నమస్కారములు.  
దాదాపు అర్థ శతాబ్దమువరకు అనమాన ప్రతిభతో రక్షక  
పోలీసు, శాఖయందలి వివిధ పదవులను, ముఖ్యముగా ౧౪  
సంవత్సరములనుండి క్లిష్టశాస్త్రములు గల నగుపు కొత్తాల్లి  
పదవిని మహా ఘనత వహించిన ప్రభుసత్త్వమునకు ఆమోద  
కరముగను, సజలకు అనురంజకముగను నిర్వహించి ఉపకార  
వేతనము (వజీఫా) పొందిన మీకు, మీ కృపావిశేషమున  
ఆర్జించు విజ్ఞానమునకును, పొందుచున్న వికాసము నకును,  
యావజ్జీవము కృతజ్ఞతా బద్ధులమగు మేము, ఈ సందర్భమున  
అభినందన పత్రమును సమర్పించు గౌరవము గలుగజేసుకొను  
చున్నాము.

దేశసేవాపరాయణా,

మాతృదేశమగు నీ రాష్ట్రమునకు మీరు చేసిన సేవ  
యపారము. మీ తోడ్పాటుపొందని సహద్యము లేదు.  
మీ చేయూతబడయని విద్యాసంస్థలేదు. మీ సహాయ సాను  
భూతుల నందని సంస్థానములేదు. బ్రిటిషు ప్రభుత్వము

మిమ్ముల ఓ. బి. ఇ. బిరుదముచే సత్కరించెను. మన ప్రభువు గారికి మీ యెడలగల విశ్వాసాతిశయమునకు, మీ నామము సలంకరించుచున్న రాజాబహదరు బిరుదమేగాక, ఒక ప్రక్క మీకు నుఫకార వేతన మొసంగుచు, వేరొక ప్రక్క సరఫ్ఫాను ముబారకునందు ఉన్నతి పదవి ననుగ్రహించి, శాసన వభయందును, పురపాలక వభయందును, అనాథాలయము నందును, తదితర యుపసంఘముల యందును, మిమ్ము తమ ప్రతినిధిగా నియోగించుటయే ప్రబల నిదర్శనము.

స్వకులోద్ధారకా,

మీరు రెడ్డి సోదరులకు నిరుపమానమగు సహాయము చేసితిరనుటకంటె, రెడ్డి కులోద్ధరణమే మీ జీవితాదర్శమన దగును. ఒకనాడుప్రభువులై, ప్రభుభక్తిపరాయణులై, వీరులై, వీరజన పోషకులై కవులై, కవిజనాశ్రయులై చరిత్రకు వన్నె దెచ్చి, మాతృదేశమును తేజోవంశముగన, విజ్ఞానవంశము గను జేసి యలరిన రెడ్డికులజులు, కొండొకనాటికి, స్వతంత్రాధి లాషచేకాబోలు, గ్రామవాస మేర్పరచుకొని అజ్ఞానాంధకార సమగ్నులై, సంఘీభావ దూరలై, దుర్దశ జెందియుండుటను మొట్ట మొదట పరికించినవారు మీరే. వారి పునరుద్ధరణము నకు సంకల్పించినవారు మీరే. కార్యారంభ మొనర్చిన వారును మీరే- నేను వారియందు వ్యక్తమగుచున్న ప్రబోధ



వికాసములు మీ ప్రయత్న ఫలితములే. రెడ్డి వసతిగృహము, రెడ్డి గ్రంథాలయము, దేశమునకును, సంఘమునకును, కాంతి వంతమగు భవిష్యత్తును సమకూర్చగలవు.

పి తృ తు ల్యా !

వసతి గృహవాసులమగు మాయెడ తాము జూపు నా దరణము మరుచబడునది కాదు. గ్రామములందు విద్యాసౌకర్యములులేక, నగరము లందలి సంస్థల నుపయోగించుకొను శక్తి సామర్థ్యములులేక, ఉన్నతవిద్యా దూరులగుచున్న విద్యార్థుల ఉపయోగార్థము మీరు నవీనముగ నవలంబించిన వసతిగృహ పద్ధతివలన గ్రామవాసులయందు ఉన్నత విద్యాచ్యాప్తికై యొక యుత్తమమార్గ మేర్పడినది. విరాధారులమగు మా విద్యాభివృద్ధికి మీరు జేసిన సహాయ మపారము, చేయవలసి నదికూడ యపారమేయని మా మనవి. గొలికల వసతిగృహమునకు సొంత భవనము నిర్మింపబడ వలసియున్నది. స్త్రీ ల విద్యాభి వృద్ధికై ప్రచండ ప్రయత్నము జరుగవలసి యున్నది. మీ రారంభించిన సంస్థలు చిరస్థాయిగా నుండుటకు మూల భవనము నేకరించవలసియున్నది. కార్య శూరులగు తామీ మహదాశయములను సాధించి, మీకీర్తిని యజరామర మొనరించెదరుగాక. మీ జీవితము తోడిసోదరులకు ఆ దర్శప్రాయ మై పరగుగాక.





# శ్రీ యు త కొ త్వా లు వేంకట రామా రెడ్డి గారు



అక్షయ నామ సం॥ ఆషాఢ ౭. ౪.

గోలకొండ పత్రికా సంపాదకీయము

సోమవారమునాటి రాత్రి రెడ్డి విద్యాలయములో జరిగిన సన్మాన సభాకార్య క్రమమును వేరుచో ప్రకటించి యున్నారము. ఈ సభ అనేక విషయములందు చాల ముఖ్యమైనది. హైదరాబాదులో హిందూ ముసల్మానులచే సమానముగా గౌరవింపబడిన శ్రీ కొత్వాలుగారిని రెడ్డి విద్యాలయ విద్యార్థులు గౌరవించుట చాల సంతోషావహ విషయము. ఈ సభ ౩ నెలల క్రిందట జరిగియుండ వలసినది. కాని హస్త విద్యార్థి సంఘపు కార్యదర్శిగారి యుపన్యాసమువలన స్త్రేగు కొంతకాలము, సెలవులు కొంతకాలము, ఆటంకములు కలిగించినవని తెలిసినది.

శ్రీకొత్వాలుగారి జీవితము బాలుర కందరికిని (నాయకుగారు నడివిన రీతి) నాదర్శప్రాయముగా నుండదగినది. పేరు ప్రారంభమున పోలీసు శాఖలోనే యొక చిన్న యుద్యోగములో

చేరి, క్రమ క్రమముగా నగర క్షుణ్ణాధికారమందు శ్రీనివాసు  
ప్రభువుగారిచేతను, ఉన్నతోద్యోగులచేతను, మన్నింపబడి  
రాష్ట్రమందలి సర్వజనులచేతను గౌరవింపబడిన వారైరి.  
హైదరాబాదు రాష్ట్రమందలి యాంధ్రులలో వీరొక్కరే  
యన్నతోద్యోగమందుండిన వారు. బ్రిటిషు ఇండియాలోని  
యాంధ్రులకూడ యనేకులు వీరిపేరు వినినవారు కలరు.

వీరిని హైదరాబాదు హిందూ, ముసల్మానులందఱును  
గౌరవించుచుండినను ముఖ్యముగా వీరిని రెడ్లు గౌరవించుటలో  
రెడ్డి సంఘమువారి తమ్ము గౌరవించుకొనిరి- ఇంతటి గొప్ప  
యధికారము, ఇచ్చటను, నింతవరకెన్నడును, నేరెడ్డియును  
వహించి యుండలేదు-

శ్రీకొత్వాలుగారి నామము రెడ్డివిద్యాలయముందు  
సంతకాలము స్మరణీయముగా నుండుననుటలో సంశేహము  
లేదు. ప్రతిచిన్న విషయమందును వారు శ్రద్ధవహించుట,  
ప్రతి విద్యార్థిని విచారించుకొనుట, వారిని నెరిగినవారికే తెలి  
యును. వీరు రెడ్డిసంఘమునకు చేసిన సేవ యసారము.  
మోటరులందు తిరుగు మహారాజులు మొదలుకొని యెండలో  
మడక దున్ను మోటుకాపు వరకును, వీరి సీరాష్ట్రమున నెకు  
గనివారు లేరు.



రెడ్డి విద్యాలయముతో నుండు వీరి సంబంధముచుబట్టి  
 వీరు కేవల స్వజాతి సత్తువాతులని వీరి నెరుగనివారే చెప్పవల  
 యును- ప్రతి శాఖాభివృద్ధి మొత్తము సంఘమున కభివృద్ధి  
 కరమగునదియే. వీరు రెడ్డినాదకులకు నిశచి శాఖలవారి నంద  
 రనొకే దృష్టితో చూడవలయునని నిరంతరము బోధించు  
 చుండురు. హాస్టలు నిబంధనలందును నిట్టి సూచనలేకలవు.

రెడ్డివిద్యార్థులు వీరిని నమ్మానించినందులకు వారి  
 చర్యను మే చుభినందించుచున్నాము. శ్రీ వేంకట రామారెడ్డి  
 గారి కృషివలననే రెడ్డి విద్యాలయము దిన దినాభివృద్ధికి వచ్చు  
 చున్నది. కొత్తలుగారు తమ యుపన్యాసములలో సెలవిచ్చి  
 నట్లు శ్రీ దోమకొండ రాజుగారు, శ్రీ పింగిలి వెంకట రామ  
 రెడ్డిగారు, ఇతర మహారాజులు మున్నగువారు ద్రవ్యసహ  
 యము చేయుకుండిన రెడ్డివిద్యాలయపు మాట మరచి పోవల  
 సియే యుండును. అయినను శ్రీకొత్తలుగారు దానికి జనరలీ  
 సెక్రటరీగారగుటచే, ప్రతిదినము శ్రద్ధవహించిన వారగుటచే,  
 నేటికాలమున హాస్టలునుండి బి, ఏ., యఫ్. ఏ. మున్నగు  
 సుత్తము తరగతులలో విద్యార్థులు కృతార్థులగుచున్నారు  
 సుమారు ౧౦ సంవత్సరములకు పూర్వము ౧౦-౧౫

రెడ్డివిద్యార్థులే హేద్రాబాదులో నితరుల నాశ్రయించి కష్ట  
పడుచుండిరి. నేడు ౧౩౦ కన్న నెక్కుడు విద్యార్థులు రెడ్డి  
హాస్టలులో నుండుట రాష్ట్రీయులెల్లరును బ్రశంసించ వలసిన  
విషయమే.

ఇట్లు సంఘాభివృద్ధికి పాలుపడు శ్రీ వేంకట రామా  
రెడ్డి కొత్తలుగారికి సర్వేశ్వరుడు నిత్యైశ్వర్యమును, ఆయు  
రారోగ్యాభివృద్ధిని ప్రసాదించుగాత.



# రాజాబహద్దరు వేంకట రామారెడ్డి గారు

ప్రజోత్సత్తి నామ సం. పుష్య బ. ౪  
గోలకొండ పత్రికా సంపాదకీయము



ఒక వారము దినముల క్రిందట శ్రీయుత రాజాబహద్దరు వేంకట రామారెడ్డి ఓ. బి. ఇ. గారి యుద్యోగకాల పరిమితి మరియొక సంవత్సరము హెచ్చింపబడె నని వినుటకు ప్రత్యాంధ్రుడేకాక నిజాంరాష్ట్రమందుండు సమస్త జనులును ముఖ్యముగా, నగరవాసులును చాల సంతసించుచున్నారు. సమకాలిక పత్రికయగు బులెటిన్ పత్రిక మొన్నటి సంపాదకీయమందు చేసిన మన కొత్తలుగారి ప్రశంసతో మేము సంపూర్ణముగా నేకీభవించుచున్నాము. ఇతర స్థలములందు దెచ్చట జూచినను హిందూ ముసల్మానుల కలహములు జరుగుచుండుట మనము ప్రతిదినము నినుటకు విషాదము చెందుచున్నాము. తోడి సంస్థానముగు కాశ్మీర రాజ్యమందు సుమారు 3 — ౪ మాసములుగా ఘోరదురంతములు జరుగుచున్నవి. కాని మన హైదరాబాదు నగరమందు అట్టి భయము మన

కేమియులేను. కారణమేమన శ్రీయుతులగు కొత్తాలుగారు హిందూ ముసల్మానుల నుభయులను సంతోషిచేసి యుభయులకు ప్రీతిపాత్రులైయున్నారు. కొన్ని మాసముల క్రిందట నగరములో హిందూ ముసల్మానులకు తగవులు జరుగునని యబద్ధపు వదంతులు బయలుదేరి యందఱను కలతపెట్టెను. కాని మన కొత్తాలుగారి యుత్కృష్టములగు పోలీసు ఏర్పాట్లచే నీ భయము లన్నియు నబద్ధములయ్యెను.

సుమారు ౬౦ సంవత్సరముల ముదుక తనములో మన కొత్తాలుగారు శరీరదార్ఢ్యత కలవారే కాక ఇతరాధికారుల వలెకాక రేయింబడభ్యును శ్రమించువాగు. వీరు కేవలము కచ్చేరీయందే కాక యితరకాలము లందును ప్రాతఃకాలము నుండి మధ్య రాత్రమువరకు ప్రజలసేవయందే తమ కాలమును వినియోగించు చున్నారు. ఇట్లు పరిశ్రమచేయు నున్నతోద్యోగినిఁకొకనిని బహుశః మన రాష్ట్రమందు కానమనిన వింత కాదు.

మన కొత్తాలుగారికన్న 'గొప్పయుద్యోగు' లెందరో కలరు. వారికిని ననేకమారులు ఉద్యోగకాల పరిమితి హెచ్చింపబడు చుండును. కాని యీ యుద్యోగమునకుండు ప్రాముఖ్యమితరోద్యోగమునకు లేదు. ఇంతియకాక వీరియందుండు సర్వ



జనానురాగము ఇతరులందులేదు. ఈ కారణముచేత వీరియు  
ద్యోగ విషయమున నింత యభిమానము అందరును చూపిం  
చుచున్నారు.

శ్రీయుత రాజాబహద్దరుగారు కేవలము కొత్తాల్పనినే  
కాక మునిసిపాలిటీ యందును. శాసన సభయందును ముఖ్య  
ముగా పాల్గొనుచున్నారు. ఇట్టి సర్వజన ప్రియులగు కొత్తాల్ప  
గారిని, వారి యుద్యోగ పరిమితి హెచ్చైన సం దర్భ ము న  
మే మభినందించుచున్నాము.

# రాజా వేంకట రామారెడ్డి

బ హ ద్ద రు గా రు

శ్రీ భావనామ సం. జ్యేష్ఠ బ. ౯

గోలకొండ పత్రికా సంపాదకీయము

మొన్న ఆదివారమునాడు రాజాగారు తమ కొత్తలు  
నదలి నదలుకొని ఉపకారవేతనము పొందిరి. వీరు మొత్త  
మపై రూ సంవత్సరములు ప్రభుత్వోద్యోగమందుండిరి. వీరి  
విషయమై కేవలము నగరమందేకాక, కేవలము నిజాంరాష్ట్ర  
మందేకాక, మొత్తము హిందూస్థానములో హితము అనే  
కులు యెఱిగియున్నారు. అయినచు వీరిని గురించి యెన్నమా  
రులు వ్రాసినను కొంచువయే కనబడుచుండును. వీరి చరిత్ర  
చాల గంభీరమైనట్టిది. వీరి గుణములు సర్వజన ప్రിയములు.  
వీరి ఆభివృద్ధి అద్వితీయము. వీరి వంశము రాజవంశముతో  
చాల సన్నిహిత సంబంధముకలది. వీరు వనపర్తి రాజులగు  
ప్రథమ రామేశ్వరరావుగారి బంధువర్గములో చేరినవారు.  
ఆ రామేశ్వరరావుగారి చరిత్ర ప్రత్యేక గ్రంథమేయగును.  
ప్రస్తుతము మనకు సంబంధించిన దేమన ఆ రామేశ్వరరావు



గారి మేనల్లుడు విలియం వహబు అనువారు. వీరుకడే. రామేశ్వరరావుగారు ఆకాలముననే చాల గొప్పనంఘనంస్కారులు. ఇంగ్లీషువిద్య, ఇంగ్లీషు అచారములం దాయనకు ప్రీతియొక్కవ. అందుచేతనే మేనల్లుని కింగ్లీషు పేరుపెట్టెను. ఆ విలియంవహబుగారి మేనల్లుడే మన రాజాబహద్దరు వేళట రామారెడ్డిగారు. ఆ విలియం వహబుగారు పోలీసులో మొహతెమీముగానుండి చనిపోయిరి. వారు చనిపోవునప్పుడు మన రాజాగారు వారి పోషణలోనుండిరి. తెల్లి దండ్రులు చిన్నప్పుడే గతిం చిరి. అప్పుడు వీరిని యెప్పుడు సుమారు ౧౦ సంవత్సరములు. అప్పుడే వీరికి యిమిను పదవి దొరకెను. అట్టి మామూలి యిమిను పదవినుండి ఇంత గొప్ప కొత్తాల్పదవికి వచ్చుటలో వారికి సహాయు లెవ్వరును లేరు. సిఫారసులులేవు. కాలేజీ డిగ్రీలులేవు. ఇంగ్లాండు పోయివచ్చిన వారుకారు. బ్రిటిషిండియా తరిబీయతు పొందిరా లేదు. వీరి సిఫారసంతయు వీరి ఆఖండ పరిశ్రమ, విశ్వాసము మైన నొకరి వీరిసద్గుణములును, నై యున్నవి

మొదటినుండియు వీరు పోలీసులోనే జీవించి గడపినారు. జిల్లాపోలీసులో పనిచేసినప్పుడు అనేక జిల్లాలలో — వరంగల్, అత్రాపుబల్దా, కరీంనరరు, ఔరంగాబాదు, మహబూబనగరు, రాయచూరు, గుల్బర్గా మున్నగు తావులలో

పనిచేసినారు. మాతృభాష తెలుగు. కాని కన్నడము, మరాటీ భాషలనుకూడ నేర్చినారు. ఉద్దూలో మాతృభాషలో కన్న నెక్కువ ధోరిణికలదు. ఫార్సీ బాగుగా చదివినారు. మునలి తనములో వే ౫ యువరాజులకొక సంవత్సరమునకు రానుండగా ఇంగ్లీషు మొదలుపెట్టినారు. ఆభాషలో నిష్ణాను బాగుగా పరిచయముకలదు. ఈభాషల పరిచయము వారి పోలీసు యుద్యోగమునకు చాల పనికివచ్చినది. పోలీసులవద్దకు నానాభాషలవారు వచ్చుచుందురు, ఇప్పుడనేకోద్యోగ లకు జనులభాష తెలియసండున వారు జనుల కష్టసుఖములను గుర్తించలేరు. వారి మనస్సుల, వారి యిష్టముల, వారి యాశ యుల గుర్తుపట్టలేరు. వీరట్లుగాక యెంతటి బీదవాడైనను వానితో నాని భాషయందే మాట్లాడి వానికి న్యాయముచేసి పంపుచుండెడివారు.

పోలీసు పేరేభీతిచాయకము. వారి (డ్రెసు) చూచినంతనే యింకకొంత భీతిహెచ్చును. వారి గర్జనలు ప్రాణములుతీయును. అట్టిశాఖ కధ్యక్షులైన వారెల్లుండురో యూహించుడు. పైకిచూచుటకు నేర్పడులను సర్జనభర్జనములచే బెదిరింతురు. కాని వీరి హృదయము మానము పోలీసు శాఖకు పనికిరానిది. వీరు పైకి చూచుటకెంత భయంకర ముగా మాట్లాడినను మనసార నెవ్వరిని (గూరులను, హంతకులను తప్ప) నష్టపెట్టలేదు.



కోత్వాలు పదవి కత్తిపై సామువంటిది. “క్షుణ్ణధా  
 రానిసితం దురిత్యయా” అనునది వేదాంత సంబంధమైన దైన  
 ను నీపదవికి వర్తించునదే, అందు హైదరాబాదు కోత్వాలు  
 పదవియనిన అది ప్రత్యేకత గలదే యనవలెను. పూర్వము  
 కోత్వాలుగా నుండినవారి పద్ధతులువేరు. ఆకాలమువేరు, కాని  
 యీ కాలము దినదినము నాజూకు అగుచున్నది. వీరుకోత్వాలు  
 పదవికి వచ్చినకాలములో సేకు శీతాచల పర్యంతము  
 సంచలనము కలిగించుచున్న అనహాయోద్యమ ఖిలాఫతు  
 ప్రచారము మిన్న ముట్టుచుండెను. హైదరాబాదులో కూడ  
 సంచలనము కలిగెను. కానియేమాత్రమును గడబిడలు కాకుం  
 డునట్లుగా నాయోద్యమములను వశపరచుకొనెను. ఆయుద్యమ  
 ముల యనంతర మింకొక విపరీతోద్యమముహిందూస్థానమంత  
 టను జర్మను విషవాయువువలె వ్యాపించుకొనెను. ఏనగరమున  
 జూచినను హిందూముసల్మానుల కలహములే. (బిటిషిండియా  
 రాజకీయ వాతావరణ మేరీతిగానుండునో ఆరీతిగా నించుమించు  
 సంస్థానములో గూడ నుండును. మనరాష్ట్రములోగూడ నా  
 గాలివీచెను. జిల్లాలలో అనేకచోట్ల గుల్బర్గా, సూర్యాపేట,  
 నాందేడు మున్నగు ననేక ప్రదేశములలో హిందూ ముసల్మా  
 ను కలహములు జరిగెను. కానిహైదరాబాదు నగరములో  
 నేటివరకు ఒక్క కలహమైనను జరుగలేదు. ఇది సామాన్యవిష

యమా ? దీనికి కారకులు రాజావేంకటరామాచెడ్డిగారు తప్ప  
యితరు లెవ్వరునుగారు. కలహ వాయువులు పీచు కాలములో  
వారుసుఖముగా నిద్రించువారుకారు. రాత్రిబవళ్లును అదే  
చింతతో నుండువారు. అందరిని సంతృప్తి పరచువారు, కలహ  
కారకులుండిన వారిని గుర్తించి వారికి భీతిగొల్పువారు.

బిటిషిండియాలో వైస్రాయీలకేకాక వేల్పుయున  
రాజుకు సహితము ఇబ్బందులు కలిగించు ప్రయత్నములు జరి  
గెను. కాని మన నగరములో మాత్రము వారికి విజయవంత  
ముగా సర్వసుఖముగా సంపూర్తి గౌరవ పురస్కరముగా  
మర్యాదలు జరిగెను. వారు నగరమునకు వచ్చుటకు ఆరునెల  
లకు పూర్వము రాజుగారు వైస్రాయీ సేగా నొకటిస్థాపించి  
పోలీసుజవానులను హెచ్చుచేసి ఖుఫ్యానును హెచ్చుచేసి నగ  
రములోనికి వచ్చు ప్రతిమనుష్యుని పరిక్షింపచేసి ఎన్నెన్నియో  
కట్టుదిట్టములుచేసి ప్రతి చిన్న విషయమునుగూడ తామే విచా  
రించుకొనువారు.

వీరింత గొప్పపదవిపై — అందు పోలీసుపదవిలో—  
నుండినను రాజులకు, నవాబులకు వీరి దర్శనము ఎంత సుల  
భమో అంత కన్న హెచ్చుగా గొంగటి వాండ్రకు,  
గోచిబట్టలవాండ్రకు, అంత్యజాలకు, బీదలకు. సర్వులకు లభించు  
చుండెడిది. గొంగడిలో నేమి ఆకర్షణయున్నదో కాని దానిని



కష్టమొని వచ్చినవానిని వీరు చాలశ్రద్ధగా యో పి క తో  
విచారించి వారికష్టములు విచారించుటకై వెంటనే ఆజ్ఞలనిచ్చు  
వారు.

వీరు కచ్చేరీచేసిన అది కచ్చేరీవలె నుండదు. ఒకపటేలు  
గారి చావడివలె నుండెడిది- బీదవారందరు దరఖాస్తులు వీరికే  
యిత్తురుగాని యితరుల కియ్యరు. వారిని పిలిచి వారి దరఖా  
స్తులుచదివి వారిని విచారించి వారు చెప్పుకొను కథలనంతయు  
నోపికతోవని యథాయోగ్యముగా విచారణ చేపడివారు.  
కొన్ని సందర్భములలో పోలీసులకు సంబంధించని పికాయ  
తేలుకూడ వీరివద్దకు వచ్చును. అవి న్యాయమనితోచిన ఉభ  
యపక్షములవారిని పిలిపించి రాజీచేయించి తీర్పుచేసెడివారు.  
ఇట్లుచేయుటచే వేలకొలది మందికి ద్రవ్యనష్టము, క్లేశము, ఇతర  
యిబ్బందులు అన్నియు మిగిలి పోయినవి.

వీరు పేరునకు ౧౦ గంటలనుండి ౪ గంటలవరకు కచ్చేరీ  
నాకరి చేయువారు. కాని నిజముగాచూచిన రాత్రి ౧౨  
గంటలనుండి తెల్లవార ౫ గంటలవరకు తప్ప తక్కిన ౧౯ గం  
టలకాలము వీరు సర్కారీ నాకరి చేసినట్లే. సగము రాత్రి  
వరకు నగరములో జరుగు నేరములు ఎప్పటి కప్పుడు పెరి  
గిపోవుద్వారా ప్రతి నాకారుండి వీరికి తెలుపుచుండెడి వారు.  
ప్రతివారికి వీరు పెరిగిపోవుద్వారానే హుకుము లిచ్చుచుండిరి.

రాత్రి కాలములో ౧౦ నుండి ౧౨ వరకు కూడ జనులు తమకు విపత్తుకలిగిన పోలీసు సహాయ మవసరమైన స్వయముగాపోయి వీరితో చెప్పకొనెడివారు. పెరుకు పోలీసు పహిరా యింటి పైనున్నది. కాని యెవ్వరు కొత్వాలీ జేబీడీలో పోయినను, “ఎవరు, ఎక్కడ, ఎందుకు” అని విచారించువారే లేరు. ఇదియే నిజమైన రక్షకభటులపై పెద్దల కుండవలసిన ముఖ్య లక్షణము.

కేవలము కొత్వాలీ పదవియేకాక వీరు ప్రతి దినము సాయంకాలము తమ యేలికలగు శ్రీ ప్రభువుగారి దర్శనమున కేగి యొక్కొక్కమారు గంట రెండు గంటలవరకు వారికినివే దించుటయో వారి ఆజ్ఞలను నిర్వహించుటయో చేయుచుండెడివారు. వీరియందు శ్రీప్రభువుగారి కుండునట్టి విశ్వాసము బహుశ రాష్ట్రములో నింకెవ్వరిపై నను లేదనవచ్చును.

కొత్వాలు వేంకట రామారెడ్డిగారు కొత్వాలీ పని లోనే కాక యితర సంస్థలలోను చాల సాయపడువారు. శాసనసభ, సఫాయి, సర్వేఖాను కమిటీ, కో ఆపరేటివ్ యూనియన్ మున్నగు ప్రభుత్వ శాఖలలోనే కాక అనేక ప్రజాసంస్థలగు విద్యాసంస్థలందును ముఖ్యులై తమ యమాల్యానుభవ జనితములైన అభిప్రాయములతో తోడ్పడెడువారు.




మేము మొదలే వ్రాసినట్లుగా వీరి చరిత్ర నెంత  
 వ్రాసినను పెరుగుచునేయుండును. వీరు కోత్వాలు పదవి నద  
 లుకొనినను వీరికి ముల యితరోద్యోగములను శ్రీ ప్రభువు  
 గారు నిర్ణయించినారని వినుచున్నాము. శ్రీరాజుగారు ఇంత  
 వృద్ధులైనను మంచి ఆరోగ్యముతో నున్నారు. మంచి యువ  
 కులకన్నను హెచ్చుగా కష్టించుచున్నారు. వీరికి సర్వేశ్వరుడు  
 సంపూర్ణారోగ్యమును, బహుదీర్ఘాయుష్యమును, ప్రభుప్రజా  
 సేవాశక్తిని, వంశాభివృద్ధిని, నిత్య కల్యాణమునిచ్చి వృద్ధినొ  
 నగుగాతె యని ప్రార్థించుచున్నాము.

---

రాజాబహద్దరు

వేంకట రామారెడ్డి గారు ఓ. బి. ఇ.



యవ త్రాణ శు. ౧౩

గోల కొండ పత్రిక



మోటారుకాన్లు భుయ్, భుయ్, అని ఫీంకారాలు  
చేస్తూవస్తూయున్నవి. ముసల్మానులు, గుజరాతీలు, మార్వా  
డీలు, అంధ్రులు ఒక్కొక్కరేవచ్చి వసారాలోని కుర్చీల  
మీద కూర్చుంటున్నారు. ఎనిమిదింటికే పది నిమిషములు  
న్నది. తెల్లటిలాగు, కోలు వేసుకొన్న ఒక నౌకకు వచ్చి  
కాగితాల చుట్టను, పోస్టాఫీసులకలాన్ని, సులోచనాల జోడును  
బల్లమీదపెట్టి వెళ్ళిపోయాడు. సరిగా ఎనిమిది గంటలు కొట్టే  
సరికి బంగాళా లోపలనుంచి ఒకరువచ్చి బల్లదగ్గవున్న కుర్చీలో  
కూర్చున్నారు. వీరు రావటంతోనే కుర్చీలమీద కూర్చున్న  
వారంతా లేచి, మొగలాయిపద్ధతిని ముమ్మారు తలవంచి,  
సలాముచేసి తిరిగి కూర్చున్నారు. బంగ్లాలోపలనుంచి వచ్చివ  
పెద్దకు సుమారు ౫౦ సంవత్సరాల లోపు వయస్సు, పరిమా  
ణంలో పొట్టి, కాస్తస్థూలశరీరం, నలుపురంగు, కుచ్చువ్రేలా



జేయెరటి ఘెజ్టోపి, జేయెరటి వదలులాగు, నీలపురంగు గుడ్డ  
 మీద జేయెరచారలు కప్పువున్న పొడుగైనవర్తు. వీరే హైద  
 రాబాదు కొత్తలుగా నుండిన రాజాబహద్దర్లు వేంకట రామా  
 రెడ్డి ఓ. బి. ఇ. గారు- వీరి విగ్రహంలో ఆకర్షణీయమైన అం  
 శమేమి లేదుగాని వారి సులోచనాల అమగున దాగొని  
 యున్న ప్రకాశమైన నేత్రములు, దయాసంకలిత హృదయాన్ని  
 సూచించే ఆ నిష్కల్మషపు ముఖవికాసం ధృఢసంకల్పాన్ని  
 ప్రకటించే ఆ చెక్కిళ్ళు చూపవలకు ప్రస్ఫుటముగా కనిపిస్తవి.  
 వీరు పోలీసు ఉద్యోగీయు లైనప్పటికి భయంకర ఆకృతియేమి  
 లేక కొంత ప్రేమ, దయాభుత్వమే అధికంగా వీరియందున్నవి.  
 బల్లదగ్గరవీరు కూర్చుండిన రెండునిముషాలకు కొందరు గుమా  
 స్తాలు వచ్చి సర్కారు కాగితాలను కట్టలకు కట్టలు వారిముం  
 దుంచి, ఒక్కొక్కదానిమీదనే వారినంతకం పుచ్చుకొన్నారు.  
 వ్రాలు చేయవలసిన కాగితాలు యెన్ని ఉన్నప్పటికి, ప్రతికాగి  
 తాన్ని శ్రద్ధగాచూచి సంతకం చేసిరిగాని చదువకుండా సంగతి  
 గ్రహించకుండా మాత్రము చేయలేదు. ఒకవేళ గుమాస్తాలు  
 వేసుకొని వచ్చిన వుత్తరువులు తమకు తృప్తికరంగా లేనియెడల  
 వాటిని మారుస్తూవచ్చినారు. ఈ ప్రకారం ప్రొద్దున ౮ గం  
 టలనుండి సాయంకాలము ౪ గంటలకు తమ ఆఫీసుపని పూర్తి  
 చేసుకొన్న తర్వాత వీరి దర్శనార్థమై వచ్చిన వారు ఒక్కరో

క్కరే వారియొద్దకు వెళ్ళి. మాట్లాడవలసిన సంగతులు మాట  
లాడి పోతూవచ్చిరి. రహస్య విషయములు మాటలాడవలసిన  
వారుంటే అట్టివారిని లోపలికి తీసుకొనిపోయి యేకాంశంగా  
మాటలాడి పంపివేసిరి. ఎంతమంది వచ్చినాసరే నిదానంగా,  
నెమ్మదిగా మాట్లాడి పంపివేయుదురు గాని వినుగు జెందరు.  
తోందరపడరు. కోప్పడరు. చెప్పినసంగతులే తిరిగి తిరిగి చెప్ప  
టం, కాలహరణం చేయటము మనవారి స్వభావమైన చెప్పే  
మాటలను ఓపికతో విందురు గాని కాలహరణ మయినది  
వెళ్ళిరండి అనేమాట వివదడదు. అధికంగా యెక్కువసేపు  
మాటలాడ దలచినవారుంటే రాత్రి ఎనిమిది గంటల ప్రాంత  
ములో ప్రత్యేకదర్శన మిచ్చి మాట్లాడుతూవుంటారు మోట  
ర్లమీద, గుర్రపుబండ్లమీద తిరుణాలకు వచ్చినట్లు వచ్చే ప్రజ  
యావత్తు ఒక తరగతివారు ఒకపనికై వచ్చినవారుగారు. పెద్ద  
ఉద్యోగులు, లక్షాధికారులు మొదలు ఉద్యోగాలకు, శిఫార  
సులకు, రాజ్యవ్యవహార సంబంధమైన స.ప్రతింపులకు స్కూలు  
జీతాలకు, విరాళాలకు అది ఇది అని విడదీయటం ఎందుకు!  
అన్నివిధాల సహాయానికి వచ్చేవారుగా ఉంటారు.

వేంకట రామారెడ్డిగారికి ఆంగ్లవిద్యా పరిచయం  
స్వల్పం సవనాగరిక సంప్రదాయం అభ్యాసం కాలేదు.  
పాశ్చాత్య దేశాలకుపోయి ఆధునిక పోలీసు పద్ధతులను పరిశీ



లింపలేదు. రాజ్యాంగ శాస్త్రాన్ని పఠింపలేదు. ఈ లా టి  
 శిక్షణ యేమీ లేకపోయినప్పటికి ముస్లిమురాష్ట్రానికి ప్రధాన  
 నగరమున్ను, అనేకజాతుల ప్రముఖులకు నివాసస్థానమున్ను  
 అయిన హైదరాబాదు కొత్తాలు పని అనగా పోలీసు కమిష  
 నరు పదవినే ఎట్లా నిర్వహించారు? నిజాం ప్రభువుయొక్క  
 ప్రత్యేక విశ్వాసానికి, గౌరవానికి. యెట్లా పాత్రులయినారు?  
 గొప్పసముద్రాలు, రాజనీతిజ్ఞులు అనే ప్రతిష్ఠను ఎట్లాగడించారు?  
 ఈ ప్రశ్నలకు వచ్చే సమాధానము బట్టే వేంకట రామారెడ్డి  
 గారి పరిపాలనా దక్షతయొక్క రహస్యముగ్రాహ్యమగుతుంది.  
 ఆధునిక విద్యావంతులలో ముందితనము, పరోపకారబుద్ధి  
 లేవని చెప్పుచు గాని, వేంకట రామారెడ్డిగారికి ఆధునిక నాగ  
 రీతత విశేషముగా అబ్బకపోవడం మీదనే వారిలో అధిక  
 ముగా కనుపించే ప్రాచీనుల నిగర్వము, సేవానురాగము,  
 ప్రజోపయోగ కార్యనిరతి, కల్మష రహితమైన వర్తనము,  
 స్వజన శ్రేయోభిలాష జయప్రదములకు పాలనము ఆధారపడి  
 యున్నదని నావిశ్వాసము. విద్యవల్ల లభింపని యోగ్యత,  
 సామర్థ్యము, పరిపాలనా దక్షత అనుభవంవల్ల స్వయం శిక్షుల  
 వల్ల లభించినవి. కేవలము స్వశక్తివల్ల ఉన్నతస్థితికి వచ్చిరి.

హైదరాబాదు సంప్రదాయం విశేషంగా ముస్లిం నాగ  
 రీతకు సంబంధించివున్నది. అయినా రాజ్యాంగంలో హిం

దువులను ప్రాముఖ్యస్థానాలను వహిస్తున్నారని. బ్రతిమ  
ప్రదేశంలో కంటే హైదరాబాదులో హిందు ముస్లిం సఖ్యత  
అధికంగా ఉన్నదని ప్రతీతి. ఎంతవున్నా, అప్పుడప్పుడు వి  
షమ పరిస్థితులు యేర్పడకపోవటంలేదు. ఇటువంటి విషమ  
పరిస్థితులు యేర్పడినపుడెల్ల మన కొత్వాలు సాహెబ్ గారు  
చూపుతున్నట్టి వివేకము, దూరదృష్టి, కార్యదక్షత ప్రజ  
యొక్క, ప్రభుత్వముయొక్క ప్రశంసకు పాత్రమయినవి. వీరు  
కమిషనరుగా వుండినంతకాలం హిందూ ముస్లింకలహాలులేక  
శాంతంగా గడచిపోయింది. రెడ్డిగారు మతరీత్యా హిందువు  
లున్న, జాతీయులుగూ ఆంధ్రులున్న, అమీనప్పటికి హిందూ  
ముస్లిం సఖ్యభావాన్ని, వీరు పోషించినంతగా మరెవరున్న  
పోషింపలేదు. స్వజాతీయుల విశ్వాసాన్ని, ప్రేమను యెంత  
గడించిరో అంతగా ముస్లింజాతీయుల విశ్వాసాన్ని, ప్రేమను  
గూడ గడించినారు. దీనికి వీరి నిష్కల్మష హృదయం.  
నిష్కాపట్య స్వభావం. ప్రజాభిమానం కారణంగా యెంత  
వచ్చును. విచారగ్రస్తములగు ముస్లిం వ్యవహారాలను సహా  
వేంకటరామారెడ్డిగారి పరిష్కారముపై ప్రభుత్వంవారు నిర్ణ  
యించటాన్నిబట్టి యీ ఆంధ్రుని న్యాయబుద్ధియందు ప్రభు  
త్వంవారికిన్ని, ముస్లింమహాజనులకున్న యెంత పూజ్యభావం  
గలదో విశదంకాగలదు.



వరిపాలనా దక్షతకు అంగవిద్యగాని, విదేశీయ శిక్షణ  
 గాని అవసరం లేదనే సంగతికి వేంకటరామారెడ్డిగారి చరిత్రమే  
 మనకు నిదర్శనంగా ఉంది. వీరిలోమనకు గ్రాహ్యముకానియేదో  
 మందితనము, గొప్పశక్తి లేనియెడల, హైదరాబాదు శాసన  
 సభయందు-, మునిసిపల్ కార్పొరేషన్ లో సభ్యుని వహించి,  
 ఆయా పదవులనెల్ల తెలివితేటలతోను, శక్తిసామర్థ్యము  
 లతోను, ప్రజానుకూలముగాను నిర్వహించుటయే సంభవించి  
 యుండదు. దీనజన సేవాను గాగమే లేనియడల కష్టముల,  
 వృద్ధుల, అనాథ బాల బాలికల శరణాలయముల నిర్వాహక  
 ఛారాన్ని వహించి వాటిఉన్నతికై శ్రమచేయుటమే పోనగి  
 యుండదు. ఒక వైపున ప్లేగు, ఇంకోవైపున ఇన్ ఫుయన్ జా బ  
 యలుదేరి ప్రజలు నాశనం చేస్తూవున్న సమయంలో తమప్రా  
 ణాలకైనా లెక్క చేయక వీధి వీధి తిరిగి బీదల జాపధవానా  
 దుల సమర్పించి అత్యుత్సాహంతో ప్రజాసేవకు దిగివుండరు-  
 యింకా రెవిన్యూ, జ్యూడిషియల్ మ్యూనిసిపల్ యుద్యోగీయుల,  
 ట్రయినింగు స్కూలు విద్యార్థుల స్టేడరీ పరీక్షార్థుల పరీక్షకులు  
 గా వుండి ప్రసిద్ధినిగాంచియున్నారు. యిట్లన్ని మార్గాల ప్రభు  
 త్వాన్ని, ప్రజలు, దేశాన్ని సేవిస్తూవచ్చిన రెడ్డిగారిని కొత్తా  
 లు స్థానంనుండి నిర్లయింపజేసేదానికై యెందరంత ప్రయత్నించి  
 వప్పటికి నైజాంప్రభువు వీరి యుద్యోగ కాలాన్ని హెచ్చిస్తూ  
 వచ్చిన సంగతి ఒక్కటే చాలు, వీరి యోగ్యతను న్యాయశీ  
 లాన్ని ప్రజాసేవను నిర్లయించేదానికి.

చివరకు వేంకటరామా రెడ్డిగారు పింఛను పుచ్చుకొని తమయంద్రోగంనుంచి మరల వలసివచ్చినడు ప్రజలు దీనిని ఒక నష్టంగాతలచి బహుదుఃఖించిరి. ఈసందర్భంలో పోలీసువారు, ఆయాసంస్థలలో నిర్వాహకులు, పౌరులు, తమ విచారాన్ని ఒక ప్రక్క; రెడ్డిగారిపై గల ప్రేమను అభిమానాన్ని పూజ్యభావాన్ని తెలుపుతూ యింకోప్రక్క; సమర్పించిన అసంఖ్యాకములగు పత్రములే నిదర్శనములు. ప్రజలు ప్రకటించిన సద్భావంకంటె నైజాంప్రభువిట్టి ప్రజాభిమాని యగు నుద్యోగిని వదలుకొనుట కిష్టంలేక తమసొంత ఎస్టేటు ఐన సరఫ్ఖాస్ ఉద్యోగిగ నియమించి ప్రకటించిన గౌరవభావం మహత్తరమైన విషయం మరువ తగనిది. నైజాము ప్రభువుకును వేంకటరామారెడ్డిగారికిని గల సన్నిహిత సంబంధాన్నిబట్టి యీ గౌరవభావం సహజంగానే ఉన్నది.

హైదరాబాదు రాష్ట్రంలోని ఒకకోటి రకలక్షల ప్రజలలోను లక్షలక్షలమంది ఆంధ్రులు, విశ్వవిద్యాలయ పండితులు లాయరులు, డాక్టర్లు, వర్తకులు, ధనవంతులు, ఎందరోవున్నారు కానివీరు అందరిలోను ఆంగ్లవిద్యాపరిచయం లేనట్టి, ఆధునిక నాగరికత అబ్బినట్టి, వట్టి సామాన్య వ్యక్తిగా తమజీవితాన్ని ప్రారంభించినట్టి, కొత్తాలు వేంకటరామారెడ్డిగారివలె అంతగా ప్రజయొక్క, ప్రభుత్వయొక్క, నిజాంప్రభువుయొక్క గౌరవానికి



అనుగ్రహానికి పాత్రమై అపారమైన తమ పలుకుబడికి ప్రజోప  
యోగ కార్యాలకై వినియోగించివారు మిక్కిలి తక్కువ.  
ఈ గౌరవాన్ని పుట్టించింది ఉద్యోగమా? కాదు. విద్యా? కా  
దు. భాగ్యమా? కాదు. వేంకట్రామా రెడ్డిగారియందు సహ  
జంగా నున్న శక్తి సామర్థ్యాలు. సమదృష్టి, న్యాయశీలము, సే  
వాభిలాష ప్రబల కారణాలని నా నమ్మకము. నిజాంరాష్ట్ర  
ములోని టెం. లక్షల అంధులలోను ప్రజలకు సహాయం చేసే  
వారు, యిచ్చయున్నవారు, చేస్తూయున్నవారు మన వేంకట  
రామా రెడ్డిగారే. వీరిస్వభావం చేతనైన ఉపకారం చేయటం  
కాని తియ్యనిమాటలు చెప్పి పెంపడంకాదు. ఉద్యోగీయులమని  
ప్రజకు దూరంగానుండటంకాదు. వారితో కలిసి వారికష్టను  
ఖాలను గ్రహించి వారికి తోడ్పడుతూ ఉండడమే వీరి ఆశయ  
ము. హైదరాబాద్ అంధులకు గౌరవ ప్రతిష్ఠ లేమయినా  
కలిగినట్లయితే అవి కొత్తాలు వేంకట్రామా రెడ్డిగారియొక్క  
డాక్టరు గోవిందరాజులు నాయుడుగారియొక్క పేర్లను ఆశ్ర  
యించియున్నవి.

మొత్తాన హైదరాబాదురాష్ట్రీయాంధ్రులలో ప్రత్యే  
క వ్యక్తిత్వము, జాత్యభిమానం, స్వయం సహాయ కృషి  
లంటూ వాకటివుంటే, అది రెడ్డిలో మాత్రమున్నది. వీరిలో  
విద్య యున్నది. ద్రవ్యమున్నది. నాయకత్వమున్నది.

పరోపకార పాఠీనురాండ్రగు గద్వాల, వనపర్తిరాణులున్నా  
రు, అన్నిటికంటికంటె ప్రధానమైన రాజు బహద్దరు వేంకట  
రామారెడ్డిగారున్నారు. హైదరాబాదులో సుమారు రెండు  
లక్షల రూప్యములను వెచ్చించి, గిరి మంద విద్యార్థుల  
నివాస, భోజనాదులకు వసతిభవనాలు నిర్మింపబడినవంటె;  
౨గిం మంది బాలికల విద్యాభివృద్ధికై ప్రశస్తమైన ఒక బాలి  
కోన్నత పాఠశాల స్థాపితమై జయప్రదంగా నిర్వహింపబడు  
తూ ఉన్నదంటె; కవులు, గాయకులు, పండితులు సన్నా  
నింపబడుతున్నారంటె—ఈలాటి ప్రజోపయోగ కార్యాలలో  
వేంకట రామారెడ్డిగారు ప్రకటించే అభిమానము, చూపే  
శ్రద్ధ, చేసే శ్రమ ముఖ్య కారణాలుగా కనిపిస్తున్నవి. వీరు  
సహాయముచేయని సంస్థ లేదు, ఆదరింపని పండితుడు లేడు,  
దాత్తుత్వముచూపని ఆశ్రితుడు లేడు. డెబ్బది లక్షల ప్రజకు  
మిత్రులు, నాయకులు, ఉద్ధారకులు ప్రజయొక్క ప్రభుత్వము  
యొక్క అనురాగానికి సాత్రులు మన రాజాబహద్దరు  
వేంకట రామారెడ్డిగారు.

అవుటుపల్లి నారాయణరావు



# అఖిలభారత పద్మశాలీయు మహాసభ

వస్త్ర ప్రదర్శన ప్రారంభోపన్యాసము



౮, ఆబా ౧౩౩౫ శనలీనాడు మ. రా. రాజశ్రీ రాజాబహు  
ద్దగు కొత్వాలు వేంకట రామారెడ్డిగారు ప్రదర్శన  
మును తెరచుచు ఉర్దూభాషలో నీ క్రింది  
యపన్యాసము నొసంగిరి.

సే హి తు లా రా !

అఖిలభారత పద్మశాలీయు మహాసభ సందర్భమున  
వస్త్రప్రదర్శన ప్రారంభోత్సవ మొనరించుట నాకొరకు మిగుల  
ముదావహ విషయము. కర్నకవృత్తికి జెందినవాడ నగు నాకు  
జానపద పరిశ్రమయగు వస్త్రనిర్మాణముతోగల గాఢ సంబం  
ధమును మీరు దృష్టియందుంచుకొని ఈయత్కృష్టోత్సవము  
నందు పాల్గొనుటకనకాశ మొనంగినందులకు నే నెంతయు  
హృదయ పూర్వకముగ మెచ్చుకొనుచున్నాను.

జానపద జీవితమున కర్నకవృత్తికిని వస్త్ర పరిశ్రమకును  
కడి యెడమ కరములకు గలసామాన్య సంబంధము కలదు.  
ఐశ్వర్య వృత్తియందీరెడను కలసి మెలసి పనిచేయుచుం

దును. మరియు కృషి విభజనయందును, క్రమాగత సంఖ్యను బట్టియు భారత సామ్రాజ్యమున కర్షకుల తర్వాత పద్మశాలీయులే దేశసంరక్షణకు కారణభూతులు. ఈ విషయము గాంచుచు యీ సమయమున మీ మధ్యనుండుట వలన నాకు మరింత యుత్సాహము జనించుచున్నది.

ఈ సమయమున నేజేయు సంతోషదాయక కర్తవ్యము ప్రదర్శన ప్రారంభమే. అయినను క్లుప్తముగ కొన్ని భాగముల వ్యక్తపరచుట అనుచితముకాదు.

ఆధునిక యుగయంత్రాభివృద్ధిమూలమున హస్తవస్త్రపరిశ్రమ గతఃగోపి యైనదని విశ్వసించువారల హాస్యదృష్టిని నేను మెచ్చుకొనను. భారతమునందు పల్లెపదములును కర్షకవృత్తియు ఉన్నంతివరకు కరవసన పరిశ్రమ మిగిలియుండునని నా నిగూఢవిశ్వాసము. ఉపయోగించువారి అభిరుచినిబట్టి హెచ్చుతక్కులు కలుగవచ్చును. కాలమునుబట్టి వ్యవసాయమున కరువు, దుష్కాలమునున్నటు సత్కాలము ఫలించుటత్యవసరములు.

భారత దేశముయొక్క పురాతనమైనట్టియు ముఖ్యమైనట్టియునగు వస్త్రపరిశ్రమ సజీవముగ నుండుటకై పద్మశాలీయులు ధైర్యముతో, తెలివితో, కృషితో సర్వప్రయత్నముల సలుపుట అత్యవసరము. తర్వాత దేశీయుల మెప్పుదల మరియు ప్రభుత్వ సహాయముపై వారు సమృద్ధి కలుగవలెను.



మన పరిశ్రమల వలన నిస్సంశయముగ ప్రతి దేశమున గౌరవము కలుగగలదు. అనుభవసిద్ధమగు నొక దృష్టాంతమునుబట్టి అది తెల్లముకాగలదు. పట్టుబట్టలకై పరాకునొందిన ప్రాన్సు దేశమున నామిత్రుడొకడు సంగారెడ్డియందు నేయబడిన సామాన్యమైన పట్టుబట్టను పట్టును పరికించుటయందు ప్రత్యేక నైపుణ్యముగల ప్రాన్సుయువిదలకు చూపించెను. ఆయువిదలు యావననయను చూచిపోగడిరి-దానిస్వల్పవెలపై ఆశ్చర్యపడిరి. ప్యాకిసునందట్టి బట్ట దొరకిన బాగుండెడిదనికోరి. అందమగు ప్యాకిసు పట్టుకంటె పల్లెలయందు తయారై మోటుగ నగుపడుచుండెడి వస్త్రమునెందులకై మెచ్చుకొనిరని వారిని అన్నేహితుడు విచారించ వారలు భారత దేశ హస్తజనిత పర్పటాంబరముయొక్క మోటుదనమునం దేనహజ సౌందర్యమున్నదో పరాసునందలి యంత్రనిర్మిత వస్త్రమునందు కనబడదని వారు జవాబిచ్చిరి. ఈమెప్పుడల అసహజమనియో, పాశ్చాత్య నైపటీత్యమనియో మీరు తలంపుడు. కాని దానివలన మనచేతిపట్టు విరోపాఖండమునందును వ్యయమగునని తేటపడినది. పరాసుదేశ చక్రవర్తియగు లూయి మహేశయుడు నాందేడు వస్త్రపుల నుపయోగించుచుండె నను విషయము నూతనమైన వార్త కాదు. అది అనాదీయమైనది.

హస్తవస్త్ర పరిశ్రమను గురించి మన దేశమునకు ఉత్త  
మాదర్శకులయొక్కయు, మంచి విద్యయొక్కయు, ఉత్త  
కాశలము యొక్కయు, మరియు అతిముఖ్యమైన కట్టుది  
ములుగల విక్రయస్థానముల అవసరమున్నది

వ్యక్తిప్రయత్నమును, సమిష్టి కృషి యు సహకార  
సంఘమునకు తోడ్పడునటుల ప్రభుత్వ పోషకత్వమువలన  
నా యా పర్యవసానములు గోచరము కాగలవు. వారి  
కరణము వస్త్ర పరిశ్రమయొక్క భావిజమును ధృఢపరచును

హస్తవస్త్ర పరిశ్రమాభివృద్ధికై గత వత్సరములందు  
ప్రభుత్వ మొనరించిన సహాయమెంతయు ప్రశంసనీయాతము

వస్త్రనిపుణులు మరియు రంగు వేయుటయందు క  
లుల యొక్క సహాయమున, వస్త్రపరిశ్రమకు సంబంధించి  
విద్యను వ్యాపింపజేయుటకై అతి వ్యయముతో చేసిన యేర్ప  
టులు, ప్రచురముజేయు ప్రదర్శకుల నియామకము, ఉత్త  
విధమగు పరికరముల ఆచారమునకై చేయుచున్న ప్రబోధము  
ప్రభుత్వముయొక్క పారిశ్రామిక సంస్థయొక్క అమూల్య  
వలు. మరియు పద్మశాలీయుల కుదారముగ నప్పులనిచ్చు  
సహకారసంఘముల సహాయమున పద్మశాలీల స్థితిని బాగు  
రచు ప్రయత్నములు ప్రభుత్వముయొక్క యుద్దేశము, బా  
ర్యమును న్యక్తపరచుచున్నవి. పద్మశాలీయుల స్థితిని త  
గించుటకై వాని యవసరము ముఖ్యము.



మన దేశపు పరిశ్రమలు మనకెట్టి యవసరములను  
 దీర్చునో అమెరికా మరియు యూరపు యాత్రికులకు దీర్చుకొ  
 న్ని ను వారు వాని సంగ్రహము చేయుట వలన  
 మనకొక విషయము గోచరించగలను. ఏవస్త్రములను మనము  
 “ష్యూనీ”లనుగా జేసికొనుచున్నామో అవి వారియింటి  
 యందగింపునకే ఉత్తనుపద్ధతిని ఉపయోగపడుచున్నవి. మన  
 చీరలు వారికి మంచి పరచాలపని చేయుచున్నవి. ఉత్తము  
 విక్రయపద్ధతి నవలంబించిన యూరపు మరియు అమెరికా ఖం  
 డముల ప్రతి పట్టణమును లక్షల విలువగల వస్తుసముదాయ  
 మును కొనగలదు. కాని మన పద్మశాలీయుని స్థితయో,  
 అతడు పది దినములు పనిచేయును, పది దినములు నస్త్రవిక్ర  
 యమునకై వ్యయపరచును. ఈ దినములలో వాని కుక్షింధ  
 రము మార్గము మాయమైపోవును. అతడు భిక్షకుని జీవితము  
 నవలంబించును. కాని అతని దుర్దశ కాషధము మనకడనే  
 కలదు.

భాగ్యనగరమున పద్మశాలీయు మహాసభ యాజమా  
 న్యమున స్వీపదర్శన స్థాపన మొంతయు శుభముగ పరిణమించ  
 గలదు.

భాగ్యనగరమునందు ధనవంతుల సహాయమునను,  
 జన్మభూమిపైగల ప్రేమ మూలమునను భాగ్యనగరమున నొక

గొప్ప కళను ప్రోత్సహించి పరదేశములను స్వదేశమున విక్రయమునకై సంస్థల స్థాపించి వస్త్రపరిశ్రమ సాధాగ్యమును పెంపొందింపజేసి ఐశ్వర్యమును పొంది పౌరలుసటులజేయు యాదర్శముతో పద్మశాలీయ మహాసభ యాజమాన్యమున ప్రదర్శన స్థానము మొత్తయు శుభప్రదముగ పరిణమించగలదు.

బీదతనముచేతను తిగినంత ధనములేనందునను మీ జాతికి బెందిన వారలు స్వచ్ఛత్తియగు వస్త్రపరిశ్రమను వదిలి సామాన్యులు కూలినాలియందు మగ్నులైయుండుట దీనికి కారణము. పూర్వకాలమున ప్రతిపల్లెయందును పద్మశాలీయులుండెడివారు. అక్కడ పండిన ప్రత్తిని కర్షకులకడనుండి స్వీకరించుకొని బట్టల నేసి బీదనాదలకును, మధ్యమస్థితీయందున్న వారలకును విక్రయించుచుండిరి. కాని యీ కాలమున చిన్నతనపు పెండ్లివలన బీదతనముచేతను తిగిన దుర్బలము మూలమున మీ బయ్యైన దళనరమయిన బట్టలు మోయుటకైనను తగనివారైపోయిరి. అందముగ నగుపడు ఆధునిక వస్త్రముల నుపయోగించు నుత్సాహముకలవారై పోయినారు.

పూర్వకాలమున విలువ గల పట్లము రియుగద్వాలచీరలు గట్టిగనుండి తరతరములవరకు వారసత్వమున వచ్చుచుండెడివి. అవసరమునుబట్టి విక్రయింప దలచినచో పరిశుద్ధమైన జరీయున్నందున సగముకంటె నెక్కువ వెల లభించుచు



డెను. పటానందుజరీతయారుచేయువారలు ముఖ్యముగ ముస  
 ల్గానులేయుండిరి. ఆ జరీ యేండ్లకొలదిగవాడుకొనినను దాని  
 మెరుపు, అందములో భేదము కలుగకుండెడిది. అందువలన  
 ప్రతి సంవత్సరమును బరోడా మహాజలకడకును, పూనా,  
 దదిష్కు మొదలగు దేశములకును లక్షల విలువగల వస్తుచ  
 యము పంపబడుచుండెను. ఇప్పుడు లక్షలవస్తువులు పోకున్నను  
 వేల విలువగల వస్తువులయినను పోవుట అసంభవమైనది. దీనికి  
 కారణమేమన కాలానుసరణముగ మీ జాతీయులు వస్త్రపరి  
 శ్రమయందు నూర్పులుజేయలేదు. ఇప్పటికిని పూర్వాచార  
 పరాయణుగనేయున్నారు. అందువలన నూతనశకపు యువ  
 తులును, యువకులును మీవస్తువులను కొనుటకై వెనుదీయు  
 చుందురు. మీరు నూతనవిధ వస్త్రమును తయారుచేయుట  
 యేకాక అక్కడ వాని క్రయమునకై అడతీ దుకాణములను  
 విచారించి ఖైరువలసియుండును. ఈ కాలమున వస్తువుల  
 యొక్క గట్టిదనమును విలువ విచారించువారలులేరు. చాల  
 కాలమువరకు పై మెరుగుగల వస్తువులను జనసామాన్యము  
 మెచ్చుకొనుచుండెను, వస్తుతము ఆలేరులో వస్త్రపరిశ్రమకయి  
 తెరువబడిన కర్మాగారము నందు తయారుచేసుబడిన వస్తు  
 వుల కెక్కువ క్రయమున్నదనియు, ప్రజలు మెచ్చుకొనుచు  
 స్వారని ము తోచుచున్నది.

నిజాంరాష్ట్రముందు మాజాతివారు జమీందారులుగను, కృషీవలులుగను, గ్రామోద్యోగులుగనుగలరు. స్వయం కృషి వలన వ్యవసాయ సాయమున ప్రతివిధమగు ధాన్యము పండించి జంతువులకు- పక్షులకు వేయేల ప్రతిజీవ వస్తువుల కాహారమి డుటయే నారి కర్తవ్యము. నారివలన ఫలింపబడిన ప్రత్తిసల ననే మీజాతివారు మానవులకు మానముకాపాడు కొనుటకు వస్త్రములనిచ్చుచున్నారు. మొత్తముపై వీరిసంబంధములు సమ్మిళితములు.

మీజాతివారి ఉర్ధ్వకస్థితి నానాటికి హేయమగుచున్నది. దీని వలననే జాతివృత్తి నిర్వహణము దుర్భరమగుచున్నది. వీరిని యీబాదనుండి తప్పించుటకు ధనికులు వీరికి ధనసహాయముకావించి తీరిక నొసఁచినవృత్తికా గౌరవము కలిగించుటత్యవసరము. దీనికై యైక్యత, సంఘీభాసము, సహకారము కలిగియుండవలయును. దీనితో విదేశములందు తయారగు యంత్రముల సాయము బడయొనంతవరకు వీరికి మోక్షము లేదు.

ఇంతమాత్రముననే మీజాతియందలి విద్యావంతులు ప్రభుత్వశాఖ సేవయందు చేరవలదనిగాని, లేక లాభదాయకమగు మరొకవృత్తి యవలంబింప గూడదనిగాని నా యభిప్రాయముగాదు. మీప్రాచీన జాతీయవృత్తి నే తగురీతిగా అభివృద్ధి



పరచి మీరు లాభము గడించుటయే నేను కోరినది. నూతన విధముగు చర్యలు, పాఠములు అవయోగించి చక్కని అందమైన వస్త్రమువలన లాభముగడించుటయే నేను కోరుచున్నది. ప్రదర్శన ప్రారంభోత్సవము దేశమందలి ప్రతిబుద్ధిగల తునికొక యమూల్యమైన విద్యా, క్రియ పాఠముగరివి తీరును. ఈ ప్రదర్శనము విశిష్ట తరగతులలో జయమందుటకు ప్రతి వారు శక్తికొలది ప్రయత్నము చేయవలసి యుండును. యీ జాతీయ సేవయందు పాల్గొనువారు నిజముగా ధన్యులనవచ్చును.

పైన చెప్పిన విషయములు జయమొందుటకు పరిమేశ్య రుని ప్రార్థించుచు ప్రదర్శనము ప్రారంభించుటకు గడంగుచున్నాను. మీసదుద్దేశ్యము, త్యాగ మీవిషయమున నాకు సాయపడునని విశ్వసించుచున్నాను.

నేతపరిశ్రమకు తగినంత ప్రోత్సాహము లేకుండుట వలననే దేశీయపరిశ్రమలు నశించుచున్నవి. ఇప్పటికైనను మన దేశమందు తయారగు వస్త్రములు పరిశ్రమయొక్క యున్నత చిహ్నముగాగలవు. ప్రాన్సునందలి కొందరుస్త్రీలు సహితము మన సంగారెడ్డి పట్టణవస్త్రములను మిగుల ప్రేమించుచున్నటుల స్వానుభవముపై ఒక మిత్రుడు నాకు తెలియపరచెను. ఈ వస్త్రములను నారు తమ దేశపు వస్త్రములకు ప్రమాణ

ములని నుడువగలిగిరి. ఈ వస్త్రములను వారు మిక్కిలి యపేక్షతో యిచ్చుటనుండి తెప్పించుకొనిరి, ఆపేరునం దిప్పుడు భండాలు ఆగయ్యగారి పస్త్రాలయములో తయారగు వస్త్రములుకొన్ని చాలా అంశమైనవిగను ప్రశంసాపాత్రముగా గలవు. మన దేశపు నేతవారు కాలానుసారము నూతన పరిస్థితులలో అవసరములనుబట్టి పురాతనవిధముగా యితరవస్తువులవారివలె, స్థిరపరచు సమయమే తెంచినది. పరిశ్రమాభివృద్ధికై వీరు నూతన సంస్కరణము లవలంబించు టత్యవసరము. పద్మశాలీయులు నేతపరిశ్రమ తిప్ప మరొకటి యవలంబించ కూడదని డెలుపు వారలలో నేనొకడనుగాను. అవసరములను పరిస్థితులనుబట్టి యితరు గౌరవనీయముగు వృత్తులను యవలంబించవచ్చును. పద్మశాలీయ సంఘమునకు జెందిన మామిత్య లగు శ్రీ హాకిం నారాయణదాసు, హాకిం జనార్దనస్వామి గార్లు వైద్యవృత్తిని యవలంబించియున్నారు. పరిశ్రమ వృత్తి గలవారి సుపుత్రులందరు నేతపరిశ్రమకు ప్రాముఖ్యత నొసంగుట వారి విద్యుక్తధర్మమని మాత్రము డెలుపగలను. తచ్చు ఆదాయముగల వృత్తులను యీ వృత్తికన్న మంచిదని భావించి స్వీకరించుట తగదు.

సభ్యులారా! మా రెడ్డిజాతికి పద్మశాలిజాతికి ధృఢమైన సంబంధముగలదని నగర్వముగా తెలుపగలను. ఏ రుథ



యులు మానవ జీవితావసరములు పవిత్రవంతమగు విద్యుక్త  
 ఘర్మములే నిర్వహించు చున్నవారు. రెడ్డిజాతి వ్యవసాయపు  
 వృత్తివలన మానవులకేగాక జంతువులకు, పక్షులకు సహితము  
 సంతోషము చేకూర్చు సామగ్రి కూర్చుచున్నది. ఇంచు మిం  
 చుగా జీవరాసులన్నియు వీరికి కృతజ్ఞులుగాగలవు. పద్మశాలి  
 జాతి మానవసంఘమునకు శరీరసంరక్షణార్థపు సేవ సలుపుచు  
 న్నది. దేశీయులంద రీవృత్తిగలవారికి సాయమొసర్చి ప్రశంసిం  
 చుట ముఖ్యకర్తవ్యము, ఈ రెండు వృత్తులవారుగాక వాణి  
 జ్యవృత్తిగలవారు సహితము ముఖ్యులు ఏ విషయములందు  
 గూడ వీరు వారికన్న తచ్చుకాజాలరు.

ఈ ప్రదర్శన ప్రారంభోత్సవములో నొక మహాసభ  
 యందు పాల్గొను యవకాశము కలిగించినందులకు నేనెంతయో  
 కృతజ్ఞుడను. అఖిలభారత పద్మశాలీయ సంఘపు యీ మహా  
 సభ వ్యవహారములలో అధికార రీత్యా పాల్గొనుటకు నాకెంత  
 యో యభిరుచిగలదు. ఈ అధికారముతో వారి చిత్తుతీర్థా  
 నముల గాంచితిని. మహాసభ సమావేశములు తమ సంఘము  
 వారి అభివృద్ధి వారి నైతికాభివృద్ధి, సంస్కారముకయి ప్రయ  
 త్నించుటకు బూనుకొనుట చాలా ప్రశంసింపదగినది, అప్పు

డప్పుడు జరుగుచుండు అధికారుల నిందకు మీరు బూనుకొనకుండుట శ్రేయస్కరము. ఈపద్ధతుల వలన మీరు అభివృద్ధి గాంచగలరని నేను పద్మశాలీయ సోదరులకు విశ్వాసము కలిగించగలను. దేశీయ పరిశ్రమల పోషకత్వము వహించిన ప్రభుత్వమువారి సంఘమువారికి పూర్తిగా సాయపడితీరెదరు.

---



కస్త్ర ప్రదర్శన కాలాధ్యక్షులగు

శ్రీ రాజాబహద్దరు వేంకట రామారెడ్డి కోత్వాలుగారి

## ప్ర శం స



సీ. ఘనమైన నీరాజ్య కార్యసాధన ధీ ప్ర

ధానత కీచున్న పదవిసాక్షి

లలితవకా నీ నిజకుల సేవ కీ వాన

రించిన నెడ్డి బోర్డింగు సాక్షి

ప్రతిలేని నీ ప్రభుభక్తికి నీకును

బ్రాపించునట్టి తపస్సు సాక్షి

తరములేనట్టి నీ పరమ పుణ్యమునకు

హిత గుణుండైన నీ సుతుడె సాక్షి

గీ. అసదృశంబగు నీ దయారసమునకును

క్రమములైనట్టి నీదు వాక్యములె సాక్షి

విబుధవర్ణుల పాలిటి వేల్పుగిడ్డి

ప్రథిత కోత్వాలు వేంకట రామారెడ్డి-

సీ. పంకజోదరు పాదపద్మ చింతనమన్న

నిరుపమంబైన పెన్నిధియెమీకు

సంఘసంస్కార ప్రచార సభ దిన

సంబన్న పెద్ద పర్వంబు మీకు

శ్రీత బుధ జనకోటి వితతరక్షణమన్న

తప్పని నిత్యకృత్యము మిగు

ఆంధ్ర జాత్యభ్యుదయాంచి తోడ్యమమన్న

భక్తిచే సలిపెను వ్రతము మిగు

గీ. కుటిల జనపాటనము మిగు కులగుణంబె

సత్యధర్మంబులును మిగు సహజవృత్తి

విబుధవర్ణుల పాలిటి వేల్పుగిడ్డి

ప్రధిత కోత్వాలు వేంకట రామరెడ్డి.

సీ. వేనవేల్ ప్రజలను విహితాత్ములను జేసి

ప్రఖ్యాతి జెందిన ప్రభుడవంచు

బహుసంఘ సంస్కార బద్ధకంకణుడవై

నిలచిన సుజ్ఞాన నిధివటంచు

యాంధ్రాభివృద్ధికై యాత్మనైన నొసంగు

త్యాగంబుగల ధన్యతముడవనుచు

నిజదేశ జనపృథ్వి నిర్వహణమునకై

ప్రతిన బూనినయట్టి హితుడవంచు

గీ. భవ్యవస్తు ప్రదర్శన భవనమునకు

నాధిపత్యముబూని మే మాదరమున

సలుపు కార్యంబు దీర్చిన శాంతిమూర్తి


ప్రధిత కోత్వాలు వేంకట రామరెడ్డి.



రాజాబహద్దరు  
వేంకట రామారెడ్డి ఓ. బి. ఇ. గారికి

శ్రీవారి జన్మదిసోత్సవ సందర్భమున  
ప్రతవిద్యార్థిని సంఘము సమర్పించు

# సన్మాన పత్రము



మ హా శ యా !

నేను సుదినము. లోక కల్యాణార్థమై మహాత్ములుడయి  
చుచుందురు. క్షణభంగురములగు జీవితములను కొందరు  
ఆదర్శవంతముగఁ జేయుదురు. అట్టి యాదర్శ జీవుల  
పుట్టుం దినములు పండుగలు. నేను మాకు పండుగ. మీ  
పుత్రికలు జేసికొను పండుగ కాతిథ్యము స్వీకరించినందుకు  
వందనములు.

ఉ దా ర చ రి తా !

విద్యాహీనమై, జడమైయున్న శ్రీలోకముంజూచి కని  
కరించిన మహాయశోవిభాసితులచే స్థాపింపఁబడినట్టి, మా  
తృభాషాద్వారా యున్నతవిద్యఁ గరవులయం దఖిలాంధ్ర  
దేశమునకు మార్గదర్శినియై, ఏఁట నెందఱనో యుత్తమ  
గృహిణులుగఁ జేసి దేశమున కర్పించుచున్న; ఈ వార  
శాల కధ్యక్షత వహించి సర్వవిధముల విద్యను బ్రోత్స  
హించు మీ యుదారచరిత్ర యంతయుం శ్లాఘ్యము.

కా ర్య దీ ఖా ద ఖా !

నానాటికి మీ యన్యజ దయవలెనే, వెలుగుచున్న పాఠ  
శాలా విద్యార్థినీసంఖ్యచే స్థల సంకోచ మనుభవించుట  
తప్పనిసరి యగుచుండగా, సజ్జనుల బోత్సహించి పలుకు  
బడి నవయోగించి పాఠశాలకు దివ్యభవన నిర్మాణము  
నకై 25 వేల రూ. వెలగల భూదానముఁ జేయించి మరి  
యంత ధనవ్యయమున దివ్యభవనముఁ గట్టింప దీ ఖ  
వహించిన దక్షుడవు.

ప రో ప కా ర పా రీ ణా !

నేఁ డాంధ్రావనియందు తలజూపు ప్రతి సత్కారము ప్రత్య  
క్షముననో, పరోక్షముననో, మీ చేయూత నొందకండ  
నుండలేదనిన అతిశయోక్తి కానేరదు. పఠనాలయములు,  
వసతిగృహములు, ప్రార్థనా మందిరము లన్నియు మీ  
సహాయ మాపేక్షించునవియే? వెలికిలేని యివి విసువ్రలేని  
యుపకారము.

ప రి పా త నా ధు రీ ణా !

నగర రక్షా ప్రధానపదవిఁబోలు, ఉన్నతస్థాన ములంకరించి  
సమీచీన కార్యనిర్వహణముఁ జేసి ప్రభుత్వము నలరించి  
పూజనీయమగు రాజాబహద్దూర్, ఓ. బి. ఇ. బిరుదముల  
నంది యాంధ్రుల కపార కీర్తి ఁడించిపెట్టిన ప్రధానాంధ్ర  
డవు; నిరు గన్న యాంధ్రావని వీరమూత, నీ సోదరా  
ధ్రులు ధన్యులు.



మా న్య వ ర్క !

గత ఎనిమిది సంవత్సరములనుండి ఉన్నత విద్యాలాభమును  
యీ పాఠశాలలోఁ బడసిన విద్యార్థును లందరు ఒకచో  
జేరి తమ పాఠశాలకు తగు సహాయముఁ చేసి యద్దాన  
తా ముఁకను బడయదగిన యుపకృతిఁ బడయు ను ద్దేశ  
ముతో మా ప్రాతవిద్యార్థినీసంఘ మేర్పడినది. తమబోటి  
ధన్యజీవుల జన్మదినోత్సవము ప్రవథమముగా జేయఁజాలు  
భాగ్యమును మా సంఘమున కొనగూర్చిన భగవంతున  
కిభివందనములు. తమ జీవిత చరిత్రనుగూడ గ్రంథరూప  
మున వెలువరించి యాంధుల కర్పించి ధన్యముగావలె నని  
ఈ సంఘ ముద్దేశించి యున్నది. ఈ పవిత్రోద్దేశము నెర  
వేర్చు సర్వేశుని వేడుచున్నారము.

శ్రీ విద్యాభిమానీ !

పూర్వమువలెవే ముందును మీ స్వర్ణహస్త ఛాయలో  
మా పాఠశాలాకస్య పోషితయై, దివ్యభవనమున, తన  
సహజకలకంఠమున మీ యశోగీతికలఁ బాడుగాతమనియు  
శ్రీ విద్యాభిమానులును, దేశహితైక పరులును, ఉదార  
చరితులును అగు తమకు సామూహ్య పురుషాయుస్సు నొసంగి  
ఇట్టి జన్మదినోత్సవము నెన్నింటినో చేయగల భాగ్యము  
మా కొసంగ భగవంతుని వేడుచున్నారము.

ప్రాతవిద్యార్థినీసంఘము }  
౨౦-౩-౩౬

ఇట్లు విన్నవించు,  
(ప్రాతవిద్యార్థినీసంఘ సభ్యురాండ్రు.)

నుహారాజ రాజశ్రీ కొత్తాలు  
వేంకట రామ-రెడ్డిగారి సన్నిధికి  
విజ్ఞాపనము.

మ. కనక హృదయ రత్నకందరములక

గంగాతటం బందుఁ జం

దనంపు గోనలఁ గ్రీవలరఁ జెల్లఁగియుం

దారక దమిక్ వక్షమం

దునఁ జెన్నారంగఁ బాల్పు మాధవుఁడు సం

తోమంబునకఁ బ్రోచుతక

ఘనుఁ గొత్తాల్విభు సద్గుణాకరుని వేం

కట్రామ రెడ్డ్యగ్రాణి.

సీ. బల వైభవ శ్యామి కలితులౌ రెడ్డి రాణ్ణుల కెల్లను

శిరో మాల్యమగుచు

సధిక తేజశ్శక్తి నలరు నుద్యోగీయ రత్నాళి

నాయక రత్న మగుచు

సుర్యీశ వంద్యుడౌ యుస్మాసలీ పాదుపాకు వజ్రపు

కవచంబు నగుచు



ధనధాన్య సంపద దనరు నైజాము ప్రజావ్రతతికి

దొలి నెలబాలుఁ డగుఁడు

గీ. భూరి విద్యాగుణోన్నత పుత్ర రత్న

భూతితుండు నాచుఁ నెవ్వండు పాలుచునట్టి

ప్రథిత కొత్వాలు వేంకట రామరెడ్డి

వరుని 'ధీ విభవోన్నతుల్ పలుక వశమె.

అత్యున్నత పదంబు నధి వసించినఁ గాని పాలివోని

యాంధ్రత్వమును దలంచి

గద్వాల మొదలుగాఁగల యాంధ్రసంస్థానములకుఁ

జేసిన సాయములఁ దలంచి

విద్యగలచు రెడ్డి విద్యార్థు లలరెడు రాజిత

శ్రీసాధ రాజిఁ దలంచి

యాంధ్రభాషా నిలయాదుల నచియించు సారస్వ

తోద్యమ సరణి దలంచి

గీ. భవ్య కవితా విలాస సంపదలఁ బొదలు

టరసి నీ జేయునట్టి యాదరణఁ దలంచి

యాత్మ నిఁ మెచ్చకుండెడి యాంధ్రుఁ డున్నె

ప్రథిత కొత్వాలు వేంకట రామరెడ్డి.

పుట్టితివాంధ్ర దేశమునఁ బూజ్యతఁ గంటివి విద్యలందుఁ జేఁ

బట్ట నిజాంప్రభుండుఁ జనవంద్య పదంబున మెట్టియుంటి వె

ప్పట్టున నాంధ్రు లాంధ్రమన భావ మెలర్పగ నాదరించు నీ  
యట్టిగుణాఘ్యుడుండునె, దయాకర వేంకటరామ ధీమణి.

గీ తనరుచు నొనర్చు నీ సుకృతంబులకును  
దోడుగాఁ గవి యాశీస్సు లీడులేని  
వైభవోన్నతు లొనఁగూర్చు పలులు మెపుడు  
ప్రథిత కొత్వాలు వేంకట రామరెడ్డి.

హైదరాబాదు (దక్కన్) } బాలమిత్రసభ, గుంటూరు.  
తేది ౬-౧-౧౯౦౭-౨౦ } శ్రీరాముల సచ్చిదానంద శాస్త్రి.





## ఆంధ్రులకు నందేశము

త్రేతములయొక్క మధ్యపాదము విశేషమున వాసి వింశతి  
 - దానివలన బీదవాడు ముఖ్యముగ వ్యవసాయములు  
 నట్లచేతుడు నాక్రమమువారికి త్రవ్వనట్లు మేగా క ఆరొగ్గ  
 కలుగును నున్నది అలాగుచేయుటకు ముందు  
 కాయనాశనములను నూరుదురు శాస్త్రము  
 నిర్మించుటకై మేరు నీర్వచిత్తముల ప్రయత్నము చేయు  
 యును

రింత వముఖ్యవిషయమేమనగా మేరు మబాళకలకు  
 విధిను బెట్టింబదేశాబ్రవృద్ధి కలెగుటచేత అయి  
 త్రితిగా మమనందును బాళకలపాతకాలలున్న  
 విధులచే విధియు ప్పించుటలెగు ప్రధవకాంబవలెను  
 గాబు బహుధకు వెంటిటరా చూరెత్తి

రా. బ. వేంకట రామాచెడ్డిగారి స్వహస్తాక్షరములు

— తెనుగు





GEORGE R. I.

**GEORGE THE FIFTH** by the Grace of God of Great Britain, Ireland and the British Dominions beyond the Seas, King Defender of The Faith, Emperor of India and Sovereign of the Most Excellent Order of the British Empire to our trusty and well beloved Raja Bahadur Venkat Rama Reddy. **GREETING** Whereas we have thought fit to nominate and appoint you to be an Officer of the Civil Division of our said Most Excellent Order of the British Empire. We do by these presents grant unto you the Dignity of an officer of our said order and hereby authorise you to have, hold, and enjoy the said Dignity and Rank of an officer of our aforesaid order together with all and singular privileges thereunto belong or appertaining.

Given at Our Court at Saint James's under Our Sign Manual and the Seal of our said order, this Fifteenth day of December 1930 in the Twenty first year of Our Reign.

By the Sovereign's Command  
S/d EDWARD T.


Grand Master.

Grant of the dignity of an officer  
of the Civil Division of the Order of The  
British Empire to  
Raja Bahadur Venkat Rama Reddy.

రాజాబహద్దరు గారికి

ఓ. బి. ఇ. బిరుదము ప్రసాదించబడిన  
సందర్భములో పంపబడిన లేఖయొక్క

ప్రతిపాదన



గ్రేట్ బ్రిటన్, ఐర్లండ్, బ్రిటిష్ సామ్రాజ్యముల  
యొక్క చక్రవర్తియు, ఇండియా చక్రవర్తియు, అయిన  
అయిదవ జార్జి, మా ప్రియమైన విశ్వాసపాత్రుడైన రాజా  
బహద్దరు వేంటు రామారెడ్డికి హాయిట యేమనగా:—

మేము నిన్ను మాయొక్క ఉత్తమమైన ఆర్డర్ ఆఫ్  
ది బ్రిటిష్ ఎంపైర్ ( ఓ. బి. ఇ. ) యొక్క అధికారిగా నిర్ణయించుటకు  
నిశ్చయించినాము. కావున ఇందుమూలముగా  
మిమ్ములను పై వర్గములో చేర్చి గౌరవించుచు పై బిరుద  
మును నానికి సంబంధించిన గౌరవములతో వహించుటకు  
అధికార మిచ్చుచున్నాము.

మా ముద్రతో, మా సంశకముతో యీ గిరి  
డిసెంబరు ౧౯౩౦ నాటి తేదీన మాయొక్క ౨౧ వ పరిపాల  
నా సంవత్సరమున నియ్యబడినది.

చక్రవర్తిగారి ఆజ్ఞచే  
సంతకము. ఎడ్వర్డు. టె.



# రాజా బహద్దరు గారికి

ప్రసాదింపబడినది

పతకముల యొక్కయు, బహుమానముల యొక్కయు

## వివరణము

౧. చక్రవర్తిగారి రజతోత్సవ పతకము.

ఈపతకము ౬ మే ౧౯౩౫ తేదినాడు ప్రసాదింపబడినది. ఆ తేదినాడు ఈ ప్రకారముగా ఆజ్ఞ అయినది.

“చక్రవర్తిగారి ఆజ్ఞచే - ఇందువెంట పంపబడిన పతకము రాజాబహద్దరు వేంకట రామా రెడ్డి ఓ. బి. ఇ. గారికి చక్రవర్తులయొక్క రజతోత్సవ జ్ఞాపకార్థముగా ధరించు కొనుటకై ప్రసాదింపబడినది.”

౨. లార్డు ఇర్విన్ వైస్రాయిగారు బహూకరించిన బంగారు గుండీలు.

హైద్రాబాదుకు పై వైస్రాయిగారు దయచేసి నప్పడు ప్రసాదించినారు.

౩. వజ్రాల గుండీలు.

ఇవి బీరారుయవరాజుగారిగు నచాబ్ ఆజంజాబహద్దరుగారిచే వారు ఇంగ్లాండునుండి తిరిగి

వచ్చి నప్పుడు రాజా బహద్దరుగారికి ప్రసాది-  
బడినది.

౪. ఓ. బి. ఇ. బిరుదుముతో కూడ ఒక గురుతుగల పతకము  
(Insignia) పంపబడినది.

౫. రిపీటర్ జోబిగడియారము వెండిది. సుమారు ౧౫౦  
రూపాయల విలువగలది.

పూర్వము కరీంనగరు తాలూకారుగా నుండిన  
పిస్టింజీ జీవాజీగారు రాజా బహద్దరుగారికి ప్రసా-  
దించిరి, పిస్టింజీగారి యింటిలో ౧౯౦౨లో దొంగ  
తనము జరిగినప్పుడు దొంగను పట్టుకొనినందులకు  
పై బహుమాన మియ్యబడెను.

౬. జిల్లాపోలీసు డైరెక్టరుగా అయిన హెంకీగారు రాజా  
బహద్దరుగారు సిర్సిల్లా, జగ్త్యాల మున్నగు తాలూకా-  
లలో ౧౯౦౨లో ఉత్తమమైన సేవజేసినందులకు వెండి  
జోబిగడియార మిచ్చివారు.

౭. ఒక బంగారు పతకము.

౧౯౧౮ - ౧౯౧౯ సం॥లో ప్రభుత్వమువారిచే  
ప్రసాదింపబడినది. ఆ పతకముపై ఇట్లు వ్రాయ  
బడినది.

“ నిజాం ప్రభుత్వమువారు వేంకట రామా



రెడ్డిగారు ౧౯౧౮ - ౧౯౧౯ సం॥లో ఇన్  
ప్రూయంజా జ్వరాల ఆపత్తులో ప్రశంసనీయ  
మైన సేవ చేసినందులకు బహూకరించు  
చున్నారు.

౮. వెండి క్యాలెండరు.

ఇది లార్డు వెలింగ్టన్ వైస్రాయిగారు హైదరా  
బాదు వచ్చినప్పుడు ప్రసాదించియుండిరి.

౯. శ్రీ మేనస్రీ సంఘము వారిచ్చిన పతకము ఒకటి.

౧౦- చక్రవర్తిగారి రజతోత్సవ సందర్భములో నియ్యబడిన  
పతకము.

౧౧. బంగారు గడియారము,

బీరారు యువరాజుగారు ఇంగ్లాండునుండి రెండవ  
మారు తిరిగివచ్చినప్పుడు ప్రసాదించినారు.

౧౨. లార్డు రీజింగు వైస్రాయిగారు హైదరాబాదు వచ్చి  
నప్పుడు ప్రసాదించిన వెండి సిగరెట్టుకేసు.

౧౩. ౮వ ఎడ్వర్డు డ్యూక్ ఆఫ్ విండర్, వేల్సు యువరాజు  
గారు హైదరాబాదుకు వచ్చియుండినప్పుడు ఒక వెండి  
సిగారుకేసును బహుమతిగా ఇచ్చినారు.

SRI JAGADGU U VISHWARADHYA  
న మా ప్రాసాదానా SIMHASAN JNANAMANDIR  
LIBRARY.

CC-0. Jangamwadi Math Collection. Digitized by eGangotri, VARANASI.

Acc. No. 7420

గోలకొండ ప్రతికానచరములు.

గోలకొండ కవుల సంగీత  
 నిజాంరాష్ట్ర పరిపాలనము  
 హిందువుల పండుగలు  
 సాంఘికదర్శనము  
 గయోపాఖ్యానము  
 ఉచ్చలవిహార నాటకము  
 కర్నూలు రాజావంశావళి  
 కృష్ణానదీ, (శ్లోకములు, పద్యములు.)











